

وَمَا أَرْسَلْنَاكَ إِلَّا رَحْمَةً لِّلْعَالَمِينَ

# سيرة النبی

حصہ دوم

اس کتاب میں نبی صلی اللہ علیہ وسلم کے مفصل حالات  
درج ہیں

مُصَنَّف

ابوالنضر عبد الرحمن دہلوی

چار روپے





کافر ایک پہاڑ پر چڑھ گئے۔ رسول اللہ صلی اللہ علیہ وسلم نے حضرت سعد بن ابی وقاص کو حکم دیا۔ ان کو پیا کر و۔ حضرت سعد رضی فرماتے ہیں۔ میں نے مرض کیا۔ میں تن تنہا ان سب کو کس طرح ہٹا سکتا ہوں۔ میں نے تین دفعہ یہ جملہ دہرایا۔ پھر میں نے اپنے ترکش سے ایک تیر نکالا۔ اُسے ایک کافر پر نشان لگایا۔ کافر ٹھنڈا ہو گیا۔ پھر میں نے دوسرا تیر نکالا۔ لیکن میں نے اُس پر نشان لگادیا۔ پھر کافر پر پھینکا۔ یہ کافر بھی مر گیا۔ پھر میں نے تیسرا تیر نکال کر اُس پر نشان لگا کر تیسرے کافر کو نشان لگایا۔ یہ تیسرا کافر بھی قتل ہو گیا۔ اس کے بعد وہ کافر پہاڑ سے اتر گئے۔ میں نے کہا یہ آخری تیر برکت والا ہے۔ میں نے اُسے اٹھا کر اپنے ترکش میں ڈال لیا۔ حضرت سعد رضی کی وفات تک یہ آخری تیر ان کے پاس تھا۔ پھر ان کے بیٹوں کو وراثت میں مل گیا۔

حضرت فاطمہ رضی حضور کا زخم دھو رہی تھیں۔ حضرت علی رضی ڈھال بھی پانی بھر کر لاتے۔ اور زخموں پر ڈالتے۔ جب حضرت فاطمہ رضی نے دیکھا کہ خون کھینے کی بجائے زیادہ نکل رہا ہے تو ایک بوری یا کلمکڑا جلایا۔ اُس کی راکھ زخم میں بھری۔ پھر خون ختم گیا۔ حضور کا سر بھٹ گیا۔ اور آپ کے دندان مبارک شہید ہو گئے تھے۔ آپ اپنا خون پونچھ رہے تھے اور یہ کہہ رہے تھے۔

کیف یفلح قوم شحوا بیهبہم وکسوا  
کس طرح فلاح پائے گی وہ قوم جس نے اپنے  
ربا عیتہ وھویدا عوھم  
نبی کو زخمی کیا اُس کے دانت توڑے حالانکہ  
وہ اُن کو دعوت اسلام دیتا ہے۔

خدا نے اُسی وقت یہ آیت نازل کی :-

لیس لك من الام شی اویتوب  
لے محمد! تمہارا کچھ بھی اختیار نہیں۔ چاہے  
علیہم او یعد بہم فانهم  
خدا ان پر رحم کرے یا ان کو ان کی زیادتی  
ظالمون  
کی وجہ سے عذاب دے۔

حضرت انس بن نضر کافروں میں گھس گئے اور خوب لڑتے۔ حتیٰ کہ شہید ہو گئے  
ان کے جسم پر تیروں کے تلواروں کے ستاسی یا اٹھاسی زخم تھے۔ علیہ بالکل بگڑ چکا  
تھا۔ اور پہچانے نہ جاتے تھے۔ حتیٰ کہ ان کی ہمیشہ نے ناحق دیکھ کر ان کو پہچانا۔



پہلے مسلمانوں کو فتح ہو گئی تھی اور کافر بھاگ گئے تھے۔ لیکن ابلیس نے ان کو پھر  
 بلکارا۔ کافر پھر پلٹے اور شدت کے ساتھ مسلمانوں پر حملہ کر دیا۔ اس کشمکش میں  
 حضرت حذیفہؓ نے دیکھا کہ مسلمان اُن کے والد کو مشرک سمجھ کر قتل کر رہے ہیں۔  
 انہوں نے آواز دی۔ اللہ کے بندو! یہ تو میرے والد ہیں۔ مسلمان نہ سمجھے۔ اور قتل کر دیا۔  
 انہوں نے فرمایا۔ مسلمانو! خدا تمہارا گناہ معاف کرے۔ حضور نے اُن کی دیت دینی چاہی۔  
 حضرت حذیفہؓ نے یہ کہہ کر واپس کر دی۔ میں مسلمانوں پر یہ دیت (سواونٹ) صدقہ  
 کرتا ہوں۔ حضور بہت خوش ہوئے۔

حضرت زیدؓ بن ثابتؓ فرماتے ہیں کہ رسول اللہ صلی اللہ علیہ وسلم نے مجھے حضرت  
 سعدؓ بن ربیع کی خبر لانے کے لئے بھیجا۔ حکم دیا۔ اگر اُن کو دیکھ لو تو میرا سلام  
 پہنچانا اور کہنا۔ رسول اللہ صلی اللہ علیہ وسلم دریاقت کرتے ہیں کہ آپ کا کیا حال  
 ہے۔ حضرت زیدؓ فرماتے ہیں۔ حسب ارشاد میں نعشوں میں آیا۔ اور ڈھونڈنا شروع  
 کیا۔ بالآخر میں نے اُن کو دیکھ لیا۔ ابھی ان میں جان باقی تھی۔ ان کے جسم پر تیروں  
 نیزوں اور تلواروں کے ستر زخم تھے۔ میں نے کہا۔ اے سعد! رسول اللہ صلی اللہ  
 علیہ وسلم آپ کو السلام علیکم کہتے ہیں۔ اور آپ کا حال دریاقت کرتے ہیں۔ جواب دیا۔  
 حضور کو وعلیکم السلام۔ تم حضور کو میرا یہ پیغام پہنچانا۔ حضور! مجھے جنت کی ٹھنڈی  
 ہوا آ رہی ہے۔ اور اے زید! تم میری قوم انصار سے کہنا۔ جب تک تم میں آخری  
 جان باقی ہے۔ اگر دشمن رسول اللہ صلی اللہ علیہ وسلم تک پہنچ گیا تو خدا تمہارا کوئی  
 عذر قبول نہ کرے گا۔ یہ کہہ کر دم توڑ دیا۔

ایک تہاجر ایک انصاری کے سامنے سے گذرا۔ وہ اپنے خون میں تر پ  
 رہا تھا۔ تہاجر نے کہا۔ تم کو معلوم ہے کہ رسول اللہ صلی اللہ علیہ وسلم قتل ہو گئے  
 ہیں۔ انصاری نے جواب دیا۔ اگر محمد صلی اللہ علیہ وسلم قتل ہو گئے ہیں تو انہوں نے  
 اپنا فرض پورا کیا۔ اب تم اپنا فرض پورا کرو۔ اور اسلام کی حفاظت کے لئے  
 لڑتے ہوئے قتل ہو جاؤ۔ اس پر یہ آیتیں نازل ہوئیں۔ وما محمد الا رسول الی  
 آخر الآیہ

حضرت جابرؓ کے والد ماجد حضرت عبداللہؓ بن عمرو بن حوام نے غزوہ احدؓ



ہے ایک خواب دیکھا کہ حضرت بلشربن عبدالمنذر اُن سے کہہ رہے تھے۔ تم چند روز تک ہمارے پاس آنے والے ہو۔ حضرت عبداللہؓ فرماتے ہیں۔ میں نے اُن سے پوچھا۔ آپ اس وقت کہاں ہیں۔ جواب دیا۔ ہم جنت میں ہیں جہاں چاہتے ہیں۔ سیر کرتے ہیں۔ میں نے کہا۔ کیا آپ بدر کی لڑائی میں شہید نہیں ہوئے تھے۔ فرمایا۔ ہاں۔ اس کے بعد ہم کو زندہ کر دیا گیا۔ حضرت عبداللہؓ فرماتے ہیں۔ میں نے رسول اللہ ﷺ سے اس خواب کا تذکرہ کیا۔ فرمایا۔ تم کو شہادت کا درجہ ملنے والا ہے۔ حضرت فیثرہؓ فرماتے ہیں۔ میرا بیٹا غزوہ بدر میں شہید ہو گیا تھا۔ میں بدر میں شامل نہ ہو سکا۔ میں اس لڑائی میں شامل ہونے کا بڑا متمنی تھا۔ میں نے اپنے بیٹے کے ساتھ قرعہ اندازی کی۔ میرے بیٹے کے نام قرعہ نکلا۔ وہ بدر میں شامل ہوا اور شہید ہو گیا۔ میں نے گزشتہ شب اُسے بہت ہی اچھی حالت میں دیکھا۔ کہ وہ جنت کے باغات اور نہروں کی سیر کر رہا ہے۔ اور مجھے کہہ رہا ہے۔ آپ بھی ہمارے ساتھ جنت میں آجائیے۔ کیونکہ خدا نے مجھ سے جو وعدہ کیا تھا کہ میں شہیدوں کو جنت دیتا ہوں) اُسے پورا کر دکھایا۔ میں نے رسول اللہ ﷺ علیہ وسلم سے عرض کیا کہ حضور! میں جنت میں اُس کے پاس جانے کا بڑا متمنی ہوں۔ میں بہت بوڑھا ہو چکا ہوں۔ میری ہڈیوں کا گوشتا گل چکا ہے۔ اس کے باوجود میں اپنے رب کی ملاقات کا بڑا متمنی ہوں۔ حضور! آپ خدا سے میرے لئے دعا مانگیں کہ وہ مجھے شہادت کا درجہ عطا فرمائے۔ حضور نے اُن کے لئے دعا مانگی اور یہ احد کی لڑائی میں شہید ہو گئے۔

حضرت عبداللہؓ بن جحش نے احد کی لڑائی میں خدا سے دعا مانگی تھی۔ کہ یا اللہ! میں تجھے قسم دے کر تجھ سے درخواست کرتا ہوں کہ میں کل دشمن سے تصادم کروں۔ وہ مجھے قتل کر دیں۔ پھر میرا پیٹ چاک کریں۔ میری ناک کاٹیں۔ گائے کتیں۔ پھر تو مجھ سے جواب طلب کرے کہ تیرے ساتھ ایسا کیوں کیا گیا۔ میں جواب دوں تیری رضا حاصل کرنے کے لئے میں کافروں سے لڑا۔ اور پھر میرے ساتھ یہ سلوک کیا گیا۔

حضرت عمرؓ بن جحش بہت ہی لنگرے تھے۔ ان کے چار اوجوان بیٹے تھے۔ جو



ہر لڑائی میں رسول اللہ صلی اللہ علیہ وسلم کے ساتھ شامل ہوتے تھے۔ جب حضور نے احد کی طرف کوچ کرنے کا ارادہ کیا تو انہوں نے بھی حضور کے ہمراہ جانے کا ارادہ کیا۔ بیٹوں نے کہا۔ خدا نے آپ کو معذور بنایا ہے۔ آپ پر جہاد فرض نہیں۔ آپ گھر میں بیٹھ جائیں۔ ہم آپ کی طرف سے جاتے ہیں۔ حضرت عمرو بن جحوح رسول اللہ صلی اللہ علیہ وسلم کی خدمت میں حاضر ہوئے۔ عرض کیا۔ میرے بیٹے مجھے جہاد میں شامل ہونے سے منع کرتے ہیں۔ حالانکہ میں خدا سے امید رکھتا ہوں کہ وہ مجھے شہید کرے گا۔ اور میں اسی طرح لنگڑا ہوا جنت میں داخل ہو جاؤں گا۔ حضور نے جواب دیا۔ تم پر جہاد واجب نہیں۔ ان کے بیٹوں سے کہا۔ تم انہیں جہاد میں شامل ہونے سے کیوں روکتے ہو۔ شاید اللہ عز وجل انہیں درجہ شہادت عطا فرمائے۔ یہ لڑائی میں شامل ہوئے اور کافروں سے لڑتے ہوئے شہید ہو گئے۔ حضرت انس بن نضر گذر رہے تھے کہ انہوں نے دیکھا کہ حضرت عمر بن طلحہ بن عبید اللہ بیت سے مہاجرین و انصار کے ساتھ ہتھیار پھینک کر بیٹھے ہوئے ہیں۔ حضرت انس نے فرمایا۔ کیوں بیٹھے ہوئے ہو۔ انہوں نے جواب دیا۔ رسول اللہ صلی اللہ علیہ وسلم قتل ہو گئے ہیں۔ حضرت انس نے فرمایا۔

فَمَا تَصْنَعُونَ بِالْحَيَاةِ بَعْدَ  
أَبْأَنَ كَيْفَ زَنْدَهُ رَهْرَ كَيْفَ كَدُّ هُجْرٍ - آگے بڑھو  
نَقْدُوا فَمَوْتُوا عَلَى مَا مَاتَ  
اور جس مقصد کے لئے رسول اللہ صلی اللہ علیہ وسلم نے جان دی ہے تم بھی اسی مقصد و دین  
اسلام کی حفاظت کیلئے اپنی جان دے دو۔  
یہ کہہ کر دشمن کی طرف بڑھے اور شہید ہو گئے۔

حضرت نافع بن جبیر فرماتے ہیں۔ میں نے بچشم خود دیکھا کہ احد کی لڑائی میں رسول اللہ صلی اللہ علیہ وسلم پر چاروں طرف سے تیروں کی بارش ہو رہی تھی۔ آپ درمیان میں کھڑے تھے۔ تیر آتے ہیں اور پرے ہٹ جاتے ہیں۔ میں نے دیکھا عبد اللہ بن شہاب کہہ رہا تھا۔ مجھے بتاؤ محمد کہاں ہے۔ اگر وہ نکلیا تو میری غیرت نہیں۔ حالانکہ رسول اللہ صلی اللہ علیہ وسلم اس کے پیلوں میں کھڑے تھے۔ اور آپ کے پاس کوئی مسلمان نہ تھا۔ وہ یہاں سے گذر گیا تو صفوان نے اسے دلاستی کی۔ محمد تمہارے پاس کھڑا تھا۔ تم نے اسے کیوں



نہ قتل کیا۔ اُس نے جواب دیا۔ میں نے اُسے نہیں دیکھا۔ اس کے بعد ہم چار آدمیوں نے قسم کھائی کہ ہم محمد کو ضرور قتل کریں گے۔ یہ عزم لے کر ہم آگے بڑھے۔ لیکن کامیابی نہ ہوئی۔

حضرت ابوسعید خدریؓ کے والد ماجد نے رسول اللہ صلی اللہ علیہ وسلم کے زخموں کا خون چوسا۔ عرصہ کیا گیا۔ اب گلی کر دیں۔ یعنی یہ سارا خون باہر پھینک دیں۔ فرمایا۔ ہرگز نہیں۔ حضور کا سارا خون پی گئے۔ جب پیٹھ موڑ کر چلے گئے۔ تو حضور نے فرمایا۔

من اراد ان ينظر الى اهل الجنة جو شخص کسی جنتی کو دیکھنا چاہتا ہے وہ اسے  
فليتنظر الى هذا دیکھ لے۔

حضرت عاصم بن عمروؓ۔ محمد بن یحییٰ بن حبان وغیرہم کا غزوہ احد میں سخت امتحان ہوا۔ اور ان کو بہت مشقت اٹھانی پڑی۔ فرماتے ہیں۔ احد کی لڑائی میں خدا نے مسلمانوں کا بہت ہی سخت امتحان لیا۔ جو منافق چھپے ہوئے تھے وہ ظاہر ہو گئے اور اپنی زبان درازی سے مسلمانوں کو ایذا پہنچانے لگے۔ خدا نے بہت سے مسلمانوں کو اس لڑائی میں شہادت سے سرفراز فرمایا۔ اس کے متعلق سورہ آل عمران میں ساٹھ آیتیں نازل کیں۔

واقعة دوت من اهلك قبرى المؤمنين للقتال۔ (زاد المعاد صفحہ ۳۵۴ جلد اول)  
خالد بن ولید کو کس طرح ہزیمت ہوئی

جس وقت دہہ میں مسلمانوں کو ہزیمت ہوئی تو خالد بن ولید نے اپنی سوار فوج کو پہاڑ پر چڑھانا چاہا۔ رسول اللہ صلی اللہ علیہ وسلم نے خدا سے دعا مانگی۔ یا اللہ! تو اسے ہم پر نہ بلند ہونے دے۔ اوپر سے تیر انداز مسلمان پہاڑ پر چڑھ گئے۔ اور تیر برساکہ دشمن کی سوار فوج کو بھگا دیا۔

غزوہ احد میں ستر انصاری اور پانچ ہاجرین شہید ہوئے۔ (بخاری جلد اول صفحہ ۲۷۹ جلد اول)  
حضرت جابرؓ فرماتے ہیں۔ احد میں سب مسلمان رسول اللہ صلی اللہ علیہ وسلم کو چھوڑ کر بھاگ گئے۔ صرف گیارہ انصاری اور حضرت طلحہؓ بن عبید اللہؓ رہ گئے۔ حضور پہاڑ پر چڑھ رہے تھے کہ کانر پیچھے سے آگئے۔ حضور نے فرمایا۔ کیا کوئی مسلمان ان کا



مقابلہ کرے گا۔ حضرت طلحہؓ نے عرض کیا۔ میں ان کا مقابلہ کروں گا۔ حضور نے فرمایا۔ تم میرے ساتھ رہو۔ ایک انصاری نے عرض کیا۔ حضور! میں ان کا مقابلہ کروں گا۔ اُس نے کافروں کا مقابلہ کیا۔ حضور اور آپ کے ساتھ جو مسلمان باقی رہ گئے تھے پہاڑ پر چڑھنے لگے۔ وہ انصاری لڑتا ہوا شہید ہو گیا۔ اور کافر پیچھے سے آ پہنچے۔ حضور نے فرمایا۔ کیا کوئی شخص ان کو روکے گا۔ حضرت طلحہؓ نے وہی کلمہ دہرایا۔ حضور نے بھی وہی جواب دیا۔ دوسرے انصاری نے عرض کیا۔ حضور! میں ان کو روکوں گا۔ وہ کافروں سے لڑنے لگا۔ اور حضور مع اپنے اصحاب کے پہاڑ پر چڑھ گئے۔ یہ دوسرا انصاری بھی شہید ہو گیا۔ اور کافر پیچھے سے آ پہنچے۔ حضور نے فرمایا۔ کیا کوئی شخص ان کو روکے گا۔ حضرت طلحہؓ نے وہی الفاظ دہرائے۔ حضور نے بھی وہی پہلا حکم دیا۔ تیسرے انصاری نے کافروں سے مقابلہ کرنے کی اجازت مانگی۔ آپ نے اجازت دی۔ حتیٰ کہ وہ شہید ہو گیا۔ اس کے بعد باقی انصاری بھی اسی طرح شہید ہوتے گئے۔ حضور اور حضرت طلحہؓ رہ گئے۔ اب حضور نے فرمایا۔ ان کافروں کو کون روکیگا۔ حضرت طلحہؓ نے کہا۔ میں روکوں گا۔ یہ کہہ کر حضرت طلحہؓ نے کافروں کا انصاریوں کی طرح مقابلہ کرنا شروع کیا۔ حتیٰ کہ حضرت طلحہؓ کی انگلیاں شہید ہو گئیں۔ اس کے بعد حضور پہاڑ پر چڑھ گئے۔ اور مسلمانوں کے پاس پہنچ گئے۔ جو وہاں پہلے سے موجود تھے۔ دوسری روایت ہے :- اُس روز حضور کے ساتھ صرف حضرت طلحہؓ و سعدؓ بن ابی وقاص رہ گئے تھے۔ حضرت سعدؓ فرماتے ہیں۔ حضور مجھے تیر پکڑاتے جاتے اور زبان سے کہتے۔

ارم نذاک ابی داعی۔ اے سعد! میرے ماں باپ تم پر قربان ہوں خوب تیر پکڑو۔ حضرت انسؓ فرماتے ہیں۔ حضرت طلحہؓ نے حضور کے آگے کھڑے ہو کر کافروں پر خوب تیر برسائے۔ اور حضور ان کے پیچھے کھڑے ہوئے تھے۔ گویا کہ طلحہؓ آپ کی ڈھال تھے۔ حضرت ابو طلحہؓ بڑے تیر انداز تھے۔ جب یہ تیر پکڑنے لگے۔ تو حضور اپنی گردن بلند کر کے تیر کا نشانہ دیکھتے۔ حضرت ابو طلحہؓ اپنا سینہ بلند کر دیتے۔ کہتے۔ حضور! میرے ماں باپ آپ پر قربان۔ آپ اپنی گردن نیچے رکھئے۔ تاکہ دشمن کا



کوئی تیر آپ کو نہ لگے۔ میں آپ کی سپر ہوں۔ حضرت ابو طلحہ رضی اللہ عنہ اپنا جسم حضور کے آگے رکھ کر کہتے۔ حضور! میں قوی ہوں۔ مجھے آپ خوب استعمال کیجئے۔ اور جو آپ کی مرضی ہو میرے متعلق اپنا حکم دیجئے۔ اُس روز حضرت ابو طلحہ رضی اللہ عنہ کے ہاتھ میں تین کمانیں ٹوٹیں۔ مسلمان خواتین کی خدمات۔

میں نے حضرت عائشہ رضی اللہ عنہا حضرت ام سلیم رضی اللہ عنہا کو دیکھا کہ وہ اپنی پنڈلیوں سے کپڑا اٹھائے ہوئے اپنی پشت پر پانی کی مشکیں بھر کر لے جا رہی تھیں۔ مسلمانوں کو پانی پلاتیں۔ جب مشک خالی ہو جاتی پھر اُسے بھر لاتی ہیں۔

حضرت سعد بن ابی وقاص فرماتے ہیں: میں احد کے روز اپنے بھائی عتبہ بن ابی وقاص کو جس نے حضور کے دندان مبارک شہید کئے تھے۔ قتل کرنے کا بڑا متمنی تھا۔ جب حضور نے یہ ارشاد فرمایا۔ جس نے رسول خدا کے چہرہ پر اُس کا خون بہایا۔ اُس پر ذرا کا موت غصہ بڑھ گیا۔ تو میں نے اُسے قتل کرنے کا خیال چھوڑ دیا۔ حضور نے اُس کے لئے یہ بد دعا کی:-

اللّٰهُمَّ لَا يَحُولُ عَلَيْهِ اَلْحَوْلُ حَتّٰی يَأْتِيَكَ اَلْاِيْكُ سَالٍ مُّذَرْنِیْ سِیْءٍ یَّهْدِیْهِ  
یَمُوتُ کَا فَرًا

ایک سال نہیں گزرا تھا کہ وہ کفر کی حالت میں مر گیا۔  
حضرت مصعب رضی اللہ عنہ

حضرت جناب بن ابی اسف فرماتے ہیں۔ ہم نے صرف خدا کی خوشنودی حاصل کرنے کے لئے نبی صلی اللہ علیہ وسلم کے ساتھ ہجرت کی۔ خدا پر ہمارا اجر واجب ہو گیا۔ یعنی اُسے ہمیں اجر دینا پڑا۔ بعض مسلمان اپنا یہ اجر لئے بغیر ہی آخرت میں چلے گئے۔ انہی میں سے حضرت مصعب بن عمیر ہیں۔ احد کی لڑائی میں شہید ہوئے۔ صرف ایک چادر چھوڑی۔ جب ہم اُس سے اُن کا سر ڈھانکتے تو قدم کھس جاتے۔ اور اگر ہم قدم ڈھانکتے۔ تو سر کھس جاتا۔ حضور نے ہمیں حکم دیا۔ اُن کا سر ڈھانک دو۔ اور قدم پر اذخر (ایک قسم کی گھاس) رکھ دو۔ اور بعض مسلمان ایسے ہیں جو اب اپنے اس اجر میں خوب عیش اڑا رہے ہیں۔

بوڑھوں کا شوق جہاد



حضرت یمانؓ اور حضرت عذیفہؓ کے والدین اور حضرت ثابتؓ بن وقسؓ دونوں بہت ہی بوڑھے تھے۔ اپنے بڑھاپے اور کمزوری کی وجہ سے مدینہ کے ٹیلوں پر عورتوں کے پاس تھے۔ دونوں نے کہا۔ اب ہماری عمر تھوڑی رہ گئی ہے۔ کیوں نہ ہم لڑائی میں شامل ہو کر شہادت کا درجہ حاصل کریں۔ یہ نیت کر کے دونوں آگے بڑھے۔ راستہ میں مشرکوں کی فوج کی اقامت گاہ کے کنارے سے گزرنا پڑا۔ حضرت ثابتؓ کو کافروں نے شہید کر دیا۔ اور حضرت یمانؓ کو مسلمانوں نے غلطی سے قتل کر دیا۔ حضورؐ نے قاتلوں میں سے کسی پر عتاب نہیں کیا۔ کیونکہ اُن کا عذر معقول تھا کہ یہ کافروں کی جانب سے آرہے تھے۔

خود رسول اللہ صلی اللہ علیہ وسلم اس لڑائی میں اپنی کمان سے دشمنوں پر تیر بھینک رہے تھے۔ حتیٰ کہ وہ ٹیڑھی ہو گئی۔ حضرت قتادہ بن نعمان نے یہ کمان اٹھائی۔ جیسی نیت ویسا پھل

مسلمانوں میں ایک شخص قرمان تھا۔ نہ معلوم کہاں سے آیا تھا۔ جب اُس کا ذکر حضورؐ کے سامنے آیا تو فرمایا۔ یہ دوزخی ہے۔ اُس نے بہت سخت جنگ کی۔ آٹھ کافر قتل کئے۔ بڑا بہادر اور شجاع تھا۔ جب زخمی ہو گیا تو اُسے اٹھا کر بنی ظفر کی حویلی میں لے گئے۔ اُس سے کہا۔ آج تم نے بہت محنت اٹھائی تم کو مبارک ہو۔ اُس نے جواب دیا۔ تم مجھے کس بات کی مبارک باد دیتے ہو۔ میں نے تو صرف اپنی قوم انصار کی حمیت کی وجہ سے کافروں سے جنگ کی ہے۔ اسلام کو سر بلند کرنے اور خدا کو راضی کرنے کی نیت سے جنگ نہیں کی۔

### ایک نو مسلم کی وصیت

اعد میں حضرت مخزومؓ بھی شہید ہو گئے۔ انہوں نے میدان جنگ میں روانہ ہونے سے پہلے یہودیوں سے کہا۔ تمہیں اچھی طرح علم ہے کہ تم پر محمد صلی اللہ علیہ وسلم کی مدد کرنا واجب ہے۔ یہودیوں نے جواب دیا۔ آج ہفتہ کا دن ہے۔ انہوں نے فرمایا۔ تم ہفتہ کی کوئی قدر نہیں کرتے۔ یہ کہہ کر تلوار پکڑی اور وصیت کی۔ اگر میں قتل ہو جاؤں تو میرا سب مال محمد صلی اللہ علیہ وسلم کے حوالہ کیا جائے۔

### ابوسفیان کی حرکت



ابوسفیان اپنے نیزہ کی بھال سے حضرت حمزہؓ کی کپٹی کو کڑی رہا تھا۔ غلیس نے قریش سے خطاب کیا۔ ابوسفیان قریش کا سردار ہوتے ہوئے ایسی دلیل حرکت کر رہا ہے۔ ابوسفیان نے کہا۔ خاموش ہو جاؤ۔ مجھ سے غلیلی ہو گئی۔

اس سے پیشتر اس کی بی بی ہند حضرت حمزہؓ کا پیٹ چاک کر کے کلیجہ نکال چکی تھی۔ اُسے چبا کر نگلنا چاہا۔ لیکن کامیاب نہ ہو سکی اور باہر پھینک دیا۔ حضرت حمزہؓ کی نعش مبارک دیکھ کر

لڑائی کے بعد رسول اللہ صلی اللہ علیہ وسلم حضرت حمزہؓ کی نعش مبارک تلاش کرنے آئے۔ بطنِ دادی میں نعش ملی۔ پیٹ سے کلیجہ نکال لیا گیا تھا۔ ناک اور دونوں کان کٹے ہوئے تھے۔ یہ دیکھ کر حضورؐ نے فرمایا۔ اگر مجھے یہ خیال نہ ہوتا کہ عافیہؓ (حضور کی پھوپھی) کو سبچ پہنچیکا تو میں اس نعش کو اسی حالت میں یہاں پڑا رہنے دیتا۔ جتنے کہ ان کا گوشت درندوں اور پرندوں کے پیٹ میں جاتا۔ اگر آئندہ جنگ میں خدا نے مجھے قریش پر کامیاب کیا تو میں ان کی تین نعشوں کی بے حرمتی کر دوں گا۔ مسلمانوں نے حضورؐ کا یہ غصہ دیکھ کر کہا۔ اگر خدا نے ہمیں کبھی ان پر فتح و ظفر عطا فرمائی تو ہم ان کی نعشوں کی ایسی بے حرمتی کریں گے کہ آج تک عرب میں کسی کے ساتھ ایسی بے حرمتی نہ ہوئی ہوگی۔ اس پر خدا نے یہ آیت نازل کی:-

و ان عاقبتہم فاعاقبوا بمثل ما عاقبتہم باء و لئن صبرتم  
لہوخیبر للصلابین  
مسلمانو! اگر تم ان سے بدلہ لینا چاہتے ہو تو اتنا  
بدلہ لو جتنا انہوں نے تم سے لیا ہے۔ اور اگر صبر  
کر دو تو یہ صبر کرنے والوں کے لئے بہتر ہے۔

حضورؐ نے صبر کیا اور مسلمانوں کو بھی دشمنوں کی نعشوں کی بے حرمتی کرنے سے منع کیا۔

حضرت سمرہؓ فرماتے ہیں:- رسول اللہ صلی اللہ علیہ وسلم ہر وعظ میں یہ ضرور کہتے۔ اللہ کو راضی کرنے کے لئے سددود۔ دشمنوں کی نعشوں کی بے حرمتی مت کرو۔

حضورؐ نے حضرت حمزہؓ کی نعش پر کھڑے ہو کر ارشاد فرمایا۔ اب مجھے تم جیسا بہادری اور بے نظیر آدمی نہیں ملے گا۔ اب تمہاری تلافی نہیں ہو سکتی۔ تمہاری یہ حالت دیکھ کر مجھے اتنا سخت غصہ کسی اور چیز پر نہیں آیا۔ اس کے بعد حضورؐ نے فرمایا۔ حضرت



جبریلؑ میرے پاس تشریف لائے اور خبر دی کہ ساتویں آسمان پر یہ مکتوب دیکھا  
ہوا ہے۔

حمزہ بن عبد المطلب اسد اللہ حمزہ اللہ کا اور اس کے رسول کا شیر ہے۔  
و اسد رسولہ

حضرت حمزہ رضی حضور کے چچا ہونے کے علاوہ آپ کے رضاعی بھائی بھی ہیں۔  
توسیم ابولہب کی لونڈی نے حضرت حمزہؓ رسول خدا اور حضرت ابوسلمہ رضی بن عبد اللہ  
تینوں کو دودھ پلایا ہے۔

حضرت صفیہ بنت عبد المطلب جب اپنے بھائی حضرت حمزہؓ کی نعش دیکھنے آئیں  
تو حضور نے ان کے صاحبزادہ حضرت زبیر بن عوام کو حکم دیا۔ تم اپنی والدہ کو واپس  
کہ دو کہ وہ اپنے بھائی کی نعش دیکھنے مت آئیں۔ حضرت زبیرؓ تشریف لائے۔  
عرض کیا۔ اماں جان! حضور آپ کو واپس ہونے کا حکم دیتے ہیں۔ حضرت صفیہؓ  
نے فرمایا۔ مجھے خبر ملی ہے کہ میرے بھائی کی نعش کی قطع و برید کی گئی ہے۔ یہ بے حرمتی  
راہِ خدا میں ہوئی ہے۔ ہم تو اس سے بہت ہی خوش ہیں (کیونکہ خدا نے ہماری خدمت  
قبول کی) میں ان کو دیکھ کر صبر کر دوں گی۔ انشاء اللہ۔ حضرت زبیرؓ حضور کے پاس  
آئے اور بیان کیا۔ حضور نے فرمایا۔ تو پھر ان کو جانے دو۔ حضرت صفیہؓ تشریف  
لائیں۔ انا للہ وانا الیہ راجعون پڑھا۔ اور اس کے لئے دعاء بخشش و مغفرت مانگی۔  
اس کے بعد حضور نے حضرت حمزہؓ کو اور ان کے ساتھ ان کے بھانجے حضرت  
عبد اللہ بن حشیش کو اور ان کی والدہ حضرت امیمہ بنت عبد المطلب کو ایک ساتھ دفن  
کرنے کا حکم دیا۔ حضرت عبد اللہ بن حشیش کی نعش کی بھی بے حرمتی کی گئی تھی۔  
شہداء کے متعلق

رسول اللہ صلی اللہ علیہ وسلم نے شہداء کے قریب کھڑے ہو کر ارشاد فرمایا۔ میں  
ان کا گواہ ہوں۔ جو شخص خدا کو راضی کرنے کی نیت سے لڑائی میں مجروح ہوتا ہے  
تو خدا قیامت کے روز اس کو اس حالت میں اٹھائے گا کہ اس کے زخم کا رنگ  
خون جیسا ہوگا لیکن خوشبو مشک جیسی ہوگی۔ حضور نے حکم دیا۔ ان شہیدوں کے  
جسموں سے ہتھیار اتار لو اور ان کو اسی حالت میں خون میں لٹ پت اور ان کو اپنے



پہنے ہوئے کپڑوں ہی میں دفن کرو۔ ایک ایک لحد میں تین تین شہید جمع کر کے دفن کرو۔ سب سے آگے اُس کو رکھو جس کو قرآن مجید زیادہ آتا ہے۔

بعض مسلمان اپنے شہیدوں کو اٹھا کر مدینہ لے گئے۔ اور وہاں دفن کر دیا۔

حضور نے فرمایا۔ ان کو قتل میں واپس کرو۔ حضرت جابر رضی اللہ عنہ فرماتے ہیں۔ میرے

والد ماجد حضرت عبداللہ رضی اللہ عنہ احد میں شہید ہو گئے۔ میری بہنوں نے ایک اونٹ بھج دیا۔

کہا۔ والد ماجد کی نعش اٹھا کر لاؤ اور بنو سلمہ کے مقبرہ میں دفن کرو۔ میں اپنے بڑے گارو

کے ساتھ نعش کو اٹھا کر لایا۔ حضور کو خبر پہنچی۔ ابھی آپ میدان جنگ ہی میں

تشریف فرما تھے۔ مجھے ہلا کر کہا۔ تم کو اپنے والد کی نعش دوسرے مسلمان بھائیوں

کے ساتھ احد ہی میں دفن کرنا ہوگا۔ دوسری روایت میں ہے۔ بعض نعشیں میدان

جنگ سے اٹھا کر لائی گئیں۔ حضور کے منادی نے آواز دی۔ شہداء کو ان کے

قتل میں واپس کرو۔ حضرت جابر رضی اللہ عنہ فرماتے ہیں۔ جب احد کی لڑائی ہونے لگی تو

میرے والد نے مجھ سے کہا۔ اے جابر! تم مجھے بہت ہی پیارے ہو۔ حضور کی محبت

کے بعد تم سے محبت رکھتا ہوں۔ بخدا اگر میری بیٹیاں نہ ہوتیں تو میں تم کو اپنی آنکھوں

کے سامنے احد کی لڑائی میں شہید ہونے دیکھ کر بہت ہی پسند کرتا۔ ونیز میں مقروض

ہوں۔ تم میرے بعد اپنی بہنوں سے اچھا سلوک کرنا۔ تم مدینہ چلے جاؤ۔ اور جنگ کا

نتیجہ دیکھنے والوں کے ساتھ مل جاؤ۔ میرا خیال ہے کہ سب سے اول شہید ہونے والوں

میں میرا نام درج ہے۔ حضرت جابر رضی اللہ عنہ فرماتے ہیں۔ میں حسب ارشاد مدینہ میں تھا کہ

میری پھوپھی میرے والد اور میرے خالو کی نعش ایک اونٹ پر لاد کر لائیں میں اپنے

قبرستان میں دفن کرنے کے لئے دونوں نعشیں لایا۔ دفعتاً پیچھے ایک آدمی آیا۔ یہ سرکاری

منادی دے رہا تھا۔ نبی صلی اللہ علیہ وسلم تم کو حکم دیتے ہیں کہ مقتولین کو ان کے

قتل میں واپس کرو۔ اور اسی جگہ ان کو دفن کرو۔ میں دونوں نعشیں قتل میں لے گیا۔

اور وہیں دفن کر دیا۔ حضرت امیر معاویہ رضی اللہ عنہ کے عہد مبارک میں ایک شخص میرے پاس

آیا۔ کہا۔ حضرت امیر معاویہ کے ملازمین تمہارے والد ماجد کی قبر کھود رہے ہیں۔ میں یہ

سننے ہی وہاں پہنچا۔ تو دیکھتا ہوں۔ نعش اسی طرح مٹی۔ اُس میں کوئی تیر نہیں ہوا۔

نہ اُس میں بدبو پیدا ہوئی۔



مشہور مورخ واقدی کہتا ہے :- جب امیر معاویہؓ نے احد پہاڑ سے چشمہ جاری کرنا چاہا - تو مذا دی کرائی - جس کا کوئی رشتہ دار احد میں شہید ہوا ہو وہ فوراً حاضر ہو - حضرت جابرؓ فرماتے ہیں :- ہم نے شہداء کی قبریں کھودیں - سب کی نعشیں اسی طرح نکھیں - کوئی تغیر نہیں ہوا - اور نہ ان میں بدبو پیدا ہوئی - ایسا معلوم ہوتا تھا کہ سب سوئے پڑے ہیں - سب کی قبروں سے مشک جیسی خوشبو آ رہی تھی - حضرت عمرو بن جوح کا ہاتھ اپنے زخم پر رکھا ہوا تھا - جب ان کا ہاتھ ہٹایا گیا تو خون کا نوارہ چھوٹ پڑا - رضی اللہ عنہم اجمعین - چھپالیس سال بعد یہ قبریں کھودی گئیں - جب رسول اللہ صلی اللہ علیہ وسلم شہداء احد کا ذکر کرتے تو فرماتے میری یہ تمنا ہے کاش مجھے بھی ان کے ساتھ اس پہاڑ کے دامن میں ڈال دیا جاتا - حضور جب حضرت مصعبؓ بن عمیر کی نعش پر تشریف لائے تو کھڑے ہو کر ان کے حق میں دعا، مغفرت کی - پھر یہ آیت پڑھی :-

من المؤمنین رجال صدقوا بعض صالح مسلمائوں نے اپنا وعدہ سچ کر دکھایا  
ما عاهدوا اللہ الیہ جواہوں نے خدا سے کیا تھا -

رسول اللہ صلی اللہ علیہ وسلم ہر سال شہداء احد کی قبروں پر آتے جب گھاٹی کے منہ پر پہنچتے تو فرماتے -

السلام علیکم بما صبرتم تم پر خدا کا سلام - اس لڑائی میں تمہارے صبر کرنے  
فنجہم عقبی الدار کی وجہ سے تم کو آخرت میں اچھی جگہ ملی -

حضور کی وفات کے بعد حضرت صدیقؓ رہ بھی ایسا کرتے - حضرت عمرؓ اور حضرت عثمانؓ بھی اپنے عہد خلافت میں ایسا ہی کرتے -

نبی صلی اللہ علیہ وسلم نے ارشاد فرمایا - جب تمہارے مسلمان بھائی احد میں شہید ہوئے تو خدا نے ان کی روحیں سبز پرندوں کے جسم میں ڈالیں - یہ پرندے جنت کی نہروں سے پانی پیتے - جنت کے پھل کھاتے - اور شب کو ان قندیلوں میں آجاتے جو خدا کے عرش سے لٹکی ہوئی ہوتی ہیں - جب انہوں نے اپنے کھانے اپنے پینے اور رات بسر کرنے میں یہ عیش دیکھے تو کہنے لگے - کون ہے جو ہمارے مسلمان بھائیوں کو جو اس وقت دنیا میں ہیں - ہمارا یہ پیغام پہنچا دے کہ ہم جنت میں زندہ ہیں -



خوب عیش اڑا رہے ہیں۔ ہمارے بھائیوں کو یہ پیغام اس لئے پہنچا دو کہ وہ  
میدان جنگ کی مصیبتوں سے نہ گھبرائیں اور جہاد کرنے میں سستی نہ کریں۔ اللہ  
عز و جل نے کہا۔ میں تمہارا یہ پیغام پہنچاتا ہوں۔ اس پر خدا نے یہ آیت نازل کی۔  
وَلَا تَحْسِبَنَّ الَّذِينَ قُتِلُوا فِي  
سَبِيلِ اللَّهِ أَمْوَاتًا بَلْ أَحْيَاءُ  
عِنْدَ رَبِّهِمْ يَرْزُقُونَ  
تم راہِ خدا میں شہید ہونے والوں کو مُردہ  
مت سمجھو۔ بلکہ وہ رب کے پاس زندہ ہیں۔  
رزق کھا رہے ہیں۔

حضرت عبداللہ بن مسعود فرماتے ہیں۔ ہم نے رسول اللہ صلی اللہ علیہ وسلم  
سے اس آیت کا مطلب پوچھا۔ آپ نے فرمایا۔ اُن کی روحیں سبز پرندوں میں ہیں  
جنت میں جہاں چاہتے ہیں اڑتے ہیں۔ پھر شام کو اُن قندیلوں میں آجاتے ہیں  
جو عرش سے لٹکی ہوئی ہیں۔ ایک روز خدا اُن کی طرف متوجہ ہوا۔ کہا مجھ سے  
کچھ مانگو۔ انہوں نے جواب دیا۔ یا رب! ہم تجھ سے کیا سوال کریں۔ حالانکہ ہم  
جنت میں جہاں چاہتے ہیں سیر کرتے ہیں۔ خدا نے پھر دوسری دفعہ اُن سے یہی کہا۔  
انہوں نے بھی یہی جواب دیا۔ خدا نے پھر تیسری دفعہ کہا انہوں نے تو ہی پہلا  
جواب دہرایا۔ جب انہوں نے دیکھا کہ خدا اُن کو کچھ سوال کرنے پر مجبور کر رہا  
ہے۔ تو انہوں نے عرض کیا۔ ہم تجھ سے یہ مانگتے ہیں کہ تو ہماری روحیں ہمارے  
جسموں میں واپس کر دے تاکہ ہم دنیا میں پھر دوسری دفعہ تیرے راہ میں قتل  
ہو جائیں۔ خدا نے دیکھا کہ اس کے سوا اُن کا اور کوئی مدعا نہیں تو خدا نے انہیں  
چھوڑ دیا۔

### طرفین کے مقتولین

اس لڑائی میں کل ستر مسلمان شہید ہوئے۔ چار ہاجرین باقی سب انصار۔  
کافر کل بائیس قتل ہوئے۔  
ابوعزہ شاعر کا انجام۔

صرف ایک قیدی گرفتار ہوا۔ وہی مشہور شاعر ابوعزہ جو بدر میں پکڑا گیا تھا۔  
حضور نے اُس سے یہ عہد لے کر کہ وہ آئندہ مسلمانوں کے خلاف لب کشائی نہ کرے گا  
اور نہ اسلام کے خلاف کوئی مظاہرہ کرے گا۔ چھوڑ دیا تھا۔ لیکن اُس نے غداری



کی۔ احد میں پھر پکڑا گیا۔ اس ذنب بھی پھر معافی کا خواستگار ہوا۔ حضور نے فرمایا۔  
 تمسم عارضیک و تقتل تو اپنے رخساروں پر ہاتھ پھیر کر لوگوں سے کہیگا  
 خدعت محمد ا مرتین کہ میں نے محمد کو دو دفعہ دھوکہ دیا ہے۔  
 یہ فرما کر حضور نے حکم دیا۔ اس کی گردن اڑا دو۔ حکم ملنے کی دیر بھی کہ اس کی  
 گردن اڑ گئی۔

احد سے واپسی۔

اب رسول اللہ صلی اللہ علیہ وسلم احد سے واپس ہوئے۔ راستہ میں حضرت  
 حمزہؓ بنت جحش ملیں۔ لوگوں نے کہا۔ آپ کا بھائی حضرت عبداللہؓ شہید ہو گیا ہے۔  
 انہوں نے کہا انا للہ وانا الیہ راجعون۔ اور دعاء مغفرت مانگی۔ پھر کہا گیا۔  
 آپ کے خالو حضرت حمزہؓ بھی شہید ہو گئے ہیں۔ انہوں نے انا للہ وانا الیہ  
 راجعون پڑھا۔ اور دعاء مغفرت کی۔ پھر کہا گیا آپ کا خاوند حضرت مصعبؓ بن  
 عمیر بھی شہید ہو گئے ہیں۔ یہ سنتے ہی چیخیں مارنے لگیں۔ حضور نے فرمایا۔ میاں  
 بی بی کا خاص تعلق ہوتا ہے۔

ایک خاتون کا جذبہ

حضور بنو دینار کی ایک خاتون کے سامنے سے گزرے۔ جس کا خاوند۔ بھائی اور والد  
 تینوں شہید ہو گئے تھے۔ جب اسے باخبر کیا گیا تو اس نے دریافت کیا۔ یہ بتاؤ  
 رسول اللہ صلی اللہ علیہ وسلم کا کیا حال ہے۔ مسلمانوں نے جواب دیا۔ الحمد للہ۔  
 تمہاری خواہش کے مطابق صحیح و سلامت ہیں۔ خاتون نے کہا۔ پہلے مجھے دکھا دو۔  
 تب مجھے یقین آئے گا۔ لوگوں نے اشارہ کیا۔ خاتون نے فرمایا۔  
 کل مصیبة بعدک جمل۔ تیرے بعد ہر مصیبت کو برداشت کرنا آسان ہے۔

حضور کی تلوار ذوالفقار

جب حضور صلی اللہ علیہ وسلم مدینہ پہنچے تو حضرت فاطمہؓ کو اپنی تلوار پکڑائی۔ فرمایا۔  
 بیٹی! اس کا خون دھو۔ کیونکہ آج اس نے میرا دل خوش کیا ہے۔ حضرت علیؓ  
 نے بھی اپنی تلوار پکڑائی۔ کہا۔ اس کا بھی خون صاف کرو۔ اس نے آج میرا دل  
 خوش کیلے۔ حضور نے فرمایا۔ اگر تم نے بہت کارنامے کئے ہیں تو سہل بن خنیف



اور ابو جہانہ رضی اللہ عنہ نے بھی بہت کافروں کو قتل کیا ہے۔ دوسری روایت میں ہے جعفر علی رضی اللہ عنہ کی تلوار ٹیڑھی ہو گئی ہو گئی تھی۔ حضرت فاطمہ رضی اللہ عنہا سے کہا۔ یہ میری تلوار پکڑو۔ یہ بہت ہی اچھی تلوار ہے۔ اس نے میرا دل بہت ہی خوش کیا ہے۔ حضور نے فرمایا اگرچہ تم نے بہت شمشیر زنی کی ہے تو حضرت سہل رضی اللہ عنہ بن حنیف۔ ابو جہانہ۔ عاصم بن ثابت اور عمارت بن صمد نے بھی بہت کافر قتل کئے ہیں۔

حضور کی تلوار کا نام ذوالفقار ہے۔ اہدیں اعلان کیا گیا۔

لا سیف الا ذوالفقار۔ تلوار صرف ایک ہے ذوالفقار۔

حضور نے حضرت علی رضی اللہ عنہ سے فرمایا۔ کافروں کو ایسی تلوار نصیب نہیں۔ جتنے کہ

خدا نے ہمیں عطا فرمائی ہے۔

حضرت حمزہ رضی اللہ عنہ کا ماتم

رسول اللہ صلی اللہ علیہ وسلم بنو عبد الاشہل کے محلہ سے گزرے تو ان کی عورتیں

اپنے مقتولین پر نوم کر رہی تھیں۔ ان کا ماتم کر رہی تھیں۔ یہ سن کر حضور کی آنکھوں سے آنسو بہ گئے۔ فرمایا۔

لکن حمزہ لا بواک لہ۔ لیکن حمزہ پر کوئی عورت رونے والی نہیں۔

یہ سن کر حضرت سعد رضی اللہ عنہ بن معاذ اور آسیہ بن حضیر نے اپنی عورتوں کو حکم دیا۔

طیار ہو جاؤ وہاں جا کر حضرت حمزہ رضی اللہ عنہ کا ماتم کرو۔ یہ عورتیں آئیں۔ اور مسجد کے دروازہ

پر کھڑے ہو کر حضرت حمزہ رضی اللہ عنہ کا ماتم کرنے لگیں۔ حضور نے فرمایا۔ اللہ تم پر رحم

کرے۔ تم نے خوب ایشارے کام لیا۔ اب واپس چلی جاؤ۔ حضرت حمزہ رضی اللہ عنہ کی عمر

پچاس سال سے زیادہ تھی۔

منافقوں اور یہودیوں کی شرارت۔

مسلمان خواتین کی یہ آہ و زاری۔ فوج۔ اور ماتم دیکھ کر منافقوں اور یہودیوں کو

شرارت کرنے کا موقع مل گیا۔ مسلمانوں کے زخموں پر نمک چھڑکتے۔ ان کی دلازاری

کرتے۔ یہودیوں نے کہا۔ اگر یہ نبی ہوتا تو شکست نہ کھاتا۔ منافقوں نے کہا۔

ہاں مسلمانوں اگر تم ہمارا کہنا مانتے تو یہ روزید نہ دیکھنا پڑتا۔ (تاریخ ابن کثیر

صفحہ ۴۸ جلد ۴)



## پھر دشمن کے مقابلہ میں ۔

لڑائی ختم ہونے کے بعد جب لشکر کفار نے پشت پھیری تو مسلمانوں کو اندیشہ ہوا کہ مبادا دشمن مدینہ کا قصد کرے ۔ اگر اُس نے ایسا کیا تو ہماری عورتیں اور بچے خطرہ میں پڑ جائیں گے ۔ نبی صلی اللہ علیہ وسلم نے حکم دیا ۔ دشمن کے پیچھے جاؤ ۔ دیکھو وہ کیا کرتے ہیں ۔ اگر انہوں نے گھوڑوں کی سواری اختیار نہ کی اور اونٹوں پر بیٹھ گئے تو سمجھو وہ مکہ کا قصد کر رہے ہیں ۔ اگر وہ گھوڑوں پر سوار ہو گئے اور اونٹوں کو خالی اپنے ساتھ لے جانے لگے تو سمجھو یہ مدینہ کا رخ کر رہے ہیں ۔ قسم ہے اُس ذات پاک کی جس کے قبضہ میں میری جان ہے اگر انہوں نے مدینہ کا رخ کیا تو میں اُن سے وہ جنگ کروں گا کہ یہ یاد رکھیں گے ۔ حضرت علی رضی اللہ عنہ نے فرمایا ۔ حسب ارشاد میں دشمن کے پیچھے گیا ۔ انہوں نے گھوڑے اپنے پہلو میں رکھ لئے اور اونٹوں پر سوار ہو کر مکہ کا رخ کیا ۔

جب دشمن واپس جانے لگا تو ابوسفیان نے مسلمانوں سے خطاب کیا ۔ آئندہ سال تم سے بدر میں جنگ ہوگی ۔ حضور نے مسلمانوں کو حکم دیا ۔ تم جواب دو ہمیں منظور ہے ۔ ابوسفیان نے کہا ۔ یہ نچتہ عہد ہوا ۔ یہ کہہ کر اپنا لشکر واپس لے گیا ۔ راستہ میں انہوں نے آپس میں ایک دوسرے کو ملامت کی ۔ تم نے کچھ کارگزاری نہیں کی ۔ تم نے اُن کا زور توڑنے کے بعد اُن کو چھوڑ دیا ۔ اُن کے افسروں کو تم قتل نہ کر سکے ۔ اب یہی افسر تمہارے لئے دوسرا لشکر فراہم کریں گے ۔ آؤ واپس بیٹیں اور مسلمانوں کا استیصال کریں ۔ رسول اللہ صلی اللہ علیہ وسلم کو خبر ملی ۔ آپ نے مسلمانوں کو حاضر ہونے کا حکم دیا ۔ فرمایا ۔ صرف وہی مسلمان شامل ہوں جو کل احد کی لڑائی میں ہمارے ساتھ شامل تھے ۔ رئیس المنافقین عبد اللہ بن ابی نے کہا ۔ میں بھی اپنی فوج لے کر شامل ہوں ۔ حضور نے فرمایا ۔ نہیں ۔ مسلمانوں کو تازہ زخم لگا ہوا تھا ۔ اور اکثر سپاہی بُری طرح بمرح تھے ۔ دشمن کا خوف طاری تھا ۔ اس کے باوجود مسلمانوں نے عرض کیا ۔ ہم آپ کا حکم ضرور مامع کرے گے ۔ اور دشمن سے مقابلہ کریں گے ۔ حضرت جابر رضی اللہ عنہ نے عرض کیا ۔ حضور! میں نے اس لڑائی میں آپ کے ساتھ رہنے کا فیصلہ کیا ہے ۔ اگرچہ میرے والد نے مجھے اپنی بہنوں کی حفاظت کے لئے چھوڑا ہے ۔ آپ مجھے میدان جنگ میں



جانے کی اجازت دیجئے۔ حضور نے اجازت دی۔

بنو عبد الاشہل ایک انصاری بیان کرتے ہیں۔ میں اور میرا بھائی دونوں احد میں شامل تھے۔ ہم دونوں مجروح ہو گئے تھے۔ جب سرکاری منادی ہوئی تو کل والے مسلمان پھر میدان جنگ جانے کے لئے طیار ہوئے۔ میں نے اپنے بھائی سے کہا۔ کیا ہم لڑائی سے محروم رہ جائیں گے۔ ہمارے پاس کوئی سواری نہیں کہ اُس پر سوار ہو کر جائیں۔ ہم بڑی طرح زخمی ہو چکے ہیں۔ میں اپنے بھائی سے کم مجروح تھا۔ جب وہ چلنے سے رہ جاتے تو میں انہیں اٹھا لیتا۔ حتیٰ کہ ہم اسی طرح وہاں پہنچے۔ جہاں مسلمان پہنچ چکے تھے۔

اب رسول اللہ صلی اللہ علیہ وسلم اپنی شکست خوردہ فوج لے کر آگے بڑھے۔ جب مقام حمراء الاسد میں پہنچے تو معبد خزاعی رسول اللہ صلی اللہ علیہ وسلم کی خدمت میں حاضر ہوا۔ اسلام قبول کیا۔ اس قبیلہ خزاعہ کے کچھ لوگ مسلمان تھے اور کچھ کافر۔ لیکن سب کے سب حضور کے جاسوس تھے۔ تباہ میں جو واقعہ پیش آتا فوراً حضور کو باخبر کرتے۔ حضور نے اس مقام میں تین روز قیام کیا۔ حضور نے معبد کو حکم دیا۔ تم ابھی ابوسفیان کے پاس جاؤ۔ اور اُس کو کمزور بناؤ۔ یہ اُسی وقت ابوسفیان کے پاس آئے۔ اُسے معلوم نہ تھا کہ معبد مسلمان ہو گئے ہیں۔ مقامِ روحاء میں اُس سے ملاقات ہوئی۔ اُس نے دریافت کیا۔ کیا خبر لائے ہو۔ معبد نے جواب دیا۔ محمد اپنا عظیم الشان لشکر لے کر تمہارے پیچھے آرہا ہے۔ اُن کو اپنے مقتولین کا بڑا صدمہ ہے۔ وہ تم سے جلے ہوئے ہیں۔ اور سخت جوش میں ہیں۔ تم سے پورا انتقام لینا چاہتے ہیں۔ آج تک مسلمانوں کا اتنا بڑا لشکر نہیں دیکھا گیا۔ مدینہ کے جو مسلمان احد کی لڑائی سے غیر حاضر تھے اُن کو اپنی غیر حاضری پر ندامت ہوئی۔ وہ اس لشکر میں شامل ہو گئے ہیں۔ ابوسفیان نے کہا۔ پھر تمہارا کیا مشورہ ہے۔ معبد نے فرمایا۔ میری رائے یہ ہے کہ اس ٹیلہ کے پیچھے سے اُن کے لشکر کے ہرادل دستے ظاہر ہونے سے پہلے تم یہاں سے کوچ کر جاؤ۔ اور مکہ کی راہ اختیار کرو۔ ابوسفیان نے کہا۔ ہم لو ان پر آخری ضرب لگانے کا فیصلہ کر چکے ہیں۔ تاکہ ان کو بالکل ختم کر دیں۔



معبود نے فرمایا۔ ایسا خیال مت کرو۔ میں تمہارا خیر خواہ ہوں۔ میری نصیحت مانو اور واپسی کی راہ اختیار کرو۔ یہ سن کر عثمان اسلام مکہ واپس ہو گئے۔ راستہ میں ایک کاظمہ جو مدینہ جا رہا تھا۔ ابوسفیان نے اس سے کہا۔ تم محمد کو میرا ایک پیغام پہنچا دو۔ میں اس کے معارضہ میں جب تم واپس آؤ گے۔ تمہاری سواری کے بوجھ کے برابر کتھن دوں گا۔ اس نے کہا۔ اچھا۔ بتاؤ کیا پیغام ہے۔ ابوسفیان نے کہا۔ تم محمد سے کہنا۔ ہم نے تم پر قہرک ضرب لگانے کا فیصلہ کر لیا ہے۔ تاکہ ہم تمہیں بالکل ہلاک کر دیں۔ جب مسلمانوں کو یہ پیغام ملا تو انہوں نے جواب دیا۔

حسبنا اللہ و نعم الوکیل فانقلبوا  
بنعمة من اللہ و فضل لم یسبہم  
سوء و اتبعوا رمتوان اللہ واللہ  
ذو فضل عظیم

ہم کو اللہ کافی ہے اور وہ اچھا کارساز ہے۔ مسلمان پلٹ آئے اللہ کی نعمت اور فضل کے ساتھ۔ ان کو کوئی برائی نہ پہنچی۔ اور چلے اللہ کی رضا پر اور اللہ کا فضل بڑا ہے۔

اس کے بعد حضور مدینہ واپس آ گئے۔ رزاد المعاد صفحہ ۳۶۶ جلد اول۔ تاریخ ابن کثیر صفحہ ۵۱ جلد ۲

دیگر واقعات

اسی سنہ میں حضرت ام کلثوم رضہ حضور کی صا جزادی سے حضرت عثمان رضہ بن عثمان کی شادی ہوئی۔

اسی سنہ میں حضرت فاطمہ رضہ کے بطن سے حضرت حسن پیدا ہوئے اور حضرت حسین رضہ کا من پھرا۔ (تاریخ ابن کثیر صفحہ ۶۱ جلد ۲)

م

سریہ ابی سلمہ

رسول اللہ صلی اللہ علیہ وسلم نے شوال کے باقی ایام ذیقعدہ ذی الحجہ کے مہینے مدینہ میں گزارے۔ جب محرم کا چاند چڑھا تو آپ کو خبر پہنچی طلحہ اور سلمہ



دخیلہ کے بیٹے) اپنی قوم کو ہمراہ لے کر بنو اسد کی فوج کو مسلمانوں کے خلاف  
بھڑکا رہے ہیں۔ حضور نے حضرت ابوسلمہؓ کو ایک سو پچاس سپاہی جن میں  
گہا جرین و انفصار دونوں شامل تھے۔ دے کر ان کی سرکوبی کے لئے روانہ کیا۔ حالانکہ  
حضرت ابوسلمہؓ احد میں زخمی ہو چکے تھے۔ ایک ماہ سے علاج کر رہے تھے۔ حضور  
نے اپنے ہاتھ سے جھنڈا دے کر ارشاد فرمایا۔ اس دستہ کو لے جا کر بنو اسد  
پر غارت ڈالو۔ حضرت ابوسلمہؓ آگے بڑھے۔ دشمن سے تصادم تو نہ ہوا۔ لیکن  
بکریاں اور بہت اونٹ غنیمت میں ملے۔ حضرت ابوسلمہؓ یہ مالی غنیمت ہنسا کر  
مدینہ لے آئے۔ تین غلام بھی پکڑے تھے۔ جن اسدی نے رہنمائی کی تھی اس کو  
بہت سا انعام دیا۔ جس نکال کر اور ایک اچھا سا غلام حضور کے لئے مخصوص  
کر کے باقی سب غنیمت اپنے سپاہیوں میں تقسیم کر دی۔ ان کے صاحبزادے  
حضرت عمرؓ فرماتے ہیں۔ جب میرے والد اس ہم سے فارغ ہو کر آئے  
تو احد کے زخم پھر ابھر آئے۔ جمادی الاولیٰ کی ستائیسویں تاریخ کو انتقال  
فرمایا۔ میری والدہ ماجدہ نے عدت کے ایام چار مہینے اور دس دن گزار کر  
رسول اللہ صلی اللہ علیہ وسلم سے نکاح کر لیا۔ میری والدہ نے ۵۹ھ میں وفات  
پائی۔ (تاریخ ابن کثیر صفحہ ۶۲ جلد ۴)

## حضرت خدیجہؓ کی دروناک شہادت

غزوہ احد کے بعد نبی صلی اللہ علیہ وسلم نے حضرت عاصمؓ بن ثابت کے  
ذیر قیادت ایک چھوٹا سا دستہ روانہ فرمایا۔ جس وقت یہ مسلمان عسکران کے  
قریب پہنچے تو قبیلہ ہذیل کے چند افراد کو انسانوں کے قدموں کے آثار نظر  
آئے۔ انہوں نے نشانوں پر چلنا شروع کیا۔ جب یہ کافرا ایک منزل پر پہنچے  
تو ان کو مدینہ کی کھجوروں کی گھٹلیاں نظر آئیں۔ انہوں نے آپس میں کہا۔ یہ  
مدینہ کی کھجوریں ہیں یعنی یہاں سے مسلمان گزرے ہیں۔ ان کے تعاقب میں  
گئے۔ جب قریب پہنچے تو مسلمان ایک موزوں مقام پر پناہ گزین ہوئے۔ کافروں  
نے ان کا محاصرہ کر لیا۔ کہا۔ اگر تم ہتھیار ڈال دو۔ تو ہم تم میں سے کسی کو قتل



نہ کریں گے۔ حضرت عاصم رضی نے فرمایا۔ میں کسی کافر کے سامنے ہتھیار نہ پھینکوں گا۔  
 یا اللہ! تو ہماری خبر اپنے رسول کو پہنچا دے۔ کافروں نے ان پر تیر برسہا  
 شروع کئے۔ حتیٰ کہ حضرت عاصم رضی سات مسلمانوں کے ساتھ شہید ہو گئے۔ صرف  
 حضرت خبیث رضی۔ زید رضی اور ایک مسلمان رہ گئے۔ کافروں نے ان سے مضبوط  
 عہد کیا کہ اگر تم ہتھیار پھینک دو تو ہم تم کو قتل نہ کریں گے۔ سادہ لوح مسلمانوں  
 نے کافروں پر اعتبار کر کے ہتھیار ڈال دیئے۔ اور اپنے آپ کو ان کے حوالہ  
 کر دیا۔ کافروں نے اُسی وقت اپنی کمائیں کھولیں۔ اور ان کو مضبوط ہانڈ  
 دیا۔ تیسرے مسلمان نے فرمایا۔ یہ پہلی بد عہدی اور عذر ہے۔ یہ کہہ کر کاٹر  
 کے ہمراہ چلنے سے انکار کر دیا۔ کافروں نے ان کو گھسیٹا اور سخت تکلیف  
 پہنچائی۔ جب ان کو ساتھ لے جانے پر کامیاب نہ ہو سکے تو ان کو شہید  
 کر دیا۔ حضرت خبیث اور زید کو مکہ لے گئے اور قریش کے ہاتھ فروخت کر دیا۔  
 حضرت خبیث کو حرث بن عامر کے بیٹوں نے خرید لیا۔ کیونکہ حضرت خبیث  
 نے بدر میں حرث کو قتل کیا تھا۔ کچھ دن یہ ان کی قید میں رہے۔ بعد میں کافروں نے  
 ان کو قتل کرنے کا فیصلہ کر لیا۔

ایک روز حضرت خبیث نے حرث کے گھروالوں سے اُسترا مانگا۔ انہوں  
 نے اُسترا دے دیا۔ حرث کا ایک نواسہ کھیلتا کو دتا حضرت خبیث کے پاس  
 چلا گیا۔ انہوں نے اس کو پیار کیا۔ اور اپنی ران پر بٹھا لیا۔ جب بچہ کی  
 ماں اس کو لینے آئی تو اُس نے حضرت خبیث کے ہاتھ میں اُسترا دیکھ کر خوزہ  
 ہوئیں۔ حضرت خبیث نے فرمایا۔ کیا تم کو یہ اندیشہ ہے کہ میں اس بچہ کو قتل  
 کر دوں گا۔ مجھ سے ایسا فعل سرزد نہ ہوگا انشاء اللہ۔ اس عورت کا بیان  
 ہے۔ میں نے عمر بھر حضرت خبیث سے بہتر کوئی قیدی نہیں دیکھا۔ میں نے  
 ان کو ان ایام میں انگور کھاتے دیکھا۔ حالانکہ یہ انگوروں کا موسم نہ تھا۔  
 اور وہ لوہے کی بیڑیوں میں جکڑے ہوئے تھے۔ یہ انگور یقیناً خدا نے ان کے  
 پاس بھیجا ہے۔

جب ان کو قتل میں لے گئے۔ تو انہوں نے فرمایا۔ مجھے صرف دو رکعتیں پڑھنے

کی اجازت دو۔ دو گناہ ادا کر کے فرمایا۔ اگر مجھے اس بات کا اندیشہ نہ ہوتا کہ تم خیال کرو گے کہ میں موت سے ڈرتا ہوں تو میں زیادہ نماز پڑھتا۔ اس کے بعد خدا سے مخاطب ہو کر استغاثہ کیا اللہم احصہم عددًا ریا اللہ تو ان سب کو ہلاک کر دے۔ ان میں سے ایک کو بھی نہ چھوڑ) پھر یہ اشعار پڑھے

لقد اجمع الاحزاب حولي واليوا  
تبا لهم واستجمعوا كل مجمع  
کافروں کے گروہ درگروہ میرے گرد و پیش  
جمع ہو رہے ہیں۔ انہوں نے اپنے قبائل  
اور ہر قسم کے مجمع کو جمع کر لیا ہے۔

وقد قربوا ابناءهم ونساءهم  
وقربت من جزع طويل همتهم  
انہوں نے اپنے بچوں اور عورتوں کو بھی  
طلب کر لیا ہے اور مجھ کو ایک مضبوط بلند  
شہتیر کے پاس لا کر قریب کر دیا ہے۔

وقد خيروني الكفر والموت دونه  
وقد هملت عيناي من غير همتهم  
وہ کہتے ہیں اگر میں کفر اختیار کر لوں تو  
میری جان بخشی ہو سکتی ہے حالانکہ اس تصور  
یعنی کفر اختیار کرنے کے خیال سے میری  
آنکھوں سے لگاتار آنسو گر رہے ہیں۔ موت  
کے ڈر سے نہیں گر رہے ہیں۔

وما بي حذار الموت اني لميت  
فان الى ربي اياي و غير جمع  
لئے جا رہا ہوں۔ مالک مجھ کو صبر دے۔  
اے عرش کے مالک مجھ کو صبر دے۔  
ان کافروں نے میرے گوشت کے ٹکڑے  
ٹکڑے کر دیئے اب میں زندگی سے مایوس  
ہو چکا ہوں۔

ولست اباي حين اقتل مسلما  
على اتى شق كان في الله مصرى  
جب میں اسلام پر فدا ہو رہا ہوں تو اب  
مجھ کو پرواہ نہیں کہ کس پہلو پر گرتا ہوں  
اور کس طرح جان دیتا ہوں۔

وذلك في ذات الاله وان تيشاء  
مبارك على اوصالي شلو همتهم  
یہ میری فدا کاری ذات الہی کی خوشنودی  
حاصل کرنے کے لئے ہے۔ اگر وہ چاہے



تو میرے گوشت کے ایک ایک ٹکڑے کو برکت عطا کر سکتا ہے۔

قریش نے حضرت عاصم رضی اللہ عنہ کی نعش سے کچھ حاصل کرنے کے لئے چند کافر بھیجے۔ اس لئے کہ حضرت عاصم رضی اللہ عنہ نے بدر میں قریش کے ایک بڑے افسر کو قتل کیا تھا۔ خدا نے ان کی مبارک نعش کو بچانے کے لئے بھڑوں کو بھیج دیا۔ کافران بھڑوں سے ڈر کر نعش کے قریب نہ پہنچ سکے۔

حضرت زید کو صفوان نے اپنے باپ امیر بن خلف کے بدلہ قتل کرنے کے لئے خریدا۔ اپنے غلام نسطاس کو حکم دیا۔ اس کو حرم کی حدود تنعیم میں قتل کر دو۔ اسی وقت مقتل میں قریش کے چند افراد جمع ہو گئے۔ ابوسفیان بن حرب بھی ان میں موجود تھا۔ اس نے حضرت زید رضی اللہ عنہ سے کہا۔ کیا تم اس کو پسند کرتے ہو کہ تم کو اس وقت چھوڑ دیا جائے اور تمہارے بدلہ محمد (صلی اللہ علیہ وسلم) کو قتل کر دیا جائے۔ حضرت زید رضی اللہ عنہ نے جواب دیا۔ میں یہ بھی نہیں پسند کرتا کہ حضور کے قدموں میں ایک کانٹا بھی چبھے۔ ابوسفیان نے قریش سے کہا۔ صرف صحابہ کرام ہی ایسی قوم ہے جن کے دلوں میں محمد (صلی اللہ علیہ وسلم) کی انتہائی عظمت و محبت ہے۔ نسطاس نے حضرت عاصم کو قتل کر دیا۔ جب یہ خبر رسول اللہ (صلی اللہ علیہ وسلم) کو پہنچی تو آپ نے صحابہ کرام سے فرمایا۔ کوئی شخص نصیب کی نعش پھانسی کے تختے سے اتار کر لے آئے۔ اس کے معاوضہ میں جنت ملے گی۔ حضرت زبیر رضی اللہ عنہ نے کھڑے ہو کر عرض کیا۔ میں اور مقداد رضی اللہ عنہ اسود ان کی نعش اٹھا کر لائیں گے۔ دو نور روانہ ہوئے۔ دن کو چھپ جاتے اور رات کو منزل طے کرتے۔ حتیٰ کہ شب کے وقت تنعیم میں پہنچے۔ انہوں نے دیکھا کہ پھانسی کے چاروں طرف قریش کے چالیس آدمی ہیں۔ لیکن نہایت اطمینان سے خواب غفلت میں ہیں۔ ان دونوں نے نعش مبارک کو پھانسی کے تختے سے اتارا۔ نعش میں کسی قسم کی بدبو پیدا نہ ہوئی تھی۔ حالانکہ چالیس یوم گزر چکے تھے۔ ان کا ہاتھ بجائے قتل پر تھا۔ اور وہاں سے خون بہہ رہا تھا۔ لیکن مشک کی خوشبو آرہی تھی۔ حضرت زبیر رضی اللہ عنہ نعش کو گھوڑے پر رکھ کر سوار ہوئے۔ کفار کی آنکھ کھلی تو تختہ دار سے نعش غائب۔ قریش کو خبر دی۔ اسی وقت ستر کافر تعاقب میں روانہ ہوئے۔

حضرت زبیرؓ نے نقش کو نیچے پھینکا - اور خود مقابلہ کے لئے مستعد ہو گئے - نقش کا زمین پر گرنا تھا کہ اسی دم زمین نیگل گئی - حضرت زبیرؓ نے اپنے سر سے پگڑی اٹھا کر کہا - اے کفار قریش! تم کو کس چیز نے ہمارے مقابلہ کے لئے جرات دلائی ہے - مجھ کو جانتے ہو میرا نام زبیر ہے - صفیہ کا بیٹا ہوں - (یعنی شریف زادہ ہوں مقابلہ سے بھاگنے والا نہیں) میرے ساتھ حضرت مقدادؓ بھی بہادر ہیں - ہم دو شیر ہیں - تمہارا مقابلہ کرنے کو طیار ہیں - کفار نے مقابلہ کرنے سے انکار کیا - اور مکہ کی راہ لی - جس وقت یہ دونو حضور کے سامنے پہنچے تو حضرت جبرئیل تشریف فرما تھے - حضور سے فرمایا - فرشتے ان دونو پر فخر کر رہے ہیں - (خازن صفحہ ۱۳۴ جلد اول)

یہ خازن کا بیان ہے - زاد المعاد میں یوں لکھا ہے - صفر ۱۱ھ میں قوم عضل وقارہ کے چند نمایندے رسول اللہ صلی اللہ علیہ وسلم کی خدمت میں حاضر ہوئے - کہا - ہماری قوم مسلمان ہو چکی ہے - آپ ہمارے ساتھ چند مبلغین اسلام بھیجئے - تاکہ وہ ہم کو قرآن مجید اور دین کے احکام سکھائیں - حضور نے چند مبلغ ان کے ہمراہ کر دیے - مشہور مؤرخ ابن اسحق کے قول کے مطابق ان کی تعداد صرف چھ تھی - لیکن امام بخاری فرماتے ہیں - پورے ۱۱۳ مبلغ تھے - ہر کیف حضور نے حضرت مرثد رضابن ابی مرثد غنویؓ کو ان کا افسر بنا کر بھیجا - حضرت خبیثؓ بھی ان کے ماتحت تھے - جب مقام رجیع جو ارض حجاز میں قبیلہ ہمدیل کی مشہور بستی ہے - پہنچے تو کافروں نے ان سے غداری کی - اور ہمدیل کے کافروں کو لکارا - وہ دفعۃً جمع ہو گئے اور مبلغین اسلام کا محاصرہ کر لیا -

حضرت خبیثؓ اور حضرت زید رضابن وثنہ کے علاوہ سب کو قتل کر دیا - ان دونو کو مکہ میں لے جا کر فر دخت کر دیا - دونو شجاعوں نے یوم بدر میں کافروں کے بڑے بڑے افسر قتل کئے تھے - ہر کیف حضرت خبیثؓ چند ایام تیس میں رہے - بعد میں کافروں نے ان کو پھانسی پر لٹکانے کا ارادہ کیا - ان کو قتل میں لے گئے - جو تنعیم میں تھا - جب ان کو پھانسی دینے لگے تو انہوں نے فرمایا - مجھ کو صرف دو رکعتیں ادا کرنے کی مہلت دو - کافروں نے اجازت دی -



انہوں نے وہ مختصر رکعتیں پڑھ کر ارشاد فرمایا۔ اگر مجھ کو یہ خیال نہ ہوتا کہ تم کہو گے موت سے ڈر گیا ہے تو میں زیادہ لمبی نماز پڑھتا۔ جب مذکورہ بالا بددعا اور اشعار پڑھ چکے تو ابوسفیان نے کہا۔ کیا تم اس پر راضی ہو کہ تمہارے بدلہ محمد رصلے اللہ علیہ وسلم کو قتل کر دیا جائے اور تم کو صبح و سالم تمہارے گھر پہنچا دیا جائے۔ حضرت خبیثؓ نے جواب دیا۔ میں تو اس پر راضی نہیں۔ کہ حضور اس وقت جہاں ہیں ان کو ایک کاٹھا بھی چیمے۔ اس کے بعد کافروں نے ان کو پھانسی پر چڑھا دیا۔ اور نقش کی حفاظت کے لئے چند پیرے دار مقرر کر دیے۔ لیکن حضرت عمرو بن امیہ ضمری دھوکہ سے رات کو نقش مبارک لے گئے اور دفن کر دیا۔ (رزاد المعاد صفحہ ۶۷ جلد اول)

خدا اپنے نیک بندوں کی دعاء قبول کرتا ہے۔

جب حضرت عاصم رضی اللہ عنہ شہید ہو گئے تو مذہبی نے آپ کی گردن کاٹ کر سلافہ بنت سعد کے ہاتھ فروخت کر فی چاہی۔ کیونکہ جب بدر میں اس کا بیٹا حضرت عاصم رضی اللہ عنہ سے قتل ہوا تھا تو اس نے نذر مانی تھی کہ اگر اُسے عاصم کی کھوپڑی مل گئی تو وہ اس میں شراب بھر کر پیے گی۔ حضرت عاصمؓ نے خدا سے دعا مانگی۔ کوئی مشرک میرے بدن کو نہ چھو سکے۔ اور نہ میں کسی کافر کو ہاتھ لگاؤں۔ اس لئے کہ یہ سب مشرک نجس ہوتے ہیں۔ خدا نے ان کی نقش کی حفاظت کے لئے بھیڑیں بھیج دیں۔ جب حضرت عمروؓ کو یہ واقعہ معلوم ہوا تو فرمایا۔ خدا اپنے صالح مسلمان کی حفاظت کرتا ہے۔

حضرت خبیثؓ - زید بن وثنہ - اور عبداللہ بن طارق قید ہو گئے۔ کافران کو فروخت کرنے کے لئے مکہ میں لے جاتے گئے۔ جب مقام ظہران میں پہنچے۔ تو عبداللہؓ اپنے بندھن میں سے چھوٹنے میں کامیاب ہو گئے۔ اور تلوار پکڑ لی۔ کافر پیچھے ہٹ گئے۔ کافروں نے ان کو پتھر مار کر شہید کر دیا۔ ظہران میں ان کی قبر موجود ہے۔

پھانسی کے وقت دو رکعتیں پڑھنے کی سنت

سب سے پہلے حضرت خبیثؓ نے جاری کی ہے۔ حضرت زید بن حارثہ نے

بھی ایسی دو رکعتیں پڑھیں کھتیں۔ انہوں نے طائف میں ایک شخص سے ایک  
 خچر اس شرط پر اجرت پر لیا کہ جہاں میں چاہوں مجھے اتار دے۔ خچر کا مالک  
 ان کو ایک خرابہ (آجاڑ) میں لے گیا۔ جہاں چاروں طرف نعتوں کے ڈھیر  
 تھے۔ جب اُس نے حضرت زید رضا کو قتل کرنے کا عزم کیا۔ تو حضرت زید رضا  
 نے فرمایا۔ مجھے صرت اتنی مہلت دو کہ میں دو رکعتیں ادا کر لوں۔ اُس نے  
 اجازت دی۔ حضرت زید رضا فرماتے ہیں۔ جب میں نماز پڑھ چکا تو مجھے قتل  
 کرنے کے لئے آگے بڑھا۔ میں نے کہا یا ارحم الراحمین (اللہ!)  
 سے زیادہ رحم کرنے والا ہے۔ دفعۃً آواز آئی اسے مت قتل کرو۔ یہ سن کر  
 خچر کا مالک ڈر گیا۔ اور دیکھنے گیا۔ جب اُسے کوئی نظر نہ آیا تو مجھے قتل کرنے  
 کے لئے بڑھا۔ میں نے پھر کہا یا ارحم الراحمین۔ پھر دوبارہ آواز آئی۔ اسے  
 مت قتل کرو۔ وہ پھر دیکھنے گیا۔ جب کوئی نظر نہ آیا اور مجھے قتل کرنے کے  
 لئے بڑھا تو پھر میں نے کہا یا ارحم الراحمین۔ دفعۃً ایک شہ سوار آیا۔  
 اُس کے ہاتھ میں نیزہ تھا۔ اور نیزہ کے سرے پر آگ کا شعلہ تھا۔ اُس کو  
 نیزہ مارا۔ نیزہ دوسری طرف نکل گیا۔ اور یہ گرا کہ مر گیا۔ شہ سوار نے مجھ سے  
 کہا۔ جب تم نے پہلی دفعہ اللہ کو بلایا تو میں ساتویں آسمان پر تھا۔ جب تم نے  
 دوسری دفعہ خدا کو پکارا تو میں دنیادی آسمان پر تھا۔ جب تم نے تیسری دفعہ  
 خدا کو بلایا میں یہاں آجود ہوا۔

حضرت امیر معاویہ رضی اللہ عنہ بیان کرتے ہیں۔ پچھانسی پر چڑھنے سے پہلے جب  
 حضرت خبیث نے بددعا کی تو میں اپنے والد کے ساتھ کھڑا تھا۔ یہ بددعا سن کر  
 میں ڈر گیا۔ اور اپنے آپ کو زمین پر گرا لیا۔ کیونکہ جاہلیت میں عربوں کا  
 عقیدہ تھا کہ جسے بددعا دی جائے۔ اگر وہ بددعا دینے والے کے پہلو میں  
 لیٹ جائے تو بددعا اثر نہیں کرتی۔

حضرت عمرو بن عبسہ رضی اللہ عنہ بیان کرتے ہیں۔ میں پچھانسی کے پھندے سے  
 حضرت خبیث کی نعت اتارنے کے لئے چڑھا اور مجھے چاروں طرف سے  
 کافروں کا ڈر تھا۔ میں نے نعت اتاری۔ اچانک میرے ہاتھ سے چھوٹ گئی۔



نعل کا گرتا تھا کہ زمین اُسے نعل گئی۔ پر نعل کا نام و نشان نہ تھا۔ ر تاریخ  
ابن کثیر صفحہ ۶۶ جلد ۴

## حضرت عمرو بن امیہ کے کارنامے

رسول اللہ صلی اللہ علیہ وسلم نے حضرت عمرو بن امیہ غمری اور حضرت سلیمہ  
بن اسلم کو حکم دیا۔ تم دونو ابوسفیان بن حرب کے پاس جاؤ۔ اگر موقع ملے۔ تو  
وہیں سے اُسے قتل کر دو۔ حضرت عمرو بن امیہ بیان کرتے ہیں:- میں اپنے ساتھی  
کے ہمراہ روانہ ہوا۔ حتیٰ کہ ہم بطن یابج میں پہنچے۔ یہاں ہم نے اپنا اونٹ  
باندھ دیا۔ میرے ساتھی نے کہا:- آؤ ہم دونو مکہ چلیں۔ سات دفعہ بیت اللہ کا  
طواف کریں۔ اور دو رکعتیں ادا کریں۔ میں نے جواب دیا:- میں اہل مکہ کی عادات  
سے بخوبی واقف ہوں۔ جب اندھیرا ہو جاتا ہے تو یہ اپنے صحن میں پانی کا چھڑکاؤ  
کر کے بدیٹھ جاتے ہیں۔ اس کے بعد ہم دونو مکہ گئے۔ طواف کیا۔ دو رکعتیں پڑھیں۔  
جب میں باہر نکلا تو راستہ میں معاویہ بن ابی سفیان ملا۔ مجھے پہچانا۔ کہا:- آہ۔  
دعیم کا اظہار کرتے ہوئے) اہل مکہ کو خبر پہنچ گئی۔ کہنے لگے:- عمرو کا یہاں آنا خالی  
ازعالت نہیں۔ اہل مکہ جمع ہو گئے۔ اور ہمارے تعاقب میں نکلے۔ جاہلیت کے  
زمانہ میں یہ مشہور تھا کہ میں بہت دلیر ہوں۔ میں اور سلیمہ پہاڑ کی طرف دوڑے۔  
میں ایک غار میں چھپ گیا۔ رات بھر اُس میں رہا۔ کافر ہمیں تلاش کرتے رہے۔  
خدا نے ان کو مدینہ کی راہ معلوم کرنے سے اندھا کر دیا۔ جب صبح کے بعد چاشت  
کا وقت ہوا تو عثمان بن مالک بن عبد اللہ تمیمی اپنے گھوڑے کے لئے گھاس  
لینے آیا۔ میں نے سلیمہ سے کہا:- اگر اس نے ہم کو دیکھ لیا تو یقیناً اہل مکہ کو باخبر  
کر دے گا۔ وہ برابر ہماری طرف بڑھتا رہا۔ جتنے کہ جب غار کے دروازہ کے قریب  
پہنچا تو میں باہر نکلا۔ اور اُس کی ناف کے نیچے اپنا خنجر مارا۔ وہ چلاتا ہوا زمین  
پر گر پڑا۔ اہل مکہ جمع ہو گئے۔ اس سے پیشتر کہ وہ یہاں آئیں۔ میں اپنے غار میں واپس  
آیا۔ اور گھس گیا۔ میں نے اپنے ساتھی سے کہا:- بالکل حرکت نہ کرنا۔ اہل مکہ مجھ  
کے پاس آئے۔ دریافت کیا۔ کس نے تجھ کو قتل کیا ہے۔ اُس نے کہا:- عمرو

بن امیہ حمزی نے ابوسفیان نے کہا - ہم پہلے جان چکے تھے کہ وہ بڑے مقصد سے یہاں آیا ہے۔ مجروح اُن کو ہماری جگہ نہ بتا سکا۔ کیونکہ وہ دم توڑ رہا تھا۔ اہل مکہ ہم سے غافل ہو گئے۔ اور اپنے مقتول کو اٹھا کر لے گئے۔ ہم دو راتیں اسی غار میں رہے۔ حتیٰ کہ دشمنوں نے ہمارا تعاقب چھوڑ دیا۔ اس کے بعد ہم تنعیم میں آئے۔ میرے ساتھی نے کہا۔ اسے عمرو بن امیہ! کیا ہم حضرت نبیب بن عدی کی نعش اتار لیں۔ میں نے کہا۔ کدھر ہے۔ اُس نے کہا۔ وہ مائے پھانسی پر لٹکتی ہوئی ہے۔ اس کے گرد و پیش پہرہ بیٹھا ہوا ہے۔ میں نے کہا۔ یہ کام مجھے کرنے دو۔ اور تم مجھ سے دور ہو جاؤ۔ اگر تم کو دشمن کی آمد کا ڈر ہو۔ تو اپنے اونٹ پر سوار ہو کر مدینہ بھاگ جانا۔ اور حضور کو خبر کرنا۔ میرا کچھ خیال نہ کرنا۔ کہ میرا کیا انجام ہوا ہے۔ اس لئے کہ میں مدینہ کے راستوں سے بخوبی واقف ہوں۔ اس کے بعد میں نے نعش کا چکر لگایا۔ اور نعش کو اپنی گھٹت پر رکھا۔ مشکل سے صرت تیس گز چلا ہوں گا کہ پہرہ دار بیدار ہو گئے۔ وہ میرے تعاقب میں آئے۔ میں نے نعش کو زمین پر رکھا اور اپنے قدم سے اُس پر مٹی ڈالی۔ پھر میں نے صفراء کا راستہ اختیار کیا۔ پہرہ دار میرے پیچھے دوڑتے دوڑتے تھک گئے۔ اور واپس چلے آئے۔ میرا یہ عالم تھا کہ اوپر کا سانس اوپر اور نیچے کا سانس نیچے۔ میرا ساتھی اپنے اونٹ پر سوار ہو کر مدینہ چلا گیا۔ اور حضور کو خبر پہنچائی۔ پھر میں پلٹا اور نہایت غصہ میں بھرا ہوا تھا۔ اُسی غار میں گھسنا۔ میرے پاس میری کمان تیروں کا گچھا اور خنجر تھا۔ میں غار ہی میں تھا کہ دُفعۃً بنو دیل بن بکر قبیلہ کے ایک بے قہر شخص پہنچ گیا۔ اپنی بکریاں چراتا ہوا غار میں داخل ہوا۔ اُس نے مجھ سے دریافت کیا۔ تم کون ہو۔ میں نے کہا۔ بنو بکر کا ایک فرد۔ اُس نے کہا۔ میں بھی بنو بکر سے ہوں۔ یہ کہہ کر اُس نے ٹیک لگائی اور بلند آواز سے یہ گانے لگا

فلسٹ بمسلمہ مادمت حیا { میں عمر بھر کبھی مسلمان نہ ہوں گا  
ولست ادين دين المسلمینا { اور نہ مسلمانوں کا دین اسلام قبول کروں گا۔  
میں نے اپنے دل میں کہا۔ مجھے امید ہے کہ میں تجھے موت کے گھاٹ اتار سکوں گا۔  
جب وہ سو گیا تو میں نے بہت ہی جری طرح سے اُسے قتل کر دیا۔ اور پھر باہر نکل آیا۔



راستہ میں تریش کے دو جاسوس لے۔ میں نے ان کو آواز دی۔ تم دونوں میرے  
 قیدی بن جاؤ۔ ایک نے انکار کیا۔ میں نے تیر مار کر اُسے قتل کر دیا۔ یہ دیکھ کر  
 دوسرا خود بخود قید ہو گیا۔ میں نے اُسے مضبوط باندھ دیا۔ اور بدینہ کی طرف لے  
 چلا۔ جب میں شہر میں داخل ہوا تو انصار کے بچے باہر کھیل رہے تھے۔ میرا  
 نام پہلے سے جانتے تھے۔ بچے حضور کے پاس آئے۔ خبر دی۔ عمرو آگئے ہیں۔  
 میں اپنے قیدی کو پکڑے ہوئے آ رہا تھا۔ میں نے اپنی کمان کی زد سے اُس کا  
 انگوٹھا باندھ رکھا تھا۔ حضور نے مجھے دیکھ کر تبسم فرمایا اور میرے لئے دعاء خیر  
 کی۔ سلمہ مجھ سے تین روز پہلے آپکے تھے (تاریخ ابن کثیر صفحہ ۱۷ جلد ۱)

## مہاجرین اسلام کا دردناک قتل

غزوہ بنی نضیر کا سبب۔

صحیح بخاری کی ایک روایت میں ہے۔ رسول اللہ صلی اللہ علیہ وسلم نے ستر  
 عالمان دین اپنے کسی مقصد کے لئے باہر بھیجے۔ راستہ میں بنو سلیم کے دو قبیلے  
 رعل و فکدان بڑھو نہ رہیں سے مکہ کی طرف سڑک جاتی ہے۔ اُس کے راستہ  
 میں چڑھائی کی طرف ایک پہاڑی کا سلسلہ آتا ہے۔ جس کو آہلی کہتے ہیں۔ اس میں  
 بنو معونہ واقع ہے (پر معترض ہوئے۔ مسلمانوں نے کہا۔ ہم تم پر حملہ کرنے نہیں آئے۔  
 ہم نبی صلی اللہ علیہ وسلم کے کسی خاص مقصد کے لئے اس راستہ سے گذر رہے  
 ہیں۔ کافروں نے اُن کا عذر تسلیم نہ کیا اور سب کو شہید کر دیا۔ حضور کو خبر پہنچی  
 تو آپ نے ایک ماہ تک صبح کی نماز میں ان کے لئے بد دعا کی۔

صحیح بخاری کی دوسری روایت میں ہے۔ رعل و فکدان۔ مخصیہ اور بنو لیان  
 نے رسول اللہ صلی اللہ علیہ وسلم سے اپنے دشمنوں کے خلاف مدد مانگی۔ حضور نے  
 بہترین ستر انصار جو سب کے سب عالمان دین تھے۔ ان کے پاس بھیج دیئے۔  
 یہ عالمان دین دن کو جنگل سے لکڑیاں کاٹ کر لاتے اور رات پھر نماز پڑھتے  
 رہتے۔ جب یہ بنو معونہ پر پہنچے تو کافروں نے غمہ کیا۔ دھوکہ سے سب کو  
 شہید کر دیا۔ حضور نے ایک ماہ تک ان قبائل کے لئے صبح کی نماز میں بد دعا کی۔

اُس وقت قرآن مجید میں ان عالمانِ دین کے متعلق یہ آیت نازل ہوئی تھی :-  
 بَلِّغُوا عَنَّا قَوْلَنَا اَنَا لَقَدْ لَقِيتُ  
 رَبَّنَا رَضِيَ عَنَّا وَارْضَا نَا  
 ہماری قوم کو یہ خبر پہنچا دو کہ ہم اپنے  
 رب سے ملاقات کر چکے ہیں۔ وہ ہم سے  
 راضی ہو گیا اور ہم کو بھی اپنا اجر دیکر  
 راضی کر دیا۔

سب مسلمان اسے پڑھتے تھے۔ بعد میں یہ آیت منسوخ ہو گئی۔ انہی عالمانِ  
 دین میں حضرت حرام بن عثمان تھے۔ انہوں نے کافروں سے کہا۔ مجھے اتنی دیر  
 تک امن دو کہ میں تم کو رسول اللہ صلی اللہ علیہ وسلم کا پیغام پہنچا دوں۔ انہوں  
 نے کہا۔ ہاں پہنچاؤ۔ جب یہ آں کو حضور کا فرمان سنا رہے تھے تو کافروں نے  
 ایک شخص کو اشارہ کیا۔ وہ پیچھے سے آیا۔ ان کو نیزہ مارا۔ نیزہ پار ہو گیا۔ حضرت  
 حرام نے فرمایا۔

اللہ اکبر۔ فردت و رب الکعبۃ اللہ اکبر۔ رب کعبہ کی قسم میرا ایمان اور  
 بڑھ گیا۔

دوسرے مورخین اس واقعہ کو اس طرح بیان کرتے ہیں :- ابوہریرہ عامر  
 بن مالک اُقلاب الاسنہ مدینہ میں رسول اللہ صلی اللہ علیہ وسلم کی خدمت  
 میں حاضر ہوا۔ حضور نے اسلام پیش کیا۔ اور مسلمان ہونے کو کہا۔ اُس نے نہ سلام  
 قبول کیا اور نہ نفرت کا اظہار کیا۔ اُس نے کہا۔ اگر آپ مبلغین اسلام کو بخند  
 بھیجیں تو مجھے امید ہے کہ وہ اسلام قبول کر لیں گے۔ حضور نے فرمایا۔ مجھے اندیشہ  
 ہے کہ اہل نجد میرے مسلمانوں کو قتل کر دیں گے۔ اُس نے کہا۔ میں ضمان ہوں۔  
 صحیح بخاری میں ہے :- رسول اللہ صلی اللہ علیہ وسلم نے حضرت منذر بن عمرو  
 کو ان مبلغین اسلام۔ جن کی تعداد ستر تھی۔ امیر بنا کر ابوہریرہ کے ہمراہ علاقہ نجد  
 میں بھیج دیا۔ یہ ستر قوم کے بہترین افراد اور افسرانِ اعلیٰ تھے۔ ان کو بہت بڑی فضیلت  
 حاصل تھی۔ جب یہ بڑے معوضہ پر پہنچے تو حضرت حرام بن عثمان کو رسول اللہ  
 صلی اللہ علیہ وسلم کا فرمان دے کر مشہور دشمن اسلام علام بن طفیل کے پاس بھیجا۔  
 اُس نے فرمان کو دیکھا بھی نہیں۔ اور ایک شخص کو ان پر حملہ کرنے کا حکم دیا۔



اُس نے پیچھے سے ایسا نیزہ مارا کہ وہ دوسری جانب پار ہو گیا۔ حضرت حرام رضی اللہ عنہ نے خون چلتا دیکھ کر زبان سے ارشاد فرمایا :-

فَدَثَّ دَرَبُ الْكَعْبَةِ - رَبِّ كَعْبَةٍ كِي قَسَمٍ - مِيرَا اِيْمَانٍ اَوْر بڑھ گیا -

اس کے بعد عامر نے باقی مسلمانوں کو قتل کرنے کے لئے اپنی قوم کو للکارا - لیکن انہوں نے اس کا حکم ماننے سے انکار کر دیا - کیونکہ مسلمانوں کو ابوبراء کی حمایت و مومنیت حاصل تھی - اس کے معنی یہ ہیں کہ اگر وہ مسلمانوں پر حملہ کرتے تو ابوبراء کی قوم اُن سے انتقام لیتی - جب اس کو یہاں کا میابی نہ ہوئی تو یہودیوں کے مشہور قبائل عقیقہ، رعل اور ذکدان کو للکارا - وہ فوراً دوڑے اور چشم زدوں میں مسلمانوں کا محاصرہ کر لیا - مسلمانوں نے بھی جم کر مقابلہ کیا - لیکن تعداد بہت تھوڑی تھی - حضرت کعب بن زید کے سوا سب مسلمان شہید ہو گئے - کافروں نے یہ سمجھ کر کہ یہ دم توڑنے والا ہے اُسے چھوڑ کر چلے گئے - بعد میں یہ مقتولین میں سے اُٹھ کر چلے آئے - اور سب لڑائیوں میں شامل ہوئے - جتنے کہ غزوہ خندق میں شہید ہو گئے -

حضرت عمرو بن امیہ ضمری ادویہ کے انصاری پیچھے رہ گئے تھے - اُن کو اُس وقت پتہ لگا جبکہ پرندے نیشوں کے گرد و پیش چکر لگا رہے تھے - دونوں نے کہا یہ پرندے بے وجہ نہیں اُڑ رہے ہیں - یہ کہہ کر آگے بڑھے - دیکھا سب مسلمان خون میں لت پت ہیں - کافروں کے جن سوار دستوں نے ان کو شہید کیا تھا قریب ہی کھڑے ہیں - انصاری نے عمرو بن امیہ ضمری سے کہا - تمہاری کیا رائے ہے حضرت عمرو نے جواب دیا - میرا خیال ہے کہ ہم رسول اللہ صلی اللہ علیہ وسلم کے پاس جائیں ان کو باخبر کریں - انصاری نے کہا میں ایسے قتل سے واپس جانا نہیں چاہتا - جس میں ہمارا افسر حضرت منذر بن عمرو شہید ہو گیا ہو - یہ کہہ کر آگے بڑھے اور کافروں سے مقابلہ کیا - جتنے کہ شہید ہو گئے - حضرت عمروؓ زندہ پکڑے گئے - جب دشمن کو یہ معلوم ہوا کہ یہ قبیلہ مُغِر و قریش سے تعلق رکھتے ہیں - تو عامر بن طفیل نے اپنی پیشانی کے بال کاٹے - اور اُس کی ماں پر جو ایک غلام آزاد کرنا باقی تھا اُس کے معاوضہ میں حضرت عمروؓ کو چھوڑ دیا - جب یہ

راستہ میں مقام قرزو میں ایک درخت کے نیچے آرام کر رہے تھے تو دو شخص اسی درخت کے نیچے اترے۔ اُن کی جیب میں حضور کی طرف سے ایک امن نامہ موجود تھا۔ حضرت عمروؓ نے اُن سے دریافت کیا۔ تم کون ہو۔ انہوں نے جواب دیا۔ ہم بنو عامر بن طفیل سے ہیں۔ حضرت عمروؓ خاموش ہو گئے۔ جب یہ دونو سو گئے تو حضرت عمروؓ نے دونو کو قتل کر دیا۔ اور اپنے دل میں کہا۔ میں نے بنو عامر سے انتقام لے لیا ہے۔ جب حضرت عمرؓ مدینہ پہنچے تو حضور کو ماجرا سنایا۔ حضور نے فرمایا۔ تم نے ایسے دو شخصوں کو قتل کیا ہے جن کی دیت مجھے دینی پڑے گی۔ جب ابوبراءؓ کو مسلمانوں کے قتل عام کی خبر ملی تو بڑا افسوس کیا و تاراج ابن کثیر (صفحہ ۳۷ جلد ۴)

## یہودیوں کی دوسری جنگ

حضرت عمرو بن امیہ ضمری نے راستہ میں جن دو شخصوں کو قتل کیا تھا۔ اُن کی دیت کی رقم فراہم کرنے کے لئے رسول اللہ صلی اللہ علیہ وسلم بنو نضیر و یہودیوں کے پاس گئے۔ کیونکہ یہ مسلمانوں کے حلیف تھے۔ یہودیوں نے کہا۔ ہاں اسے ابوالقاسم (حضور کی کنیت) آؤ بیٹھو۔ ہم آپ کی امداد کریں گے۔ یہ کہہ کر آپس میں تخلیہ کیا کہ یہ اچھا موقع ہے محمد ہمارے قابو میں آیا ہے۔ کوئی شخص آپ پر جا کر بڑا پتھر لٹکا دے (حضور دیوار کے نیچے بیٹھے ہوئے تھے) تاکہ ہمیں عمر کھراس سے راحت ملے۔ ایک ملعون یہودی عمرو بن حجامش نے پتھر لٹکا دینے کا عزم کیا۔ وہ اوپر چڑھا تاکہ بڑا پتھر لٹکا دے۔ حضور کے ساتھ حضرت ابوبکرؓ عمرؓ علیؓ رضی اللہ عنہم بھی بیٹھے ہوئے تھے۔ اُسی دم آسمان سے خبر آئی۔ اور خدا نے یہودیوں کی سازش سے باخبر کیا۔ حضور جلدی اُٹھ کھڑے ہوئے۔ اور مدینہ چلے آئے۔ صحابہ کرام دیکھ کر حیران رہ گئے۔ مدینہ میں آکر مسلمانوں کو یہودیوں کے بڑے ارادہ سے باخبر کیا۔ اور حضرت محمدؐ بنی مسلمہ کو حکم دیا۔ ابھی یہودیوں کے پاس جاؤ اور اُن کو میرا حکم سنا دو کہ سب یہودی یہاں سے خارج ہو جائیں میں ان کو نکالتا ہوں۔ منافقوں نے یہودیوں کے پاس اپنے آدمی



بھیجے۔ اور حضور کے خلاف لڑنے کے لئے ان کو بھڑکایا۔ اور وعدہ کیا کہ ہم سب  
 منافق تمہاری امداد کو کھڑے ہو جائیں گے۔ یہودیوں کا سردار جیثی بن اخطب  
 جوش میں آگیا۔ حضور کو جواب بھیج دیا۔ ہم یہاں سے نہیں نکلتے۔ ہم تیرے حکم  
 کو پامال کرتے ہیں۔ حضور فوج لے کر آگئے اور ان کا محاصرہ کر لیا۔ پندرہ  
 روز تک محاصرہ رہا۔ حضور نے حضرت ابن ام مکتوم کو مدینہ میں اپنا نائب  
 مقرر کیا۔ اور ربیع الاول میں یہودیوں کا محاصرہ کر لیا۔ انہی ایام میں حریت  
 شراب نازل ہوئی۔ سب یہودی قلعوں میں پناہ گزیں ہو گئے۔ حضور نے  
 یہودیوں کے باغات کاٹنے اور نذر آتش کرنے کا حکم دیا۔ قلعوں پر سے  
 یہودیوں نے آواز دی۔ اے محمد! تو لوگوں کو فساد سے روکتا ہے۔ اور خود  
 فساد پر اتر آیا ہے۔ رئیس المنافقین عبداللہ بن ابی اور منافقوں کے دیگر افراد  
 نے یہودیوں کو پیغام بھیجا کہ ہم کسی حالت میں تم کو مسلمانوں کے حوالہ نہ کریں گے  
 تم ثابت قدم رہو۔ ہمارا امداد پہنچنے والی ہے۔ اگر تم سے جنگ ہوئی تو  
 ہم تمہارے دوش بدوش مسلمانوں سے لڑیں گے۔ اور اگر تم کو یہاں سے  
 جلا وطن کیا گیا تو ہم بھی تمہارے ساتھ جلا وطن ہوں گے۔ یہودیوں نے ان  
 کی امداد کا انتظار کیا۔ منافقوں نے کوئی مدد نہ بھیجی۔ خدا کے یہودیوں کے  
 دلوں میں مسلمانوں کا رعب بٹھا دیا۔ حضور سے درخواست کی ہم اس شرط پر  
 جلا وطن ہونے کو طیار ہیں کہ ہمارا ایک فرد بھی نہ قتل کیا جائے۔ زیورات کے  
 علاوہ ہمارا سب مال ہم کو اپنے اونٹوں پر لاد کر لے جانے دیا جائے۔ حضور  
 نے فرمایا۔ صرف اتنا مال لے جا سکتے ہو جو تمہارے اونٹوں پر سہا سکے۔ کوئی ہتھیار  
 اپنے ساتھ نہیں لے جا سکتے۔ تین آدمیوں کو صرف ایک اونٹ دیا جائے گا۔  
 صرف ایک دست غلام اپنے ساتھ لے جا سکتے ہیں۔ تین دن کی جہالت ہے۔ یہودیوں  
 نے صرف اتنا مال لاد جو ان کے اونٹ اٹھا سکتے تھے۔ یہودی اپنے مال سے  
 اپنے مکانات مہار کر رہے تھے۔ بعض خیر چلے گئے۔ بعض نے شام کا رخ  
 کیا۔ یہودیوں کے یہ سردار خیر چلے گئے۔ سلام بن ابی الحقیق۔ کرنا بن ربیع  
 بن ابی الحقیق۔ جیثی بن ابی اخطب۔ جب یہ خیر پہنچے تو وہاں کے سب یہودی

ان کے تابع ہو گئے۔ خیبر کے یہودیوں کی عورتوں اور بچوں نے دُف بجا کر اُن کا استقبال کیا۔ اور اپنے اموال پیش کئے۔ عورتیں بڑے فخر کے ساتھ باجے بجا رہی تھیں اور عمدہ عمدہ اشعار گار گستا رہی تھیں۔

چونکہ اس میں مسلمانوں کو جنگ نہیں کرنی پڑی۔ اس واسطے سب اموال غنیمت کے مالک حضور ﷺ نے انصار کے سوا سب اموال مہاجرین الاولین میں تقسیم کر دیئے۔ صرف دو انصاریوں کو مال دیا۔ کیونکہ یہ غریب تھے۔ سہل بن حنیف۔ ابودجانہ۔ یہودیوں میں سے ان دو شخصوں ایاس بن عمیر۔ یہ عمرو بن حشم کے چچا زاد بھائی ہیں ابوسعید بن مصعب کے سوا کوئی یہودی مسلمان نہیں ہوا۔ حضور نے ان دونوں کا مال ان کے حوالہ کر دیا۔ حضور نے حضرت ایاسؓ سے فرمایا تمہارے چچا زاد بھائی نے مجھے قتل کرنے کا ہتھیہ کیا ہوا تھا۔ حضرت ایاسؓ نے ایک شخص کو اجرت دے کر عمرو بن حشم کو قتل کرا دیا۔ اس کے بعد اللہ تعالیٰ نے ساری سورہ نثر انہی یہودیوں کے بارے میں نازل کی۔ (تاریخ ابن کثیر صفحہ ۵۷ جلد ۵) اس کے بعد کامل ایک ماہ تک بڑھو نہ پر مسلمانوں کو قتل کرنے والوں کے لئے رسول اللہ صلی اللہ علیہ وسلم تنوت میں رکوع کے بعد بددعاء کرتے رہے۔ پھر جب یہ ثابت ہو کر مسلمان ہو گئے اور حضور کی خدمت میں حاضر ہوئے تو آپ نے بددعاء چھوڑ دی۔

## غزوہ بنی لحيان

جب کافروں نے حضرت خبیث اور اُن کے ساتھیوں کو قتل کر دیا تو رسول اللہ صلی اللہ علیہ وسلم بدلا لینے کے لئے مدینہ سے فوج لے کر روانہ ہوئے۔ تاکہ بنو لحيان پر غفلت میں جا پڑیں۔ حضور نے شام کا راستہ اختیار کیا۔ تاکہ دشمن کو یہ خیال نہ گذرے کہ مسلمان اُن پر حملہ کرنا چاہتے ہیں۔ حتیٰ کہ حضور اُن کی حدود میں پہنچ گئے۔ تو دشمن پہلے سے باخبر ہو گیا تھا۔ اور پہاڑ کی چوٹیوں پر چلا گیا۔ حضور نے ارشاد فرمایا۔ اگر ہم اس وقت عسفان میں اتریں تو قریش خیال کریں گے کہ ہم اُن پر حملہ آور ہونا چاہتے ہیں۔ اس کے بعد حضور دوسو سپاہیوں کے ساتھ عسفان



میں اترے۔ پھر اپنے دو سوار بھیجے جو کراع الغیم تک گئے۔ پھر مڑ آئے۔ خالد بن ولید قبلہ کی طرف دشمن کی فوج لئے پڑا تھا۔ دشمن نے کہا۔ مسلمانوں کی نماز کا وقت آنے والا ہے۔ یہ ان کو اپنی جان اور اولاد سے بھی زیادہ پیاری ہے۔ جب یہ نماز میں مصروف ہوں تو ہم ان پر ٹوٹ پڑیں گے۔ اُسی وقت حضرت جبریلؑ آسمان سے آئے اور صلوٰۃ الخوت سکھائی۔ (تاریخ ابن کثیر صفحہ ۸۱ جلد ۴)

## غزوہ ذات الرقاع

اس کے بعد رسول اللہ صلی اللہ علیہ وسلم مدینہ سے فوج لے کر بنو محارب و بنو ثعلبہ (و غطفان) کی سرکوبی کے لئے نجد کی طرف بڑھے۔ حضرت عثمان رضی بن عفان کو مدینہ میں اپنا نائب مقرر کیا۔ اس لڑائی کا نام ذات الرقاع ہے۔ کیونکہ صحابہ کرام نے اپنے قدموں پر دھجیاں اور پٹیاں باندھی تھیں۔ جوتیاں نہ ہونے کی وجہ سے تلواروں میں سوراخ پڑ گئے تھے۔ یہ وہی لڑائی ہے جس کا ذکر غزوہ بنی لیثان میں ہوا ہے۔

### ایک کافر کی شرارت

جب رسول اللہ صلی اللہ علیہ وسلم اس ہم سے واپس آرہے تھے تو قیلولہ (دوپہ کو راحت) کرنے کا وقت ایک وادی میں آیا۔ یہاں کبکیر کے درخت بہت تھے۔ صحابہ کرام فرماتے ہیں:- جب ہم کسی بڑے سایہ دار درخت سے گزرتے تو اس کو حضور کے لئے چھوڑ دیتے۔ ہم سب سپاہی سایہ حاصل کرنے کے لئے متفرق درختوں کے نیچے منتشر ہو گئے۔ حضور بھی ایک درخت کے نیچے استراحت فرما رہے تھے۔ ادھر اپنی تلوار درخت سے لٹکا دی تھی۔ ایک کافر آیا حضور کی تلوار پکڑ لی۔ کہا کیا تو مجھ سے ڈرتا ہے۔ حضور نے فرمایا نہیں۔ اُس نے کہا۔ پھر اب تجھے کون بچائے گا؟ فرمایا۔ اللہ بچائے گا۔ تلوار اُس کے ہاتھ سے چھوٹ گئی۔ حضور نے پکڑ لی۔ فرمایا۔ اب بتا تجھے کون بچائے گا۔ اُس نے کہا۔ کن خیر الخیر را چھا پکڑنے والا بن۔ مجھ پر تلوار نہ چلا۔ حضور نے فرمایا۔ تو مسلمان ہوتا ہے۔ اُس نے کہا۔ مسلمان تو نہیں ہوتا۔ لیکن عہد کرتا ہوں کہ آئندہ آپ کے خلاف کبھی بھی صیغہ آراء نہ ہوں گا۔ اور نہ

آپ کی مخالفت فوج میں شامل ہوں گا۔ حضور نے اُسے چھوڑ دیا۔ جب وہ اپنی قوم کے پاس آیا تو کہا جئتکم من عند خیر الناس۔ میں سب سے اچھے شخص کے پاس آیا ہوں۔

### ایک صحابی کا کارنامہ

جب رسول اللہ صلی اللہ علیہ وسلم اس ہیم کے لئے فوج لے کر روانہ ہوئے تو مقام نخل میں ایک مسلمان کو ایک مشرک کی عورت غنیمت میں ملی۔ اُس وقت اُس کا خاوند غیر حاضر تھا۔ جب اُسے خبر دی گئی تو اُس نے قسم کھائی۔ جب تک مسلمانوں کا خون سیر ہو کر نہ گرا لوں۔ باز نہ آؤں گا۔ یہ کہہ کر حضور کے نقش قدم دیکھتے ہوئے بڑھا۔ حضور ایک منزل میں اترے۔ صحابہ کرام سے فرمایا۔ آج شب کو کون شخص ہماری حفاظت کریگا۔ ایک ہاجر اور ایک انصاری نے عرض کیا۔ حضور! آج شب کو ہم دونو فوج کی حفاظت کریں گے۔ حضور نے حکم دیا۔ تم دونو وادی کے منہ پر کھڑے ہو جاؤ۔ ہاجر کا نام عمار بن یاسرؓ انصاری کا نام عباد بن بشرؓ ہے۔ انصاری نے ہاجر سے کہا۔ تم رات کے کون سے حصہ میں اپنے فرض کے ادائیگی کا ذمہ لیتے ہو۔ اول شب یا آخر۔ ہاجر نے کہا آخر شب کو بیدار ہوں گا۔ یہ کہہ کر ہاجر سو گیا۔ انصاری کھڑا ہو کر نماز میں مصروف ہو گیا۔ یہ کافر آیا۔ ایک شخص کو کھڑے ہوئے دیکھ کر پہچان لیا کہ یہ یقیناً تو مکی حفاظت پر مامور ہے۔ انصاری کو تیر کا نشانہ لگایا۔ انصاری کے تیر لگا۔ انہوں نے اپنے جسم سے تیر نکال کر اپنے پہلو میں رکھ لیا۔ نماز نہ توڑی۔ کافر نے دوسرا تیر مارا۔ انہوں نے اسے بھی اپنے بدن سے نکال کر پہلو میں رکھ لیا۔ اور نماز نہ توڑی۔ کافر نے پھر تیسرا تیر مارا۔ انہوں نے اسے بھی نکال کر اپنے پاس رکھ لیا۔ اور سجدہ میں گئے۔ پھر سلام پھیرا۔ اپنے ساتھی کو جگایا۔ کافر دوڑ کر آیا۔ دوا دی دیکھے تو ڈر کے مارے بھاگ گیا۔ ہاجر نے انصاری کے بدن سے خون نکلتا دیکھ کر کہا۔ سبحان اللہ۔ آپ نے مجھے پہلے نشانہ میں کیوں نہ جگایا۔ جواب دیا۔ میں نے ایک سورت شروع کر رکھی تھی۔ میں نے اُسے درمیان میں توڑنا پسند نہ کیا۔ جب مجھ پر پے در پے تیر آنے لگے تب میں نے سلام پھیر کر آپ کو بیدار کیا۔



حضور نے مجھے ایک سرحد کی حفاظت کرنے پر مامور کیا۔ مجھے اگر اُس کے غیاب کا اندیشہ نہ ہوتا یعنی اگر میں تمہیں نہ جگاتا اور دشمن وادی میں گھس جاتا۔ اور میری غفلت سے یہ سرحد ٹوٹ جاتی تو میں اس سورت کو کہیں قطع نہ کرتا۔ حتیٰ کہ میری جان نکل جاتی (تاریخ ابن کثیر صفحہ ۸۵ جلد ۴)  
حضرت جابرؓ کا اونٹ

حضرت جابرؓ بن عبد اللہؓ فرماتے ہیں :- میں رسول اللہ صلی اللہ علیہ وسلم کے ہمراہ ذات القلاع میں روانہ ہوا۔ جب واپسی ہوئی تو میں اپنے کمزور اونٹ پر سوار ہوا۔ سب فوج مجھ سے آگے جا چکی تھی۔ میں پیچھے رہ گیا۔ جسے کہ حضور میرے پاس آئے۔ فرمایا جابر! کیا بات ہے۔ میں نے عرض کیا حضور! میرا یہ اونٹ دیرونگا رہا ہے۔ فرمایا۔ اسے بٹھا دو۔ میں نے بٹھا دیا۔ حضور نے اپنا اونٹ بھی بٹھا دیا۔ فرمایا۔ کسی درخت کی ٹہنی کاٹ کر لاؤ۔ میں ایک شاخ لایا۔ حضور نے اپنے ماتھے میں لے کر اونٹ کو کئی ضربات لگائیں۔ پھر مجھ سے فرمایا۔ سوار ہو جاؤ۔ میں سوار ہو گیا۔ قسم ہے اُس ذات پاک کی جس نے آپ کو برحق نبی بنا کر بھیجا ہے۔ پھر تو یہ اونٹ دیرونگا لگا۔ راستہ میں حضور مجھ سے باتیں کر رہے تھے۔ فرمایا۔ جابر! تم اپنا یہ اونٹ فروخت کرتے ہو۔ میں نے عرض کیا بلکہ میں اسے آپ کو ہبہ کرتا ہوں (مفت میں دیتا ہوں) فرمایا۔ نہیں بلکہ تم اسے میرے ماتھے فروخت کرو۔ عرض کیا۔ اچھا سودا کیجئے فرمایا ایک درہم لوگے (ایک درہم چوالیس پائی کے قریب ہوتا ہے۔ مترجم) عرض کیا۔ جی نہیں۔ آپ مجھے خسارہ میں ڈالتے ہیں۔ فرمایا۔ دو درہم لو۔ عرض کیا جی نہیں۔ حضور اُس کی قیمت بڑھاتے رہے۔ حتیٰ کہ ایک اوقیہ (چالیس درہم) تک پہنچے۔ میں نے عرض کیا آپ یہ قیمت ادا کرنے کو طیار ہیں۔ فرمایا۔ ہاں۔ میں نے کہا۔ مجھے یہ سودا منظور ہے۔ اس کے بعد ارشاد فرمایا۔ جابر! تم نے شادی کی ہے۔ میں نے عرض کیا۔ جی ہاں۔ فرمایا۔ بیوہ سے یا بکر (کنواری) سے عرض کیا۔ بیوہ سے فرمایا۔ کسی لڑکی سے شادی کرتے تم اُس سے کیلئے وہ تم سے کیلئے۔ عرض کیا۔ حضور! میرے والد احد میں شہید ہو گئے ہیں۔ انہوں نے سات بیٹیاں چھوڑی ہیں۔ میں نے ایک

ایسی خاتون سے شادی کی ہے جو ان کے سر دھلائے۔ ان کی خدمت کرے۔ فرمایا۔  
 تم نے اچھا کیا۔ انشاء اللہ۔ جب ہم مقام صرار میں پہنچیں گے تو ایک اونٹ ذبح  
 کرنے کا حکم دیں گے۔ اُس کا گوشت کھائیں گے۔ تم اُس وقت اپنی زین کی  
 پوشش جھاڑو گے۔ میں نے عرض کیا۔ ہماری زین کی کوئی پوشش نہیں رکیونکہ ہم  
 غریب ہیں) فرمایا۔ جلد ہی ہتیا ہو جائے گی۔ جب ہم صرار میں پہنچے تو حضور نے اونٹ  
 ذبح کرنے کا حکم دیا۔ اونٹ ذبح ہوا۔ ہم نے اُس کا گوشت کھایا۔ جب شام  
 ہوئی تو حضور مدینہ میں داخل ہوئے۔ ہم بھی آپ کے ساتھ شہر میں گھسے۔ میں نے  
 اپنی بی بی سے اونٹ کا حال ذکر کیا۔ اُس نے کہا۔ حضور کی اطاعت بجالاؤ۔ اور  
 اونٹ فروخت کر دو۔ میں نے اونٹ کی نیکیں پکڑ لی۔ اور حضور کے مکان کے دروازہ  
 پر بٹھا دیا۔ پھر میں مسجد میں حضور کے قریب بیٹھ گیا۔ حضور باہر تشریف لائے۔  
 اونٹ کو دیکھ کر فرمایا۔ یہ کیسا اونٹ ہے۔ صحابہ کرام نے عرض کیا۔ حضور! حضرت  
 جابر رضی اللہ عنہ نے اونٹ لائے ہیں۔ فرمایا۔ جابر کہاں ہے۔ مجھے آواز دی گئی۔ میں حاضر  
 ہوا۔ فرمایا میرے بھتیجے! یہ اونٹ پکڑ لو۔ یہ تمہارا ہے۔ اس کے بعد حضرت  
 بلال رضی اللہ عنہ کو طلب کیا۔ حکم دیا۔ جابرؓ کو اپنے ساتھ لے جاؤ۔ اسے ایک اذقیہ دیدو۔  
 میں اُن کے ہمراہ گیا۔ حضرت بلالؓ نے مجھے ایک اذقیہ بلکہ اس سے زیا۔۔  
 مجھے مال عطا کیا۔ اس کے بعد متواتر ہمارے مال میں برکت ہونے لگی۔ حتیٰ کہ  
 ہم اب اتنے مالدار ہو گئے ہیں۔ (تاریخ ابن کثیر صفحہ ۷۷ جلد ۴)

ابوسفیان مرعوب ہو گیا

رسول اللہ صلی اللہ علیہ وسلم جب اس لڑائی سے واپس آئے تو بقیہ جمادی  
 الاولیٰ اور جمادی الآخر ورجب کا مہینہ مدینہ میں گزارا۔ اس کے بعد حضور پندرہ  
 سو سپاہیوں کے ساتھ روانہ ہوئے۔ کیونکہ اُنہوں سے واپسی کے وقت ابوسفیان  
 نے مسلمانوں کو اعلان جنگ دیا تھا کہ آئندہ سال بدر میں مجھ سے مقابلہ کرنے  
 آنا۔ حضور نے حضرت عبداللہ بن رواحہ کو مدینہ میں اپنا نائب مقرر کیا۔ لواء  
 لڑائی کا بڑا جھنڈا) حضرت علی رضی اللہ عنہ کے سپرہ کیا۔ جب بدر میں پہنچے تو یہاں آٹھ روز  
 تک اُس کا انتظار کیا۔ حضور کی فوج میں صرف دس گھوڑے تھے۔ ابوسفیان



دو ہزار سپاہی لے کر مکہ سے نکلا۔ اُس کی فوج میں پچاس سوار تھے۔ جب مراظران  
دکھ کی منزل میں پہنچا تو اپنی فوج سے کہا۔ اس سال ملک قحط میں مبتلا ہے۔ میرے  
خیال میں تم کو واپس ہو جانا چاہئے۔ سب فوج واپس چلی گئی۔ اس واقعہ کا نام  
بدر الموعود پڑ گیا۔ کیونکہ کفار نے اپنے وعدہ کا خلاف کیا۔ و نیز اس واقعہ کو  
بدر الثانیہ بھی کہتے ہیں۔

حضرت عبداللہ بن رواحہ نے ابوسفیان کے متعلق ایک قصیدہ بنایا۔ جس کے  
چند اشعار یہ ہیں۔

وعدنا اباسفیان بدرا فلم نجد - لمیادہ صدقا و ما کان واقعا  
ہم ابوسفیان کے عہد کے مطابق بدر میں پہنچے لیکن ہم نے اُس کو وعدہ کا سچا نہ پایا  
فاقسم لولا قلیتنا فاقیتنا - لا بئذ ذمیما و افتقدت الموالیا  
میں قسم کھاگے کہتا ہوں اگر تو میدان جنگ میں ہم سے ملتا تو ذلیل ہو کر لوٹتا اور اپنے  
دوستوں کو غم پاتا۔

عصیتکم رسول اللہ آف لدینکم - وأمرکم الشی الذی کان غادیا  
تم نے رسول اللہ کی نافرمانی کی۔ اُن ہے تمہارے مذہب پر۔ اور افسوس ہے  
تمہارے اس برے کام پر۔  
(تاریخ ابن کثیر صفحہ ۸۸ جلد ۴)

دیگر واقعات۔

اسی سال رسول اللہ صلی اللہ علیہ وسلم کے نواسہ حضرت رقیہؓ کے صاحبزادہ حضرت  
عبداللہ بن عثمان رضی بن عفان نے چھ سال کی عمر میں وفات پائی۔ حضور نے نماز  
جنازہ پڑھائی۔ اور حضرت عثمان نے قبر میں نعش کو اتارا۔

اسی سال حضرت ابوسلمہؓ عبداللہ بن عبدالاسد قریشی نے انتقال فرمایا۔ ان  
کی والدہ کا نام برہ بنت عبدالمطلب ہے۔ یعنی حضور کی بھوپھی ہیں۔ حضرت ابوسلمہؓ  
نے حضور کے ساتھ ابولہب کی لونڈی ثویبہ کا دودھ پیا تھا۔ حضرت ابوسلمہؓ  
ابوعبیدہ بن جراح۔ عثمان بن عفان اور ارقم رضی بن ابی الارقم ایک ہی دن سلمان ہوئے۔  
اسی سال شعبان میں حضرت حسینؓ بن علیؓ پیدا ہوئے۔

اسی سال رمضان میں حضور نے حضرت زینبؓ بنت خزیمہ سے شادی کی۔

یہ قریش ہیں۔ حضرت زینبؓ کو ام الماسکین بھی کہتے ہیں۔ کیونکہ یہ مسکینوں کو بہت خیرات دیتی تھیں۔ حضور نے ان کے ہر میں بارہ اوقیہ و نسا دئیے۔ اور رمضان ہی میں ددگی گھر لے آئے۔ حضرت زینبؓ کے پہلے خاوند طفیل بن حارث تھے۔ انہوں نے طلاق دے دی تھی۔

اسی سال حضور نے شوال میں حضرت ام سلمہؓ سے شادی کی۔ حضرت ام سلمہؓ فرماتی ہیں: ایک روز میرے خاوند حضرت ابوسلمہؓ میرے پاس آئے۔ کہا۔ آج میں رسول اللہ صلی اللہ علیہ وسلم کا ایک ارشاد سن کر بہت خوش ہوا ہوں۔ فرمایا کسی مسلمان کو کوئی مصیبت پہنچے پھر وہ اِنَّا لِلّٰہِ وَاِنَّا اِلَیْہِ رَاجِعُوْنَ رہم اللہ کے لئے ہیں اور اُسی کی طرف لوٹ جانے والے ہیں) پڑھے۔ پھر یہ دعا مانگے۔  
 اَللّٰهُمَّ اَجِرْنِیْ فِیْ مَصِیْبَتِیْ وَاخْلَفْ لِیْ خَیْرًا مِنْهَا  
 اور اس مصیبت کا بہت ہی اچھا بدلہ دے۔

تو خدا اُس کو اس مصیبت کا بہترین معاوضہ دیتا ہے۔  
 حضرت ام سلمہؓ فرماتی ہیں: میں نے یہ دعا حفظ کر لی۔ جب حضرت ابوسلمہؓ نے انتقال فرمایا تو میں نے یہ دعا پڑھی۔ پھر میں نے اپنے دل میں کہا۔ حضرت ابوسلمہؓ سے بہتر مجھے کونسا خاوند مل سکتا ہے۔ جب میری عدت کے ایام گزر گئے تو حضور نے شادی کا پیغام بھیج دیا۔ میں نے کہا اللہ نے مجھے حضرت ابوسلمہؓ سے بہتر خاوند دیا۔ اسی سال رسول اللہ صلی اللہ علیہ وسلم نے حضرت زید بن ثابتؓ کو یہودیوں کی زبان (عبرانی) سیکھنے کا حکم دیا۔ فرمایا۔ مجھے یہودیوں پر اعتبار نہیں۔ تم ان کی زبان سیکھ کر مجھے ترجمہ سنایا کرو۔ حضرت زیدؓ فرماتے ہیں۔ میں نے صرف پندرہ یوم میں عبرانی زبان سیکھ لی۔ (تاریخ ابن کثیر صفحہ ۹۱ جلد ۴)



عیسائیوں سے پہلی جنگ

رسول اللہ صلی اللہ علیہ وسلم ربیع الاول میں دومتہ الجندل کی طرف بڑھے۔ آپ کو خبر ملی کہ یہاں عیسائی جمعیت فراہم کر رہے ہیں۔ تاکہ مدینہ پر حملہ آور ہوں۔ دومتہ الجندل



شام میں واقع ہے۔ دمشق سے پانچ ایام کی مسافت پر مدینہ سے یہ مقام پندرہ دن کی مسافت پر ہے۔ حضور نے حضرت سباع بن عرفطہ کو مدینہ میں اپنا نائب مقرر کیا۔ اور ایک ہزار فوج لے کر عیسائیوں کی طرف بڑھے۔ حضور رات کو مسافت طے کرتے دن بھر کین گاہوں میں چھپے رہتے۔ قبیلہ بنی عذرہ سے ایک رہنما حاصل کر لیا تھا۔ جب حضور دشمن کے قریب پہنچے تو وہ بہت دور بھاگ گیا۔ رہنما نے بنو تمیم کے جانور بتائے۔ حضور نے ان کے مواشی اور چرواہوں پر دفعۃً ہجوم کیا۔ جانور اور کچھ چرواہے قبضہ میں آگئے۔ کچھ چرواہے بھاگ گئے۔ اس کے بعد حضور دومتہ الجندل کے میدان میں نازل ہوئے۔ ایک عیسائی بھی نظر نہ آیا۔ حضور نے کئی روز یہاں قیام کیا۔ اور گرد و نواح میں اپنے دستے بھیجے۔ حضرت محمد بن مسلمہ رضی اللہ عنہ ایک عیسائی پکڑ لائے۔ حضور نے اس کے ساتھیوں کے متعلق سوال کیا۔ اس نے جواب دیا۔ کل سب بھاگ گئے۔ حضور نے اس کے سامنے اسلام پیش کیا۔ وہ مسلمان ہو گیا۔ اس کے بعد حضور مدینہ تشریف لے آئے۔ اسی ہم میں حضور نے عینیہ بن حصن کو الوداع کہا۔ رزاد المعاد صفحہ ۳۷۰ جلد اول۔ تاریخ ابن کثیر صفحہ ۹۲ جلد ۴

## غزوہ خندق

اس لڑائی کا دوسرا نام غزوہ احزاب ہے۔ کیونکہ دشمن کے بہت سے لشکروں نے اجتماع کثیر کے ساتھ بڑا خوفناک حملہ کیا تھا۔ امام بخاری فرماتے ہیں:- یہ لڑائی ۶۳۰ء میں ہوئی۔ لیکن صاحب زاد المعاد فرماتے ہیں:- یہ جنگ شوال ۶۳۰ء میں ہوئی۔ کیونکہ احمد کی لڑائی ۶۳۰ء میں ہوئی تھی۔ مشرکین نے آئندہ سال ۶۳۰ء میں مسلمانوں سے مقابلہ کرنے کا وعدہ کیا تھا۔ لیکن قحط سالی کی وجہ سے مقابلہ میں نہ آ سکے۔ اب وہ دشمن ۶۳۰ء میں کثیر التعداد لشکروں کے ساتھ آیا۔

### لڑائی کا سبب

یہودیوں نے احمد کی لڑائی میں مسلمانوں پر کافروں کی فتنہ و فطرت دیکھی۔ اور انہیں ان کے اس اعلان مبارزت کو بھی پڑھا۔ جو اس نے آئندہ سال مسلمانوں کے خلاف فوج کشی کرنے کے متعلق دیا تھا۔ یہودیوں کے بڑے بڑے سردار سلام بن مشکم، کنانہ

بن ربیع - یحییٰ بن اخطب وغیرہم مکہ میں قریش کے پاس آئے - اور اُن کو رسول اللہ صلی اللہ علیہ وسلم کے خلاف بھڑکایا - اور اپنی طرف سے ہر قسم کی مالی امداد دینے کا وعدہ کیا - یہودیوں نے کہا - تم مسلمانوں پر حملہ کرو - ہم آخر دم تک تمہارا ساتھ دیں گے - قریش نے کہا - اسے یہودیو! تم اہل کتاب ہو - اہل علم ہو - بتاؤ محمد کا دین بہتر ہے یا ہمارا مذہب بت پرستی - یہودیوں نے جواب دیا - تم حق پر ہو - اور اسلام کے مقابلہ میں تمہارا مذہب صحیح ہے - قریش بہت خوش ہوئے - اور مسلمانوں کے خلاف حملہ کرنے پر لبیک کہی - اس کے بعد یہ یہودی عرب کے بہادر قبیلہ غطفان کے پاس آئے - اُن سے کہا - قریش ہمارے ساتھ مل کر مسلمانوں پر حملہ کرنے کا وعدہ کر چکے ہیں - غطفان نے بھی مسلمانوں کے خلاف ہتھیار اٹھانے کا اقرار کیا - پھر یہ یہودی قبیلہ - غیلان کے پاس گئے - اُن سے کہا - قریش نے ہمارے ساتھ مل کر مسلمانوں پر حملہ کرنے کا وعدہ کر لیا ہے - ان قبائل نے جواب دیا - ہم بھی تمہارے ساتھ ہیں - اس کے بعد یہ یہودی عرب کے کل قبائل کے پاس گئے - اور اُن کے شاعروں نے خوب رجز یہ شعر پڑھ کر عربوں کے دلوں کو گرمایا - اور مسلمانوں کے خلاف ان کو طیار کیا - صرف قریش کے لشکر کی تعداد چار ہزار تھی - مختلف قبائل بنو سلیم - بنو اسد - فزارہ - اشج - بنو مرہ اور غطفان کے لشکروں کے علاوہ ہیں - جن کی مجموعی تعداد دس ہزار تک پہنچتی ہے - قریش کے لشکر کے علاوہ کل قبائل کے لشکروں کا سپہ سالار اعظم مشہور بہادر عبیدہ بن حصین تھا -

**خندق کھودنے کا منظر**

جب رسول اللہ صلی اللہ علیہ وسلم کو اس لشکر عظیم کے کوچ کی خبر ملی تو صحابہ کرام سے مشورہ کیا - حضرت سلمان پارسی نے فی الفور خندق کھودنے کا مشورہ دیا - تاکہ دشمن مدینہ میں نہ گھس سکے - عرض کیا - ہم ایرانیوں کا قاعدہ ہے کہ جب دشمن ہمارا محاصرہ کرتا ہے ہم خندق کھود لیتے ہیں - حضور نے اس مشورہ کو عملی جامہ پہنانے کا حکم دیا - کہ ہر دس مسلمان چالیس چالیس گز خندق کھودیں - اس مشورہ سے حضرت سلمانؓ کی وقعت بڑھ گئی - انصار اور ہاجرین نے ان کو اپنی اپنی جماعت میں شامل کرنا چاہا - ہاجرین نے دعویٰ کیا - حضرت سلمانؓ ہماری جماعت سے ہیں



انصار نے اصرار کیا۔ بلکہ یہ ہماری جماعت میں داخل ہیں۔ ہاجرین نے اس لحاظ سے  
 اُن کو اپنی جماعت میں داخل کیا کہ یہ صرف اسلام قبول کرنے کے لئے ایران سے  
 ہجرت کر کے آئے ہیں۔ انصار نے اس وجہ سے اپنی جماعت میں داخل کیا کہ یہ ایران  
 سے آکر مدینہ منورہ ہی میں سکونت پذیر ہیں۔ یہ سن کر حضور نے ارشاد فرمایا: یسلمان  
 میرے اہل بیت سے ہیں۔

حضور نے شہر کے چاروں طرف خندق کھودنے کا حکم دیا۔ مسلمان زوشور  
 سے کام کرنے لگے۔ منافق آہستہ آہستہ سرکے لگے۔ کچھ تو خفیہ طور پر بھاگ گئے  
 کچھ جھوٹے بہانے بنا کر پیش ہوئے۔ رسول اللہ صلی اللہ علیہ وسلم باہر تشریف  
 لائے تو ہاجرین و انصار بڑی مستعدی اور سرگرمی سے خندق کھودنے میں  
 مصروف تھے۔ دیکھا اُن کے ساتھ کوئی مزدور اور غلام نہیں۔ سب اپنے ہاتھ سے  
 کھدائی کر رہے ہیں۔ اور سب بھوکے ہیں۔ تکلیف اٹھا رہے ہیں۔ حضور نے  
 فرمایا:۔

اللهم ان العیش عیش الآخرة { یا اللہ عیشِ عرتِ آخرت کا ہے  
 فاغفر للانصارى والمهاجرة { انصار اور ہاجرین کو بخش دے۔  
 اس کے جواب میں انہوں نے کہا:۔

نحن الذین بايعوا محمداً { ہم وہ مسلمان ہیں جنہوں نے محمد صلی اللہ علیہ وسلم کے  
 علی الجہاد ما بقینا ابداً { تاکہ پر جہاد کی بیعت کی جب تک ہم زندہ رہیں گے  
 تمام ہاجرین و انصار شہر کے چاروں طرف خندق کھود رہے تھے۔ اپنی پشت  
 پر مٹی اٹھا کر لارہے تھے۔ یہ منظر دیکھ کر حضور نے فرمایا:۔

اللهم لا خیر الا خیر الآخرة { یا اللہ بھلائی اور نیکی صرف آخرت کی ہے۔  
 فبارک فی الانصار والمهاجرة { انصار اور ہاجرین میں برکت دے۔

کھانے کے لئے صرف جو لائے جاتے تھے۔ جو کھاتے وقت بمشکل معلق سے  
 نیچے اترتے تھے۔ اور بہ بودار ہوتے تھے۔ حضور خود بھی خندق کھود رہے تھے۔  
 اور مٹی اٹھا کر پھینک رہے تھے۔ جسے کہ آپ کا پیٹ غبار آلود ہو گیا۔ حضور اوقت  
 عبد اللہ بن رواحہ کے یہ شعر پڑھ رہے تھے:۔

اللہم لولا انت ما اھتدینا - ولا تصدقنا ولا صلینا  
یا اللہ! اگر تو نہ ہوتا تو ہم ہدایت نہ پاتے - نہ صدقہ دیتے اور نہ نماز پڑھتے  
فانزلن سکینۃ علینا - وثبت الاقدام ان لا قینا  
ہم پر تسکین اتار۔ جب ہم دشمن سے لڑنا شروع کریں ہم کو ثابت قدم رکھ۔  
ان الاولیٰ قد بغوا علینا - اذا ارادوا فتنۃً أبینا  
ان کافروں نے ہم پر زیادتی کی ہے۔ جب انہوں نے فتنہ دہم کو کافر بنانے کا  
ارادہ کیا تو ہم نے صاف انکار کر دیا۔ اُبینا اُبینا کہتے ہوئے اپنی آواز بہت  
ہی بلند کرتے۔

معجزہ کا ظہور

حضرت جابر رضی بن عبد اللہ فرماتے ہیں: - خندق کھودتے وقت ایک سخت پتھر  
آگیا۔ جو کسی سے ٹوٹتا نہ تھا۔ صحابہ کرام نے حضور سے عرض کیا۔ فرمایا میں ابھی اُترتا  
ہوں۔ یہ کہہ کر اپنا پیٹ کھولا۔ اُس پر ایک پتھر بندھا ہوا تھا۔ بھوک کی وجہ  
تین روز ہم سب مسلمان بھوکے کھتے۔ حضور نے کدال لے کر اس پتھر پر ضرب  
لگائی۔ تودہ پاش پاش ہو گیا گویا کہ وہ مٹی کا ایک تودہ تھا۔ جو آسانی سے  
گر گیا۔ میں نے عرض کیا۔ حضور! مجھے اپنے مکان میں جانے کی اجازت دیجئے۔  
حضور نے اجازت دی۔ میں اپنے گھر آیا۔ بی بی سے کہا۔ تمہارے پاس کھانے  
کا کوئی چیز ہے۔ کیونکہ میں نے دیکھا ہے کہ حضور بہت ہی بھوکے ہیں۔ مجھ سے  
صبر نہ ہو سکا۔ بی بی نے کچھ جو نکالے۔ اور گھر میں ایک ڈبلی پتلی بکری کٹی۔ بی بی  
نے کہا۔ دیکھو! مجھے ذلیل نہ کرتا۔ زیادہ آدمی نہ لانا۔ صرف حضور اور دو آدمی۔  
اس سے زیادہ افراد نہ آئیں۔ میں حضور کے پاس گیا۔ عرض کیا۔ میری بی بی  
نے آپ کے لئے کچھ کھانا طیار کیا ہے۔ حضور نے دریافت کیا۔ کتنا ہے۔  
میں نے بتا دیا۔ فرمایا۔ بہت ہے۔ مجھے ہدایت کر دی کہ جب تک میں نہ آؤں۔  
چولہے پر سے نہ تو ہنڈیا اتارنا اور نہ تنور میں روٹی لگانا۔ پھر حضور نے بلند  
آواز سے کہا۔ مسلمانو! جابر نے شور با طیار کیا ہے۔ سب کھلنے چلو۔ یہ سن کر  
مجھے بہت ہی شرم آئی۔ اتنی شرم کہ اللہ ہی جانتا ہے۔ میں اپنی بی بی کے پاس گیا۔



اُسے مطلع کیا کہ حضور ایک ہزار آدمی لے آئے ہیں۔ اُس نے کہا۔ تم نے وہی کیا جس کا مجھے اندیشہ تھا۔ کیا انہوں نے تم سے دریافت کیا تھا۔ میں نے کہا۔ ہاں بی بی نے کہا۔ پھر کوئی فکر نہیں۔ اللہ اور اُس کا رسول خوب علم رکھتے ہیں۔ حضور مکان میں آئے۔ ہنڈیا کھول کر اُس میں تھوکا۔ پھر اُسے ڈھانپ دیا۔ پھر تنور پر تشریف لائے۔ پھر کہا۔ جہاز روٹی لگانے والے کو بلاؤ۔ اُس نے روٹیاں لگائیں حضور نے تنور کو پھر ڈھانپ دیا۔ جتنے کہ ایک ہزار مسلمانوں نے سیر ہو کر کھانا تناول کیا۔ جب کھا کر چلے گئے تو حضور نے میری بی بی سے کہا۔ تم خود بھی کھاؤ اور دوسروں کو بھی تحفہ بھیجو۔ ہم نے دیکھا نہ تو ہنڈیا میں سالن کم ہوا تھا اور نہ گوشت بھروسے آئے میں کمی واقع ہوئی تھی۔ تنور بھی روٹیوں سے بھرا ہوا تھا۔

حضرت نعمان بن بشیرؓ کی ہمیشہ بیان کرتی ہیں:- میری والدہ عمرہ بنت رواحہ نے مجھے طلب کیا۔ اور کھجوروں کی ایک ٹشت بھر کر میرے دامن میں ڈالی۔ کہا۔ بیٹی! اسے اپنے باپ اور اپنے ماموں عبد اللہ بن رواحہ کے پاس لے جاؤ۔ یہ ان کا کھانا ہے۔ میں چل پڑی۔ ان کو ڈھونڈ رہی تھی۔ رسول اللہ صلی اللہ علیہ وسلم کے سامنے سے گزری۔ فرمایا۔ بیٹی! ادھر آؤ۔ تمہارے پاس کیا ہے۔ میں نے عرض کیا۔ میری والدہ نے میرے والد بشیرؓ اور میرے ماموں عبد اللہ بن رواحہ کے پاس بھیجا ہے۔ فرمایا۔ مجھے پکڑاؤ۔ میں نے یہ کھجوریں حضور کی دونو ہتھیلیوں میں ڈال دیں۔ دونو ہتھیلیاں نہ بھریں۔ حضور نے ایک چادر بچھانے کا حکم دیا۔ اُس پر کھجوریں پھیلادیں۔ پھر اپنے پاس والے آدمی سے کہا آواز دو کہ سب خندق کھودنے والے جمع ہو جائیں۔ کھانا آیا ہے۔ سارے مسلمان جمع ہو گئے۔ سب کھا کر چلے بھی گئے۔ اور کھجوریں ابھی تک نیچے گر رہی تھیں۔

آنے والی فتوحات

حضرت عمرو بن عوفؓ بیان کرتے ہیں:- میں سلمان بن حذیفہؓ نعمان بن مقرنؓ اور چھ انصار اپنا اپنا حصہ چالیس گز کھود رہے تھے کہ دفعۃً نیچے سے ایک بڑا بھاری سخت پتھر نکلا۔ ہم نے اُس کو توڑنے کی بہت کوشش کی۔ لیکن کامیاب نہ ہو سکے جتنے کہ ہماری گدالیں ٹوٹ گئیں۔ ہم نے سلمانؓ سے کہا۔ آپ حضور کو اطلاع دینے

جائیں۔ حضرت سلمان رضی عنہ حضور کی خدمت میں حاضر ہوئے۔ آپ ترکی خیمہ میں تشریف فرما تھے۔ عرض کیا۔ حضور! خندق کے وسط میں ایک بڑا بھاری سخت پتھر نکلا ہے۔ اُس کا رنگ سفید ہے۔ اُس نے ہماری کدالیں اور پہاڑ سے توڑ ڈالے ہیں۔ حضور حضرت سلمان رضی عنہ کے ساتھ ہمارے پاس آئے۔ خندق کے منہ سے ٹیک لگا کر حضرت سلمان رضی عنہ سے کدال لے کر اس پتھر پر ماری۔ پہلی ضرب میں اُس کا ایک حصہ ٹوٹ گیا۔ اس میں سے ایک بڑی چمک پیدا ہوئی۔ ایسا معلوم ہوتا تھا کہ کسی شخص نے کالی کو کھڑکی میں بجلی روشن کی ہے۔ حضور نے بلند آواز سے نعرۂ تکبیر (الله اکبر) کہا۔ سب مسلمانوں نے بھی نعرۂ تکبیر لگائے۔ فرمایا۔ یہ پہلی فتح ہے۔ دوسری دفعہ حضور نے پھر کدال ماری۔ اس دفعہ بھی زور سے بجلی چمکی۔ حضور نے نعرۂ تکبیر بلند کیا۔ فرمایا۔ یہ دوسری فتح ہے۔ سب مسلمانوں نے بھی نعرۂ تکبیر بلند کئے۔ تیسری دفعہ حضور نے پھر کدال ماری۔ اس دفعہ بھی زور سے بجلی چمکی۔ حضور نے بلند آواز سے اللہ اکبر کہا۔ فرمایا۔ یہ تیسری فتح ہے۔ سب مسلمانوں نے بھی آپ کے ساتھ نعرۂ تکبیر بلند کئے۔ وہ پتھر پاش پاش ہو گیا۔ حضور حضرت سلمان رضی عنہ کا ہاتھ پکڑ کر ادھر تشریف لائے۔ حضرت سلمان رضی عنہ نے عرض کیا۔ میرے ماں باپ آپ پر تریان۔ اس وقت یہ عجیب واقعہ پیش آیا ہے۔ حضور نے قوم سے مخاطب ہو کر فرمایا۔ سلمان نے جو کچھ کہا۔ تم نے سنا۔ سب صحابہ کرام نے عرض کیا۔ جی ہاں۔ حضور! ہم نے سنا۔ فرمایا۔ پہلی ضرب میں جو بجلی چمکی تھی اُس میں مجھ کو حیرہ کے محلات اور کسریٰ کے شہر (ایران میں) دکھائے گئے۔ حضرت جبرئیلؑ نے مجھ سے فرمایا۔ تمہاری امت ان کو ضرور فتح کرے گی۔ دوسری ضرب میں جو بجلی چمکی تھی اُس میں مجھ کو عیسائی حکومت (ارضی روم)۔ شام۔ قسطنطنیہ کے محلات نظر آئے۔ اس وقت حضرت جبرئیلؑ نے مجھے مطلع کیا۔ تمہاری امت ان کو بھی ضرور فتح کر لے گی۔ تیسری ضرب میں جو بجلی چمکی تھی اُس میں مجھ کو صنعاء (یمن) کے محلات نظر آئے۔ اسی وقت حضرت جبرئیلؑ نے مجھے باخبر کیا کہ تمہاری امت ان پر بھی قابض ہو جائے گی۔ مسلمانو! یہ عظیم الشان فتوحات تم کو مبارک ہوں۔ یہ بشارت سن کر صحابہ کرام نے عرض کیا۔ اللہ کا دُعا، شکر کہ اُس نے عاصرہ میں آنے والی فتوحات کا وعدہ دیا ہے۔ منافقوں نے طعنہ دیا۔ تمہارا



✓ بنی جھوٹا ہے۔ تم سے جھوٹے وعدے کرتا ہے۔ کہتا ہے کہ مجھے مدینہ سے جیرو اور کسری کے شہر نظر آرہے ہیں۔ اور میرے مسلمان ان کو ضرور فتح کر لیں گے۔ حالانکہ امر واقعہ یہ ہے کہ تمہارے دلوں میں دشمن کا رعب بیٹھا ہوا ہے۔ اور اُس سے بچنے کے لئے خندق کھود رہے ہو۔ دشمن کے مقابلہ میں جانے کی جرأت نہیں۔ اس پر اللہ تعالیٰ نے یہ آیت نازل کی:-

وَإِذْ يَقُولُ الْمُنَافِقُونَ وَالَّذِينَ فِي قُلُوبِهِم مَّرَضٌ مَا وَعَدَنَا اللَّهُ وَرَسُولُهُ إِلَّا غُرُورًا

منافق اور وہ لوگ جن کے دلوں میں نفاق کا مرض ہے کہتے ہیں اللہ اور اُس کا رسول ہم سے جھوٹے وعدے کرتا ہے۔

رسول اللہ صلی اللہ علیہ وسلم نے فرمایا:-

اِذَا هَلَكَ قَيْصَرٌ فَلَا قَيْصَرَ بَعْدَهُ  
وَإِذَا هَلَكَ كِسْرَى فَلَا كِسْرَى بَعْدَهُ  
وَالَّذِي نَفْسِي بِيَدِهِ لَتَنْفُقَنَّ كُنُوزُهُمَا فِي سَبِيلِ اللَّهِ

جب قیصر دیکسائیں کا شہنشاہ ہلاک ہو جائیگا تو پھر کوئی قیصر نہ بن سکیگا۔ اور جب کسری (ایران کا شہنشاہ) ہلاک ہو جائیگا۔ تو پھر دوسرا کسری نہ بن سکیگا۔ قسم ہے اُس

ذات پاک کی جس کے قبضہ میں میری جان ہے۔ اسے مسلمانوں! تم ان دونوں حکومتوں کے خزانے اپنی سلطنت کو مزید وسیع کرنے کے لئے خدا کو راضی کرنے کی نیت سے فوجی طیاروں میں خرچ کرو گے۔

حضرت انس رضی فرماتے ہیں:- سردی کا موسم تھا۔ ٹھنڈی ٹھنڈی ہوائیں چل رہی تھیں۔ صحابہ کرام اتنی سخت سردی میں خندق کھود رہے تھے۔ مسلمانوں کی یہ تکلیف دیکھ کر حضور نے وہی فرمایا جو اوپر ذکر ہو چکا ہے۔ اس کے جواب میں صحابہ کرام بھی وہی فرماتے جو اوپر بیان ہو چکا ہے۔ خندق سے فارغ ہونے کے بعد رسول اللہ صلی اللہ علیہ وسلم نے بچوں اور عورتوں کو شہر کے قلعوں میں محفوظ کر دیا۔ مسلمانوں کی تعداد صرف تین ہزار تھی۔ حضور نے حضرت عبداللہ بن اُم مکتوم (نا بینا) کو مدینہ میں اپنا نائب مقرر کیا۔

کافروں کے لشکر

جب رسول اللہ صلی اللہ علیہ وسلم خندق کھودنے سے فارغ ہو گئے تو قریش دس ہزار

کا شکر لے کر آگئے۔ جن میں مختلف قسم کی فوجیں تھیں۔ یہ لشکر جُرف غابہ کے درمیان مجتمع الاسیال و جہاں سیلاب جمع ہوتے ہیں) میں آترے۔ غطفان (نجد) کی فوجیں امداد کی جانب ذی قعلی میں فوج کش ہوئیں۔ اور رسول اللہ صلی اللہ علیہ وسلم تین ہزار مسلمانوں کے ساتھ باہر تشریف لائے۔ صلح پہاڑ کو اپنے پیچھے رکھا۔ یہاں اپنا مستقر بنایا۔ سامنے خندق تھی۔

یہودی مسلمانوں کے خلاف ہو جاتے ہیں

یحییٰ بن اخطب قرینہ کے قلعہ کے سامنے آیا۔ ان کو مسلمانوں کے خلاف بھڑکانا شروع کیا۔ یہودیوں کے سردار کعب بن اسد نے قلعہ کا دروازہ بند کر دیا۔ یحییٰ نے باہر کھڑے ہو کر کہا۔ کعب! دروازہ کھولو۔ کعب نے جواب دیا۔ کم بخت تو منحوس ہے۔ کان گھول کر سن لے۔ میں محمد کے ساتھ صلح کر چکا ہوں۔ معاہدہ کو نہیں توڑوں گا۔ آج تک میں اس معاہدہ پر نہایت دیانتداری کے ساتھ قائم رہا ہوں۔ یحییٰ نے کہا۔ تو دروازہ کھول۔ میں تجھ سے گفتگو کرنا چاہتا ہوں۔ کعب نے کہا۔ غلط ہے۔ میں دروازہ نہیں کھولوں گا۔ تو واپس جا۔ اپنا راستہ لے۔ بالآخر یحییٰ نے زیادہ اصرار کیا۔ اُس نے کہا۔

لقد جئتک بعز الدھر - جئتک  
بقریش و غطفان و اسد لمحہ محہ | میں تمہارے سامنے تمام دنیا کی عزت لے کر آیا ہوں۔ قریش۔ غطفان اور اسد کے  
عظیم الشان لشکر لے کر آیا ہوں۔ سب کے سب محمد سے لڑنے کو طیار ہیں۔  
کعب نے جواب دیا۔

جئتنی واللہ بذل الدھر و مجھد | خدا کی قسم تو میرے لئے تمام دنیا کی ذلت  
تداراق ماء، فھو یرعد و ینرق | اور زسوائی لایا ہے۔ اور ایسا ابر لایا ہے  
جو اپنا پانی دوسری ٹبر سا چکا ہے۔ اب وہ صرف گنج رہا ہے اور بجلی چمکا رہا ہے۔  
(غرب المثل ہے جو گر جتا ہے وہ برستا نہیں۔ مترجم)

المختصر بہت اصرار کے بعد یحییٰ بن اخطب نے کعب کو اپنا معاہدہ توڑنے پر مجبور کر دیا۔ کعب نے کہا۔ میں اس شرط پر مسلمانوں کا معاہدہ توڑتا ہوں کہ تم میرے قلعہ میں آجاؤ۔ اور آخر دم تک میرے ساتھ رہو۔ جو انجام ہمارا وہی تمہارا انجام ہو۔ اُس نے منظور کیا۔ کعب نے اسی وقت مسلمانوں سے معاہدہ شکنی کا اعلان کر دیا۔



جب رسول اللہ صلی اللہ علیہ وسلم کو یہ خبر ملی تو آپ نے تحقیق حال کے لئے سعد بن (سعد بن معاذ - قوم ادس کے سردار - سعد بن عبادہ قوم خزاج کے سردار) عبد اللہ بن رواحہ - خوات بن جبر کو بھیجا۔ ان کو ہدایت دیتے ہوئے ارشاد فرمایا۔ یہودیوں کے معاہدہ شکنی کی خبر کی تحقیق کرو۔ اگر یہ خبر صحیح ہے تو مجھ کو اس کے متعلق مشورہ دو۔ اور اگر غلط ہے تو کھلے مجمع میں اس کی تردید کرو۔ مسلمانوں کے یہ افسر یہودیوں کے پاس آئے۔ قلعہ میں داخل ہوئے۔ اور معاہدہ کے مطابق مسلمانوں کی امداد کرنے کا مطالبہ کیا۔ یہودیوں نے جواب دیا۔ اب ہمارے پرٹوٹ چکے ہیں۔ یہودیوں نے حضور کی شان میں بہت گستاخی کی۔ اور ان کو دھکے دے کر باہر نکال دیا۔ کہا۔ محمد سے ہمارا کوئی معاہدہ نہیں ہوا۔ حضرت سعد بن معاذ تیز طبع تھے۔ یہودیوں کا یہ طرز عمل دیکھ کر ان کو برا کہا۔ فرمایا۔ ہم یہاں تمہیں گالیاں دینے نہیں آئے۔ گالیاں دینے سے بڑھ کر ایک اہم مقصد ہمارے پیش نظر ہے۔ اے بنو قریظہ! ہمارے اور تمہارے درمیان پہلے سے معاہدہ مؤدت قائم ہے۔ مجھے اندیشہ ہے کہ تمہارا انجام بنو نضیر جیسا ہوگا۔ بلکہ اس سے بھی بدتر۔ یہودیوں نے جواب دیا۔ واپس جا۔ اپنے باپ کا آلہ تناسل چوس۔ حضرت سعد بن معاذ نے فرمایا۔ تمہارے منہ سے کوئی اچھا کلمہ نکلنا چاہئے۔ یہودیوں نے حضور کو گالیاں دیں۔ یہ افسر واپس چلے آئے۔ اور رسول اللہ صلی اللہ علیہ وسلم کو حقیقت حال سے باخبر کرتے ہوئے عرض کیا۔ ٹیلہ سخت ہو گیا ہے۔ سخت ٹیلہ سے بچنے کی کوشش کیجئے۔ حضور نے فرمایا۔

اللہ اکبر۔ اُلبشوا یا معشر المسلمین۔ اللہ اکبر (اللہ بہت بڑا ہے) مسلمانو! تم کو فتح مبارک ہو۔

مسلمانوں کی سختیاں بڑھ گئیں۔ چاروں طرف سے مصائب کا نزول ہونے لگا۔ سب طرف دشمن کی فوجیں پھیل گئیں۔ مسلمانوں کو محروم ہو گئے۔ ان کو اپنی ہلاکت کا یقین ہو گیا۔ کیونکہ خود اللہ تعالیٰ فرماتا ہے۔ اذ جاءکم من فوقکم ومن آسفکم | جن دشمن اوپر سے اور نیچے سے تم پر آئے

يُنْكِرُ وَاذْرَاغِبِ الْاَلَيْصَارُ  
 وَبَلَدِ الْقُلُوبِ الْحَنَاجِرُ  
 تَنْظُونُ بِاللَّهِ الظُّنُونُ  
 تمہاری آنکھیں ڈر کے مارے اندر ہو گئیں۔  
 اور تمہارے دل گلوں تک پہنچ گئے۔ اور تم  
 اللہ کے بارے میں بڑے بڑے خیال کرنے  
 لگے۔

ادھر منافقین نے تنگ کرنا شروع کیا۔ معتب بن قیس نے اظہارِ عداوت  
 کرتے ہوئے کہا۔ محمد ہم سے وعدہ کرتا تھا کہ ہم ایک روز قیصر و کسریٰ کے خزانوں  
 پر قابض ہو جائیں گے۔ حالانکہ صورتِ حال یہ ہے کہ ہم ڈر کے مارے قضاۃِ مائتہ  
 کے لئے باہر قدم نہیں رکھ سکتے۔

مَا وَعَدَنَا اللَّهُ وَرَسُولُهُ الْاَغْرَارُ - اللہ اور اس کا رسول ہم سے جھوٹا وعدہ  
 کر کے ہمیں دھوکہ دیتے ہیں۔

اوس بن قنفل نے رسول اللہ صلی اللہ علیہ وسلم سے کہا۔ ہمارے گھر غیر محفوظ  
 ہیں۔ اس لئے کہ وہ مدینہ سے باہر ہیں۔ ہم کو اجازت دیجئے کہ ہم اس میدانِ جنگ  
 کو چھوڑ جائیں اور اپنے گھروں کی حفاظت کریں۔ خدا نے جواب دیا۔  
 وَمَا هِيَ بِعَوْرَةٍ اَنْ يَرِيْدُوْنَ  
 الْاَفْرَارَا  
 ان کے مکانات محفوظ ہیں۔ یہ صرف بھاگنے  
 کا ارادہ کرتے ہیں۔

ایک ماہ تک مسلمانوں کا سخت محاصرہ رہا۔ جنگ کی نوبت نہ آئی۔ صرف  
 سنگ باری اور تیر اندازی ہوتی رہتی۔

انصار کی شجاعت

مسلمانوں کی سختی بہت بڑھ گئی۔ رسول اللہ صلی اللہ علیہ وسلم نے نجد کی مشہور  
 فوج غطفان کو مدینہ کی سالانہ آمدنی کا تیسرا حصہ دے کر انہیں دشمنوں سے  
 علیحدہ کرنا چاہا۔ آپ نے مراسلت شروع کی۔ اور غطفان کے دو اہل افسر عیینہ  
 بن حصن و حرث بن عوف کو طلب کیا۔ حضور نے اس معاملہ میں سہدین سے  
 مشورہ کیا۔ دونوں نے عرض کیا۔ اگر خدا کا حکم ہے تو ہم ہر دو چشم مانتے ہیں۔  
 اور اگر یہ خدا کا حکم انہیں آپ صرف ہمارے لئے سہولتیں ہم پہنچانے کے لئے  
 ایسا اقدام کر رہے ہیں تو ہم صاف صاف عرض کر دیتے ہیں کہ جب ہم کافر تھے



جاہلیت کے زمانہ میں ہم سے کوئی دشمن ایک جہہ بھی چھیننے کی جرأت نہیں کرتا تھا۔ اور اب تو خدا نے ہم کو مکشرف باسلام کر دیا ہے۔ ہم کو اپنی ہدایت سے سرفراز فرمایا ہے۔ حضور کی بدولت ہماری عورت شوکتِ حشمت بڑھ گئی ہے۔ کیا ہم ان سے دب کر انہیں اپنا کچھ مال دے سکتے ہیں۔ ہاں شاو کلا۔ ہم ان کو صرف ایک چیز دیں گے۔ تلوار اور قاطع تلوار۔ حضور نے ان کی رائے کو پسند کیا۔ فرمایا۔ خدا کا حکم نہیں۔ میں صرف تمہارے لئے سہولتیں بہم پہنچانا چاہتا ہوں۔ کیونکہ مجھ کو تم پر رحم آیا۔ میں نے دیکھا کہ تمام عرب تم کو فنا کرنے کے دہلاک کرنے کے لئے جمع ہو گئے ہیں۔ یہ سنتے ہی حضرت سعدؓ نے معاہدہ صلح کے متن کو مٹا دیا۔ اور دشمن کے نمائندہ سے مخاطب ہو کر فرمایا۔ جاؤ۔ ہمیں شکست دینے کے لئے اپنی اڑی چوٹی کا زور لگاؤ۔ غطفان ہم سے اپنی قوت آزمائی کرنا چاہتے ہیں تو سامنے آئیں۔

### کفار کے چند سوار خندق عبور کر گئے

قریش کے چند بہادر سوار عمرو بن عبدود۔ عکرمہ بن ابی جہل۔ ہبیرہ بن ابی وصب۔ نوفل بن عبد اللہ۔ اور مرد اس نے خندق کی طرف بڑھنا شروع کیا۔ بنی کنانہ سے کہا۔ جنگ کے لئے مستعد ہو جاؤ۔ آج تم کو معلوم ہو جائیگا کہ صبح معنوں میں بہادر کون ہے۔ یہ کہہ کر خندق کی طرف رچ گیا۔ جب خندق کے پاس پہنچے تو کہنے لگے۔ یہ ایک فریب کا جال بچھایا گیا ہے۔ عرب قوم کو اس فریب سے کیا مناسبت۔ مسلمانوں نے یہ فریب کہاں سے سیکھا ہے۔ اس کے بعد خندق کے تنگ حصہ کو عبور کر کے مسلمانوں کے میدان میں آئے اور مقابلہ کے لئے للکارا۔ حضرت علی رضی اللہ عنہ نے فوراً چند مسلمانوں کے ساتھ مقابلہ میں پہنچ گئے۔ عمرو بن عبدود بدھ کی لڑائی میں شامل ہوا تھا۔ مسلمانوں نے اس کو بہت زخمی کیا تھا۔ انہی زخموں کی وجہ سے وہ احد کی لڑائی میں شریک نہ ہو سکا۔ اب خندق کی لڑائی میں پورے جوش و خروش کے ساتھ آیا۔ حضرت علی رضی اللہ عنہ نے اس سے کہا۔ عمرو! تم نے اقرار کیا تھا کہ قریش میں سے جو شخص اپنے دو مطالبے میرے سامنے پیش کرے۔ میں اس کا ایک مطالبہ ضرور مان لوں گا۔ اس نے جواب دیا۔ میں نے یہ عہد دیا تھا۔

حضرت علیؓ نے فرمایا - تو میں اپنے دو مطالبے پیش کرتا ہوں - پہلا یہ کہ تم دعوتِ اسلام دیتا ہوں - عمرو نے کہا - یہ مطالبہ ناقابلِ قبول ہے - حضرت عقیق میں نے فرمایا - دوسرا مطالبہ یہ ہے کہ تم مجھ سے لڑنے کے لئے مستعد ہوئے بن ابی سلمہؓ کو جواب دیا - میں اپنے ہاتھ سے تم کو قتل کرنا مناسب نہیں سمجھتا ہوں سوار ہو کر نے فرمایا - لیکن میں اپنے ہاتھ سے تم کو قتل کرنا چاہتا ہوں - کہہ کر تھے اور کبھی اُدھر اپنے گھوڑے سے اترتا - اُس کی کہوچیں کاٹ ڈالیں - دیرِ اشام کو پہلے پر ہمارا کہ میں میدانِ جنگ سے راہِ فرار اختیار نہ کروں گا اور حاضریہا - آپ کیا کر رہے تھے وہی دیر تک طرفینِ جولانیوں میں مصروف رہے - بالآخر حضرت عقیق سے قتل کر دیا - یہ دیکھ کر دوسرے سوار بھاگ گئے - اور خندق عبور کر کے اپنے لشکر میں چلے گئے - عمرو کافروں میں بہت شجاع اور بہادر تھا - اس کے بعد منہ بن عثمان اور نوفل بن عبد اللہ مارے گئے - منہ کو تیر لگا - مکہ میں جا کر مر گیا - نوفل خندق عبور کرنے کی کوشش کر رہا تھا - کہ اُس کا گھوڑا خندق میں گھس گیا - مسلمان اُس کو پتھر مارنے لگے - اُس نے کہا - اس سے تو مجھے قتل کرنا اچھا ہے - حضرت علیؓ خندق میں اترے - اور اُس کی گردن الگ کر دی - مسلمان اُس کی نعش باہر لے آئے - کافروں نے رسول اللہ صلی اللہ علیہ وسلم سے نعش کو قیمت پر حاصل کرنے کی درخواست کی - حضور نے فرمایا - ہم کو نہ نعش کی ضرورت ہے - اور نہ قیمت کی - تم مفت میں اٹھا کر لے جاؤ -

### حضرت علیؓ کی بہادری

دوسری روایت میں ہے :- عمرو بن عبد ود ازسرتا پا لوہے میں ڈوبا ہوا تھا - اُس نے للکار کر کہا - کون میرے مقابلہ میں نکلتا ہے - حضرت علیؓ کھڑے ہوئے - عرض کیا - حضور! میں اس کے مقابلہ میں جاتا ہوں - حضور نے فرمایا - یہ عمرو ہے - بڑا بہادر ہے بیٹھ جاؤ - پھر اُس نے پکارا - کوئی مسلمان میرے مقابلہ میں آنے کی ہواٹ نہیں کرتا - اسی طرح مسلمانوں کو طعنے دے رہا تھا - حتیٰ کہ اُس نے کہا تمہاری وہ جنت کہاں ہے جس کے متعلق تمہارا دعویٰ ہے کہ جو مسلمان قتل ہو جائے وہ اُس میں داخل ہوگا - اے مسلمانو! تم کس کو میرے مقابلہ میں نہیں بھیجتے - حضرت علیؓ نے



رض کیا۔ حضور! میں اس کے مقابلہ میں جاتا ہوں۔ حضور نے فرمایا۔ یہ عمرو ہے۔  
 اور آپ کیا۔ عمرو ہے تو کیا۔ حضور نے حضرت علی رض کو اجازت دی۔ عمرو نے پوچھا۔  
 فرمایا ہے۔ حضرت علی رض نے فرمایا۔ میں ہوں علی بن ابی طالب۔ اُس نے کہا۔  
 ہم ان سے دہشتہ! تمہارے چچا تم سے عمر میں بڑے ہیں۔ میں تمہارا خون گرانے  
 ایک چیز دیں گے۔ حضرت علی رض نے فرمایا۔ لیکن میں تم کو قتل کرنا مناسب  
 فرمایا۔ خدا کا حکم نہ کر۔ اُسے غصہ آگیا۔ گھوڑے سے اُترا۔ شعلہ آتش کی طرح بڑھا۔  
 مجھ کو تم پر رحم آیا۔ اپنی ڈھال سے اُس کا استقبال کیا۔ یعنی اپنی ڈھال سے اُس  
 لے کر جمع ہوئے۔ ڈھال پر زور سے تلوار ماری۔ وہ ڈھال میں گھس گئی اور  
 حضرت علی تک پہنچی۔ حضرت علی رض کے سر پر زخم آیا۔ حضرت علی رض نے اُس  
 کے کندھے پر تلوار کی ضرب لگائی۔ وہ گر پڑا۔ غبار اُٹھا۔ حضور نے تکبیر کا  
 نعرہ سننا۔ ہم مسلمانوں کو یقین آگیا کہ حضرت علی رض نے اُسے قتل کر دیا ہے۔  
 تیسری روایت میں ہے۔ حضرت علی رض نے اُس کی شہ رگ پر تلوار ماری۔  
 وہ خندق میں جا پڑا اور مر گیا۔ پھر حضرت علی رض حضور کے پاس آئے۔ اور  
 چہرہ خوشی کے مارے چمک رہا تھا۔ حضرت عمر نے فرمایا۔ تم نے اُس کی زرہ کیوں  
 چھوڑ دی۔ عرب میں ایسی عمدہ زرہ نہیں ہے۔ حضرت علی رض نے جواب دیا۔ وہ  
 میرے سامنے برہنہ ہو گیا تھا۔ مجھے شرم آگئی اور میں اپنے چچا زاد بھائی کا سلب  
 لینا مناسب نہ سمجھا۔ اس کے بعد باقی سوار بھاگ گئے۔ اور خندق عبور کر گئے۔  
 قریش نے اُس کی نعش حاصل کرنے کے لئے بارہ ہزار کی رقم بھیجی۔ حضور نے  
 فرمایا۔ مرداروں کی قیمت وصول کرنا ہمارا شیوہ نہیں۔ تم اُس کی نعش مفت میں  
 لے جاؤ۔

### حضرت زبیر رض کی شجاعت

نوش بن عبد اللہ میدان میں آیا اور حضور کو مقابلہ کے لئے للکارا۔ حضرت  
 زبیر رض بن عوام اُس کے مقابلہ میں نکلے۔ تلوار کی ایک ہی ضرب سے اُس کے  
 دو ٹکڑے کر دیئے۔ آپ کی تلوار میں کچھ شکست آگئی۔ آپ یہ کہتے ہوئے واپس گئے  
 انی اُھرؤ اُھنی و اُھنی۔ عن ابی المصطفیٰ الای

میں وہ بہادر ہوں کہ نبی مصطفیٰ کی حفاظت کرتا ہوں۔

حضرت عبداللہ رضی بن زبیرؓ چھوٹے بچے تھے۔ فرماتے ہیں۔ غزوہ خندق میں مجھے عورتوں اور بچوں کے ساتھ ایک ٹیلہ پر بٹھا دیا گیا۔ حضرت عمر رضی بن ابی سلمہؓ میرے ساتھ تھے۔ وہ مجھے اپنی چڑی دیتے۔ میں ان کے کندھے پر سوار ہو کر میدان جنگ کو دیکھتا۔ میں نے اپنے والد کو دیکھا کبھی ادھر حملہ کرتے اور کبھی اُدھر حملہ کرتے۔ جو شخص مقابلہ میں آتا اسے قتل کر دیتے۔ جب شام کو ٹیلہ پر ہمارے پاس آئے تو میں نے گھبراہٹا ہوا جان۔ میں نے آج آپ کو دیکھا۔ آپ کیا کر رہے تھے۔ فرمایا۔ بیٹا! تم ساتھ مجھے دیکھا تھا۔ میں نے کہا۔ ہاں۔ فرمایا۔ تجھ پر میرے ماں باپ قربان۔

حضرت اُمّ سعدؓ کی شجاعت

✓ حضرت عائشہ رضی فرماتی ہیں۔ ہم خندق کی لڑائی میں بنی حارثہ کے قلعہ میں محفوظ تھیں۔ یہ قلعہ مدینہ کے سب قلعوں میں بہت مضبوط تھا۔ حضرت سعد رضی بن معاذ کی والدہ اس قلعہ میں ہمارے ساتھ تھیں۔ ابھی پیرہ کا حکم نازل نہیں ہوا تھا۔ حضرت سعد رضی ہمارے قلعہ کے سامنے سے گزرے۔ ان کی زرہ کافی سے زیادہ چھوٹی تھی۔ اور ناکہ زرہ سے باہر نکلا ہوا تھا۔ ناکہ میں نیزہ تھا۔ اور اشرار پڑھ رہے تھے۔ جن میں ایک مصرع یہ ہے۔

لایأس بالموت اذ حان الاجل۔ جب موت کا وقت آپہنچا تو پھر موت سے ڈرنے سے فائدہ۔

ان کی والدہ نے کہا۔ بیٹا! بہت خوب بہت خوب۔ مجھے منظور ہے۔ جا موت سے مل۔ میرے بیٹے! آگے بڑھ۔ تو نے اتنی دیر کیوں لگائی۔ میں نے کہا۔ حضرت سعد رضی کی زرہ بہت چھوٹی ہے۔ اگر دشمن کا تیر لگا تو کارگر ہو جائے گا۔ ایسا ہی ہوا۔ خباب بن قیس نے تیر مارا۔ نشانہ لگانے وقت اس نے کہا۔ یہ نشانہ میں نے لگایا ہے۔ حضرت سعد رضی نے جواب دیا۔ خدا تجھ کو دوزخ میں ڈالے۔ حضرت سعد رضی نے اللہ سے التبا کی۔ یا اللہ! اگر یہ جنگ طویل پکڑے تو مجھ کو ضرور زندہ رکھ۔ اس لئے کہ میں اس قوم (قریش) سے جہاد کرنا چاہتا ہوں۔ جس نے تیرے



رسول کو ایذا پہنچائی ہے۔ اور اُن کو جلاوطن کیا ہے۔ اگر تو اس جنگ کو فتح کر چکا ہے تو مجھ کو جہاد شہادت پلا۔ ہاں جب تک قرینہ میری آنکھوں کے سامنے ہلاک نہ ہو جائیں۔ اُن کا انجام دیکھ کر میری آنکھ ٹھنڈی نہ ہو مجھ کو زندہ رکھ۔ خدا نے یہ دعاء قبول کر لی۔

### شاعروں کی بزدلی اور حضور کی پھوپھی کی شجاعت

رسول اللہ صلی اللہ علیہ وسلم کی پھوپھی حضرت صفیہ رضی اللہ تعالیٰ عنہا تھیں :- ہمارا قلعہ بنو قرینہ کے عین بالمقابل تھا۔ اُن کو کوئی دفع کرنے والا نہ تھا۔ حضرت حسان بن ثابت ہم عورتوں اور بچوں کے ساتھ اسی قلعہ میں تھے۔ دفعۃً ایک یہودی آیا۔ اور ہمارے قلعہ کے چاروں طرف چکر کاٹنے لگا۔ میں نے کہا۔ اے حسان! یہ یہودی قلعہ کا طواف کر رہا ہے۔ اور مجھ کو اس کی طرف سے اندیشہ ہے۔ تم نیچے اتر کر اسے قتل کر دو۔ حضرت حسان رضی اللہ عنہ نے جواب دیا۔ آپ کو معلوم ہے کہ مجھ جیسے بزدل سے یہ کام کس طرح ہو سکتا ہے۔ جب میں نے دیکھا کہ حسان سے کچھ نہیں ہو سکتا تو میں نے ایک خوب خیمہ پکڑی۔ اور کپڑا لٹکا کر قلعہ سے نیچے اتری۔ اور یہودی پر اس خوب سے حملہ کیا۔ جتنے کہ میں نے اُسے مار ڈالا۔ پھر میں قلعہ پر چڑھ آئی۔ میں نے حسان سے کہا۔ نیچے اتر کر اُس کا سلب اتار لو۔ میں نے اس وجہ سے اُس کا سلب نہیں اتارا کہ وہ مرد ہے۔ حسان نے جواب دیا۔ اے خاتون! مجھے اس سلب کی ضرورت نہیں۔

### نماز عصر کا ضیاع

کافروں نے سختی سے مسلمانوں کا غاصرہ کر رکھا تھا۔ مسلمان ظہر عصر۔ مغرب تینوں نمازوں سے محروم ہو گئے۔ کافروں نے حضور کی اقامت گاہ کی طرف ایک بڑا سخت دستہ متعین کر رکھا تھا۔ جب عصر کا وقت آیا۔ تو یہ دستہ قریب ہوا۔ حضور اور کوئی مسلمان نماز نہ پڑھ سکے۔ شب کے قریب یہ دستہ پسپا ہوا۔ حضور نے فرمایا۔ انہوں نے ہمیں نماز عصر سے روکا۔ خدا ان کی قبروں میں آگ بھرے۔ حضور مسلمانوں کا حوصلہ بڑھاتے ہیں۔

جب کافروں کی شدت زیادہ بڑھ گئی۔ تو بہت لوگ منافق ہو گئے۔ اور بُری

بڑی باتیں زبان پر لانے لگے۔ حضور نے فرمایا۔ اللہ پاک کی قسم۔ تمہاری یہ مصیبت ختم ہونے والی ہے۔ مجھے امید ہے کہ ہم امن و امان کے ساتھ بیت اللہ کا طواف کریں گے۔ خدا مجھے کعبہ کی کنجیاں حوالہ کرے گا۔ خدا کسریٰ و قیصر دونوں کی سلطنت کو ضرور فتح کر دے گا۔ اور تم خدا کو راضی کرنے کی نیت سے ان دونوں حکومتوں کے خزانے فوجی طیاروں میں خرچ کرو گے۔

چار نمازیں یکے بعد دیگرے ادا کرنا

حضرت عمرؓ شام کے بعد تشریف لائے۔ قریش کو بددعا دیتے ہوئے فرمایا۔ حضور! میں سورج غروب ہونے تک نماز نہ ادا کر سکا۔ حضور نے فرمایا۔ میں بھی یہ نماز نہ پڑھ سکا۔ حضرت جابرؓ فرماتے ہیں۔ خندق کی لڑائی میں نبی صلی اللہ علیہ وسلم ظہر۔ عصر۔ مغرب۔ عشاء ادا کرنے سے قاصر رہے۔ حضرت بلالؓ کو حکم دیا۔ انہوں نے اذان دی۔ پھر اقامت کہی۔ حضور نے ظہر پڑھائی۔ پھر عصر کی اذان دینے کا حکم دیا۔ حضرت بلالؓ نے اذان دی۔ پھر اقامت کہی۔ حضور نے نماز پڑھائی۔ پھر مغرب کی اذان دینے کا حکم دیا۔ حضرت بلالؓ نے اذان دی۔ پھر اقامت کہی۔ حضور نے نماز پڑھائی۔ فاریغ ہونے کے بعد عشاء کی اذان دینے کا حکم دیا۔ حضرت بلالؓ نے اذان دی۔ اقامت کہی۔ حضور نے نماز پڑھائی۔

کافروں کی ہزیمت کے لئے حضور کی بددعا

رسول اللہ صلی اللہ علیہ وسلم مسجد احزاب میں تشریف لائے۔ چادر نیچے رکھی۔

کھڑے ہو کر اپنے ہاتھ بلند کئے۔ کافروں کے لئے یہ بددعا کی۔

اے اللہ! قرآن مجید اتارنے والے۔ جلدی

حساب لینے والے۔ کافروں کے لشکروں کو

شکست دے۔ اے اللہ! ان کو ہزیمت

دے اور ہماری مدد کر۔

اَللّٰهُمَّ مَزِیْلَ الْكِتَابِ سَرِیْعَ

الْحِسَابِ اِهْزِمْ الْاَحْزَابَ

اَللّٰهُمَّ اِهْزِمْهُمْ وَانصُرْنَا

عَلَيْهِمْ

دشمن کی ہزیمت کے اسباب

خدا نے مسلمانوں کی فتح و نصرت کا دروازہ کھولا۔ اور یہ سبب بنایا۔ اور اللہ



ہر حال میں ہر طرح کی حمد و ثنا اور شکر کا مستحق ہے۔ کہ غطفان کا ایک شخص نعیم بن مسعود رسول اللہ صلی اللہ علیہ وسلم کی خدمت میں حاضر ہوا۔ عرض کیا۔ حضور! میں اسلام قبول کرتا ہوں۔ میری قوم غطفان کو ابھی تک میرے مسلمان ہونے کا علم نہیں۔ مجھے کوئی حکم صادر فرمائیے میں فوراً تعمیل کروں گا۔ حضور نے فرمایا۔

اس وقت تمہارے لئے یہی حکم ہے کہ جس طرح بھی ہو سکے۔ کافروں کے ان لشکروں کو یہاں سے ہٹاؤ۔ کیونکہ اللہ رب خدائے رب الارباب دھوکہ سے فتح ہوتی ہے (حضرت نعیم رضی اللہ عنہ قرظیہ کے پاس گئے۔ یہودیوں کے دلوں میں ان کی بہت تو قیر تھی۔

انہوں نے فرمایا۔ اسے میرے قرظی دوستوں تم مجھ سے بخوبی واقف ہو۔ میں تمہارا بڑا نا دوست ہوں۔ اور سبکے دل سے تمہارا خیر خواہ۔ یہودیوں نے جواب دیا۔ آپ سچ کہتے ہیں۔ ہمیں آپ پر کوئی شبہ نہیں۔ حضرت نعیم رضی اللہ عنہ نے فرمایا۔ تم محمد سے جنگ کرنے کے لئے آگئے ہو۔ اور قریش فرصت و موقع کے منتظر ہیں۔ وہ تم کو محمد کی زد میں چھوڑ کر بھاگ جائیں گے۔ پھر محمد تم سے انتقام لے گا۔ انہوں نے کہا۔ نعیم! پھر اس کا علاج کیا ہے۔ فرمایا۔ تم ان سے رہائش و ضمانتیں طلب کرو۔ تم قریش اور غطفان سے ان کے سرکردہ اشخاص اور بڑے بڑے ان کے بطور

یرغمال طلب کرو۔ ان سے کہو۔ جب تک محمد سے قطعی فیصلہ نہ ہو جائے تمہارے یہ افراد ہمارے قبضہ میں رہیں گے۔ جب تک وہ تم کو مطلوبہ ضمانتیں نہ دیں تم ان کے ساتھ مل کر لڑنے سے انکار کر دو۔ سب یہودیوں نے بالافتاق کہا۔ آپ نے صحیح مشورہ دیا۔ اسی طرح عمل ہوگا۔ اس کے بعد حضرت نعیم رضی اللہ عنہ قریش کے پاس آئے۔ کہا۔ میں قدیم سے تمہارا دوست اور خیر خواہ ہوں۔ اسی واسطے محمد کے خلاف تمہارے ساتھ شامل ہوا ہوں۔ میں نے ایک رنج و خسرانی ہے۔ تم کو

اُس سے باخبر کرنا میرا قومی فرض ہے۔ تم میرا نام ظاہر نہ کرنا۔ یہودی مسلمانوں کے معاہدہ کو توڑ کر پھینکا ہے۔ کہ انہوں نے مسلمانوں کے خلاف کیوں ہتھیار اٹھائے اور محمد سے بغض عہد کیوں کیا۔ انہوں نے محمد کے پاس یہ پیغام بھیجا ہے کہ ہم اپنے فعل پر نادم ہیں۔ اور ہم کو آپ سے نقض عہد پر سخت ندامت ہے۔ اگر ہم قریش و غطفان کے ممتاز افراد حاصل کر کے آپ کے حوالہ کر دیں اور آپ انکی

گردن اتانہ میں پھر ہم آپ سے مل جائیں تو کیا آپ ہم سے راضی ہو جائیں گے۔ محمد نے جواب دیا۔ یقیناً میں تم سے راضی ہو جاؤں گا۔ میں تم کو مستنبہ کرتا ہوں کہ اگر یہودی ضمانت میں تم سے تمہارے معزز افراد طلب کریں تو ان کا یہ مطالبہ مسترد کر دینا۔ اس کے بعد حضرت نعیم رضی اللہ عنہ غطفان کے پاس آئے۔ ان سے کہا۔ تم میرے رشتہ دار ہو۔ اور دنیا میں رشتہ داروں سے زیادہ محبت ہوتی ہے۔ تمہاری محبت میری رگوں میں سرایت کر گئی ہے۔ میں تم پر دل و جان سے فدا ہوں۔ غالباً آپ اس کی تصدیق کریں گے کہ میں نے گذشتہ ایام میں بڑی بڑی خدمات سر انجام دی ہیں۔ اور قوم من کل الوجوہ مجھے سے راضی ہے۔ سب نے بالاتفاق کہا۔ بے شک تم سچ کہتے ہو۔ فرمایا۔ میں تم کو ایک دہشت ناک خبر سناؤں۔ میرا نام ظاہر نہ کرنا۔ سب نے کہا۔ ہرگز نہیں۔ اس قول و قرار کے بعد حضرت نعیم رضی اللہ عنہ نے ان سے وہی کہا جو قریش سے کہا تھا۔ اور تاکید کر دی کہ یہودیوں کو اپنے شریف اور معزز افراد ہرگز نہ دینا۔ جب شبہ کی رات آئی تو قریش اور غطفان نے عکرمہ بن ابی جہل کی سرکردگی میں ایک مشترکہ وفد قریش کے پاس بھیجا۔ ان سے کہا۔ مدینہ کی آب و ہوا ہمیں موافق نہیں آئی۔ ہمارے بہت سے جانور ہلاک ہو گئے ہیں۔ ہم دفعۃً محمد کے مسلمانوں کا خاتمہ کرنا چاہتے ہیں۔ آپ ہمارے ساتھ شریک جنگ ہونے کے لئے طیار ہو جائیں۔ یہودیوں نے جواب دیا۔ اولاً تو آج شبہ ہے جو ہمارا مقدس دن ہے۔ غالباً آپ ہماری گذشتہ تاریخ سے واقف ہوں گے کہ جب ہم نے یوم السبت کے متعلق کجروی اختیار کی ہماری تنہائی و بربادی عمل میں آئی۔

ثانیاً جب تک آپ صاحبان اپنی قوم کے چند سرکردہ اشخاص بطور رہنما ہیں حوالہ نہ کریں گے ہم ہرگز آپ کے ساتھ شریک جنگ نہ ہوں گے۔ اس لئے کہ ہمیں اندیشہ ہے کہ اگر جنگ نے طول پکڑا اور تمہارا نقصان ہوا تو ہمیں چھوڑ کر اپنے علاقوں میں بھاگ جاؤ گے۔ ہم تنہا محمد کا مقابلہ نہیں کر سکتے۔ تمہارے چلے جانے کے بعد اس کی توہیں ہمیں پامال کر دیں گی۔ قریش و غطفان نے کہا۔ نعیم سچ کہہ گیا ہے۔ انہوں نے یہودیوں کو یہ جواب بھیجا دیا۔ ہم اپنی قوم کا ایک فرد بھی



تمہارے حوالہ نہ کریں گے۔ اگر تم فہم سے لڑنا چاہتے ہو تو قلعوں سے باہر نکل کر ہمارے دوش بدوش مسلمانوں پر حملہ کرو۔ جب قریظیوں کے پاس یہ جواب پہنچا تو انہوں نے کہا۔ نعیم صبح کہتا تھا۔ کہ قریش و غطفان تم کو تنہا چھوڑ کر اپنے علاقہ کی طرف بھاگنا چاہتے ہیں۔ بس اسی سبب سے کافروں اور یہودیوں میں مخالفت پیدا ہو گیا۔ موسم سرما تھا۔ سخت سردی پڑ رہی تھی۔ خدا کے حکم سے آدمی آئی سخت ہوا چلی۔ کافروں کے سب خیمے اکھاڑ کر باہر پھینک دیئے۔ سب چیزیں ہوا میں اڑنے لگیں۔ حتیٰ کہ چوہوں پر سے ہنڈیاں اُلٹ گئیں۔ نوجوانوں میں کھلبلی پڑ گئی۔ اور اسی حالت میں منتشر ہو کر زار ہوئے لگیں۔ پھر کافروں کو قرار نصیب نہ ہوا۔ فرشتے ان کو الگ مرعوب کر رہے تھے۔ ان کے دلوں میں مسلمانوں کا رعب بٹھا رہے تھے۔

### ایک مسلمان جاسوس کا بیان

ایک کوئی نے حضرت حذیفہ بن یمان سے کہا۔ تم نے حضور کے زمانہ میں کیا خبر سرائجام دی ہے۔ اگر ہم اُس زمانہ میں ہوتے تو حضور کو کبھی بھی زمین پر قدم نہ رکھنے دیتے۔ آپ کے اپنی گہ دلوں پر اٹھا لیتے۔ حضرت حذیفہ رضی اللہ عنہ نے جواب دیا۔ یہ گناہ مت کرو۔ کیونکہ رسول اللہ صلی اللہ علیہ وسلم کے عہد میں ہم کو سخت مصائب برداشت کرنے پڑے۔ خندق کی لڑائی میں ہم صفیں باندھے بیٹھے تھے۔ حضور نے ہم سے مخاطب ہو کر فرمایا۔ جو مسلمان اس وقت باہر نکل کر دشمن کی فوج میں جائے اور وہاں سے خبریں لائے تو خدا اُس کو جنت میں میرا رفیق بنائے گا۔ کسی مسلمان نے اس دعوت پر لبیک نہ کہی۔ شدتِ خوف۔ شدتِ جوع و بھوک۔ شدتِ سردی کی وجہ سے کسی کو باہر نکلنے کی جرأت نہ ہوئی۔ حضور یہ فرما کر نماز میں مصروف ہو گئے۔ سلام پھیر کر پھر ہماری طرف متوجہ ہوئے اور وہی کلمات دہرائے۔ اس دفعہ بھی ساری قوم خاموش بیٹھی رہی۔ اور کسی نے کچھ جواب نہ دیا۔ آپ پھر نماز پڑھنے لگے۔ سلام پھیر کر ہماری طرف متوجہ ہوئے۔ ارشاد فرمایا۔ جو مسلمان اس وقت باہر نکل کر دشمن کی فوج میں جائے اور اُن کی خبریں لائے تو جنت میں میرا رفیق ہوگا۔ کسی نے کچھ جواب نہ دیا۔ اس لئے کہ دشمن کا رعب ہمارے دلوں میں

بیٹہ چکا تھا۔ سخت سردی پڑ رہی تھی۔ پہر رات کا وقت۔ علاوہ ازیں ہر شخص  
 کے پیٹ میں انٹریاں بھوک سے قل ہوا اللہ احد پڑھ رہی تھیں۔ ابوسفیان اور  
 اس کا لشکر ہمارے اوپر تھا۔ اور قرینہ ہمارے زیریں حصہ میں تھے۔ ان کی  
 طرف سے ہمیں ہر وقت اپنی عورتوں اور بچوں کا فکر لگا رہتا تھا۔ ایسی خوفناک  
 حالت ہم پر کبھی نہیں گزری۔ سخت سردی پڑ رہی تھی۔ سخت آندھی چل رہی تھی۔  
 اس میں خوفناک آواز جیسے ابرگر جتا ہے۔ اور پھر بہت ہی اندھیرا۔ اسپر منافقین  
 یکے بعد دیگرے حضور سے اجازت لے کر رخصت ہو رہے تھے۔ جتنے کہ ہماری  
 تعداد صرف تین سو رہ گئی۔ اس وقت حضور ہمارے ایک ایک سپاہی کو دیکھ  
 رہے تھے۔ جتنے کہ میرے پاس آئے۔ دشمن سے بچنے کے لئے میرے پاس  
 کوئی ڈھال نہ تھی۔ اور نہ سردی سے بچنے کے لئے کوئی موٹا کپڑا تھا۔ صرف اپنی  
 بی بی کا دوپٹہ اوڑھا ہوا تھا۔ وہ بھی میرے ٹخنوں تک آتا تھا۔ ٹانگیں سردی  
 کے مارے اکڑ رہی تھیں۔ اور میں اپنے گھٹنے کے بل بیٹھا ہوا تھا۔ حضور نے  
 فرمایا۔ یہ کون ہے۔ میں نے عرض کیا حذیفہ۔ فرمایا۔ حذیفہ ہو۔ میں زمین سے لگ گیا  
 اور عرض کیا۔ جی ہاں میں ہوں۔ زمین سے اس واسطے لگ گیا تھا کہ کھڑا ہونا  
 نہیں چاہتا تھا۔ حضور نے میرا ہاتھ پکڑا۔ میرے سر پر دست شفقت پھیرا۔ فرمایا  
 تم اسی وقت دشمن کے لشکر میں جاؤ۔ اور ان کی خبریں معلوم کر کے لاؤ۔ سنو !  
 کوئی نئی حرکت نہ کرنا۔ حب ارشاد میں دشمن کی طرف روانہ ہوا۔ ایسا معلوم  
 ہوتا تھا کہ میں گرم حمام میں چل رہا ہوں۔ مطلقاً سردی محسوس نہ ہوئی۔ جب میں  
 دشمن کے اندر پہنچ گیا تو خدا نے سخت ہوا چلائی۔ اس کے خدا کے لشکر چل  
 پڑے۔ تم خود ہی اندازہ لگاؤ کہ خدا کے لشکر آندھی۔ جھکڑ۔ سردی۔ برنباری  
 وغیرہ وغیرہ کیا کچھ نہ گزرتے ہوں گے۔ نہ تو ان کا کوئی خیمہ قائم رہا۔ نہ کسی چوہے  
 پر کوئی ہنڈیا بٹھیری۔ ابوسفیان بیٹھا ہوا آگ سینک رہا تھا۔ میں نے اسی دم  
 کمان چڑھائی۔ اور اس کو نشانہ لگانا چاہا کہ حضور کا یہ ارشاد یاد آگیا۔ سنو کہ  
 تم سے کوئی حرکت سرزد نہ ہو۔ میں نے کمان سے تیر نکال لیا۔ اور ترکش میں ڈالا۔  
 جب خدا کے لشکر نے سختی کی اور دشمن بہت ہی پریشان ہونے لگا تو ابوسفیان نے



یہ منادی کرائی۔ قریش کا ہر سپاہی اپنے پاس بیٹھے ہوئے شخص کا ہاتھ پکڑ لے۔ میں نے اپنے قریب بیٹھے ہوئے شخص کا ہاتھ پکڑ لیا۔ میں نے اُس سے پوچھا۔ تم کون ہو۔ اُس نے جواب دیا۔ کیا آپ مجھے نہیں جانتے۔ میں ہوازن کی فوج کا سپاہی ہوں۔ اس کے بعد ابوسفیان نے یہ اعلان کیا۔ اے اقوام قریش! اس میدان جنگ میں زیادہ دنوں تک ٹھہرنا ناممکن ہے۔ گھوڑوں اور جانوروں کا بہت نقصان ہوا ہے۔ یہودیوں نے صرف ہمارا ساتھ چھوڑا ہے بلکہ غلامیہ ہم سے اپنی عداوت کا اظہار کیا ہے۔ یہ آندھی تو ہمارا بہت ہی نقصان کر رہی ہے۔ یہاں سے کوچ کرنے کے لئے طیار ہو جاؤ۔ میں یہاں سے تھوڑی دیر میں کوچ کرنے والا ہوں۔ یہ کہہ کر ابوسفیان اپنے اونٹ کے پاس آیا۔ اُس پر بیٹھا۔ مکہ کی طرف روانہ ہوا۔ قریش کی یہ مستعدی دیکھ کر غطفان کی فوجیں بھی واپس ہونے لگیں۔ میں بھی لشکرِ اسلام کی طرف روانہ ہوا۔ راستہ میں مجھ کو گرمی لگ رہی تھی۔ جس وقت میں واپس آیا تو رسول اللہ صلی اللہ علیہ وسلم کھڑے ہوئے نماز پڑھ رہے تھے۔ آپ نے سلام پھیرا۔ میں نے تمام حالات بتائے۔ دشمن کی خبریں سن کر اتنے ہنسے کہ اندھیری رات میں آپ کے دندان مبارک چمکتے ہوئے نظر آئے۔ جب میں آپ کو دشمن کے حالات سنارہا تھا تو مجھ کو سردی لگنے لگی۔ اور میں کپکپارہا تھا۔ نبی صلی اللہ علیہ وسلم نے مجھ کو اپنے قدم مبارک کے پاس سلا لیا۔ میرے جسم پر اپنی چادر کا ایک حصہ ڈالا۔ میرے سینے پر اپنے تلوے رکھے۔ میں سو گیا۔ جتنے کہ صبح ہو گئی۔ حضور نے فرمایا۔ بہت سونے والا اٹھو۔ صبح ہو گئی۔ دوسرے روز حضور نے شہر کا رخ کیا۔ اپنے مکان میں داخل ہو کر ہتھیار کھولے۔ غسل کرنے کے لئے طیار کھڑے تھے کہ دفعۃً حضرت جبریلؑ نمودار ہوئے۔ فرمایا۔ تم نے ہتھیار کھول دیئے۔ حالانکہ فرشتوں نے ابھی اپنے ہتھیار نہیں کھولے۔ اٹھو اور قریظہ کے یہودیوں کا استیصال کرو۔ میں فرشتوں کی فوج لے کر تمہارے آگے چلتا ہوں حضور نے اسی دم منادی کرائی۔ جو شخص میرا حکم ماننا چاہتا ہے وہ میرے ساتھ قریظہ سے لڑنے کے لئے بکھڑا ہو جائے۔ سب مسلمان عصر کی نماز قریظہ کے میدان ہی میں پڑھیں۔ مسلمان اسی وقت جلدی جلدی ہتھیار بند ہو گئے۔

رزاد المعاد صفحہ ۳۷۷ جلد اول خازن صفحہ ۴۵۸ جلد ۳

### حضور کی پیشین گوئی

جب دشمن کے لشکر مراجعت کر گئے تو رسول اللہ صلی اللہ علیہ وسلم نے ارشاد فرمایا۔ آئندہ قریش کو اب تم پر حملہ کرنے کی کبھی جرات نہ ہوگی۔ اب تم ان پر جارحانہ حملہ کر دو گے۔

### طرفین کے مقتولین

مسلمانوں کے چھ افراد شہید ہوئے اور کافروں کے صرف چار فرد مارے گئے۔

## قریظہ کا انجام

جب رسول اللہ صلی اللہ علیہ وسلم صبح کو مدینہ میں واپس آئے تو حضرت جبریلؑ حضرت دحیہؓ کلبیؓ کی شکل میں تشریف لائے۔ غبار سے بچنے کے لئے سر پر پٹی باندھ رکھی تھی۔ دوسری روایت میں ہے۔ گاڑھے ریشم کا عمامہ باندھے ہوئے ایک سفید خچر پر سوار تھے۔ جس کی زین ریشمی چادر کی تھی۔ اس وقت حضورؐ حضرت زینبؓ کے مکان میں تشریف فرما تھے۔ اور غسل کر رہے تھے۔ حضرت زینبؓ نے حضورؐ کے بدن کا ایک حصہ دھو چکی تھیں۔ حضرت جبریلؑ نے فرمایا۔ کیا آپ نے ہتھیار رکھ دیئے۔ حضورؐ نے جواب دیا۔ ہاں۔ حضرت جبریلؑ نے فرشتوں نے ابھی اپنے ہتھیار نہیں کھولے۔ آپ اسی دم مسلمانوں کو ساتھ لے کر قریظہ کا رخ کیجئے۔ میں آپ کے آگے چلتا ہوں۔ ان کے قلعوں کو ہلاؤں گا۔ اور ان کے دلوں میں مسلمانوں کا رعب بٹھاؤں گا۔ خازن میں ہے۔ فرشتوں نے چالیس ہزار سے ہتھیار نہیں کھولے۔ اسی دم حضورؐ نے منادی کرائی کہ سب مسلمان فوراً طیار ہوں۔ عصر کی نماز قریظہ کے میدان میں پڑھیں۔ حضورؐ نے ابن مکتومؓ کو مدینہ میں اپنا نائب مقرر کیا۔ حضرت علیؓ کو جھنڈا دے کر آگے روانہ کیا۔ مسلمان دوڑ۔ عصر کی نماز کا وقت آگیا۔ بعض نے نماز پڑھی اور بعض نے نہیں پڑھی۔ عشاء کے بعد قریظہ میں پہنچے۔ اور عصر کی نماز پڑھی۔ حضورؐ کے اس حکم کہ مسلمان عصر کی نماز قریظہ میں پڑھیں۔ پھر عمل کرتے ہوئے جنہوں نے راستہ میں عصر کی نماز پڑھ لی



انہوں نے کیا۔ حضور کا مطلب یہ ہے کہ چلتے میں دیر نہ ہو۔ اور ہم جلدی روانہ ہو جائیں۔  
لہذا ہم کو دو فضیلتیں حاصل ہیں۔ فضیلت نماز اور فضیلت جہاد۔ جنہوں نے  
راستہ میں نماز پڑھی اور جنہوں نے تربطہ میں عشاء کے بعد پڑھی۔ حضور نے  
ان میں سے کسی پر خٹکی کا اظہار نہ کیا۔ جب حضرت علی رضی اللہ عنہ اے کر ان کے  
قلعوں کے سامنے پہنچے تو انہوں نے حضور کو سخت گالیاں دیں۔ یہ واپس چلے  
آئے۔ راستہ میں حضور سے ملاقات ہوئی۔ عرض کیا۔ حضور! آپ ان خبیثوں کے  
قریب نہ جائیں۔ حضور نے فرمایا۔ شاید انہوں نے مجھ کو گالیاں دی ہوں گی۔  
عرض کیا۔ جی ہاں۔ فرمایا۔ اگر وہ مجھے دیکھ لیتے تو کبھی گالی نہ دیتے۔ جب حضور  
ان کے قلعوں کے سامنے پہنچے۔ تو فرمایا

يَا اِخْوَانَ الْقُرْبَا قَدْ آخَرَكُمْ اللّٰهُ اَسَ بِنَدُوْنَ كُمْ بَھَاثِلُوْا خُدا نے  
وَ اَنْزَلَ بِكُمْ نَقْمَتَهٗ  
تم کو ذلیل کر دیا۔ اور تم پر اپنا عتاب  
نازل کیا ہے۔

حضور تربطہ میں پہنچنے سے پہلے جب مقام مدراثن سے گزرے تو مسلمانوں سے  
دریافت کیا۔ کیا یہاں سے کوئی شخص گزرا ہے۔ صحابہ کرام نے عرض کیا۔ جی ہاں  
حضرت وحیہ بن خلیفہ ایک سفید خچر پر جس کی زین پر منقش ریشم کی چادر پڑی ہوئی  
تھی، گزرے ہیں۔ فرمایا۔ یہ حضرت جبریلؑ ہیں۔ حضرت وحیہ کی شکل بن کر تم سے  
پہلے گزر چکے ہیں۔ جب حضور تربطہ میں پہنچے تو ان کے ایک کنوئیں پر اترے۔ پچیس  
روز تک ان کا محاصرہ کیا۔ جب یہودی محاصرہ سے تنگ آ گئے تو ان کے سردار  
کعب بن اسد نے کہا۔ تم اس وقت سخت مصیبت میں مبتلا ہو۔ میں تمہارے  
سامنے تین تجویزیں پیش کرتا ہوں۔ ان میں سے جس کو پسند کرتے ہو قبول کر لو۔ ہم  
سب کو اس وقت مسلمان ہو جانا چاہئے۔ اور محمد ﷺ کی اطاعت  
قبول کرنی چاہئے۔ کیونکہ یہ سچا نبی ہے جیسا کہ تمہاری کتابوں سے ظاہر ہے۔ اس  
سے یہ فائدہ ہوگا کہ تمہاری جان اور مال عورتیں اور بچے سب محفوظ ہو جائیں گے۔  
یہودیوں نے جواب دیا۔ ہم کسی حالت میں بھی اپنا مذہب چھوڑنے کو طیار نہیں۔ اس  
نے کہا۔ دوستری تجویز یہ ہے کہ ہم اپنے ہاتھ سے اپنے بال بچوں اور عورتوں کو قتل

کر دیں۔ پھر تلواریں سوت کر مسلمانوں پر ٹوٹ پڑیں۔ اگر ہم ہلاک ہو گئے تو ہمارے پیچھے کوئی ایسی چیز نہ ہوگی جس کا ہمیں اندیشہ ہو۔ اور اگر ہم بچ گئے اور کامیاب ہو گئے تو ان مسلمانوں کی عورتیں اور بچے پکڑ لیں گے۔ یہودیوں نے جواب دیا۔ ہم ان مسکینوں کو قتل کر دیں تو پھر زندہ رہنے میں کیا لطف ہے۔ اُس نے کہا تیسری تجویز یہ ہے۔ یہ ہفتہ کی رات آ رہی ہے۔ اس رات کے متعلق مسلمانوں کو یقین ہے کہ ہم اُن پر حملہ نہیں کریں گے۔ لہذا وہ ہم سے غافل رہیں گے۔ تم کو چاہئے۔ کہ موقع سے فائدہ اُٹھا کر اچانک اُن پر جا پڑو۔ اُن کا قتل عام شروع کر دو۔ یہودیوں نے جواب دیا۔ ہم اپنے اس مقدس دن کی بے حرمتی کریں۔ ہم سے پہلے جس بزرگوں نے اس روز کی بے حرمتی کی تھی۔ اُن کی صورتیں بدل دی گئی تھیں۔ خدا نے انہیں بندر بنا دیا تھا۔ کعب نے کہا۔ تم سب بے وقوف ہو تم میں ایک شخص بھی عقل مند نہیں۔

### ایک مسلمان کی لغزش

اس کے بعد یہودیوں نے رسول اللہ صلی اللہ علیہ وسلم کو پیغام بھیجا کہ ابولہبہ بن عبدالمنذر کو ہمارے پاس بھیجئے۔ ہم اُن سے مشورہ کرنا چاہتے ہیں۔ حضور نے ان کو بھیج دیا۔ جب یہودیوں نے ان کو دیکھا۔ تو سب مرد۔ عورتیں اور بچے کھڑے ہو کر زار زار رونے لگے۔ اپنے رشتہ داروں کی یہ حالت دیکھ کر اُن کو ترس آیا۔ یہودیوں نے کہا۔ کیا آپ کی رائے ہے کہ محمد کے سامنے ہتھیار پھینک دیں۔ اور اپنے آپ کو اُس کے فیصلہ پر تھوڑ دیں۔ حضرت ابولہبہؓ نے فرمایا۔ ہاں۔ پھر اپنے حلق کی طرف اشارہ کیا یعنی تم نیچے آتے ہو مسلمانوں کا قتل عام شروع کر دو۔ حضرت ابولہبہؓ فرماتے ہیں:- اُسی وقت میرے پیر لڑکھڑانے لگے۔ اور میں نے محسوس کیا کہ میں نے اسلام سے غداری کی ہے۔ یہ اُسی وقت واپس آ گئے۔ اور حضور کی خدمت میں حاضر ہونے کی بجائے مدینہ چلے گئے اور مسجد النبی کے ایک ستون سے اپنے نفس کو باندھ دیا۔ فرمایا۔ جب تک خدا میرا یہ گناہ معاف نہ کرے گا میں اسی حالت میں رہوں گا۔ اور عید کہتا ہوں کہ آج کے بعد کبھی بھی بھول کر قرینہ کی سرزمین پر قدم نہ رکھوں گا۔ جہاں میں نے اللہ اور اُس کے رسول کی خیانت کی ہے۔



حضور کو یہ خبر پہنچی۔ اور اُن کے آنے میں دیر ہوئی تو فرمایا۔ اگر میرے پاس آتے تو میں اُن کے لئے خدا سے معافی مانگتا۔ اب جبکہ انہوں نے اپنے آپ کو باندھ دیا ہے تو جب تک خدا ان کو معاف نہ کرے میں اُن کو نہیں کھولوں گا۔ بیس روز تک اُن کی یہی حالت رہی۔ ہر نماز کے وقت اُن کی بی بی آتی۔ اُنہیں کھول لیتی۔ یہ وضو کرتے پھر جماعت میں شامل ہوتے۔ پھر اپنے آپ کو باندھ لیتے۔ حتیٰ کہ خدا نے اُن کی توبہ قبول کر لی۔ اس وقت حضور حضرت ام سلمہؓ کے مکان میں تھے۔ فرماتی ہیں۔ میں نے دیکھا کہ حضور ہنس رہے ہیں۔ میں نے عرض کیا۔ آپ کیوں ہنس رہے ہیں۔ خدا آپ کو ہمیشہ ہنستا رکھے۔ فرمایا۔ ابولہبابہ کی توبہ قبول ہو گئی ہے۔ میں نے عرض کیا۔ میں اُس کو خوشخبری سناؤں۔ فرمایا۔ تمہاری مرضی ہے۔ اُس وقت تک پردہ کا حکم نازل نہیں ہوا تھا۔ میں اپنے حجرہ کے دروازہ پر کھڑی ہوئی۔ اور بلند آواز سے کہا۔ ابولہبابہ! مبارک ہو خدا نے تمہاری توبہ قبول کر لی ہے۔ سب مسلمان اُن کو کھولنے دوڑے۔ حضرت ابولہبابہؓ نے فرمایا۔ خود حضور آکر مجھے کھولیں تو کھولیں ورنہ کسی اور کو اجازت نہیں۔ جب حضور صبح کی نماز پڑھانے آئے تو انہیں کھولا۔

### ایک واقعہ

کچھ یہودی مسلمان ہو گئے تھے۔ ایک یہودی قریشیوں کے خلاف تھا۔ اُس نے اپنی قوم کے ساتھ ملنے اور مسلمانوں کے ساتھ عہد شکنی کرنے سے انکار کر دیا تھا۔ اس شب کو حضرت محمدؐ بن مسلمہ حضور کا پہرہ دبے رہے تھے۔ جب انہیں دیکھا تو پوچھا تم کون ہو۔ اُس نے جواب دیا میں ہوں عمرو بن سعد۔ انہوں نے فرمایا۔ اللہ لا تمہی منی من عثرات الکرام | یا اللہ! تو مجھے شریفوں کے نشان سے محروم نہ رکھ۔

اس کو چھوڑ دیا۔ پھر معلوم نہ ہوا کہ وہ کدھر گیا ہے۔ جب حضور کو یہ خبر ملی تو فرمایا۔ خدا نے اُس کو اُس کے ایفاء عہد کی وجہ سے نجات دی ہے۔

یہودیوں کا قتل عام

دوسرے روز یہودیوں نے رسول اللہ صلی اللہ علیہ وسلم کو پیغام بھجوایا کہ ہم آپ کے

فیصلہ پر نیچے اترتے ہیں۔ یہ یہودی قبیلہ اوس دانصار کے حلیف تھے۔ اس سے پہلے حضور خزاج (انصار) کی سفارش پر بنو قینقاع کو چھوڑ چکے تھے۔ اوس نے عرض کیا۔ حضور! یہ یہودی ہمارے رشتہ دار ہیں۔ اس سے پہلے آپ خزاج کی سفارش پر بنو قینقاع کو چھوڑ چکے ہیں۔ لہذا درخواست ہے کہ آپ ان تریطیوں کو ہماری سفارش پر چھوڑ دیجئے۔ رسول اللہ صلی اللہ علیہ وسلم نے جواب دیا کیا تم اس پر راضی ہو کہ تمہاری قوم کا سردار ان کے متعلق اپنا حکم صادر کرے۔ انہوں نے کہا۔ ہمیں منظور ہے۔ حضور نے فرمایا۔ میں سعد بن معاذ کو ان کا فیصلہ کرنے کے لئے مقرر کرتا ہوں۔ حضرت سعد بن خندق کی لڑائی میں زخمی ہو چکے تھے۔ عاتون فیدہ کے خیمہ میں جو مسجد النبی میں نصب تھا۔ زیر علاج تھے۔ اس سلمان عاتون نے لاوارث مسلمان زخمیوں کی مرہم پٹی کرنے کے لئے اپنے آپ کو وقف کر رکھا تھا۔ جب حضرت سعد بن خندق سے مجروح ہو گئے۔ تو حضور نے فرمایا۔ ان کو خیمہ کے خیمہ میں داخل کرو۔ تاکہ میں قریب سے ان کی عیادت کرتا رہوں۔ جب حضور نے ان کو حکم مقرر کیا تو ان کی قوم کے معزز افراد تشریف لائے۔ چونکہ یہ جیم تھے لہذا انہوں نے ایک گدھے پر چڑھ کا ایک تکیہ رکھ کر ان کو سوار کیا۔ پھر ان کو رسول اللہ صلی اللہ علیہ وسلم کی طرف لے چلے۔ راستہ میں قوم بار بار عرض کرتی تھی۔ حضور نے تریطی یہودیوں کا انجام آپ پر چھوڑا ہے۔ یہ آپ کے رشتہ دار ہیں۔ آپ ان کے حق میں نرم فیصلہ کریں۔ اور ان سے اچھا سلوک کریں۔ حضرت سعد بن خندق خاموشی سے ان کی سب باتیں سنتے رہے۔ ادھر کچھ جواب نہ دیا۔ جب انہوں نے زیادہ اصرار کیا تو فرمایا

ان لسعدان لا یاخذنی اللہ لومۃ لائم۔ اب سعد کو موقع ملا ہے کہ اللہ کی اطاعت بجالانے میں کسی کا لحاظ نہ کرے۔

یہ سن کر قوم کے بعض افراد راستہ ہی میں سے اکھڑ گئے۔ اور ناراض ہو کر چلے گئے۔ جب حضور کے سامنے پہنچے تو حضور نے حکم دیا۔ قوموا الی سیدکم راۓ کر اپنے سردار کا استقبال کرو۔ جب ان کو نیچے اتارا گیا تو عرض کیا گیا۔ حضور نے آپ کو ان یہودیوں کا فیصلہ کرنے کے لئے مقرر کیا ہے۔ آپ ان کے لئے اپنا حکم صادر کریئے۔ حضرت سعد بن خندق نے فرمایا۔ کیا میرا حکم ان پر یہودیوں پر نافذ ہوگا مسلمانوں



نے کہا۔ ہاں۔ فرمایا۔ اور مسلمانوں پر بھی۔ انہوں نے جواب دیا۔ ہاں۔ ہم سب مسلمان  
 بھی آپ کا فیصلہ برضاء و خوشی منظور کریں گے۔ حضور کی جانب سے تعظیماً و تکرماً  
 اپنا منہ پھیر کر اشارہ کر کے فرمایا۔ کیا ان پر بھی میرا حکم چلیگا۔ حضور نے فرمایا۔  
 میں بھی تمہارا حکم مانوں گا۔ حضرت سعد رضی اللہ عنہ نے فرمایا۔ میں حکم دیتا ہوں کہ قریطیوں  
 کے تمام مرد قتل کر دیئے جائیں۔ ان کی تمام عورتیں اور بچے قید کر لئے جائیں۔ اور  
 ان کے کل اموال مسلمانوں میں تقسیم کر دیئے جائیں۔ حضور نے فرمایا۔ تم نے اُس  
 فیصلہ کے مطابق حکم دیا جو خدا ساتویں آسمان سے اُپر صادر کر چکا تھا۔ اس کے  
 بعد مدینہ کے بازاروں میں خندقیں کھودی گئیں۔ تھوڑی تھوڑی تعداد میں لاکھ لاکھ لوگوں کو  
 قتل کر دیا جاتا۔ تقریباً سات سو یہودیوں کی گردن مار دی گئی۔ انہی میں ان کا سردار  
 کعب بن اسد تھا۔ اُس کو آہستہ آہستہ قتل کی طرف لے جانے لگے۔ یہودیوں نے  
 کہا۔ آپ نے دیکھا ہمارا انجام کیا ہو رہا ہے۔ اُس نے جواب دیا سبقتو! تم کسی موقع  
 پر بھی عقل سے کام نہیں لیتے۔ یہ قتل عام تمہارے سر سے نہیں ٹلیگا۔ یعنی تم ہمیشہ  
 قتل ہوتے رہو گے۔ پھر یحییٰ بن اخطب پیش کیا گیا۔ اُس نے یمن کا ریشمی جوڑا زیب تن  
 کر رکھا تھا۔ اور جا بجا اُس کو بھاٹ دیا تھا۔ تاکہ اُس کے ہاتھ اُس کی گردن سے نہ  
 باندھے جائیں۔ جب حضور پر اُس کی نظر پڑی تو اُس نے کہا میں تیرے ساتھ  
 دشمنی کر رہا ہوں اپنے نفس کو ملامت نہیں کرتا۔ لیکن امر واقعہ یہ ہے کہ جو شخص  
 اللہ پر غالب آنا چاہے خود مغلوب ہو جاتا ہے۔ پھر اُس نے یہودیوں سے خطاب  
 کیا۔ کچھ پردہ نہیں۔ خدا نے ہماری تقدیر میں یہی لکھا ہے کہ ہمیشہ ہمارا قتل عام  
 ہوتا رہے۔ اس کے بعد اُس کی گردن اُٹا دی گئی۔

### ایک یہود

مردوں کے علاوہ ایک یہود بھی قتل ہوئی۔ اس کا جرم یہ تھا کہ اُس نے  
 حضرت محمد بن صامت پر ادھر سے چکی کا پاٹ پھینک دیا تھا۔ جس سے یہ پاش  
 پاش ہو گئے۔ حضرت عائشہ رضی اللہ عنہا فرماتی ہیں یہ میرے پاس بیٹھی ہوئی تھی۔ بہت خوشی میں  
 اُچھل کود رہی تھی۔ ہم کو یہ ہنسا ہنسا کہ لڑ رہی تھی۔ حضور ان کے مردوں کا قتل عام  
 کرنے میں مصروف تھے۔ دفعتاً اس کا نام لیا گیا۔ اس نے چلا کر کہا۔ میں یہاں

بیٹھی ہوئی ہوں۔ میں نے کہا۔ کیا بات ہے۔ اُس نے جواب دیا۔ مجھے قتل کیا جائیگا۔  
میں نے کہا۔ کیوں۔ اُس نے کہا۔ میں نے ایک جرم کا ارتکاب کیا ہے۔ مسلمان  
میں کو کشاں کشاں لے گئے۔ اور قتل میں اُس کی گدہ دن اڑا دی۔ حضرت عائشہؓ  
فرماتی ہیں۔ میں نے ایسی کوئی عورت نہیں دیکھی۔ اُس کو معلوم تھا کہ وہ قتل ہونے والی  
ہے۔ پھر بھی وہ بے فکر اور خوش و خرم تھی۔

### ایک بوڑھا یہودی

ذہیر بن باطلہ یہودی بہت ہی بوڑھا ہونے کی وجہ سے نابینا ہو گیا تھا۔ بُعات  
کی لڑائی (رجاہیت) میں اُس نے اپنی پیشانی کے بال کاٹ کر حضرت ثابتؓ بن قیس  
کو چھوڑ دیا تھا۔ جب یہ قتل میں آیا تو حضرت ثابتؓ نے فرمایا۔ تم مجھ کو پہچانتے  
ہو۔ اُس نے جواب دیا۔ میں تم کو بھول سکتا ہوں اور تم مجھے بھول سکتے ہو۔ فرمایا۔ میں  
تمہارا احسان اُتارنا چاہتا ہوں۔ اُس نے کہا۔ شریف آدمی شرافت کا بدلا دیتا  
ہے۔ اس کے بعد حضرت ثابتؓ رسول اللہ صلی اللہ علیہ وسلم کی خدمت میں حاضر ہوئے  
عرض کیا۔ حضور! ذہیر نے مجھ پر احسان کیا ہے۔ میں چاہتا ہوں آج اُس کا یہ احسان  
اُتار دوں۔ برائے ہر بانی آپ اُس کو میرے حوالہ کر دیجئے اور اُس کا خون معاف  
کر دیجئے۔ حضور نے فرمایا۔ ہم اُس کو تمہارے حوالہ کرتے ہیں۔ حضرت ثابتؓ اُس  
کے پاس گئے کہا۔ حضور نے تم کو میرے حوالہ کر دیا ہے۔ اُس نے کہا۔ ایک بہت ہی  
بوڑھا جس کا بالب نہ کوئی بیٹا ہے اور نہ مال۔ اب وہ زندہ رہ کر کیا کرے گا۔ حضرت  
ثابتؓ پھر حضور کے پاس آئے۔ عرض کیا۔ اس کی عورت اور بال بچے۔ حضور نے  
فرمایا۔ وہ بھی ہم تم کو بخشے ہیں۔ یہ پھر اُس کے پاس آئے۔ کہا۔ حضور نے تمہاری  
عورت اور بال بچے بھی میرے حوالہ کر دیئے ہیں۔ یہ سب افراد میں تم کو دیتا ہوں۔  
اُس نے کہا۔ ایک وہ گھرانہ جس کے پاس کوئی مال نہیں وہ مجاز میں کس طرح زندہ  
رہ سکیں گے۔ حضرت ثابتؓ پھر حضور کے پاس آئے۔ عرض کیا۔ حضور! اور اُس  
کا مال۔ فرمایا۔ وہ بھی تمہارا۔ یہ بوڑھے کے پاس آئے۔ کہا۔ حضور نے تمہارا  
کل مال بھی میرے حوالہ کر دیا ہے۔ وہ سب میں تم کو دیتا ہوں۔ اُس نے کہا  
ہمارے سردار کعب بن اسد کا انجام کیا ہوا۔ جس کا چہرہ اتنا خوبصورت تھا کہ



اُس میں قبیلہ کی دو شیرہ لڑکیوں کا چہرہ بھی صاف نظر آتا تھا۔ میں نے کہا۔ وہ قتل ہو گیا۔ اُس نے کہا۔ عواں بن شموال کا انجام کیا ہوا۔ وہ بڑا بہادر تھا۔ لڑائی میں سب سے آگے رہتا تھا۔ اور دشمن کے حملوں سے ہمیں بچاتا تھا۔ میں نے کہا۔ اُس کی بھی گردن مار دی گئی۔ اُس نے کہا۔ بنو کعب اور بنو عمرو کا کیا بنا۔ میں نے جواب دیا۔ یہ سب قتل کر دیئے گئے۔ اُس نے کہا۔ ثابت! میں اپنے اُس احسان کا واسطہ دے کر جو تجھ پر میرا قائم ہے۔ عرض کرتا ہوں کہ مجھ کو بھی ان دوستوں کے پاس پہنچا۔ اب ان کے بعد زندہ رہنے میں کوئی لطف نہیں۔ حضرت ثابت رضی اللہ عنہ سے مقتل میں لے گئے۔ اور اُس کی گردن اڑا دی گئی۔ جب حضرت صدیق رضی اللہ عنہ کو مطلع کیا گیا کہ اُس نے درخواست کی کہ مجھ کو بھی میرے دوستوں کے پاس پہنچا دیا جائے تو فرمایا۔ یہ بھی اُن کے ساتھ ہمیشہ دوزخ میں رہے گا۔

اس لڑائی میں اسلامی فوج کے ہر پیادہ پاسپاہی کو ایک حصہ اور ہر سوار کو تین حصے ملے۔ ایک حصہ اُس کا اور دو حصے اُس کے گھوڑے کے۔

اس کے بعد رسول اللہ صلی اللہ علیہ وسلم نے حضرت سعید بن زید انصاری کو قیدی لانے کے لئے بھیجا۔

ریحانہ بنت عمرو نے اسلام قبول کیا اور حضور کے جہانم عقد میں آنے کے لئے راضی ہو گئیں۔

پھر رسول اللہ صلی اللہ علیہ وسلم نے حضرت سعید بن زید کو قیدی دیکر نجد بھجوایا۔ تاکہ اُن کو فروخت کر کے اُن کی قیمت سے گھوڑے اور اسلحہ خریدیں۔ حضرت سعد کی وفات

اس کا روائی کے بعد حضرت سعد بن معاذ رضی اللہ عنہ کے زخم پھٹ گئے۔ خون جاری ہو گیا۔ وفات پا گئے۔ رسول اللہ صلی اللہ علیہ وسلم حضرت ابوبکر رضی اللہ عنہ و حضرت عمر رضی اللہ عنہ کے ہمراہ اس خیمہ میں گئے۔ حضرت عائشہ رضی اللہ عنہا فرماتی ہیں: حضرت عمر رضی اللہ عنہ داڑھیں مار مار کر رو رہے تھے۔ تفسیر خازن صفحہ ۴۵۵ جلد ۳۔ زاد المعاد ص ۳۳ جلد اول

حضرت انس رضی اللہ عنہ فرماتے ہیں: مجھ کو بعینہ وہ منظر یاد آ رہا ہے۔ جبکہ رسول اللہ صلی اللہ علیہ وسلم قریظہ کی طرف روانہ ہو رہے تھے تو بنی غنم کی گلیوں میں غبار اڑ رہا تھا۔

کیونکہ یہاں سے حضرت جبریلؑ کی سواری گزری تھی (صحیح بخاری)

رسول اللہ صلی اللہ علیہ وسلم جب قریطہ کی طرف روانہ ہوئے تو فرمایا :-

الآن نفر دھم وھم لا یقنونا | اب ہم ان پر حملہ کریں گے - وہ ہم پر حملہ نہ  
فمن نسیر الیہم | کر سکیں گے - ہم ان پر دھاوا بولنے جا رہے ہیں -

صحیحین میں ہے - رسول اللہ صلی اللہ علیہ وسلم نے فرمایا :-

لا الہ الا اللہ وحدہ لا شریک لہ - اللہ کے سوا کوئی معبود نہیں - اکیلا ہے -

اعن جندہ و نصیر عبدہ وھزم | اس کا کوئی شریک نہیں - اس نے اپنے

الاحزاب وحدہ فلا شئ بعدہ | لشکر اسلام کو غلبہ دیا - اپنے بندہ (رسول)

کی مدد کی - اکیلے خدا نے کافروں کے سب لشکر وں کو ہزیمت دی - خدا کے

بعد کوئی چیز زندہ نہیں رہ سکتی -

## ابورافع کا عبرتناک قتل

اللہ تعالیٰ نے انصار کے دو قبیلے ادس و خزاج کو اسلام کا شیعہ بنادیا تھا -

جب ان میں سے کوئی قبیلہ نیک کام کرتا تو دوسرے قبیلہ کو رشک ہوتا کہ ہم بھی

کوئی ایسا نیک کام سرانجام دیں - تاکہ یہ قبیلہ ہم سے درجہ نہ لے جائے - اس نے

مشہور موذی یہودی کعب بن اشرف کو قتل کیا تھا - غزوہ خندق اور قریطہ فتح ہونے

کے بعد خزاج کو رشک ہوا کہ وہ بھی کوئی ایسا موذی یہودی قتل کریں و تاریخ ابنا

کثیر صفحہ ۴۰ جلد ۴

کعب بن اشرف کے بعد دوسرے درجہ کا بڑا یہودی ابورافع عبد اللہ بن ابی الحقیق

تھا - یہ ابورافع سلام بن ابی الحقیق کے نام سے بھی مشہور ہے - حجاز کا مشہور تاجر تھا -

اسلام کے خلاف ہمیشہ معاندانہ کاروائیاں کرتا تھا - رسول اللہ صلی اللہ علیہ وسلم کو

بہت ہی ایذا پہنچاتا تھا - حجاز میں اس کا بہت بڑا قلم تھا - یہ اس میں رہتا تھا -

رسول اللہ صلی اللہ علیہ وسلم نے اس کو قتل کرنے کے لئے چند انصاری بھیجے - حضرت

عبد اللہ بن عقیق ان کے امیر تھے - جس وقت یہ مجاہدین قلم کے سامنے پہنچے - تو

سورج غروب ہو چکا تھا - اور لوگ اپنے مویشی گھرواپس لا رہے تھے - حضرت



عبداللہ نے اپنے ماتحت سپاہیوں کو حکم دیا۔ تم سب یہاں ٹھہرے رہو۔ میں  
کسی بہانہ سے قلعہ کے اندر گھسنے کی کوشش کروں گا۔ شاید میں داخلہ میں کامیاب  
ہو جاؤں۔ یہ فرما کر قلعہ کے قریب آئے۔ بیان کرتے ہیں۔ جب میں قلعہ کے قریب  
پہنچا تو اہل قلعہ کا ایک گدھا گم ہو گیا تھا۔ وہ اُس کی تلاش میں لکڑی میں آگ روشن  
کر کے اندھیرا دھیر رہے تھے۔ میں نے اس خیال سے کہ یہ لوگ مجھ کو نہ پہچان  
لیں۔ میں نے اپنا منہ ڈھانپ لیا۔ قدم چھپائے۔ اور زمین پر اس طرح بیٹھ گیا جیسا کہ  
کئی قضاء حاجت کے لئے بیٹھتا ہے۔ تھوڑی دیر کے بعد قلعہ کے پہرہ دار نے  
آواز دی۔ جس نے اندر آنا ہو اندر آ جائے ورنہ میں دروازہ بند کرتا ہوں۔ میں دفعہ  
اندر گھس گیا۔ جس جگہ گدھے بندھے ہیں وہاں چھپ گیا۔ پہرہ دار نے قلعہ کے دروازہ  
بند کر دیئے۔ اور کنجیاں ایک کھوٹی سے لٹکا دیں۔ رات کو کچھ دیر تک ابورافع لوگوں  
سے باتیں کرتا رہا۔ جب یہ لوگ اپنے اپنے گھر واپس چلے گئے۔ اور رات کا کافی  
حصہ گزر گیا اور سب لوگ سو گئے تو میں جگہ سے اٹھا۔ کنجیاں لے کر کروں کے  
دروازے کھولنے شروع کئے۔ جب میں کوئی دروازہ کھولتا تو اندر سے اُسے بند  
کر دیتا۔ تاکہ باہر سے کوئی شخص اندر نہ لے سکے۔ میں نے دل میں کہا۔ اگر اہل قلعہ کو  
میرا علم ہو گیا تو وہ آسانی کے ساتھ مجھ تک نہیں پہنچ سکیں گے۔ اتنی دیر تک میں  
ابورافع کے قتل سے فارغ ہو جاؤں گا۔ انشاء اللہ! المختصر میں سیرت میں پرچھتا  
ہوا اُس کمرہ میں پہنچ گیا جہاں ابورافع سویا پڑا تھا۔ بالکل اندھیرا تھا۔ کھلا  
ایسے اندھیرے میں کس طرح معلوم ہو کہ وہ کہاں سویا پڑا ہے۔ بالآخر میں نے  
آواز دی۔ ابورافع! اُس نے کہا۔ تو کون ہے۔ میں آواز کی طرف جھکا اور اُس کو  
تلوار ماری۔ مگر نشانہ ٹھیک نہ بیٹھا۔ وہ چلتا۔ میں نے آواز بدل کر کہا کہ گویا کہ  
میں اُسے بچانے چلا ہوں (ابورافع) کیا ہوا۔ اُس نے جواب دیا۔ کبخت! تیرا ناس ہو۔  
ایک شخص نے مجھے تلوار ماری ہے۔ میں پھر اُس کی آواز کی طرف جھکا۔ اور دوسری  
دفعہ حملہ کیا۔ یہ نشانہ بھی خطا گیا۔ اُس نے اس زور سے چیخ ماری کہ اُس کے  
تمام گھروالے بیدار ہو گئے۔ تیسری دفعہ پھر میں نے اپنا لہجہ بدلا۔ اور اُس کے  
قریب گیا۔ تودہ اوندھے منہ پڑا تھا۔ میں نے تلوار کی دھار اُس کی ٹیشت پر رکھ کر

دبائی۔ تلوار اُسے چیرتی ہوئی اُس کے پیٹ سے دوسری طرف نکل گئی۔ اب اُس کا کام تمام ہو چکا تھا۔ گھروالے دھاڑیں مار مار کر رونے لگے۔ میں گھبراتا ہوا باہر نکلا۔ سیڑھیوں سے اتر رہا تھا۔ چاندنی رات رکھلی ہوئی تھی۔ میں نے ایک سیڑھی پر قدم رکھا۔ میں نے یہ سمجھا کہ اب زمین آگئی ہے۔ میں نے ابھی قدم آگے بڑھایا تھا کہ گر پڑا۔ میری ٹانگ ٹوٹ گئی۔ میں نے اپنے تمامہ سے اُس کو باندھا۔ اور ہمیشہ اپنے ساتھیوں کے پاس پہنچا۔ میں نے کہا۔ جب تک میں اپنے کانوں سے اُس کا ماتم نہ سن لوں یہاں سے نہ ہٹوں گا۔ فجر ہوئی۔ اور قلعہ سے چمچیں نکلیں۔ ہائے ابورافع۔ ہائے حجاز کے مشہور سوداگر۔ یہ سن کر میں رسول اللہ صلی اللہ علیہ وسلم کی طرف روانہ ہوا۔ اور اپنے ساتھیوں سے پہلے آپ کی خدمت میں پہنچ گیا۔ آپ کو بشارت سنائی اور سارا واقعہ من اولہ الی آخرہ بیان کیا۔ آپ نے فرمایا۔ اپنی ٹانگ سیدھی کرو۔ میں نے اپنا قدم آگے بڑھایا۔ آپ نے اُس پر دم کیا۔ میں اُسی وقت اچھا ہو گیا۔ گویا کہ مجھے سرے سے چوٹ لگی ہی نہیں۔ صحیح بخاری جلد ۳ باب قتل ابی رافع عبد اللہ بن ابی الحقیق، یقال لہ سلام بن ابی الحقیق

## خالد بن سفیان ہزلی کا قتل

حضرت عبد اللہ بن انیس انصاری فرماتے ہیں: رسول اللہ صلی اللہ علیہ وسلم نے مجھے طلب کیا۔ فرمایا۔ میں نے سنا ہے کہ خالد بن سفیان ہزلی میرے خلاف فوجیں جمع کر رہا ہے۔ اس وقت وہ غمرہ میں ہے۔ تم جا کر اُسے قتل کر دو۔ میں نے عرض کیا۔ حضور! مجھے اُس کی نشانی بتا دیجئے۔ شاید میں اُسے پہچان لوں۔ حضور نے نشانی بتادی۔ میں عصر کے وقت وہاں پہنچا۔ وہ ایک سواری کو رخصت کرنے کا سامان کر رہا تھا۔ میں اُس کی طرف بڑھا۔ اور مجھے اپنی نماز عصر کے فوت ہو جانے کا اندیشہ تھا۔ اس واسطے میں اپنے سر کے اشارہ سے رکوع و سجود کر رہا تھا۔ جب میں اُس کے پاس پہنچا تو اُس نے پوچھا۔ تم کون ہیں؟ میں فلاں شخص ہوں۔ میں نے سنا ہے کہ آپ محمد کے خلاف فوجیں جمع کر رہے ہیں۔ میں بھی اس میں شامل ہونے کے لئے حاضر ہوا ہوں۔ اُس نے کہا۔ ہاں۔ اور میں اس وقت اسی کام میں



مصرف ہوں۔ اس کے بعد میں نے اُس کے ساتھ چہل قدمی کی۔ جب وہ میرے قابو میں آگیا تو میں نے اُسے قتل کر دیا۔ جب میں نے مراجعت کی۔ تو اُس کی سواریاں آٹی ہوئی تھیں۔ جب میں حضور کے سامنے پہنچا تو فرمایا۔ کیا مبارک چہرہ ہے۔ میں نے عرض کیا۔ حضور! میں نے اُسے قتل کر دیا ہے۔ اس کے بعد حضور نے مجھے اپنی لاکھٹی عطا فرمائی۔ کہا۔ اسے محفوظ رکھنا۔ قیامت کے روز میرے اور تمہارے درمیان یہ نشانی ہے۔ حضرت عبداللہ رضی اللہ عنہ نے اس لاکھٹی کو اپنی تلوار کے ساتھ وابستہ کر لیا۔ مرتبہ وقت وصیت کی۔ اس عصا کو میرے ساتھ دفن کر دینا۔ یہ مشہور صحابی ہیں۔ بیعت عقبہ میں حاضر تھے۔ غزوہ احد۔ خندق۔ و با بعد سب لڑائیوں میں شامل رہے۔ ششہ میں شام میں وفات پائی۔ رتاریخ ابن کثیر صفحہ ۱۳۰ جلد ۱

## حضرت امیر معاویہؓ مسلمانوں کے مامول بنتے ہیں

اسی سال رسول اللہ صلی اللہ علیہ وسلم نے ابوسفیان بن حرب کی بیٹی اور حضرت امیر معاویہؓ کی ہمیشہ حضرت ام حبیبہؓ سے شادی کی۔ اس واسطے حضرت امیر معاویہؓ مسلمانوں کے مامول ہیں۔ کیونکہ ان کی ہمیشہ سب مسلمانوں کی والدہ یعنی حضورؐ کی زوجہ ہیں۔ حضرت ام حبیبہؓ کا پہلا خاوند عبید اللہ بن جحش ہے۔ یہ شخص جیشہ جاکر عیسائی ہو گیا اور حالت کفر میں مر گیا۔ حضورؐ نے نجاشی کو لکھا۔ حضرت ام حبیبہؓ سے میری شادی کر دو۔ نجاشی (شاہ جیشہ نے) اس کام کو سرا انجام دیا۔ اپنی جیب سے چار ہزار دینار ہر کی رقم ادا کی۔ حضورؐ کا ایک درہم بھی خرچ نہ ہوا۔ حضرت ام حبیبہؓ کے سوا سب بیبیوں کا ہر پانچ سو درہم تھا۔ ایک درہم چوالیس پائی کے قریب ہوتا ہے) حضرت ام حبیبہؓ کی طرف سے والی ان کے چچا زاد بھائی حضرت خالد بن سعید بن عاص تھے۔ اور نکاح کے ایجاب و قبول کرنے میں نجاشی حضورؐ کے وکیل تھے۔ حضرت ام حبیبہؓ بیان کرتی ہیں:- ایک روز نجاشی کی لونڈی ابرہہ میرے پاس آئی۔ یہ نجاشی کو کپڑے پہنانے اور اُس کی خدمت بجالانے پر مقرر تھی۔ اُس نے میرے مکان میں اندر آنے کی اجازت مانگی۔ میں نے اجازت دی۔ اُس نے کہا۔ نجاشی نے میرے ذریعہ آپ کو پیغام بھیجا ہے کہ رسول اللہ صلی اللہ علیہ وسلم

نے اُن کو لکھا ہے کہ ام حبیبہؓ سے میری شادی کر دو۔ میں نے کہا۔ اللہ تم کو سلامت رکھے۔ اُس نے کہا۔ بادشاہ سلامت کہتے ہیں:- تم اپنا وکیل مقرر کرو۔ میں نے حضرت خالد بن سعید کو طلب کیا۔ اور اپنا والی بنایا۔ اس وقت چاندی کے دو کڑے۔ چاندی کے دو ہار۔ اور اپنے پیر کی ہر انگلی میں چاندی کے چھٹے پہنی ہوئی تھیں۔ ابرہہ کو یہ خوشی سنانے کے عوض میں دے دیئے۔ شام کو بادشاہ سلامت نے حضرت جعفرؓ اور سب مسلمانوں کو حاضر ہونے کا حکم دیا۔ نجاشی نے خود خطبہ نکاح پڑھا۔ کہا:- رسول اللہ ﷺ نے مجھے حکم دیا ہے کہ میں حضرت ام حبیبہؓ کو اُن کے عقد نکاح میں دے دوں۔ میں اسے منظور کرتا ہوں۔ اور چار ہزار دینار (اشرافیاں) ہرمیں ادا کرتا ہوں۔ اس کے بعد حضرت خالد بن سعید نے کہا۔ میں حضور کا یہ پیغام منظور کرتا ہوں۔ اور حضرت ام حبیبہؓ کو اُن کے نکاح میں دیتا ہوں۔ اللہ تعالیٰ رسول اللہ ﷺ کو برکت عطا فرمائے۔ اب معلوم ہوا کہ حضرت عمرو بن امیہ ضمری نجاشی کے پاس اسی سلسلہ میں آئے تھے۔ حضرت ام حبیبہؓ نے سکھ میں وفات پائی۔ ایک مؤرخ کہتا ہے:- حضرت امیر معاویہؓ کی وفات سے ایک سال پہلے وفات پائی۔ حضرت امیر معاویہؓ نے سکھ میں وفات پائی۔ (تاریخ ابن کثیر صفحہ ۴۴ جلد ۴)

## حضرت زینب بنت جحشؓ سے حضور کی شادی

یہ حضور کی بہو بھی اہمہ بنت جحش کی صاحبزادی ہیں۔ رسول اللہ ﷺ نے حضرت زید بن حارثہؓ سے ان کی شادی کر دی تھی۔ ایک سال سے زیادہ ان کے نکاح میں رہیں۔ پھر نا چاق ہو گئی۔ حضرت زیدؓ نے طلاق دے دی۔ عدت گزرنے کے بعد حضور نے شادی کر لی۔ یہ خیرات و صدقات بہتہ دیتی تھیں۔ بہت سچ بولتی تھیں۔ رشتہ داروں سے بہت اچھا سلوک کرتی تھیں۔ ان کا نام برہ تھا۔ حضور نے تبدیل کر کے زینب رکھ دیا۔ سکھ میں وفات پائی۔ حضرت عمرؓ نے نماز جنازہ پڑھاٹی۔ بقیع میں دفن ہوئیں۔



## پروہ کا حکم

حضرت انس رضی اللہ عنہ بن مالک رضی اللہ عنہ حضور کے خادم بیان کرتے ہیں :- جس روز رسول اللہ صلی اللہ علیہ وسلم نے حضرت زینب سے شادی کی۔ گھر میں خوشی کا دن تھا۔ حضرت ام سلیم رضی اللہ عنہا نے طیس د عربوں کا لذیذ ترین کھانا طیار کر کے مجھے بلایا۔ کہا۔ اس کو رسول اللہ صلی اللہ علیہ وسلم کے پاس لے جاؤ۔ عرض کرنا یہ ہمارا ناچیز تحفہ ہے۔ قبول فرمائیے۔ اس سال ملک میں قحط پڑا ہوا ہے۔ میں حضور کے پاس لایا۔ فرمایا۔ اسے مکان کے ایک گوشہ میں رکھ دو۔ اور اتنے مسلمانوں کو بلا لاؤ۔ راستہ میں جو مسلمان ملے اسے بھی دعوت دینا۔ میں سب کو بلا لایا۔ سارا مکان بھر گیا۔ جائے تنگ است و مردماں بسیار۔ تقریباً تین سو آدمی تھے۔ اس کے بعد حضور نے مجھے حکم دیا۔ وہ کھانا لاؤں۔ میں نے کہا لاکھ ساٹے رکھ دیا۔ حضور نے اُس پر اپنا ہاتھ رکھا۔ اور دعاء برکت مانگی۔ پھر فرمایا۔ دس دس مسلمان آئیں اور بسم اللہ پڑھ کر کھائیں۔ ہر شخص اپنے ساتنے سے کھائے۔ ادھر ادھر ہاتھ نہ مارے۔ اس حکم کی تعمیل کی گئی۔ جب سب مسلمان کھانے سے فارغ ہو گئے تو فرمایا کھانا اُٹھا لاؤ۔ میں کھانا اُٹھانے آیا۔ میں نے شور بہ دیکھا۔ مجھے معلوم نہیں کہ جب میں نے دسترخوان بچھایا تھا اُس وقت شور با زیادہ تھا یا جب میں نے دسترخوان لپیٹا ہے اُس وقت شور با زیادہ ہے۔ اس کے بعد چند آدمی حضور کے مکان میں بیٹھے رہے۔ اور حضور کی نئی شادی شدہ بی بی دیوار کی طرف منہ کر کے بیٹھی ہوئی تھیں۔ یہ آدمی زیادہ دیر تک باتیں کرتے رہے۔ حضور کو بہت شاق گذرا۔ حضور بڑے باحیا تھے۔ اگر ان آدمیوں کو اس کا علم ہو جاتا کہ حضور کو ایذا پہنچ رہی ہے تو وہ یقیناً اُٹھ کر چلے جاتے۔ حضور اُٹھے اور اپنے حجرہ میں اپنی مستورات کو سلام کیا۔ یہ دیکھ کر وہ آدمی سمجھ گئے۔ کہ انہوں نے مکان میں زیادہ دیر تک توقف کر کے حضور کو ایذا دی ہے۔ فوراً دروازہ کی طرف دوڑے اور باہر چلے گئے۔ حضور نے پروہ کہہ دیا۔ اور اپنے مکان میں تشریف لے آئے۔ میں اُس وقت حجرہ ہی میں تھا۔ مٹوڑی دیر بعد یہ آیتیں نازل ہوئیں :-

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ (الآخرة) سورہ احزاب  
(رکوع ۶) - تاریخ ابن کثیر صفحہ ۱۴۸ جلد ۴

۶

حضرت سلمہ بن اکوع کے کارنامے -

حضرت سلمہ فرماتے ہیں :- زمانہ حدیبیہ کا واقعہ ہے کہ مدینہ کے باہر رسول اللہ صلی اللہ علیہ وسلم کی سرکاری اوثینیاں چر رہی تھیں - حضور کا غلام حضرت ربیع بن عبد المطلب بن عبد اللہ بن عبد المطلب کا اونٹ لے کر باہر نکلے تاکہ اوثینیوں کے ساتھ اس کو بھی چراگاہ شیریں میں چرائیں - جب فجر ہوئی تو عبدالرحمن بن عوف نے غطفان کے سوار دستہ کے ساتھ حضور کی اوثینیوں پر غارت ڈالی - اور چرواہے کو قتل کر دیا - حضور کی اوثینیاں ہنکا کر لے گئے - میں نے کہا - اے ربیع ! اس گھوڑے پر سوار ہو کر فوراً حضرت طلحہ بن عبید اللہ کا اونٹ لے کر باہر نکلے تاکہ اوثینیوں کے ساتھ اس کو بھی چرائیں - میں نے کہا - اے ربیع ! اس گھوڑے پر سوار ہو گیا - اور مدینہ کی طرف منہ کر کے تین دفعہ چلا یا - یا صبا حاک - یا صبا حاک - قوم کو دشمن کے حملہ سے باخبر کرنے کے لئے عرب میں یہ کلمہ کہتے ہیں ( اس کے بعد میں دشمن کے تعاقب میں پیل چل پڑا - میرے پاس میری تلوار اور تیر تھے - میں درختوں کے جھنڈ میں پہنچ کر اُن کو تیر مار کر زخمی کرتا - جب دشمن کا کوئی سوار مراجعت کرتا - میں درخت کی آڑھ میں بیٹھ جاتا - پھر اُس کو تیر کا نشانہ لگاتا - اور یہ شعر پڑھتا ہوا تیر مارتا :-

خذها وانا ابن الاكوع - واليوم يوم الرضع

اے دشمن ! تو مجھ سے ہیں تیر کا نشانہ حاصل کر - میں ہوں اکوع کا بہادر بیٹا - آج میں خوب سیر ہو کر تمہارا خون پیوں گا -

یہ اس وقت کا حال ہے - جب وزعت کے جھنڈ ہوتے - اور جب پشتے - درے پہاڑ آجاتے تو میں پہاڑ پر چڑھ جاتا - اور اُن پر تیر بوساتا - الغرض میں اُن کو تیر مارتا اور گاتارتا - حتیٰ کہ میں نے سب اوثینیاں واپس کرا لیں اور سب کو اپنے پیچھے چھوڑتا گیا - میں نے اُن کا تعاقب جاری رکھا - اُن پر تیروں کی



خوب بارش برسائی۔ حتیٰ کہ انہوں نے تین گیلیتیزے۔ اور تین سے زیادہ کبل نیچے پھینک دیئے۔ جب وہ کوئی نیزہ یا کبل پھینکتے تو میں ایک پتھر بطور نشان اُس پر رکھ دیتا۔ اور یہ اُس راستہ کا ذکر ہے جس پر حضور بعد میں فوج لے کر آئے۔ جسے کہ جب چاشت کا وقت ہوا تو عیینہ بن بدر قزاقی دشمن کی امداد لیکر پہنچ گیا۔ یہ اُس وقت تنگ دورہ میں تھا۔ میں پہاڑ پر چڑھ گیا۔ عیینہ نے کہا۔ یہ کون ہے۔ جسے میں دیکھ رہا ہوں۔ غطفانیوں نے جواب دیا۔ یہ سخت آدمی ہے۔ مجھ کے وقت سے اب تک ہمارا پیچھا کر رہا ہے۔ اس نے ہم سے ہر چیز چھین لی ہے۔ اور اپنے پیچھے ڈالتا جا رہا ہے۔ عیینہ نے کہا۔ اگر اس کو یہ یقین نہ ہوتا کہ مسلمان اُس کی مدد کو آرہے ہیں تو وہ تمہارا پیچھا چھوڑ دیتا۔ تم چند آدمی اُس کے مقابلہ میں جاؤ۔ چار دشمن پہاڑ پر چڑھے۔ میں نے بلند آواز سے گرت کر کہا۔ جانتے ہو میں کون ہوں۔ انہوں نے کہا۔ تو کون ہے۔ میں نے کہا میں ہوں ابن اکوع۔ قسم ہے اُس ذات پاک کی جس نے محمد صلی اللہ علیہ وسلم کو قلبہ دیا ہے تمہارا کوئی آدمی مجھے نہیں پکڑ سکتا۔ اور میں تم میں سے کسی کو نہیں چھوڑوں گا۔ ان میں سے ایک نے کہا۔ ہاں۔ ہمارا بھی یہی خیال ہے۔ میں اسی طرح گھات میں بیٹھا ہوا تھا۔ و نعمۃ رسول اللہ صلی اللہ علیہ وسلم کے سوار نظر آئے جو درختوں میں سے نکل رہے تھے۔ اول سوار حضرت احرم رضی اللہ عنہ۔ اُن کے پیچھے حضرت ابو قتادہ رضی اللہ عنہ پھر حضرت مقداد رضی اللہ عنہ بن اسود کندی تھے۔ اس کے بعد کفار پیچھے دکھا کر بھاگ گئے۔ میں پہاڑ سے اتر آیا۔ میں نے اُن کے گھوڑے کی لگام کھام کر کہا اے احرم! دشمن سے دور رہو۔ مجھے اندیشہ ہے کہ وہ آپ کو قتل کر دیں گے۔ آپ یہاں ٹھہرے رہئے۔ جسے کہ رسول اللہ صلی اللہ علیہ وسلم اپنی فوج لے کر آجائیں۔ انہوں نے جواب دیا۔ تم میری شہادت کے درمیان حائل نہ ہو۔ میں نے لگام چھوڑ دی۔ یہ گھوڑا دوڑا کہ عبدالرحمن بن عیینہ سے جا ملے۔ دونوں کے درمیان شمشیر بازی ہوئی۔ حضرت احرم رضی اللہ عنہ نے اُس کے گھوڑے کو زخمی کر دیا۔ دشمن نے وار کے انگو شہید کر دیا۔ اور ان کے گھوڑے پر سوار ہو گیا۔ اس کے بعد حضرت ابو قتادہ رضی اللہ عنہ (دشمن سے) آئے۔ دونوں کے درمیان شمشیر بازی ہوئی۔ اُس نے

حضرت ابوقحافہؓ کے گھوڑے کو زخمی کر دیا۔ اور حضرت ابوقحافہؓ نے اُسے قتل کر دیا۔ اور حضرت اخرمؓ کے گھوڑے پر سوار ہو گئے۔ اس کے بعد میں دشمن کے مجھے دوڑا۔ حتیٰ کہ مسلمان سوار دستہ کے غبار کی وجہ سے مجھے کچھ نظر نہ آیا۔ اور آفتاب غروب ہونے سے پہلے دشمن ایک گھاٹی میں پہنچ گیا۔ جہاں ایک چاہ نورد نامی تھا۔ دشمن نے اُس کا پانی پینا چاہا۔ مجھے اپنے پیچھے دوڑتا دیکھا۔ کنوئیں سے مراجعت کی اور ثنیہ ذی سیرا کی طرف سہارا لگایا۔ آفتاب غروب ہو چکا تھا۔ اُن کا ایک نورد میری زد میں آ گیا۔ اُسے تیر مارا۔ اُس نے کہا۔ اے ابن اروع! تیری ماں بیوہ ہو جائے۔ تو نے یہ پہلا تیر مارا ہے۔ میں نے جواب دیا۔ ہاں اے اپنی جان کے دشمن! میں نے یہ پہلا تیر مارا ہے۔ اس کے بعد میں نے دوسرا تیر مارا۔ میرے دو نو تیر دو نو سواروں کو لگے۔ دو نو قتل ہو گئے۔ اپنے گھوڑے چھوڑ گئے۔ میں اُن کو ہنکاتا ہوا رسول اللہ صلی اللہ علیہ وسلم کے پاس لایا۔ آپ اس وقت چاہ ذی ترد پر تھے۔ جہاں سے دشمن کو بھگایا تھا۔ حضورؐ پانچ سو سپاہی لائے تھے۔ جو اونٹ ہیں تے دشمن سے چھینے گئے ان میں سے ایک اونٹ حضرت بلالؓ ذبح کر رہے تھے۔ اُس کی کلیجی اُرد کو ان بھون رہے تھے۔ میں نے عرض کیا حضور! مجھے ایک سو سپاہی انتخاب کر کے دیجئے۔ تاکہ میں عشاء تک دشمن کو پکڑ لوں۔ یقیناً میں سب کو قتل کر دوں گا۔ فرمایا۔ ایسا کر سکتے ہو۔ میں نے کہا۔ قسم ہے اُس ذات پاک کی جس نے آپ کو غلبہ دیا ہے۔ حضور ہنس پڑے۔ حتیٰ کہ میں نے حضور کی دو نو داڑھیں چمکتی ہوئی دیکھیں۔ فرمایا۔ دشمن اس وقت غطفان کے قریب پہنچ گیا ہے۔ اور کھانا پکانے کی تیاری کر رہا ہے۔ اسی وقت ایک شخص آیا۔ کہا۔ ایک نوجو یہاں سے گدہ لے رہا ہے۔ ایک غطفانی نے اُن کے لئے ایک اونٹ ذبح کیا ہے۔ وہ اُس کی کھال اتار رہے تھے کہ انہوں نے ایک غبار اُڑتا دیکھا۔ اونٹ چھوڑ کر بھاگ گئے۔ جب صبح ہوئی تو رسول اللہ صلی اللہ علیہ وسلم نے فرمایا۔ ہمارے بہترین سوار ابوقحافہؓ اور بہترین پیادہ پاسبان ہی سلمہؓ ہے۔ حضور نے مجھے سوار کا اور پیدل کا حصہ دیا یعنی چار حصے دیئے۔ اس کے بعد مجھے اپنی اونٹنی عضباء پر اپنا روٹ



بنا لیا۔ مدینہ کی طرف جا رہے تھے۔ جب ہم مدینہ کے قریب پہنچے تو فوج میں ایک انصاری تھا۔ جس سے آگے کوئی نہیں بڑھ سکتا تھا۔ اُس نے آواز دی۔ کوئی شخص ہے جو مجھ سے پہلے جا سکتا ہے۔ اُس نے کئی دفعہ یہ کلمہ دہرایا۔ میں حضور کے پیچھے سوار تھا۔ میں نے کہا۔ کیا تم عورت دار کی تعظیم نہیں کرتے۔ اور شریف آدمی سے نہیں ڈرتے۔ اُس نے جواب دیا۔ میں رسول اللہ صلی اللہ علیہ وسلم کے سوا کسی کو اپنے خاطر میں نہیں لاتا۔ میں نے عرض کیا۔ حضور! میرے ماں باپ آپ پر قربان ہوں۔ آپ اپنی اونٹنی سے نیچے اتر آئے۔ میں نے اپنے دونو قدم جوڑ لئے۔ پھر میں نے اونٹنی کو شہ دی۔ اور اُس کو دوڑایا۔ جتنے کہ میں نے اُس انصاری کے دونو کندھوں کے درمیان اپنا ماتھ رکھ کر کہا۔ میں تم سے آگے بڑھ گیا۔ وہ ہنس پڑا۔ اس کے بعد ہم مدینہ میں داخل ہو گئے۔

(تاریخ ابن کثیر صفحہ ۱۵۳ جلد ۴)

## غزوہ بنی المصطلق

غزوہ ذی قزو کے بعد رسول اللہ صلی اللہ علیہ وسلم نے جمادی الآخر کا کچھ حصہ اور رجب کا مہینہ مدینہ میں گزارا۔ اس کے بعد شعبان میں بنو المصطلق (خزاعی) کے ساتھ جنگ کرنے کو روانہ ہوئے۔ اور حضرت ابوذر غفاری کو مدینہ میں اپنا نائب مقرر کیا۔ حضور کو خبر ملی کہ بنو المصطلق اپنے افسر حارث بن ابی ضرار کے ماتحت فوجیں جمع کر رہے ہیں۔ حضور اُن کی سرکوبی کے لئے فوج لائے۔ اور نوارح قدید میں ساحل کی طرف چاہ مریع میں اُن کو جا پکڑا۔ لڑائی ہوئی۔ حضور نے کفار کو ہزیمت دی۔ بہت کافر قتل ہوئے۔ اُن کا سب مال۔ عورتیں اور بچے مسلمانوں کے قبضہ میں آ گئے۔ لڑائی سے پہلے رسول اللہ صلی اللہ علیہ وسلم نے حضرت عمرؓ کو حکم دیا۔ دشمن میں اعلان کر دو کہ اگر وہ لا الہ الا اللہ محمد رسول اللہ پڑھ لیں تو اپنی جان اور مال بچا سکتے ہیں۔ دشمن نے مسلمان ہونے سے انکار کیا۔ اور مسلمانوں پر تیر اندازی شروع کر دی۔ حضور نے مسلمانوں کو اقدام کرنے کا حکم دیا۔ مسلمان دفعۃً اُن پر ٹوٹ پڑے۔ ایک دشمن بھی جان بچا کر نہ بھاگ سکا۔ صرف

ایک مسلمان شہید ہوا۔ وہ بھی غلطی سے۔ ایک انصاری نے حضرت ہشام رضی اللہ عنہ صباہ کو کار سمجھ کر قتل کر دیا۔ اُس کا بھائی مقیس بن صباہ مکہ سے آیا۔ اور اپنے مقتول بھائی کی دیت مانگی۔ حضور نے ملو اونٹ ادا کر دیے۔ وہ گھوڑے دنوں تک مدینہ میں رہا۔ اور دھوکہ سے اپنے بھائی کے قاتل کو قتل کر دیا۔ اور مرتد ہو کر مکہ بھاگ گیا۔ یہ مقیس اُنہی چار اشخاص میں سے ہے جن کے متعلق رسول اللہ صلی اللہ علیہ وسلم نے فتح مکہ کے روز حکم دیا تھا کہ ان چار اشخاص کو قتل کر دو اگرچہ وہ کعبہ کے غلات سے لٹکے ہوئے ہوں۔

### رئیس المنافقین کی شرارت

مسلمان اسی چاہ پر تھے کہ دفعۃً کچھ مسلمان پانی پینے کے لئے کنوئیں پر آئے۔ حضرت عمرؓ کے ساتھ قبیلۂ غفار کا ایک مزدور حجاہ بن مسعود تھا۔ جو ان کا حضرت عمروؓ گھوڑا لے جانے پر مقرر تھا۔ ہجوم کی وجہ سے اس مزدور کے ساتھ شان بن دبر جہنی کا قصادم ہو گیا۔ دونوں بڑے۔ جہنی نے اپنی امداد کے لئے انصار کو آواز دی۔ مزدور نے مہاجرین سے فریاد کی۔ رئیس المنافقین عبداللہ بن ابی منافقوں کے گروہ میں بیٹھا ہوا تھا۔ اتفاق سے ان میں حضرت حرتؓ کا غلام حضرت زیدؓ بن ارقم بھی تشریف فرما تھے۔ عبداللہ بن ابی نے کہا۔ مسلمان ہم پر زیادتی کر رہے ہیں۔ روز بروز ہمارے شہروں میں بڑھتے جا رہے ہیں۔ تمہارے سامنے قریش کی ضرب المثل اُنہی کے الفاظ میں بیان کرتا ہوں۔ کہ تم اپنے کتے کو موٹا تازہ کر رہے ہو۔ آخر میں یہ کتا تم کو کھا جائے گا۔ اُس نے حضور کو کتا بنایا۔

بمذا جب ہم مدینہ واپس پہنچ گئے تو سب سے

زیادہ شریف داہن ابی سب سے زیادہ

ذہین (محمد) کو داناں سے نکال دیگا۔

اما والله لئن رجعنا الى المدينة

ليخجن الاعز منها الا ذل

یہ سب مضائب تمہارے اٹھوں کے لائے ہوئے ہیں۔ تمہیں نے مسلمانوں کو

اپنے شہروں میں اتارا۔ اور تم نے اپنے مال ان کو دیئے۔ اب بھی اگر اپنے مال

ان کو دینا بند کر دو تو یہ دوسرے شہروں میں چلا جائے۔ حضرت زیدؓ بن ارقم



نے اُس کے یہ جملے سن لئے۔ اور اٹھ کر حضور کے پاس چلے آئے۔ اور ماجری بیان کیا۔ حضرت عمرؓ نے عرض کیا۔ حضور! حضرت عباد رض بن بشر کو حکم دیجئے کہ وہ عبد اللہ بن ابی کو قتل کر دیں۔ حضور نے ان جامع دمانع الفاظ میں ساری سیا ختم کر دی۔

تکلیف اذا تحدث الناس ان محمداً | اُس وقت کیا بُرے نتائج نکلیں گے جب  
یقتل اصحابہ | لوگ آپس میں تذکرہ کریں گے کہ محمد اب  
اپنے مسلمانوں کو قتل کرنے لگا ہے۔

یہ فرماتے ہی حضور نے فوج کو کوچ کرنے کا حکم دیا ہے۔ جب عبد اللہ بن ابی کو معلوم ہوا تو وہ حضور کے پاس آیا۔ قسم کھا کر کہا۔ میں نے یہ بات اپنے منہ سے ہرگز نہیں نکالی۔ یہ قوم کا سردار تھا۔ بعض انصار نے اُس کی مدافعت کرتے ہوئے کہا۔ حضور! شاید غلام کو ان کے الفاظ کے متعلق وہم ہو گیا ہے۔ یا اُس کو اُن کے پورے الفاظ یاد نہیں۔ چونکہ حضور کے حکم سے فوج کوچ کر چکی تھی اس واسطے حضرت انسؓ بن حذیر حاضر خدمت ہوئے۔ سلام کر کے عرض کیا۔ حضور! آپ اچانک چل پڑے۔ اس سے پہلے آپ نے ایسے وقت بھی کوچ کرنے کا حکم نہیں دیا۔ فرمایا۔ کیا تم کو تمہارے سردار کے الفاظ نہیں پہنچے۔ عرض کیا۔ حضور! کونسا ہمارا سردار۔ فرمایا۔ عبد اللہ بن ابی۔ عرض کیا۔ اُس نے کیا کہا۔ حضور نے اُس کے الفاظ دہرائے۔ حضرت انسؓ نے عرض کیا۔ آپ اگر چاہیں آتے مدینہ سے نکال سکتے ہیں۔ وہی ذلیل ہے اور آپ عزت دار ہیں۔ حضور! آپ سرِ دست نرمی اختیار کریں۔ اُس کی قوم آپ کی آمد سے پہلے اُس کے سر پر تاج رکھنے والی تھی۔ خدا نے یہ عزت آپ کو بخشی۔ اور وہ یہی سمجھتا ہے کہ آپ نے اُس کا ملک چھین لیا ہے۔

حضور کا تدبیر

حضور دن بھر اور رات بھر سفر کرتے رہے۔ صبح کو جب دھوپ نے ستانا شروع کیا تو آپ نے سفر بند کر دیا۔ اور فوج کو ایام کرنے کا حکم دیا۔ مسلمانوں نے زمین پر قدم رکھا ہی تھا کہ سب کو نیند آ گئی۔ حضور نے گزشتہ روز کوچ کرنے کا حکم

حکم اس واسطے دیا تھا کہ لوگ عبد اللہ بن ابی کی بات بھول جائیں۔ اور مسلمانوں میں فتنہ جنگی نہ شروع ہو جائے۔  
ایک بڑے یہودی کی موت

اس کے بعد حضور نے فوج کو پھر کوچ کرنے کا حکم دیا۔ اور حجاز کا راستہ طے کرتے ہوئے چاہ بقاء (فویح الضیغ) پر اترے۔ دفعہ آندھی چلی۔ جس نے کہ لوگوں کو ایذا پہنچی۔ اور سب ڈر گئے۔ حضور نے فرمایا۔ اس آندھی سے مت ڈرو۔ ایک بڑے کافر کے مرنے کی وجہ سے یہ آندھی چلی ہے۔ جب مسلمان بدینہ پہنچے۔ تو معلوم ہوا کہ والدہ یہودی رفاعہ بن زید بن تابوت زہنی قینقار (جو منافقوں کو / امن دیتا تھا۔ مرگیا ہے۔ منافقوں کی تردید

اس کے بعد اللہ تعالیٰ نے حضرت زید بن ارقم کی تائید میں سورہ منافقون اتاری۔ حضور نے حضرت زید بن ارقم کا کان پکڑ کر کہا۔ خدا نے اس کے کان کی تائید کی ہے۔ بیٹے کا جذبہ

عبد اللہ بن ابی بڑا کافر ہے۔ لیکن اس کا بیٹا حضرت عبد اللہ بن ابی وہان سے اسلام کا فدائی ہے۔ یہ سورت نازل ہوئے کے بعد رسول اللہ صلی اللہ علیہ وسلم کی خدمت میں حاضر ہوئے۔ عرض کیا۔ حضور! مجھے خبر ملی ہے کہ آپ میرے باپ عبد اللہ بن ابی کو قتل کرنا چاہتے ہیں۔ مجھے حکم دیجئے کہ میں اس کی گردن اتار کر آپ کے سامنے پھینک دوں۔ سارا خرمج جانتا ہے کہ مجھ سے بڑھ کر میرے باپ کا کوئی فدائی نہیں۔ مجھے اندیشہ ہے کہ آپ نے کسی غیر کو اس کے قتل کرنے کا حکم دیا تو میں کسی حالت میں اپنے باپ کے قاتل کو زندہ نہیں دیکھ سکتا۔ پھر اگر میں نے جوش میں آ کر باپ کے قاتل کو قتل کر دیا تو میں دوزخی بن جاؤں گا۔ حضور نے فرمایا۔ تم اپنے باپ کو قتل نہ کرو بلکہ اس کے ساتھ نرمی کرو۔ جب تک وہ ہمارے ساتھ ہے لظاہر میں مسلمان کا دم بھرتا ہے) اس کی خدمت بجا لاؤ۔ اس کے بعد جب کوئی نیا واقعہ رونما ہوتا اس کی قوم اس کو لعن و طعن کرتی۔ اسی کو شرمندہ کرتی۔ حضور نے حضرت عمرؓ



سے فرمایا۔ عمر! تم نے دیکھا جس روز تم نے مجھے اُس کو قتل کرنے کے لئے کہا تھا اگر میں اُس روز قتل کر دیتا تو اُس کے حمایتی آٹھ کھڑے ہوتے۔ اگر آج تم مجھے اُسے قتل کرنے کا حکم دیتے تو میں اُسے ضرور قتل کر دیتا۔ حضرت عمرؓ نے عرض کیا۔ حضور! اب مجھے یقین ہوا کہ رسول اللہ صلی اللہ علیہ وسلم کی رائے میری رائے سے بہت ہی زیادہ صحیح ہوتی ہے۔ اس کے بعد حضرت عبداللہ رضی اللہ عنہ کے تنگ راستہ پر بھر دیا ہو گئے۔ جب اُس کا باپ آیا تو بیٹے نے اُسے روک لیا۔ کہا۔ یہاں ٹھہر جا۔ جب تک رسول اللہ صلی اللہ علیہ وسلم شہر میں داخل نہیں ہو جاتے۔ تجھے آگے بڑھنے کی اجازت نہیں۔ جب حضور تشریف لائے اور اُس نے شہر میں گھسنے کی اجازت طلب کی۔ تو حضور نے اُسے اجازت دی۔ تب بیٹے نے باپ کو چھوڑا۔ اس لڑائی میں حضرت علی رضی اللہ عنہ نے مالک اور اُس کے بیٹے کو قتل کیا۔ اس روز مسلمانوں کا شہار یا منصور امت امت تھا۔

## حضرت جویریہؓ کے نکاح کے مفید نتائج

تیدیوں میں دشمن کے سردار حارث کی بیٹی جویریہ حضرت ثابتؓ بن قیس کے حصہ میں آئی۔ اُس نے حضرت زیدؓ سے مکاتبت کر لی۔ غلام اپنے آقا سے تحریر لکھوا لیتا ہے کہ اگر میں بالاقساط یا یک مشت اتنی رقم ادا کر دوں تو تم مجھے آزاد کر دینا اسے مکاتبت کہتے ہیں) یہ بڑی شیریں کلام اور دل ٹھکانے والی خاتون تھی۔ رسول اللہ صلی اللہ علیہ وسلم کی خدمت میں حاضر ہوئیں۔ حضرت عائشہ رضی اللہ عنہا فرماتی ہیں میں نے اسے دروازہ پر دیکھا اور مجھے اس سے نفرت ہوئی۔ مجھے یقین ہوا کہ حضور اس سے شادی کر لیں گے۔ اس نے عرض کیا۔ حضور! میں اپنی قوم کی سردار حارث بن ابی ضرار کی بیٹی ہوں۔ میرا قرعہ حضرت ثابتؓ رضی اللہ عنہ بن قیس کے نام نکلا ہے۔ میں نے اُن سے مکاتبت کر لی ہے۔ اس لئے آپ کی خدمت میں مالی امداد حاصل کرنے کے لئے آئی ہوں۔ حضور نے فرمایا۔ میں اس مالی امداد سے بہتر ایک اور تجویز تمہارے سامنے پیش کرتا ہوں۔ میں اپنی جیب سے تمہاری مکاتبت کی رقم ادا کر دوں اور تم میرے ساتھ نکاح کر لو۔ غلام عورت سے بالمشافہ شادی

کی گفتگو کہ ناجائز ہے)۔ اُس نے عرض کیا۔ جی ہاں حضور! یہ تو آپ کی عین عنایت ہے۔ اس شادی میں یہ راز تھا کہ ایک قوم کے سردار کی بیٹی دوسری قوم کے سردار کے نکاح میں آگئی۔ نہ صرف اُس کا دل خوش ہوا بلکہ اُس کی قوم پر اثر پڑا۔ اور سب مسلمان ہو گئے اور اپنی قوم کے سب قیدی بھی چھڑا لئے۔ دوسری شادیاں بھی اسی قسم کے سیاسی مفاد رکھتی ہیں جو لوگ حضور کے اتحاد ازدواج پر اعتراض کرتے ہیں وہ اس پر غور کریں۔ مترجم) مسلمانوں کو جب خبر ملی کہ حضور نے حضرت جویریہؓ سے شادی کر لی ہے تو سب نے کہا یہ قیدی حضور کے خسر ہیں لہذا ہم انہیں چھوڑتے ہیں۔ سو قیدی رہا ہوئے۔ کوئی خاتون اپنی قوم کے حق میں اس سے زیادہ برکت والی ثابت نہ ہوئی۔ حضرت جویریہؓ فرماتی ہیں:۔ حضور کی فوج کئی سے تین دن پہلے میں نے یہ خواب دیکھا تھا کہ مدینہ سے چاند چل کر میری گھر میں آگرا ہے۔ میں نے یہ خواب کسی سے بیان کرنا مناسب نہ سمجھا۔ جب حضور نے ہماری فوج پر حملہ کیا۔ اور ہم قیدی بنے تو مجھے اپنے خواب کی تعبیر کی امید ہوئی لگی۔ حضور نے مجھے آزاد کیا۔ اور میرے ساتھ نکاح کیا۔ میں نے اپنی قوم کے قیدیوں کے چھڑانے کے متعلق ایک لفظ ہی اپنے منہ سے نہ نکالا تھا۔ مسلمانوں نے خود ہی سب قیدی چھوڑ دیئے۔ مجھے اُس وقت خبر ہوئی۔ میری جچی کی بیٹی نے مجھے اطلاع دی۔ یہ سن کر کہ مسلمانوں نے میری قوم کو آزاد کر دیا ہے۔ میں نے خدا کا شکر ادا کیا۔ اس کے بعد سب قیدی مسلمان ہو گئے۔

## حدیث افک

### حضرت عائشہ کی فضیلت

اُم المؤمنین حضرت عائشہ رضی اللہ عنہا بیان کرتی ہیں:۔ رسول اللہ ﷺ علیہ وسلم جب کسی سفر کا ارادہ کرتے۔ تو اپنی بیبیوں کے نام قرعہ ڈالتے۔ جس کا قرعہ نکلتا اُسے اپنے ہمراہ لے جاتے۔ غزوہ بنی المصطلق میں میرے نام کا قرعہ نکلا۔ حضور مجھے اپنے ہمراہ لے گئے۔ اس وقت ہم سب بی بیوں محولی سہریاں اور تہ کاریاں کھاتی تھیں۔ تاکہ ہم بھاری بدن نہ ہوں۔ گوشت کھانے سے عورت کا بدن بھاری



ہو جاتا ہے۔ جب میری سواری کا اونٹ طیار ہو جاتا تو میں ہودج میں بیٹھ جاتی۔  
 اس کے بعد وہ لوگ آجاتے جو میری سواری کے ساتھ چلنے پر مقرر تھے۔ میرے  
 ہودج کو پیچھے سے اٹھا کر اونٹ پر رکھ دیتے۔ پھر اونٹ کی نیکیں کھینچتے۔ اور  
 سفر شروع کرتے۔ جب رسول اللہ صلی اللہ علیہ وسلم اس لڑائی سے فارغ  
 ہو گئے اور مدینہ کی طرف کوچ کیا۔ جتنے کہ جب مدینہ کے قریب پہنچے تو ایک منزل  
 میں آئے۔ راستہ کا کچھ حصہ وہاں گزارا۔ پھر منادی نے ندا دی "سب کوچ  
 کر جائیں"۔ سب لوگ چل پڑے۔ میں تنہا حاجت کے لئے باہر چلی گئی۔ میرے  
 گلے میں جند غلغار کا ڈار تھا۔ دہلیں کے دار السلطنت مہما کے قریب ایک مشہور  
 درخت تھا۔ اس کے چتر سے بار میں ڈالتے ہیں۔ جو بڑے خوبصورت معلوم ہوتے  
 ہیں (مترجم)۔ جب میں اپنی حاجت سے فارغ ہوئی تو بار پیچھے گر پڑا۔ اور مجھے  
 غم نہ ہوا۔ جب میں اپنی سواری کی طرف لوٹی تو میں نے اپنی گردن میں ہاتھ ڈالا۔  
 بار غائب تھا۔ اور سب لوگ کوچ کر چکے تھے۔ میں پھر اسی جگہ چلی آئی۔ جہاں  
 بار گر پڑا تھا۔ میں اسے ڈھونڈنے لگی۔ بار مل گیا۔ میری غیر حاضری میں وہ  
 لوگ آئے جو میری سواری کے ہمراہ چلے گئے۔ وہ یہ سمجھے کہ میں ہودج میں بیٹھی  
 ہوئی ہوں۔ دیکھتے ہیں ہلکی بدن کی تھی۔ انہوں نے حسب معمول ہودج اٹھایا  
 اور اونٹ پر رکھ دیا۔ پھر اس کی نیکیں پکڑ کر چل پڑے۔ اس کے بعد میں فوج  
 کی اقامت گاہ پر آئی تو وہاں سب غائب تھے۔ میں دوپٹے کو اپنے جسم سے  
 لپیٹ کر اسی جگہ لیٹ گئی۔ مجھے یقین تھا کہ جب لوگوں کو میری بگڑی کا علم ہوگا  
 تو رات یہاں مجھے لینے آئیں گے۔ میں اپنی جا میں لیٹی ہوئی پڑی تھی کہ حضرت صفوان بن  
 معطل سلی میرے سامنے سے گزرے۔ وہ بھی اپنی حاجت کے لئے فوج سے پیچھے  
 رہ گئے تھے۔ مجھے پتا ہوا دیکھ کر میرے قریب آئے۔ پر وہ کا حکم اترنے سے  
 پہلے انہوں نے مجھے دیکھ رکھا تھا۔ مجھے دیکھتے ہی کہا انا لله وانا اليه راجعون  
 حضور کی زوجہ مبارکہ یہاں پڑی ہوئی ہیں۔ میں اپنے کپڑوں میں لپیٹی ہوئی پڑی تھی۔  
 مجھ سے کہا۔ اللہ آپ پر رحم کرے۔ آپ کس طرح پیچھے رہ گئیں۔ میں نے کوئی  
 جواب نہ دیا۔ اس کے بعد انہوں نے اپنا اونٹ میرے قریب کیا۔ فرمایا۔ سوار ہو جاؤ۔

یہ کہہ کر خود پیچھے ہٹ گئے۔ میں سوار ہو گئی۔ انہوں نے اونٹ کی نکیل پکڑ لی اور جلدی جلدی لے پھلے۔ اتنی تیز رفتار کے باوجود ہم فوج سے نہ مل سکے۔ اور صبح کے بعد لوگوں کو میری گمشدگی کا علم ہوا۔ انہوں نے دیکھا کہ ایک شخص مجھے کھینچے ہوئے چلا آ رہا ہے۔ بہتان باندھنے والوں سے میرے خلاف اپنی زبان کھولی۔ لیکن مجھے ابھی تہمت زنا کا علم نہیں ہوا۔ نہ پتہ میں پہنچنے کے بعد میں سخت بیمار پڑی۔ اور مجھے ابھی تک تہمت زنا کا علم نہیں ہوا۔ حضور اور میرے ماں باپ کو اس اتہام کی خبر مل گئی تھی۔ انہوں نے مجھ سے کوئی ذکر نہ کیا۔ مگر میں نے دیکھا کہ حضور کا اب وہ لطافت و کرم میری طرف نہیں جو اس سے پہلے میرے ساتھ کرتے تھے۔ مجھے اس کا احساس ہو گیا تھا کہ ساری بیماری میں آپ نے میری طرف مطلقاً توجہ نہ کی۔ میری والدہ ماجدہ حضرت ام رومان زینبؓ بھی میری تیمارداری میں مصروف رہتی تھیں۔ حضور صرف اتنا فرماتے۔ تمہارا کیا حال ہے۔ حضور کی یہ بے اتفاقی دیکھ کر مجھے غصہ آیا۔ میں نے عرض کیا۔ حضور! اگر آپ مجھے اجازت دیں تو میں اپنی والدہ ماجدہ کے مکان میں چلی جاؤں۔ وہ میرا اچھی طرح علاج کریں گی۔ حضور نے فرمایا۔ میری طرف سے اجازت ہے۔ میں اپنی والدہ کے مکان میں آگئی۔ اور ابھی تک مجھے تہمت زنا کی خبر نہ ملی۔ تھے کہ میں پچیس روز کے بعد بیماری سے اٹھی۔ ابھی نقاہت باقی تھی۔ اس زمانہ میں ہم عجیوں کی طرح اپنے مکان میں بیت الخلا نہیں بناتے تھے۔ ہم قضاء حاجت کے لئے کھلے میلان میں چلے جاتے۔ اور مستورات رات کو باہر جاتی تھیں۔ میں ایک شب حاجت کے لئے باہر نکلی۔ حضرت امؓ مسطحؓ میرے ہمراہ تھیں۔ چلتے چلتے ان کے دپٹے میں ان کا تھم اُلجھ گیا۔ اوسینچے گر پڑیں۔ منہ سے کہا مسطحؓ (میرا بیٹا) غارت ہو جائے۔ میں بولی اٹھی۔ آپ بدری مسلمان کو کیوں بددعا دے رہی ہیں۔ (حالانکہ خدا بدریوں کو بخش چکا ہے) فرمایا۔ بیٹی! تجھے خبر ہے۔ میں نے کہا۔ کیسی خبر؟ انہوں نے ماجرا سنایا کہ فلاں فلاں شخص نے مجھ پر تہمت زنا لگائی ہے۔ (ان میں ان کا بیٹا مسطحؓ بھی شامل ہے) میں نے تعجب کر کے پوچھا۔ مجھ پر زنا کی تہمت لگائی کیسے؟ کہا۔ ماں۔ بخدا بہ نسبت ہی میں اپنی حاجت پوری کئے بغیر لوٹ آئی۔





قوم کی گردنیں نہیں اڑا سکتا۔ تو ہمارے خلاف یہ الفاظ اس لئے استعمال کر رہا ہے کہ تو قبیلہ خزرج سے نہیں۔ اگر تو خزرج سے ہوتا تو کبھی یہ کلمات اپنے منہ سے نہ نکالتا۔ حضرت اُسید بن حذافہ نے جواب دیا۔ آپ منافق ہیں۔ منافقوں کی حمایت کرتے ہیں۔ اس سے لوگوں میں جوش پیدا ہو گیا۔ اور اندیشہ ہو گیا کہ دونوں قبیلوں کے درمیان لڑائی ہو پڑے۔ حضور منبر سے اتر آئے۔ اور گھر میں میرے پاس آئے۔ حضرت علی رضی اللہ عنہ اور حضرت اسامہ رضی اللہ عنہ کو مشورہ کے لئے بلایا۔ حضرت اسامہؓ نے میرے متعلق اچھے کلمات منہ سے نکالے۔ فرمایا۔ یہ آپ کی بی بی ہے خدا آپ کو بدکار عورت نہیں دے سکتا (یہ الزام ازسرتا پا جھوٹا ہے۔ یہ نرا بہتان ہے۔ حضرت علی رضی اللہ عنہ نے کہا۔ حضور! عورتیں بہت ہیں۔ اس کو طلاق دے کہ دوسری کہہ سکتے ہیں۔ اپنے گھر کی لونڈی کو بلا کر اُس سے بھی دریافت کیجئے۔ حضور نے بریرہؓ کو بلا کر اُس سے سوالات کرنے شروع کئے۔ حضرت علی رضی اللہ عنہ آٹھٹے اور اُس کو بہت مارا۔ کہا۔ سچ بولنا۔ حضرت بریرہؓ نے فرمایا۔ میں تو حضرت عائشہ رضی اللہ عنہا کو بہت ہی نیک سمجھتی ہوں۔ اتنی سادہ لوح ہیں کہ میں آٹا گوہری ہوں ان کو حکم دیتی ہوں کہ اس آٹے کا خیال رکھنا۔ حضرت عائشہ رضی اللہ عنہا سو جاتی ہیں اور بکری آکر آٹا کھا جاتی ہے۔ اس کے بعد حضور میرے پاس آئے۔ میرے والدین بھی موجود تھے۔ اور انصار کی ایک خاتون بھی موجود تھی جو میرے ساتھ مل کر رہی تھی۔ حضور بیٹھے۔ خدا کی حمد و ثنا بیان کی۔ پھر فرمایا اے عائشہ! تم کو معلوم ہو گیا ہوگا کہ تم پر زنا کی تہمت لگائی گئی ہے۔ تم خدا سے ڈرو۔ اگر خدا نخواستہ تم سے یہ فعل سرزد ہو گیا ہے تو خدا سے توبہ کرو۔ اللہ اپنے بندوں کی توبہ قبول کرتا ہے۔ جب حضور نے یہ کلمات کہے تو بخدا میرے آنسو ٹپک گئے۔ ایک آنسو بھی نہ گرا۔ اور میں منتظر تھی کہ میرے والدین میری طرف سے حضور کو جواب دیں گے۔ دونو خاموش رہے۔ میں اپنے آپ کو اس قابل نہیں سمجھتی تھی کہ خدا میری برأت قرآن مجید میں نازل کرے گا اور مسلمان ہمیشہ ان کو نماز میں اور غیر نماز میں پڑھتے رہیں گے۔ یعنی میں اپنے آپ کو بہت حقیر سمجھتی تھی۔ لیکن مجھ کو یہ امید تھی کہ خدا حضور کو کوئی خواب دکھا دیگا۔ جن میں یہ ظاہر کیا



جائیگا کہ لوگ جو کچھ کہہ رہے ہیں سب جھوٹ ہے۔ اور نرا بہتان ہے۔ جب میں نے دیکھا کہ میرے والدین منہ سے کچھ نہیں بولتے۔ تو میں نے کہا۔ تم دونوں کیوں جواب نہیں دیتے۔ دونوں نے کہا۔ ہم کیا جواب دیں۔ بخدا جتنی سخت مصیبت اس روز حضرت ابو بکرؓ کے گھر میں آئی۔ ایسی مصیبت آج تک کسی کو نہیں پہنچی۔ جب میرے والدین گونگے بن گئے۔ تو میں ابدیدہ ہو گئی۔ میں سنہ کیا۔ جو کچھ آپ نے بیان کیا ہے بخدا میں اس کے متعلق خدا سے کبھی تو بہ نہ کروں گی۔ لوگ جو کچھ میرے خلاف کہہ رہے ہیں اگر میں اس کا اقرار کروں اور اللہ خوب جانتا ہے کہ میں اس فعل بد سے بالکل بری ہوں تو ایسی بات کا اقرار کرتی ہوں جو مجھ میں نہیں ہے۔ اور اگر میں اس سے انکار کروں تب آپ صاحبان میرا یقین نہیں کریں گے۔ میں وہی کہوں گی جو حضرت یعقوبؑ نے حضرت یوسفؑ کا ذکر کرتے ہوئے کہا

فَصَبِّرْ بِمِثْلِ مَا آتَاكَ اللَّهُ الْمُسْتَعَانُ | میں صبر نہیں کرتی ہوں۔ جو کچھ تم بیان کرتے

عَلَىٰ مَا تَصِفُونَ | ہو اللہ ہی سے اس کے متعلق مدد مانگتی ہوں۔

حضور ابھی اسی مجلس میں تشریف فرما تھے کہ دفعۃً وحی نازل ہو سنے کی حالت رونما ہوئی۔ آپ کو کپڑے میں ڈھانپا گیا اور چڑے کا تکیہ داس زمانہ میں عرب میں اتنا افلاس تھا کہ آپ کے سر مبارک کے نیچے رکھ دیا گیا۔ جب میں نے یہ حالت دیکھی تو میں بالکل نہ گھبرائی۔ مجھے یقین تھا کہ میں اس فعل بد سے بالکل ہی پاک و امن ہوں اور خدا مجھ پر ظلم نہیں کرے گا۔ لیکن میرے والدین کی یہ حالت تھی کہ جب وحی ختم ہوئی اس دور سے ان کی جان نکل جائیگی اگر خدا نے لوگوں کے الزام کی تائید نہ دی۔ وحی ختم ہونے کے بعد حضور بیٹھ گئے۔ اتنی سخت سردی پڑنے کے باوجود اس وقت آپ کے چہرہ سے پسینہ ٹپک رہا تھا۔ گویا کہ موتی جھڑ رہے ہیں۔ آپ اپنے چہرہ سے پسینہ پونچھ رہے ہیں اور مجھے کہہ رہے ہیں اسے شائستہ مبارک ہو۔ اللہ عزوجل نے تمہاری برأت نازل کر دی ہے۔ میں سنہ کیا۔ اللہ شہد۔ اس کے بعد حضور باہر تشریف لے گئے۔ خطابہ دیا اور یہ آئین پڑھ کر سنائیں۔ پھر حکم دیا۔

سَلِّحْ بَنِي إِثْمَانَ - حسان بن ثابت - تہ نہ بنت جحش تو اسی اسی کوڑے مارے

جائیں۔ حضور نے رئیس المنافقین عبداللہ بن ابی کو بالکل سزا نہ دی۔ اس واسطے کہ سزا گناہ کا کفارہ ہوتی ہے۔ یعنی سزا سے گناہ معاف ہو جاتے ہیں۔ وہ پکا منافق تھا۔ اس واسطے حضور نے چاہا کہ وہ اپنے گناہوں کے نیچے دوبارہ ہے۔ و نیز اس واسطے بھی سزا نہ دی کہ وہ اپنی قوم کا سردار تھا۔ کوئی نیا فتنہ نہ اٹھے۔  
(تاریخ ابن کثیر صفحہ ۱۶۴ جلد ۴م و زاد المعاد)

صبح بخاری میں ہے حضرت ابوبکر رضی نے حضرت عائشہ رضی سے کہا آٹھو اور تھو کا شکر یہ بجا لاؤ۔ حضرت عائشہ رضی نے جواب دیا۔ میں حضور کا شکر یہ نہ ادا کروں گی بلکہ اپنے خدا کا شکر بجا لاؤں گی جس نے مجھے یہ فضیلت عطا فرمائی

## معادہ حدیبیہ یا اسلام کی عظیم الشان فتح

یہ مشہور واقعہ ذیقعد ۱۱ھ میں ہوا۔ رسول اللہ صلی اللہ علیہ وسلم دو ہزار چار سو۔ سوار اور پیادہ یا مسلمان اپنے ہمراہ لے کر مدینہ سے باہر نکلے۔ تاکہ مکہ کا رخ کریں۔ قربانی کے جانور کل ستر اونٹنیاں تھیں۔ یہ قربانی کے اونٹ سات سو حاجیوں کے تھے۔ ہر دس دس حاجیوں کا ایک ایک اونٹ تھا۔ جب آپ ذوالحلیفہ مدینہ سے چھ یا سات میل کے فاصلہ پر واقع ہے مدینہ کے باشندے یہاں سے حج کا احرام باندھتے ہیں) میں پہنچے تو عمرہ کا احرام باندھا۔ قربانی کے جانوروں کے گلے میں قلاوہ ڈالا۔ اور اشعار کیا دھیری مار کر خون نکالتے ہیں تاکہ نشان رہے کہ یہ قربانی کا جانور ہے) اور اپنے حلیف قبیلہ خزاعہ سے ایک شخص کو قریش کے حالات معلوم کرنے کے لئے اپنا جاسوس بنا کر بھیجا۔ خزاعہ کے کل افراد مسلمان ہوں یا کافر۔ سب مسلمانوں کے خیر خواہ اور جاسوس تھے۔ کفار کی ہر نقل و حرکت سے مسلمانوں کو باخبر رکھتے تھے۔ جب حضور عسفان دیکھ سے چھٹیں میں کے فاصلہ پر واقع ہے) کے قریب غدیر الاثبط میں پہنچے تو عقبہ خزاعی (جاسوس) حاضر خدمت ہوا۔ عرض کیا۔ کعب بن لؤئی (قریش) کے لشکر جمع ہو رہے ہیں۔ وہ آپ کا مقابلہ کرنا چاہتے ہیں۔ اور آپ کو بیت اللہ جانے سے روکیں گے۔ نبی صلی اللہ علیہ وسلم نے صحابہ کرام سے مشورہ کیا۔ فرمایا۔



تہارا کیا ارادہ ہے۔ ہم دشمن پر حملہ کر کے اُن کا قلع قمع کر دیں۔ عقب سے جا کر مکہ سے اُن کے بال بچوں اور عورتوں کو گرفتار کر لیں۔ یا بغیر کسی مزاحمت کے طوافِ بیت اللہ کے لئے آگے بڑھتے رہیں۔ جو شخص مزاحم ہو اُس سے جنگ کریں۔ حضرت ابوبکرؓ نے عرض کیا۔ اللہ اور اُس کا رسول اس مرحلہ کو خوب طے کر سکتے ہیں۔ آپ مدینہ سے دشمن کے ساتھ جنگ کرنے کی نیت سے نہیں نکلے۔ آپ نے صرف زیارتِ بیت اللہ کے لئے یہ سفر اختیار کیا ہے۔ اب جو شخص ہمارے اس کام میں مزاحم ہو گا ہم اُس سے جنگ کریں گے۔ حضورؐ نے یہ صائب رائے سن کر حکم دیا۔ بسم اللہ پڑھ کر آگے قدم بڑھاؤ۔ جب کسی قدر آگے بڑھے۔ تو حضورؐ نے فرمایا۔ غیم غیم میں خالد بن ولید سواروں کا ایک دستہ بطورِ طلیعہ اُس فوج کو کہتے ہیں جو دشمن کی خبریں معلوم کرنے کے لئے بڑے لشکر سے آگے بھیجا جائے) کھڑا ہے۔ اُس سے آنکھ بچا کر یہ راستہ ترک کر کے داہنی طرف چلو۔ لشکرِ اسلام نے نہایت احتیاط سے راستہ طے کیا۔ خالد کو معلوم بھی نہ ہوا۔ اُس کو اُس وقت معلوم ہوا جبکہ اسلامی فوج اُس کے قریب جا پہنچی۔ اب اُس نے راہِ فرار اختیار کی۔ اور قریش کو ڈرا یا کہ اسلامی فوج سر پر آ پہنچی ہے۔ حضورؐ کا کوچ برابر جاری رہا۔ حتیٰ کہ آپؐ اُس ٹیلہ پر پہنچے جہاں سے مکہ اُن کی زد میں آ جاتا ہے۔ دُفعۃً یہاں حضورؐ کی اونٹنی بیچھٹ گئی۔ مسلمانوں نے کہا حَلّ حَلّ دَاکھ دَاکھ۔ عرب میں یہ لفظ اونٹنی کو اٹھانے کے لئے بولا جاتا ہے) مگر اونٹنی نے آٹھنے کا نام نہ لیا۔ لوگوں نے کہا

لے رانخ اور بختہ کے درمیان ایک مقام ہے۔ شاعر کہتا ہے:-

تَم تَأْتَل فَا نَت ابصر منی - - - - - هل تری بالغیم من اجمال

اُٹھ اور دیکھ اس لئے کہ تو مجھ سے زیادہ دیکھنے والا ہے۔ کیا تجھے غیم میں حاجیوں کے اونٹ نظر آ رہے ہیں۔

رسول اللہ صلی اللہ علیہ وسلم نے یہ قطعہ اراضی اونی بن سوار کو اس شرط سے دیا تھا کہ وہ مسافر اور محتاجوں کو کھانا کھلاتا رہے۔ حضورؐ نے یہ حکم ایک چمڑے پر لکھ کر دیا تھا دِجَم البدان باب العین و یلمرو ما یلیہا)

اوشنی تھکر بیٹھ گئی ہے۔ حضور نے فرمایا۔ یہ بات نہیں۔ یہ اس کی عادت نہیں۔ بلکہ جس نے اصحابِ قبل (حضور کی پیدائش سے قبل غیساٹیوں نے بیت اللہ کو گرانے کے لئے ہاتھیوں کے زبردست لشکر کے ساتھ پیشقدمی کی تھی۔ شاہِ نوح کے آگے تھا۔ جب مکہ کے قریب یہ نوح پہنچی تو جس ہاتھی پر بادشاہ سوار تھا۔ آگے بڑھنے سے رُک گیا۔ قرآن مجید میں اس کا ذکر موجود ہے) کوروا تھا اُمی نے اس کو بھی روکا ہے۔ قسم ہے اُس ذات پاک کی جس کے قبضہ میں میری جان ہے اگر قریش نے میرے سامنے صلح کی ایسی شرائط رکھیں کہ اُن میں بیت اللہ کی حرمت و تعظیم کی گئی ہو تو وہ کتنی ہی سخت کیوں نہ ہوں میں بلا قیل و قال اور بلا پس و پیش انہیں قبول کر لوں گا۔ یہ فرما کہ اوشنی کو ڈانٹا۔ وہ آٹھ کھڑی ہوئی۔ اور دوڑنے لگی۔ آپ شکر سے علیحدہ ہو کر مدیبہ دیکھ سے ایک مرحلہ کے فاصلہ پر ایک چھوٹا سا قریہ (دگاؤں) ہے جس میں ایک کنواں تھا۔ اُس کے قریب کیکر کا ایک درخت تھا۔ جس کے سایہ میں بیٹھ کر حضور نے بیعتِ رضوان لی تھی) کے دوسرے حصہ میں ایک ایسے کنوئیں کے قریب اُترے۔ جس کا پانی بہت تھوڑا تھا۔ مسلمانوں نے پانی کھینچنا شروع کیا۔ تو چند ڈول کھینچنے کے بعد اُس کا پانی ختم ہو گیا۔ لوگوں نے آپ سے پیاس کی شکایت کی۔

### معجزہ

آپ نے اپنے ترکش سے ایک تیر نکال کر ناجیہ بن عمیر کو دیا۔ جو آپ کی قربانی کے اونٹ ہانکے پر متعین تھا۔ ناجیہ یہ تیر لے کر کنوئیں میں اُترا۔ اور عین وسط میں اُس کو گاڑ دیا۔ دفعۃً پانی جوش مارنے لگا۔ حتیٰ کہ سارا کنواں بھر گیا۔

### بیعتِ رضوان

اب قریش کو لشکرِ اسلام کے نزول سے فکر دامن گیر ہوا۔ حضور نے اپنا ایک صحابی اُن کی طرف بھیجنے کا ارادہ کیا۔ حضرت عمر رضی کو طلب کیا۔ انہوں نے عرض کیا۔ سارے مکہ میں کوئی ایسا فرد نہیں کہ مجھے کسی طرح ایذا پہنچائی جائے تو وہ میری طرفہ اری اور حمایت کرے۔ حضرت عثمان ابن عفان کو بھیجئے۔ مکہ میں ان کے رشتہ دار موجود ہیں۔ وہ آپ کا پیغام آسانی سے پہنچا دیں گے۔ حضور



نے حضرت عثمانؓ کو قریش کی طرف بھیجا۔ اور ہدایت کی۔ اُن سے کہو کہ ہم یہاں جنگ کرنے کی نیت سے نہیں آئے ہیں۔ ہم صرف عمرہ کرنے آئے ہیں۔ تم اُن کو اسلام کی دعوت بھی دینا۔ اور واپسی میں اُن مسلمان مردوں اور مسلمان خواتین سے بھی ملنا جو کافروں کی قید میں ہیں اُن کو تسکین و اطمینان دلاتے ہوئے خوشخبری سنانا کہ عنقریب ہماری فتح ہونے والی ہے۔ اور اللہ تعالیٰ مکہ میں اسلام کو غلبہ دے گا۔ حتیٰ کہ سارا شہر اسلام قبول کر لیگا۔ حضرت عثمانؓ رضی اللہ عنہ نے مکہ کا رُخ کیا۔ جب مقام بلوچ میں پہنچے۔ تو قریش معرض ہوئے۔ کہا۔ کہاں جاتے ہو۔ فرمایا۔ رسول اللہ صلی اللہ علیہ وسلم نے مجھ کو آپ کے پاس اس لئے بھیجا ہے کہ میں آپ کو اسلام کی دعوت دوں۔ آپ سب مسلمان ہو جائیں۔ و نیز آپ صاحبان کو باخبر کروں کہ ہم یہاں جنگ کرنے کی نیت سے نہیں آئے۔ ہم صرف عمرہ کرنا چاہتے ہیں۔ سب کافروں نے کہا۔ آگے بڑھو اور اپنا کام کرو۔ ابان بن سعید بن عاص اپنی جگہ سے اُٹھا۔ اپنے گھوڑے پر زین ڈال کر اُن کو اُس پر سوار کر کے اپنے پیچھے بٹھایا۔ اور شہر میں داخل ہوئے۔ صحابہ کرام نے حضور سے عرض کیا۔ حضرت عثمانؓ رضی اللہ عنہ سے پہلے بیت اللہ کا طواف کریں گے۔ حضور نے جواب دیا۔ میرا خیال ہے کہ ہم کو چھوڑ کر طواف نہیں کریں گے۔ مسلمانوں نے عرض کیا۔ اُن کو کیا چیز مانع ہے۔ فرمایا۔ میرا یقین ہے کہ وہ تنہا طواف نہیں کریں گے بلکہ ہمارے ساتھ کریں گے۔

اب مسلمان اور کافروں نے مشترکہ طور پر مصالحت و مفاہمت کا دروازہ کھٹکھٹایا۔ افواہ اُڑی کہ حضرت عثمانؓ رضی اللہ عنہ شہید کر دیئے گئے۔ حضور نے اُسی دم مسلمانوں کو بیعت جہاد کے لئے للکارا۔ اور درخت کے نیچے سب صحابہ بیعت کرنے کے لئے لپکے۔ حضور بیعت لیتے وقت یہ شرط منوار ہے تھے کہ میدان جنگ سے زار نہ ہونا۔ حضور نے اپنا ایک ہاتھ دوسرے ہاتھ پر مار کر فرمایا۔ یہ عثمانؓ رضی اللہ عنہ نے بیعت کی ہے۔ جب بیعت سے فارغ ہو گئے تو حضرت عثمانؓ رضی اللہ عنہ رونما ہوئے۔ مسلمانوں نے اُن کی صورت دیکھ کر فرمایا۔ آپ بیت اللہ کا طواف کر چکے ہوں گے۔ حضرت عثمانؓ رضی اللہ عنہ نے جواب دیا۔ کیا آپ میرے متعلق ایسا خیال

کرتے ہیں۔ اللہ کی قسم اگر میں مکہ میں ایک سال بھی مقیم رہتا۔ تب بھی طواف نہ کرتا۔ حضورؐ مدینہ میں محصور ہوں اور میں طواف کروں۔ حاشا وکلا۔ اگرچہ قریش نے محمدؐ کو طواف کرنے کی اجازت دے دی تھی۔ میں نے انکار کر دیا۔ صحابہ کرام نے فرمایا۔ رسول اللہ صلی اللہ علیہ وسلم ہم سے زیادہ باخبر ہیں۔ اور ہم سے زیادہ حُسن ظن رکھتے ہیں۔

حضرت عمرؓ بیعت کے لئے کھڑے ہوئے۔ تو سب مسلمان بیعت کے لئے ٹوٹ پڑے۔ صرف جہ بن قیس نے بیعت کرنے سے انکار کیا۔ حضرت معقلؓ بن یسار نے درخت کی ٹہنی اٹھا رکھی تھی۔ سب سے پہلے حضرت ابوسنان اسدیؓ نے بیعت کی۔ حضرت سلمہؓ بن اکوع نے تین دفعہ بیعت کی۔ ایک اول میں۔ دوسری وسط میں تیسری آخر میں۔

**ہیں اسلام کی حفاظت کے لئے اپنی گردن کٹوا دوں گا**

یہ کاروائی ہو رہی تھی کہ بدیل بن ورقاء خزاعی اپنی فوج کے چند سپاہیوں کے ساتھ نمودار ہوا۔ عرض کیا۔ کعب بن لؤی اور عامر بن لؤی (قریش) اپنی فوج کے ساتھ اُس مقام پر اترے ہیں جہاں پانی بافراط موجود ہے۔ وہ آپؐ پر حملہ کرنے کا ارادہ رکھتے ہیں۔ اور آپؐ کو بیت اللہ کا طواف کرنے سے روکیں گے۔ نبی صلی اللہ علیہ وسلم نے جواب دیا۔ ہم کسی سے مقابلہ کرنے کی نیت سے نہیں آئے۔ ہم صرف کعبۃ اللہ کا عمرہ کرنا چاہتے ہیں۔ مجھ کو معلوم ہے کہ قریش میری دست جنگ کرنے کے لئے مستعد نہیں۔ مسلسل گزشتہ لڑائیوں نے ان کو بہت کمزور کر دیا ہے۔ اگر وہ مجھ سے ایک طویل مدت کے لئے صلح کرنا چاہتے ہیں تو میں طیار ہوں۔ جس طرح دوسری قوموں نے مجھ سے صلح کر لی ہے۔ قریش بھی مجھ سے مصالحت کر سکتے ہیں۔ اگر وہ لڑائی چاہتے ہیں تو اللہ کی قسم جب تک میری گردن راہِ خدا (جہاد) میں نہ کٹ جائے اور خدا جب تک اپنا آخری فیصلہ صادر نہ فرمائے۔ تو میں اسلام کی حفاظت کے لئے اُن سے لڑتا رہوں گا۔ بدیل نے کہا۔ میں آپؐ کا یہ پیغام اُن کو بہت جلد پہنچا دیتا ہوں۔ یہ کہہ کر قریش کے پاس آیا۔ کہا۔ میں محمدؐ صلی اللہ علیہ وسلم کی جانب سے آیا ہوں۔ انہوں نے تمہیں ایک پیغام



دیا ہے۔ اگر اجازت ہو تو میں اُن کا یہ پیغام سناؤں۔ قریش کے نا تجربہ کار اور  
 بے وقوف افراد نے کہا۔ ہم کو اُس کا پیغام سنانے کی کوئی ضرورت نہیں۔ اپنی  
 زبان بند رکھو۔ سمجھ دار طبقہ نے کہا۔ اُن کا کیا پیغام لائے ہو ہمیں سناؤ۔ بدیل  
 نے نبی صلی اللہ علیہ وسلم کے الفاظ دہرائے۔ عروہ بن سعوذ ثقفی نے کھڑے  
 ہو کر کہا۔ اے قوم! میں نے گزشتہ ایام میں قوم کی بڑی بڑی خدمات سرانجام  
 دی ہیں۔ کیا قوم کو میری اُن خدمات کا کچھ خیال ہے۔ اور کیا قوم کو مجھ پر کوئی  
 اعتماد نہیں۔ سب نے بالاتفاق کہا۔ ہم آپ کی خدمات کے محترف اور ہم کو  
 ہر حالت میں آپ پر اعتماد ہے۔ عروہ نے کہا۔ محمد نے ایک منصفانہ بات  
 پیش کی ہے۔ تم اُس کو قبول کرو اور مجھ کو اُس کے پاس جانے کی اجازت دو۔  
 تاکہ میں سلسلہ گفت و شنید کی ابتداء کروں۔ قریش نے کہا۔ آپ ضرور  
 جائیے۔ عروہ سیدھا نبی صلی اللہ علیہ وسلم کے پاس آیا۔ سلسلہ کلام شروع  
 کیا۔ حضور نے اُس کو وہی بیان دیا جو آپ بدیل کو دے چکے تھے۔ عروہ نے  
 کہا۔ تم اپنی قوم کو ہلاک کرنا چاہتے ہو۔ کیا تم سے پہلے کسی عرب نے اپنی قوم  
 کا استیصال کیا ہے۔ اگر بالفرض تم سے جنگ کرنا ناگزیر ہوا تو میں صاف  
 صاف کہہ دیتا ہوں کہ یہ چند مسلمان جو آج تمہاری حمایت کا دم بھر رہے ہیں۔  
 تم کو تنہا چھوڑ کر بھاگ جائیں گے۔ حضرت ابوبکرؓ اُس سے مخاطب ہوئے۔  
 تو اپنے بت لاء کا آئے تناسل چوس۔ کیا ہم رسول اللہ صلی اللہ علیہ وسلم کو  
 چھوڑ کر بھاگ جائیں گے۔ عروہ نے پوچھا یہ کون ہے۔ جواب دیا گیا۔ حضرت  
 ابوبکرؓ ہیں۔ اُس نے کہا۔ اگر مجھ پر تمہارا احسان نہ ہوتا تو میں تم کو ضرور جواب  
 دیتا۔ عروہ دوران گفتگو میں حضور کی داڑھی پکڑ لیتا تھا۔ حضرت مغیرہؓ بن  
 شعبہ تلوار سوت کر حضور کے سر کے قریب کھڑے تھے۔ ان کے سر پر خود تھا۔  
 جس وقت عروہ حضور کی داڑھی پکڑنے کے لئے ہاتھ بڑھاتا تو حضرت مغیرہؓ  
 اپنی تلوار کے قبضہ سے اُس کو روکتے۔ کہتے۔ اپنا ہاتھ پیچھے ہٹا۔ عروہ نے سر  
 اٹھا کر دیکھا۔ پوچھا یہ کون ہے۔ جواب ملا۔ تمہاری قوم کا حضرت مغیرہؓ  
 بن شعبہ۔ اُس نے کہا۔ اے غدار! اے لٹیرے! کیا میں نے تجھے نہیں بچایا تھا۔

یہ واقعہ اس طرح ہے کہ زمانہ جاہلیت دقبل از اسلام) یہ ایک قافلہ کے ہمراہ تھے جب اہل قافلہ سو گئے تو انہوں نے سب کو قتل کر دیا اور ان کا مال اٹھا کر بھاگ گئے۔ اور حضور کے پاس آ کر مسلمان ہو گئے۔ نبی صلی اللہ علیہ وسلم نے فرمایا۔ ان کا اسلام قبول کرنا مجھے منظور ہے۔ لیکن چوری کے مال سے میرا کوئی تعلق نہیں۔ اس کے بعد عروہ آنکھیں پھاڑ پھاڑ کر چاروں طرف صحابہ کرام کو دیکھتا۔

**حضور کا احترام**

اُس نے دیکھا کہ جب رسول اللہ صلی اللہ علیہ وسلم تھوکتے ہیں تو سب مسلمان تھوک حاصل کرنے کے لئے دوڑتے ہیں۔ گلاب زمین پر گرنے نہیں پاتا۔ سب مسلمانوں کی ہتھیلیوں پر پہنچتا ہے۔ وہ اس کو اپنے چہرے اور بدن پر مل رہے ہیں۔ حضور جب کوئی حکم صادر کرتے ہیں تو سب مسلمان تعمیل کے لئے فوراً دوڑتے ہیں۔ حضور جب وضو کرنے کے لئے بیٹھتے ہیں تو سب مسلمان وضو، کا استعمال شدہ پانی حاصل کرنے کے لئے اس طرح دوڑتے ہیں گویا کہ ابھی ان کی آپس میں تلوار چل پڑے گی۔ حضور جب کوئی بات کرتے ہیں تو چاروں طرف سناٹا چھا جاتا ہے۔ ایسا معلوم ہوتا ہے کہ یہاں کوئی فرد بشر ہی موجود نہیں۔ اور تعظیم اتنی کہ حضور کی طرف، آنکھ اٹھا کر نہیں دیکھتے۔ یہ احوال دیکھ کر عروہ قریش کے پاس واپس آیا۔ کہا۔ مجھ کو متعدد مرتبہ قیصر و کسریٰ اور نجاشی کے درباروں میں حاضر ہونے کا موقع ملا ہے۔ قسم کھا کہ کتنا ہوں۔ کسی بادشاہ کے درباری اُس کی تعظیم و تکریم اتنی نہیں کرتے جتنی تعظیم مسلمان اپنے رسول کریم کی کرتے ہیں۔ اللہ کی قسم حضور کا تھوک زمین پر گرتا ہی نہیں۔ کوئی نہ کوئی مسلمان اُس کو ضرور لپک لیتا ہے۔ اور فوراً اپنے چہرہ اور جسم پر مل لیتا ہے۔ جب وہ کوئی حکم نافذ کرتا ہے تو سب مسلمان تعمیل و امتثال امر کے لئے دوڑتے ہیں۔ اور اُس کا مستعمل پانی حاصل کرنے کے لئے مسلمان اس طرح دوڑتے ہیں گویا کہ ابھی قتل عام شروع ہونے والا ہے اور ان میں تلوار چلنے والی ہے۔ جب منہ سے کوئی بات نکالتا ہے تو سب خاموش ہو کر بیٹھ جاتے ہیں۔ اور چاروں طرف سکوت طاری ہو جاتا ہے اور اتنی تعظیم و ادب کرتے ہیں کہ اُسکی



طرف آنکھ اٹھا کر دیکھتے ہی نہیں۔ اے قوم! میرا کہنا مانو۔ اُس نے تمہاری طرف درست صلح دراز کیا ہے۔ ضرور لبیک کہو۔ اور اُس کو منظور کر لو۔

ایک کنانی نے کہا۔ مجھ کو بھی اُس کے پاس جانے کی اجازت ملنی چاہئے۔ سب نے کہا۔ تم بھی جاؤ۔ جب یہ مسلمانوں کے قریب پہنچا تو اُس نے اُن کو تبلیہ لَبَّيْكَ اَللّٰهُمَّ لَبَّيْكَ لَا شَرِيْكَ لَكَ دہم حاضر ہیں اے اللہ! ہم حاضر ہیں تیرا کوئی شریک نہیں) کہتے سنا۔ حضور نے مسلمانوں سے فرمایا۔ یہ اُس قوم کا فد ہے جو قربانی کے جانوروں کی بہت تعظیم کرتے ہیں۔ تم سب اپنی اونٹنیوں کو کھڑا کر دو۔ صوابہ کرام نے اسی ارشاد پر عمل کیا۔ اُس نے دیکھا۔ کہ مسلمان زور و شور سے تبلیہ کہہ رہے ہیں۔ اُس نے کہا۔ سُبْحَانَ اللّٰہ یہ لوگ بہت نیک ہیں۔ ان کو فرائض حج ادا کرنے سے نہیں روکنا چاہئے۔ یہ کہہ کر اُلٹے پاؤں پھرا۔ قریش سے کہا۔ (میں نے وہاں اٹائی کا کوئی سامان نہیں دیکھا) میں نے صرف یہ دیکھا کہ قربانی کی اونٹنیاں بیت اللہ میں ذبح ہونے کے لئے کھڑی ہیں۔ میرے خیال میں اُن کو بیت اللہ جانے سے نہیں روکنا چاہئے۔ اس کے بعد قریش نے احابیش (عرب کے چند قبیلوں نے مکہ کے حبش نامی پہاڑ کے نیچے جمع ہو کر قریش سے ایک دوستانہ معاہدہ کیا تھا کہ ہم سب دستخط کرنے والے قبائل مسلمانوں کے خلاف ہتھیار اٹھانے میں تمہارے قریش کے ساتھ ہیں۔ بعض مؤرخ کہتے ہیں کہ حبش دراصل مکہ کے زیریں خطہ میں ایک وادی کا نام ہے۔ اس وادی میں جمع ہو کر عرب کے چند قبیلوں نے مسلمانوں کے خلاف معاہدہ حلفیہ کیا تھا) کے سردار علیس بن علقمہ کو بھیجا۔ رسول اللہ صلی اللہ علیہ وسلم نے اُسے آتے ہوئے دیکھ کر مسلمانوں سے فرمایا۔ قربانی کے جانور اس کے سامنے دھکیلو۔ حسب ارشاد مسلمانوں نے ایسا ہی کیا۔ علیس نے دیکھا۔ کہ ایک چوڑی وادی سے سیلاب کی طرح قربانی کے جانور چلے آ رہے ہیں۔ اُن کے گلوں میں تلوے پڑے ہوئے ہیں۔ اپنے اصلی مقام پر نہ پہنچنے کی وجہ سے اپنی ہی پشیم کھا رہے ہیں۔ علیس یہ منظر دیکھ کر اُلٹے پاؤں پھر گیا۔ اُس سے یہ نظارہ نہ دیکھا گیا۔ اُس نے کہا قریش! میں نے قربانی کے جانور دیکھے ہیں۔

اُن کے گلوں میں قلاوے پڑے ہوئے ہیں۔ چونکہ اُن کو اُن کے اصلی مقام پر پہنچنے سے روکا گیا ہے اس واسطے یہ اپنی ہی پشم کھا رہے ہیں۔ ایسے جانوروں کو نہیں روکنا چاہئے۔ قریش نے کہا: تم نے گنوار (دبیہاتی) ہو بیٹھ جاؤ۔ یہ سن کر عیسیٰ غصہ میں آگیا۔ کہا: قریش! ہم نے تم سے صرف اس لئے معاہدہ حلفیہ نہیں کیا کہ تم کعبۃ اللہ کی تعظیم کرنے والوں کو روکو۔ قسم ہے اُس ذات پاک کی جس کے قبضہ میں عیسیٰ کی جان ہے۔ اگر تم نے محمد (صلی اللہ علیہ وسلم) اور اُس کے قربانی کے جانوروں کو بیت اللہ سے روکا تو تمام احباب کو جمع کر کے اچانک تم پر حملہ کر دینگا۔ قریش نے اُس کی دبوٹی کرتے ہوئے کہا: غصہ تھوک دیجئے۔ ہم تو صرف اپنی خواہش کے مطابق مسلمانوں سے شرائط منوانے کے لئے صورت نکال رہے ہیں۔ اس کے بعد ایک بد زبان مکرز بن حصص کھڑا ہوا۔ اُس نے کہا: مجھ کو بھی مسلمانوں کے سردار سے گفتگو کرنے کا موقعہ دو۔ قریش نے اس کو بھیجا۔ جب وہ قریب آیا تو حضور نے مسلمانوں سے فرمایا: خدا خیر کرے یہ تو بدترین شخص ہے۔ اُس نے حضور سے گفتگو شروع کی مگر وہ دفعۃً قریش کا نایندہ شہیل بن عمرو نمودار ہوا۔ حضور نے مسلمانوں سے فرمایا: اب تمہارا کام یہیں ہو گیا۔ (سہیل کے معنی ہیں آسانی۔ اور اُس کا نام بھی سہیل تھا۔ حضور نے اُس کے نام سے نیک فال لے کر یہ پیشگوئی کی) سہیل نے آتے ہی کہا: محمد! قلم دوات منگواؤ۔ ہم عہد نامہ صلح مرتب کرتے ہیں۔ نبی صلی اللہ علیہ وسلم نے اسی وقت حضرت علی رضی اللہ عنہ کو طلب کیا۔ حکم دیا: لکھو۔ بسم اللہ الرحمن الرحیم۔ شروع اللہ کے نام سے جو رحمن اور رحیم ہے۔ سہیل نے اعتراض کیا: ہم رحمن نہیں جانتے یوں لکھو باسمک اللہ۔ مسلمانوں نے زور ڈالا ہم بسم اللہ الرحمن الرحیم ہی لکھیں گے نبی صلی اللہ علیہ وسلم نے حضرت علی رضی اللہ عنہ کو حکم دیا: اسی طرح لکھو جس طرح سہیل کہتے ہیں۔ اس کے آگے لکھو:- یہ وہ معاہدہ ہے جس کو خدا کے رسول محمد الخ۔ سہیل نے قطع کلام کرتے ہوئے کہا: اگر ہم آپ کو خدا کا رسول تسلیم کرتے تو ہم آپ کو بیت اللہ جانے سے کیوں روکتے۔ یوں لکھو:- یہ وہ معاہدہ ہے جس کو محمد بن عبد اللہ الخ حضور نے فرمایا۔ فی الواقع میں خدا کا رسول ہوں۔ اگر تم اس سے انکار کرتے ہو تو میں یہی الفاظ محمد



بن عبد اللہ لکھوا دیتا ہوں۔ علیؑ! رسول اللہ کا لفظ کاٹ دو۔ حضرت علی رضی اللہ عنہ نے عرض کیا۔ میں اپنے ہاتھ سے آپ کا اسم مبارک نہیں کاٹ سکتا۔ حضور نے فرمایا۔ مجھے دکھاؤ میرا نام کہاں ہے۔ حضرت علی رضی اللہ عنہ نے نام دکھایا۔ حضور نے اپنے ہاتھ سے یہ جملہ لکھا۔ لیکن آپ خوشخط نہیں لکھ سکے۔ اس کے بعد حضور نے دنیا سے صلح اس طرح لکھوانی شروع کیں۔

(۱) دس برس تک دو نو فریقوں کے درمیان جنگ بند رہے گی۔ اور جاہلین کو اندورفت کے لئے ہر طرح کی آزادی حاصل رہے گی۔

(۲) قریش مسلمانوں کو بیت اللہ کا طواف کرنے سے منع نہ کریں گے۔ سبیل نے اس پر اعتراض کرتے ہوئے کہا۔ اگر ہم نے اس سال آپ کو طواف کرنے کی اجازت دی تو سارا عرب میں ہم ذلیل ہو جائیں گے۔ سب قبائل ہم کو طعنہ دیں گے کہ ہم مسلمانوں سے دب گئے۔ لیکن آئندہ سال تم کو طواف کرنے کی اجازت ہے۔ لیکن دفعہ کے الفاظ یہ ہوں۔

(۳) اس سال مسلمان کعبۃ اللہ کا طواف نہیں کر سکتے۔ مگر آئندہ سال ان کو اجازت ہے۔ وہ بھی اس شرط کے ساتھ کہ ان کے جسم پر کسی قسم کا کوئی ہتھیار نہ ہو۔ ہاں دوران سفر میں اپنے ساتھ ہر قسم کے اسلحہ رکھ سکتے ہیں۔  
تیسری شرط لکھو۔

(۴) اگر قریش کا کوئی شخص اسلام قبول کر کے مدینہ چلا جائے تو مسلمانوں کا فرض ہوگا کہ اسے واپس کر دیں۔ اور اگر مسلمانوں سے کوئی شخص مرتد ہو کر قریش سے آئے تو قریش ہرگز اسے واپس نہیں کریں گے۔

مسلمانوں نے کہا۔ سبحان اللہ! مسلمان کو کافروں کے حوالہ کس طرح کیا جاسکتا ہے۔ مسلمانوں نے حضور سے کہا۔ ہم یہ شرط منظور کر لیں۔ فرمایا۔ ہاں۔ اس لئے کہ ہم سے صرف وہی شخص علیحدہ ہوگا جو خدا کی نظر میں برا ہوگا۔ اور جو شخص ان کی طرف سے مسلمان ہو کر آئے گا خدا اس کے لئے کوئی نہ کوئی سبیل نکال دیگا۔  
ابھی اس مشق پر بحث ہو رہی تھی کہ سہیل کا بیٹا حضرت ابو جندل رضی اللہ عنہ بیٹریوں میں آچلتے کودتے نمودار ہوئے۔ اور اپنے نفس کو مسلمانوں کے سامنے ڈال دیا۔

یہ مکہ میں مسلمان ہو گئے تھے۔ ان کے والد سہیل نے ان کو بیڑیاں پہنا کر مکہ کے زیریں حصہ میں قید کر دیا۔ یہ کسی طرح وہاں سے نکل آئے۔ مگر بیڑیاں اُتارنے میں قادر نہ ہو سکے۔ سہیل نے ان کو دیکھتے ہی کہا محمد! معاہدہ کا عمل در آمد یہیں سے شروع ہوتا ہے۔ اس کو واپس کر دو۔ نبی صلی اللہ علیہ وسلم نے جواب دیا ابھی معاہدہ قلم بند نہیں ہوا۔ جب معاہدہ ناقص ہے تو اس پر عمل در آمد کس طرح ہو سکتا ہے۔ جانبین سے دستخط ہونے کے بعد ہی عمل در آمد شروع ہوگا۔ سہیل نے کہا۔ تو میں صلح ہی نہیں کرتا۔ میں ایک لمحہ کے لئے بھی عہادت نہ دوں گا۔ حضور نے فرمایا۔ آپ مختار ہیں۔ سہیل اکٹھا اور اپنے صاحبزادہ کو قریش کی طرف کھینچنے لگا۔ حضرت ابو جندل نے رقت آمیز لہجہ میں کہا۔ برادر این اسلام! مجھ کو اسلام قبول کرنے کے بعد بھی کافروں کے حوالہ کیا جائے گا۔ کیا تم میری تکلیفوں سے متاثر نہیں ہوئے۔ مجھ کو کیسی کیسی ایذا میں پہنچائی گئی ہیں مگر رسول اللہ صلی اللہ علیہ وسلم نے ان کو تسکین دیتے ہوئے فرمایا۔ ابو جندل! صبر کرو۔ خدا تمہارے لئے اور دوسرے مسلمانوں کے لئے جو اس وقت مکہ میں کمزور حالت میں ہیں۔ عنقریب کوئی اچھی سبیل نکالنے والا ہے۔ اب ہم قریش سے معاہدہ کر چکے ہیں۔ اور معاہدہ کی خلاف ورزی کرنا ہم مسلمانوں کا شیوہ نہیں۔

### حضرت عمرؓ کا جوش

یہ سنتے ہی حضرت عمرؓ تلوار لے کر حضرت ابو جندل کے قریب گئے۔ کہا۔ ابو جندل صبر کرو۔ یہ تمام کافر گنتوں کے برابر ہیں ان کا خون گناہا ایسا ہی ہے جیسے ایک معمولی کتے کو مار ڈالنا۔ حضرت عمرؓ یہ کہتے جاتے اور تلوار حضرت ابو جندلؓ سے قریب کرتے جاتے۔ تاکہ ابو جندل اپنے ماتھے سے اپنے باپ کی گمہ دن آڑا دیں۔ مگر ان کو اپنے باپ کا لحاظ آگیا۔ اور محبت پدری محبت اسلام پر غالب آگئی۔ جس وقت رسول اللہ صلی اللہ علیہ وسلم نے مسلمانوں کو یہ خواب سُنا یا کہ وہ حضور مسلمانوں کے ساتھ بیت اللہ کا طواف کر رہے ہیں تو ان کو فتح عظیم حاصل ہونے کا یقین ہو گیا تھا۔ مگر جب حضور نے یہ تیسری شرط منظور فرمائی تو ان کو سخت پریشانی ہوئی۔ علی الخصوص ابو جندلؓ کے واقعہ نے ان کو بالکل ہی باہوس



کر دیا۔ حضرت عمرؓ فرماتے ہیں۔ میرے دل میں کبھی بھی صداقت اسلام کے متعلق شبہ نہیں ہوا لیکن اُس روز مجھ کو اسلام کے بارے میں سوؤطنی پیدا ہوئی۔ میں نبی صلی اللہ علیہ وسلم کی خدمت میں حاضر ہوا۔ عرض کیا۔ کیا ہم حق پر اور کیا ہمارے دشمن باطل پر نہیں۔ فرمایا۔ ہاں۔ یہ امر واقعہ ہے۔ میں نے عرض کیا۔ تو پھر ہم کافروں سے کیوں دبیں۔ فرمایا۔ میں خدا کا رسول برحق ہوں۔ وہ میری مدد کرے گا۔ میں کسی حالت میں اُس کی نافرمانی نہیں کرتا۔ (یعنی میں یہ معاہدہ اُسی کے حکم کے مطابق منظور کر رہا ہوں) میں نے عرض کیا۔ کیا آپ نے ہم سے وعدہ نہیں کیا تھا کہ ہم عنقریب بیت اللہ کا طواف کرنے والے ہیں۔ فرمایا۔ کیا میں نے یہ وعدہ کیا تھا کہ ہم اسی سال بیت اللہ میں داخل ہوں گے۔ میں نے عرض کیا۔ جی نہیں۔ فرمایا۔ تو اطمینان رکھو کہ تم بیت اللہ میں ضرور داخل ہو گے۔ اور اُس کا طواف کرو گے۔ اس کے بعد میں حضرت ابو بکرؓ کی خدمت میں حاضر ہوا۔ اور عرض کیا۔ کیا حضور خدا کے برحق نبی نہیں۔ فرمایا۔ بے شک خدا کے پیچھے نبی ہیں۔ عرض کیا۔ کیا ہم حق پر اور ہمارے دشمن باطل پر نہیں۔ فرمایا۔ یہ امر واقعہ ہے۔ عرض کیا۔ تو پھر ہم کافروں کے سامنے کیوں جھکیں۔ فرمایا۔ یہ رسول خدا ہیں۔ یہ اپنے رب کی عدول حکمی نہیں کرتے۔ وہ ان کی مدد کرے گا۔ جس طرح کرتے ہیں کہنے دو۔ یہ یقیناً حق پر ہیں۔ عرض کیا۔ کیا ہم سے نہیں کہا کرتے تھے کہ ہم عنقریب بیت اللہ کا طواف کریں گے۔ فرمایا۔ بے شک وہ کہتے تھے۔ لیکن کیا انہوں نے تم سے یہ اقوال کیا تھا کہ تم اسی سال بیت اللہ کا طواف کرو گے۔ عرض کیا۔ جی نہیں۔ فرمایا۔ تو پھر تم اطمینان رکھو۔ تم بیت اللہ کا طواف کرو گے۔ تم مرتے دم تک حضور کا رکاب مضبوطی کے ساتھ پکڑے رہو۔ اللہ کی قسم یہ حق پر ہیں۔

حضرت عمرؓ فرماتے ہیں۔ اس کے بعد کثرت سے نوافل دنائے پڑھنے لگا۔ بہت روزے رکھے۔ اور بہت زیادہ صدقہ و خیرات دی۔ تاکہ میرا یہ گناہ مٹا ہو جائے۔

صلح حدیبیہ اسلام کی سب سے بڑی فتح ہے

حضرت براءؓ فرماتے ہیں۔ تم فتح مکہ کو فتح سمجھتے ہو اور ہم بیعت رضوان کو

فتح سمجھتے ہیں۔ صلح حدیبیہ اسلام کی سب سے بڑی فتح تھی۔ مہدیان جنگ میں صرف تلوار کے ذریعہ فتح ہوتی ہے۔ لیکن اس صلحنامہ کی وجہ سے طرفین کے آدمی آزادی کے ساتھ ایک دوسرے سے ملنے لگے۔ جو مسلمان کسی کافر کو اسلام سمجھاتا۔ تو وہ مسلمان ہو جاتا۔ اس دو سال میں مسلمانوں کی جتنی تعداد بڑھی گذشتہ سولہ سالوں میں اتنا اضافہ نہیں ہوا۔ یعنی صلح حدیبیہ کے بعد صرف دو سال میں مسلمان اتنے بڑھ گئے کہ سولہ سال میں اتنی تعداد نہیں بڑھی تھی۔ اس کا ثبوت یہ ہے کہ حدیبیہ میں صرف چودہ سو مسلمان تھے۔ دو سال بعد فتح مکہ کے لئے کوچ کرنے والے مسلمانوں کی تعداد دس ہزار تھی۔

مسلمان اپنی ناراضگی کا اظہار کرتے ہیں

جب رسول اللہ صلی اللہ علیہ وسلم معاہدہ سے فارغ ہو گئے تو صحابہ کرام سے فرمایا۔ اٹھو اور قربانی کے جانور ذبح کرو۔ اور سرمونڈ واؤ۔ کوئی مسلمان اپنی جگہ سے نہ اٹھا۔ آپ نے تین دفعہ حکم دیا۔ کسی مسلمان نے حکم نہ مانا۔ حضور زمان خانہ میں گئے۔ حضرت ام سلمہ رضی اللہ عنہا سے ذکر کیا کہ مسلمان میرا حکم نہیں مانتے۔ حضرت ام سلمہ رضی اللہ عنہا نے عرض کیا۔ اگر آپ ان سے اپنا حکم منوانا چاہتے ہیں تو باہر نکل کر کسی سے کوئی کلام نہ کیجئے۔ چھپری لے کر اپنا جانور ذبح کیجئے۔ پھر نائی کو بلا کر اپنا سرمونڈ واٹیے۔ حضور نے ایسا ہی کیا۔ آپ کو دیکھ کر سب مسلمان اپنے جانور ذبح کرنے لگے۔ اور ایک دوسرے کا سرمونڈ نہ لگے۔ چونکہ دفعات صلح سے تمام مسلمان دل شکستہ تھے۔ اس واسطے انہوں نے تعین میں دیر لگائی۔ پھر انہیں خیال آیا کہ حضور کا حکم ماننے میں ہم نے دیر لگائی ہے۔ لہذا ہمیں جلدی جلدی عمل کرنا چاہئے۔ جب وہ ایک دوسرے کا سرمونڈ رہے تھے تو ایسا معلوم ہوتا تھا کہ سب مسلمان ایک دوسرے کو قتل کر دیں گے۔

بدر کی غنائم میں مسلمانوں کو ابو جہل کا اونٹ حاصل ہوا تھا۔ وہ خود اس پر سوار ہوتا تھا۔ آج یہ اونٹ رسول اللہ صلی اللہ علیہ وسلم کے قربانی کے جانوروں میں تھا۔ حضور نے اس کے گلے میں چاندی کے تراشہ و تراشیدین سے چاندی کے ریزے) کا مار ڈال رکھا تھا۔ تاکہ قریش اس کو دیکھ کر جلیں۔ اس کے



بعد رسول اللہ صلی اللہ علیہ وسلم سب مسلمانوں کے ساتھ مدینہ روانہ ہوئے۔ اور  
خدا نے یہ آیتیں نازل کیں۔

یا ایہا الذین امنوا اذا جاءکم المؤمنات - صالح مسلمانو! جب تمہارے  
پاس عورتیں اسلام قبول کرنے کے بعد آئیں تو انہیں مت داپس کر دو۔ اسلامی  
خواتین کی حواگی اس معاہدہ سے مستثنیٰ ہے۔

معاہدہ حدیبیہ فتح ہے

جب رسول اللہ صلی اللہ علیہ وسلم کباہ النعیم تک پہنچے تو خدا نے یہ خوشخبری سنائی۔  
انا فتحناک فتحاً مبیناً۔ ہم نے تم کو زبردست فتح دی ہے۔

حضرت عمرؓ نے عرض کیا۔ حضور! کیا یہ معاہدہ ہمارے لئے فتح عظیم ہے۔  
حضور نے جواب دیا۔ ہاں یہ فتح عظیم ہے۔ صحابہ کرام نے عرض کیا۔ آپ کو یہ  
فتح عظیم مبارک ہو۔

ابو بصیرؓ کے حیرت انگیز کارنامے

جب رسول اللہ صلی اللہ علیہ وسلم مدینہ واپس آگئے تو ابو بصیرؓ بن اسیر قریش  
سے روپوش ہو کر مدینہ منورہ تشریف لے آئے۔ قریش نے ان کو واپس لانے  
کے لئے دو آدمی مدینہ بھیجے۔ دونوں نے رسول اللہ صلی اللہ علیہ وسلم سے کہا جب  
معاہدہ آپ ابو بصیرؓ کو ہمارے حوالہ کر دیجئے۔ حضور نے اسی وقت ابو بصیرؓ کو  
ان کے حوالہ کر دیا۔ جب یہ تینوں ذوالحلیفہ مدینہ سے چھ میل کے فاصلہ پر پہنچے  
تو کھجوریں کھانے کے لئے اپنی سواریوں سے اترے۔ ابو بصیرؓ نے ایک سے کہا۔  
واللہ تمہاری تلوار بہت اچھی ہے۔ دوسرے نے اپنی تلوار ستوت کر کہا۔ میری  
تلوار اس سے بھی اچھی ہے۔ میں نے کئی دفعہ اس سے تجربہ کیا ہے۔ اور بہت  
دشمنوں کی کھوپڑیاں اتاری ہیں۔ ابو بصیرؓ نے کہا۔ مجھے دکھانا۔ اُس نے اپنی  
تلوار اُن کے ہاتھ میں دے دی۔ ابو بصیرؓ نے ایک ہی ضرب میں اُس کو  
وہیں ٹھنڈا کر دیا۔ دوسرا خوف زدہ ہو کر مدینہ کی طرف بھاگا۔ اور مسجد النبیؐ میں  
پناہ گزیں ہوا۔ حضور نے اس کو دیکھ کر فرمایا۔ اسے اپنی جان کا خطرہ ہے۔  
جب حضور کے پاس پہنچا۔ تو کہا۔ میرا ساتھی قتل ہو گیا ہے۔ اب میرے

قتی ہونے میں کوئی دیر نہیں۔ اتنے میں حضرت ابوبصیرؓ بھی اُس کے تعاقب میں تلوار لشکارتے ہوئے مسجد میں داخل ہوئے۔ عرض کیا۔ آپ حسب معاہدہ ایک دفعہ مجھ کو اُن کے حوالہ کر چکے ہیں۔ خدا نے مجھ کو ان سے نجات دے کر واپس کیا ہے۔ حضور نے مسلمانوں سے خطاب کیا۔ یہ اڑائی بھڑکانے والا ہے۔ کاش کوئی شخص اُس کو پکڑتا۔ دوسری روایت میں ہے: کاش اور لوگ بھی اس کے ساتھ ہوتے۔ یہ جیلے سن کر حضرت ابوبصیرؓ کو یقین ہو گیا کہ حضور اُس کو دشمن کے حوالہ کر دیں گے۔ وہ اُلٹے پاؤں پھرے۔ ساحل بحر کا راستہ لیا۔ اور سمندر کے کنارے اپنا مرکز بنایا۔ مکہ کے مسلمان قیدیوں کو حضرت ابوبصیرؓ کے واقعہ کا علم ہوا۔ اور حضور کے یہ الفاظ "کاش اور لوگ بھی اس کے ساتھ ہوتے" اُن کے کان میں پہنچے۔ اس کے بعد حضرت ابوجندلؓ بھی کسی طرح قید سے نکل آئے۔ اور حضرت ابوبصیرؓ سے جا ملے۔ اس کے بعد تقریباً ستر مسلمان قیدی ایک ایک کر کے بھاگ کر حضرت ابوبصیرؓ کے پاس جمع ہو گئے۔ تھوڑے دنوں میں اچھی خاصی فوج بن گئی۔ اب انہوں نے باقاعدہ یورش کر کے قریش کے تجارتی قافلوں پر دباوے بولنے شروع کر دیئے۔ اور شام سے جو قافلہ آتا اُس پر حملہ کر دیتے۔ اہل قافلہ کو قتل کر کے سب مال چھین لیتے۔ قریش نے ان حملوں سے تنگ آ کر ایک سرکاری وفد مدینہ بھیجا۔ اور نبی صلی اللہ علیہ وسلم سے عاجزانہ درخت آمیز لہجہ میں درخواست کی۔ آپ ہم پر رحم کیجئے۔ ہم معاہدہ کی شرطِ سوم سے دست بردار ہوتے ہیں۔ قریش کا جو شخص مسلمان ہونا چاہے وہ آزادی سے مدینہ جاسکتا ہے۔ ہم اُس کی واپسی کا مطالبہ نہیں کریں گے۔ برائے خدا ابوبصیرؓ کی فوج کو مدینہ واپس بلا لیجئے۔ حضور نے اُسی وقت ابوبصیرؓ اور اُن کی فوج کو مدینہ میں طلب کر لیا۔

### معاہدہ کا دوسرا فائدہ

اس معاہدہ کے بعد خدائے مسلمانوں کے ساتھ اور نبوکہ قریش کے ساتھ مل گئے۔ کیونکہ معاہدہ کی دفعہ چہارم کا متن یہ تھا کہ سب قبائلی عرب کو اختیار دیا جاتا ہے کہ وہ فریقین میں سے جس کے ساتھ چاہیں معاہدہ کر لیں۔ یہ اعلان



سننے ہی نزام مسلمانوں کے خلیف اور نبوبکر قریش کے خلیف بن گئے۔

کچھ دنوں بعد حضرت ام کلثوم بنت عقبہ بن ابی معیط مسلمان ہو کر مدینہ آگئیں۔ جب ان کے رشتہ داروں نے مسلمانوں سے ان کی حوالگی کا مطالبہ کیا۔ تو مسلمانوں نے صاف انکار کر دیا۔ کیونکہ خدا نے متورات کو اس معاہدہ سے مستثنیٰ قرار دیا تھا۔

صحیح بخاری صفحہ ۷۷، جلد ۲۔ تفسیر فاذن صفحہ ۱۵۵، جلد ۲۔ زاد المعاد صفحہ ۲۹۵۔ جلد اول۔ تاریخ ابن کثیر صفحہ ۷۷، جلد ۲۔

## چھوٹی چھوٹی لڑائیاں

رسول اللہ صلی اللہ علیہ وسلم نے ربیع الاول میں حضرت عکاشہ بن محسن کو چالیس سپاہی دے کر دشمن کی طرف بھیجا۔ دشمن بھاگ گیا۔ ان کے کنوئیں پر پہنچے اور ان کے تعاقب میں سپاہی بھیجے۔ ان کے دوستوں اونٹ پکڑ لئے اور مدینہ لے آئے۔

اسی سال حضور نے حضرت ابو عبیدہ رضی بن جراح کے ماتحت چالیس سپاہی دے کر ذی القصدہ کی طرف بھیجا۔ سب مسلمان پیدل تھے۔ فجر کے وقت دشمن کی حدود میں پہنچے۔ سب دشمن بھاگ کر پہاڑ کی چوٹیوں پر چڑھ گئے۔ صرف ایک شخص گرفتار ہوا۔ اس کو پکڑ کر مدینہ لے آئے۔

اس کے بعد حضور نے حضرت محمد بن مسلمہ کو دس سپاہی دے کر بھیجا۔ دشمن کمین گاہ میں چھپ گیا۔ رات کو مسلمانوں پر شب خون مارا۔ سب مسلمان شہید کر دیئے۔ صرف حضرت محمد بن مسلمہ بھاگنے پر قادر ہو گئے۔ لیکن مجروح ہونے کے بعد۔

اس کے بعد رسول اللہ صلی اللہ علیہ وسلم نے حضرت زید بن حارثہ کو محوم کی طرف بھیجا۔ ایک عورت گرفتار ہوئی جس کا نام حلیمہ تھا۔ اس نے بنو سلیم کے ایک محلہ کا راستہ بتایا۔ جس میں مسلمانوں کو بکریاں۔ اونٹ اور قیدی لے۔ قیدیوں میں حلیمہ کا خاندن بھی تھا۔ حضور نے حلیمہ اور اس کے خاندن کو چھوڑ دیا۔

حضور نے جمادی الاولیٰ میں حضرت زید بن حارثہ کو پندرہ سپاہیوں کے ساتھ بنو ثعلبہ کی طرف بھیجا۔ اعراب (دیہاتی) بھاگ گئے۔ اُن کے بیس اونٹ حاصل ہوئے۔ چار دن کے بعد لوٹے۔

اسی ماہ میں حضرت زید بن حارثہ غیص کی طرف روانہ ہوئے۔

اسی سال ابوالعاص بن ربیع (حضور کے داماد) کا قافلہ لٹا۔ یہ بھاگ کر مدینہ آئے۔ اپنی بی بی کی پناہ حاصل کی۔ اس کا ذکر اوپر بیان ہو چکا ہے۔ رسول اللہ صلی اللہ علیہ وسلم کو خبر ملی کہ بنو اسد بن بکر جمعیت فراہم کر کے خیبر کے یہودیوں کی مدد کرنا چاہتے ہیں۔ حضرت علی رضی اللہ عنہ کو تسو سپاہی دے کر اُن کی طرف روانہ کیا۔ یہ رات کو منزل طے کرتے دن کو چھپ جاتے۔ اُن کا ایک جاسوس پکڑا۔ اُس نے اقرار کیا کہ مجھے خیبر کے یہودیوں کے پاس اس لئے بھیجا گیا ہے کہ ہم یہودیوں کی مدد اس شرط پر کریں کہ وہ خیبر کی کھجوریں ہمارے حوالہ کر دیں۔

شعبان کے مہینہ میں رسول اللہ صلی اللہ علیہ وسلم نے حضرت عبدالرحمن بن عوف کو ایک رستہ دے کر دومتہ الجندل کی طرف بھیجا۔ حضور نے فرمایا۔ اگر دشمن اطاعت قبول کر لیں تو شاہزادی سے شادی کر لینا۔ ان کے پہنچنے کے بعد ساری قوم مسلمان ہو گئی۔ حضرت عبدالرحمن بن عوف نے بادشاہ کی بیٹی تماضر بنت اجمع سے شادی کر لی جو حضرت ابوسلمہ رضی اللہ عنہ بن عبدالرحمن رضی اللہ عنہ کی والدہ ہیں۔

مرتدین کو سخت ترین سزا دینا

قبیلہ عکلی و عرینہ کے کچھ افراد مدینہ آ گئے۔ اور مسلمان ہو گئے۔ مدینہ کی آب و ہوا اُن کو ناموافق آئی۔ حضور نے اُن کو بہت اونٹ دے کر شہر سے دور ایک میدان میں بھیج دیا۔ حکم دیا۔ اونٹوں کا دودھ اور پیشاب پیو تاکہ تمہاری صحت بحال ہو جائے۔ جب اس میدان کے نواح میں پہنچے تو انہوں نے اونٹوں کے چرواہے کو قتل کر دیا۔ اور خود مرتد ہو گئے۔ یعنی اسلام چھوڑ دیا۔ اور سب اونٹ بھگا کر لے گئے۔ اُسی وقت ایک شخص چلاتا ہوا رسول اللہ صلی اللہ علیہ وسلم کی طرف دوڑا اور آپ کو باخبر کیا۔ حضور نے خدا سے دعا مانگی۔

اللہم عم علیہم الطریق واجعلہا اضیق من مسک جمل ۛ یا اللہ باراستہ



سے ان کو اندھا کر دئے۔ اور اونٹ کی کھال سے بھی زیادہ ان پر راستہ تنگ کر دئے۔ اس کے بعد حضرت کرزہ بن جابر فہری کو ان کے تعاقب میں بنی سوار دے کر روانہ کیا۔ ابھی آفتاب اچھی طرح بلند نہیں ہوا تھا کہ حضرت کرزہ ان سب کو گرفتار کر کے لے آئے۔ حضور نے حکم دیا۔ ان کے ہاتھ پیر کاٹ کر ان کی آنکھوں میں گرم سیخیں پھیر کر تپتے ہوئے گرم میدان میں ڈال دو۔ یہ سب اسی طرح تڑپ تڑپ کر مر گئے۔ ان کا ایک آدمی پیاس کی شدت سے زمین چاٹ رہا تھا۔ صحیح مسلم میں ہے:- حضور نے ان کی آنکھوں میں گرم سیخیں اس واسطے پھیرنے کا حکم دیا تھا کہ انہوں نے چرواہوں کی آنکھوں میں گرم سیخیں پھیر دی تھیں۔

دیگر واقعات

اسی سال حج فرض ہوا۔

اسی سال مسلمانوں کو مشرک اور بت پرستوں کی عورتوں سے شادی کرنے کی ممانعت ہوئی۔

اسی سال حضور نے اپنے متعدد سفیر مختلف بادشاہوں کی طرف بھیجے۔ اور ان کے نام اپنے فرمان بھیجے۔ (تاریخ ابن کثیر صفحہ ۱۸۰ جلد ۱)



## غزوہ خیبر

فتح خیبر کا وعدہ

مشہور مؤرخ ابن اسحاق بیان کرتے ہیں:- رسول اللہ صلی اللہ علیہ وسلم حدیث سے واپس آ رہے تھے کہ راستہ میں خدا نے سورہ فتح نازل کی۔ اُس میں تغیر خیبر کا بھی وعدہ کیا۔

وَعَدَ كُمْ اللَّهُ سَغَائِمَ كَثِيرَةً تَأْخُذُ بِنَهْمَا | خدا نے تم کو بہت سے فتوحات  
فَلَجَّحَلْ لَكُمْ هُنَا | بنہ کا وعدہ کیا ہے۔ ان میں

فتح خیبر تم کو جلدی عطا کر دی۔

### خیبر کی طرف کوچ

رسول اللہ صلی اللہ علیہ وسلم حدیبیہ سے واپس آکر مدینہ میں تقریباً بیس روز ٹھہرے۔ پھر غزوہ خیبر کے لئے کوچ کیا۔ حضور نے رجب ذی خیبر اور غطفان کے ماہین کی دادی میں نزول فرمایا۔ اس خوف سے کہ شاید غطفان یہودیوں کی امداد کریں۔ رات اس وادی میں گذاری۔ صبح کو کوچ کیا۔ حضرت سباع بن عرفطہ کو مدینہ میں اپنا نائب مقرر کیا۔ حضرت ابوہریرہؓ تشریف لائے تو حضرت سباعؓ فجر کی نماز پڑھا رہے تھے۔ پہلی رکعت میں کھینچا اور دوسری میں دہل للمطفین پڑھی۔ اثنائے نماز میں فرمایا۔ فلاں شخص دوسرے سے سامان تلواتے وقت پورا وزن کساتا ہے اور جب خود بیچنے لگتا ہے تو خریداروں کو وزن کم کر کے دیتا ہے اس سورت میں ترازو کی ڈنڈی مارنے والوں کا ذکر ہے) نماز سے فارغ ہو کر حضرت ابوہریرہؓ حضرت سباعؓ کے پاس آئے۔ مؤخر الذکر نے ان کو زاد راہ دے کر خیبر روانہ کیا۔ حضرت ابوہریرہؓ رسول اللہ صلی اللہ علیہ وسلم کے سامنے آئے۔ صحابہ کرام نے ان کو غنائم کی تقسیم میں شامل کیا۔ حضرت سلمہ بن اکوع فرماتے ہیں:- ہم رسول اللہ صلی اللہ علیہ وسلم کے ہمراہ خیبر کی طرف پیش قدمی کر رہے تھے۔ ہم رات کو منزل طے کر رہے تھے۔ قوم کے ایک فرد نے حضرت عامر بن اکوعؓ (میرے بھائی) سے کہا۔ ہم کو اپنے مبارک کلام سے مستفید فرمائیے۔ عامرؓ خوش الحان شاعر تھے۔ اپنے ممتاز لہجہ میں یہ شریکے۔

اللہم لولا انت ما احدثنا + ولا تصدقنا ولا صلینا  
یا اللہ! اگر تیرا فضل نہ ہوتا تو ہم کہیں ہدایت نہ پاتے۔ نہ صدقہ دیتے اور نہ نماز پڑھتے۔

فاغفر فدی لك ما اقتفینا + وثبت الاقدام ان لا تینا  
ہم کو بخش دے۔ ہم تجھ پر قربان۔ ہم نے اسلام کی تابعداری کی ہے۔ جب ہم کافروں سے میدان جنگ میں تصادم کریں تو ہم کو ثابت قدم رکھ۔



و انزلن سکینہ علینا + وانا اذا اصبح بنا اتینا

اور ہم پر اپنا سکینہ (اطمینان) اتار۔ جب ہم کو آواز دے کہ شکر اسلام میں جمع ہونے کا حکم ہوا تو ہم اُسی دم حاضر ہو گئے۔

وبالصباح عولوا علینا + واذ ارا دوا فتنۃ ابینا

کافروں نے آواز دے دے کہ تمہارے مقابلہ میں لشکر جمع کئے۔ جب انہوں نے ہم کو اسلام چھوڑنے کے لئے کہا۔ ہم نے صاف انکار کر دیا۔

رسول اللہ صلی اللہ علیہ وسلم نے دریافت فرمایا۔ یہ کون ہے۔ عرض کیا گیا۔ عامر۔ فرمایا۔ اللہ ان پر نازل کرے۔ ایک شخص نے عرض کیا حضور! آپ نے عامر کو خوب دعاء دی۔

حضور کا قاعدہ تھا کہ عین فجر کے وقت دشمن کی حدود میں پہنچ جاتے۔ اور ٹھہر جاتے۔ اگر دشمن کے علاقہ سے اذان کی آواز آتی تو پیش قدمی روک دیتے۔ اور اگر اذان کی آواز نہ سنتے تو جارحانہ اقدام کا حکم دیتے۔ حضور نے فجر کی نماز اندھیرے میں پڑھائی۔ پھر سوار ہو کر خیبر کا رخ کیا۔ جب خیبر کے سامنے پہنچے تو تین دفعہ یہ فرمایا۔ اللہ اکبر۔ خربت خیبر۔ اللہ بہت ہی بڑا ہے۔ خیبر کے یہودی ہلاک ہو گئے۔ انا اذا انزلنا بساحة قوم فساء صباح المنذرين

جب ہم کسی قوم کے میدان میں اترتے ہیں تو صبح کے وقت ہمارا لشکر اُن کو ضرور ہلاک کر دیتا ہے۔

اس وقت یہودی اپنے آلاتِ زراعت لے کر کھیتوں میں جا رہے تھے۔ اُن کو مطلقاً علم نہ تھا کہ لشکر اسلام اُن کا محاصرہ کرنے آیا ہے۔ جب انہوں نے اسلام میں کود دیکھا تو یہ کہتے ہوئے اپنے شہر کی طرف بھاگے۔ اللہ کی قسم محمد اپنا خمیس (لشکر) لے آیا ہے۔ لشکر کو خمیس

اس واسطے کہتے ہیں کہ اس میں پانچ رکن ہوتے ہیں۔ مقدمہ۔ قلب۔ میمنہ۔ میسرہ۔ ساقہ۔ حضور نے یہ مسرت افزا منظر دیکھ کر ارشاد فرمایا۔ خیبر مستقر ہو گیا۔ جب ہم دشمن کے سامنے پہنچتے ہیں تو پھر اس کی تباہی یقینی ہے (صحیحین) جب شہر صاف نظر آنے لگا۔ تو فرمایا۔ ٹھہر جاؤ۔ سارا لشکر ٹھہر گیا۔ حضور نے فرمایا۔

اَللّٰهُمَّ رَبَّ السَّمٰوٰتِ السَّبْعِ  
وَمَا اُتْلٰنَ وَرَبَّ الشَّيَاطِيْنِ  
وَمَا اُضْلَلْنَ فَاِنَّا نَسْئَلُكَ  
خَيْرَ هَذِهِ الْقَدِيَّةِ وَخَيْرِ  
اَهْلِهَا وَخَيْرَ مَا فِيْهَا وَنَحُوذُ  
بِكَ مِنْ شَرِّ هَذِهِ الْقَدِيَّةِ وَ  
شَرِّ اَهْلِهَا وَشَرِّ مَا فِيْهَا  
اے اللہ! اے سات آسمانوں کے مالک اور ان چیزوں کے مالک  
جو ان آسمانوں نے اپنے سایہ میں لے رکھا ہے  
اور سات زمینوں کے مالک اور ان چیزوں کے مالک جو ان  
زمینوں نے اپنے پیٹ میں دفن کئے ہیں۔ اور ان  
سب چیزوں کے مالک اور ان شیطانوں کے مالک  
اور ان سب لوگوں کے مالک جنہیں شیطان گمراہ  
کرتے ہیں پس ہم تجھ سے سوال کرتے ہیں کہ ہم کو اس  
بستی کی بھلائی اور اس کے نیک باشندوں کی بھلائی سے مستفید ہونے کا  
موقعہ دے۔ اے اللہ! تجھ سے استدعا کرتے ہیں کہ ہم کو اس بستی کی بُرائی  
اور اس کے برے باشندوں کے شر سے محفوظ رکھ۔

اے لشکر اسلام! بسم اللہ پڑھ کر آگے قدم بڑھاؤ۔ مسلمان خیبر پہنچے۔ اور یہودیوں  
کا محاصرہ کر لیا۔ مسلمانوں کو سخت بھوک لگی۔ شام کے وقت گدھوں کا گوشت  
چولہوں پر چڑھایا۔ نیچے آگ جلادی۔ حضور نے دریافت کیا۔ یہ کیا ہے۔ عرض  
کیا۔ گدھوں کا گوشت۔ فرمایا۔ ابھی پھینک دو اور ہنڈیاں توڑ دو۔ جب  
فریقین نے اپنی صفیں سیدھی کر لیں تو یہودیوں کا بادشاہ مترحب تلوار  
سوت کہ ناخرانہ لہجہ میں یہ کہتا ہوا آگے بڑھا۔

قد علمت خیبرانی مترحب  
سارا خیبر جانتا ہے کہ میں مترحب ہوں۔۔۔ ہتھیار بند۔ بہادر۔ تجربہ کار  
اذا الحروب اقبلت تلتھب۔ جبکہ آتش جنگ مشتعل ہوتی ہے۔

حضرت عامرؓ نے اُس کا اس طرح اقبال کیا۔

قد علمت خیبرانی عامر۔۔۔ شاکی السلاح بطل غاصر۔

تمام خیبر واقف ہے کہ میں عامر بہادر ہوں۔۔۔ مسلح فوجوں میں بہادر کُسنے والا

اس کے بعد دونو دست بہ محنت جنگا کہ سنے لگے۔ مترحب کی تلوار حضرت عامرؓ

کی ڈھال میں لگی۔ حضرت عامرؓ نیچے جھٹک کر اُس پر وار کرنا چاہا لیکن تلوار چھوٹی  
تھی۔ ان کے گھٹنے پر لگی۔ اور اُسی وقت جان بحق ہو گئے۔ حضرت سلمہؓ ان کے



بھائی نے نبی صلی اللہ علیہ وسلم سے عرض کیا - مسلمان سپاہیوں کا خیال ہے - کہ  
 عامر کے تمام عمل ضائع ہو گئے - حضور نے فرمایا - غلط خیال ہے اپنی انگلیاں  
 ملا کر کہاں بلکہ اُس کو دو اجر ملیں گے - ایسا مجاہد تمام عرب میں کم تر ملیگا -  
 حضرت علی رضی کی فضیلت

رسول اللہ صلی اللہ علیہ وسلم نے ارشاد فرمایا - کل میں ایک ایسے شخص کو جھنڈا  
 دوں گا جو اللہ اور اُس کے رسول کو دوست رکھتا ہے - اللہ اور اُس کا رسول بھی  
 اُس سے محبت رکھتے ہیں - جب صبح ہوئی تو ہر شخص متنی ہوا کہ یہ عطیہ اس کو تفویض  
 کیا جائے - حضور نے فرمایا - علی کہاں ہے - عرض کیا گیا - حضور! اُن کی آنکھیں  
 دکھتی ہیں - فرمایا - اُن کو پیش کرو - حضرت علی رضی کو طلب کیا گیا - حضور نے اپنا  
 لعاب مبارک اُن کی آنکھوں میں پھینکا اور خدا سے دعا کی - حضرت علی رضی کی آنکھیں  
 اچھی ہو گئیں - گویا دکھنے آئی ہی نہ تھیں اور اُن کو جھنڈا عطا کیا - حضرت علی رضی نے  
 عرض کیا - جب تک وہ مسلمان نہ ہو جائیں اُن سے لڑتا رہوں - فرمایا - اُن کے سامنے  
 پہنچ کر پہلے اُن کو دعوت اسلام دو - اور سمجھاؤ کہ مسلمان ہو جانے میں تمہارا فائدہ  
 ہے - ہم میں اور تم میں کوئی فرق نہ رہے گا - علی! اگر اللہ تمہارے ذریعہ کسی کافر کو  
 اسلام قبول کرنے کی توفیق دے تو یہ تمہارے لئے عرب کے سرخ اونٹوں سے  
 بہتر ہوگا - (عرب میں سرخ اونٹ بہت قیمتی ہوتے ہیں)  
 مرحب کا قتل

یہودی صفوں میں سے جب مرحب باہر نکلا تو حضرت علی رضی نے آگے بڑھ کر اُس کا  
 اس طرح استقبال کیا -

انا الذی سمتنی امی حیدرہ  
 کلیت غابات کریمہ المنظرہ  
 اوفیہم بالقصاع کیل السندرا

میں وہ شخص ہوں کہ میری ماں نے میرا نام شیر بہادر  
 رکھا ہے - میں شیر بہر کی طرح سخت حملہ آور  
 ہوتا ہوں - میں اپنی تلوار کی سخاوت سے  
 اُن کو خون کے بڑے بڑے پیمانے عطا کروں گا -

حضرت علی رضی نے ایسا وار کیا کہ اُس کی کھوپڑی پھٹ گئی - صحیح مسلم کی روایت سے  
 بھی ثابت ہوتا ہے کہ حضرت علی رضی نے مرحب کو قتل کیا تھا - لیکن تاریخ کی دوسری

کتابوں میں یہ بھی درج ہے کہ حضرت محمدؐ بن مسلمہ نے اُس کو قتل کیا تھا۔ مرحب اپنے قلعہ سے ہتھیاروں میں ڈوبا ہوا باہر نکلا۔ للکار کہہا۔ میرے مقابلہ میں کون نکلتا ہے۔ رسول اللہ صلی اللہ علیہ وسلم نے فرمایا۔ اس کے مقابلہ میں کون جاتا ہے۔ حضرت محمدؐ بن مسلمہ نے عرض کیا۔ میرے دل میں یہودیوں کے خلاف آتش غضب مشتعل ہو رہی ہے۔ انہوں نے کل میرے بھائی محمود بن مسلمہ کو شہید کیا تھا۔ حضور نے جواب دیا۔ کھڑے ہو جاؤ۔ یا اللہ! اس کی مدد کر۔ جب یہ دونو قریب ہوئے تو ایک درخت حائل ہو گیا۔ دونو میں سے ہر شخص اس درخت کی آڑ لیتا۔ اور تلوار سے حملہ کرتا۔ مرحب نے محمدؐ پر تلوار ماری۔ انہوں نے اپنی ڈھال آگے کہ دی۔ تلوار اُس میں گھس کر ٹوٹ گئی۔ حضرت محمدؐ نے اُسے قتل کر دیا۔ تیسری روایت میں ہے۔ حضرت محمدؐ نے اُس کی پنڈلیاں کاٹ ڈالیں۔ مرحب چلا یا۔ اے محمد! مجھے قتل کر دے۔ حضرت محمدؐ نے جواب دیا۔ موت کا ذائقہ چکھ۔ تم نے میرے بھائی کو قتل کیا تھا۔ حضرت علیؓ وہاں سے گزرے اور اُس کی گہ دن اڑادی۔ حضرت محمدؐ بن مسلمہ نے رسول اللہ صلی اللہ علیہ وسلم سے عرض کیا۔ حضور! میں نے مرحب کی صرف ٹانگیں کاٹ ڈالیں تاکہ وہ تڑپ تڑپ کر مر جائے۔ ورنہ میں اُس کو قتل کرنے پر قادر تھا۔ حضرت علیؓ رضی اللہ عنہ نے عرض کیا۔ ان کا بیان صحیح ہے۔ پھر میں نے اُس کی گہ دن اڑادی۔ حضور نے مرحب کا سلب حضرت محمدؐ کو عطا کیا۔ یہ سلب آخر تک حضرت محمدؐ بن مسلمہ کے خاندان ہی میں رہا۔ اس میں ایک تلوار تھی۔ جس پر کچھ لکھا ہوا تھا۔ وہ پڑھا نہیں جاتا تھا۔ بالآخر ایک یونانی نے پڑھ لیا۔ لکھا تھا۔

هذا سيف مرحب - من يدقه يعطب

یہ مرحب کی تلوار ہے۔ جو شخص اس کو چلائے گا دشمن کو ہلاک کر دیگا۔

حضرت زبیرؓ کی شجاعت

اس کے بعد مرحب کا بھائی یا سرصف سے باہر آیا۔ حضرت زبیرؓ اُس کے مقابلہ میں گئے۔ ان کی والدہ ماجدہ حضرت صفیہؓ نے عرض کیا۔ حضور! میرا بیٹا قتل ہو جائے گا۔ حضور نے جواب دیا۔ بلکہ تمہارا بیٹا یا سر کو قتل کرے گا۔ انشاء اللہ؟ حضرت زبیرؓ نے اُس کو ٹھکانے لگا دیا۔



اس کے بعد یہودی اپنے مضبوط قلعہ قنوص میں گھس گئے۔ حضور نے بیس روز تک ان کا محاصرہ قائم رکھا۔ یہودیوں کا ایک غلام حبشی اپنے آقا کی بکریاں باہر چراتا تھا۔ جب اُس نے یہودیوں کو ہتھیار اٹھاتے دیکھا تو پوچھا۔ کیا ارادہ ہے۔ یہودیوں نے کہا۔ ہم اس محمد کا جو نبی بننے کا مدعی ہے۔ مقابلہ کرنے جا رہے ہیں۔ یہ حبشی بکریوں کا ریوڑ سمیت رسول اللہ صلی اللہ علیہ وسلم کی خدمت میں حاضر ہوا۔ عرض کیا۔ آپ کا کیا مدعا ہے۔ فرمایا۔ اسلام کی دعوت دیتا ہوں۔ تم دلی اور زبان سے اقرار کرو کہ خدا کے سوا کوئی معبود ہی نہیں۔ اور میں اللہ کا رسول (قاصد) ہوں۔ حبشی نے کہا۔ اگر میں اسلام قبول کر لوں تو مجھے کیا معاوضہ ملیگا۔ فرمایا۔ جنت۔ وہ اُسی دم مسلمان ہو گیا۔ عرض کیا۔ اے اللہ کے نبی! یہ بکریاں میرے آقا کی ہیں۔ فرمایا۔ ان کو شہر کی طرف چھوڑ دو۔ خدا ان کو تمہارے آقا کے پاس پہنچا دیگا۔ اُس نے ایسا ہی کیا۔ ریوڑ اپنے مالک کے پاس پہنچ گیا۔ اُس کو معلوم ہو گیا کہ اُس کا غلام حلقہ اسلام میں داخل ہو چکا ہے۔

اب حضور نے مسلمانوں کو جہاد کی خوب ترغیب دی۔ ان کو اللہ کی آیات بتینا سنائیں کہ ان کے دلوں کو گرمایا۔ لڑائی شروع ہوئی تو وہ حبشی شہید ہو گیا۔ مسلمان اُس کی نعش اٹھا کر حضور کے خیمہ میں لائے۔ حضور نے فرمایا۔ اللہ نے اس کو شہادت سے سرفراز فرمایا۔ اس کو نیکی کی طرف دھکیلا۔ میں نے اس کے سر پر جنت کی دو حوریں دیکھی ہیں۔ حالانکہ اس کو اسلام قبول کرنے کے بعد خدا کے سامنے ایک سجدہ کرنے کا بھی موقعہ نہیں ملا۔

ایک شخص نے رسول اللہ صلی اللہ علیہ وسلم کی خدمت میں حاضر ہو کر عرض کیا۔ میرا رنگ کالا ہے۔ قبیح ہے۔ اور بد نما صورت ہے۔ میرے پیلے کپیلے کپڑوں سے بدبو نکلتی ہے۔ میرے پاس کچھ مال بھی نہیں۔ اگر میں ان کافروں سے لڑوں تو کیا جنت میں داخل ہو جاؤں گا۔ حضور نے فرمایا۔ بے شک ضرور داخل ہو جاؤ گے۔ یہ سن کر وہ آگے بڑھا۔ اور یہودیوں سے خوب لڑا۔ جتنے کہ شہید ہو گیا۔ حضور اُس کی نعش پر تشریف لائے۔ فرمایا۔ اللہ تمہارا چہرہ جنت میں اچھا بنا دے۔ تمہارا بدن سے خوشبو پھکنے لگے۔ تمہارا مال بہت ہو۔ مسلمانوں میں نے اُس کی جنت والی

دوبیلیاں دیکھی ہیں۔ جو اُس کے دنیاوی کپڑے اتار کر اُس کو تہلادھلا کر جنت کے کپڑے پہنا رہی ہیں۔

ایک اعرابی (بدو) رسول اللہ صلی اللہ علیہ وسلم کی خدمت میں حاضر ہوا۔ اسلام قبول کیا۔ عرض کیا میں آپ کے ہمراہ چلوں۔ حضور نے ایک مسلمان کو حکم دیا کہ اس کو اپنے ساتھ لے لو۔ خیبر کی لڑائی میں یہ بھی شامل تھا۔ جب غنیمت تقسیم ہوئی۔ تو حضور نے اس کا حصہ نکالا۔ یہ مسلمانوں کے سرکاری جانور چرایا کرتا تھا۔ جب اپنے کام سے واپس آیا تو صحابہ کرام نے اس کا حصہ اس کے سامنے رکھ دیا۔ اُس نے پوچھا۔ یہ کیا ہے۔ صحابہ کرام نے فرمایا۔ رسول اللہ صلی اللہ علیہ وسلم نے غنیمت سے تمہارا حصہ دیا ہے۔ یہ حصہ لے کر حضور کی خدمت میں حاضر ہوا۔ عرض کیا حضور! یہ کیا ہے فرمایا تمہارا حصہ۔ عرض کیا۔ میں نے یہ مال حاصل کرنے کے لئے اسلام قبول نہیں کیا تھا۔ اپنے خلق کی طرف اشارہ کرتے ہوئے کہا (میرا مقصد یہ ہے کہ یہ راہِ خدا میں کٹ جائے۔ اور میں جنت میں داخل ہو جاؤں۔ حضور نے فرمایا۔ اگر تم سچ کہہ رہے ہو تو خدا تمہارا مدعا پورا کر دے گا۔ اس کے بعد لڑائی ہوئی۔ یہ چروانا اُس میں شہید ہو گیا۔ اُس کی نعش حضور کے سامنے رکھ دی گئی۔ فرمایا۔ کیا یہ وہی اعرابی (دوبیلیاں) ہے۔ عرض کیا گیا۔ جی ہاں۔ فرمایا:-

اَللّٰهُمَّ هَذَا عَبْدُكَ خَرَجَ مَهَاجِرًا | يَا اللّٰه! یہ تیرا بندہ تیری راہ میں ہجرت  
فِي سَبِيلِكَ قَتِلَ شَهِيدًا وَّ اَنَا | کر کے جہاد کے لئے نکلا۔ اور قتل ہو گیا۔  
عَلَيْهِ شَهِيدٌ | میں اس پر گواہ ہوں۔

خیبر میں یہودیوں کے دس عظیم الشان قلعے تھے۔ جن میں ہر وقت دس ہزار جرار فوج رہتی تھی۔ (فتح الباری) ان قلعہ بندیوں کو تین حصوں میں تقسیم کیا جاسکتا ہے:-

۱۔ قلعہ ناعم	۱۔ قلعہ مشن	۱۔ قلعہ قموص
۲۔ قلعہ نطاہ	۲۔ قلعہ امیر	۲۔ قلعہ ولبج
۳۔ قلعہ صعب بن معاذ	۳۔ حصن ابی	۳۔ حصن بن ابی الحقیق
۴۔ قلعہ زبیر		جسے قلعہ سلام بھی کہتے ہیں۔



یہودی قلعہ زبیر کی عظیم الشان چوٹی پر چڑھ کر محفوظ ہو گئے۔ رسول اللہ صلی اللہ علیہ وسلم نے تین روز تک ان کا محاصرہ کیا۔ عزال نامی یہودی نے حاضر ہو کر عرض کیا۔ اگر آپ ایک ماہ تک بھی ان کا محاصرہ کریں تو ان کا کچھ نقصان نہ ہوگا۔ کیونکہ ان قلعوں کے نیچے زمین دوز پانی کے چشمے بہتے ہیں۔ یہ رات کو نکل کر یہاں سے پانی حاصل کر لیتے ہیں۔ اگر آپ ان کے چشموں کا پانی منقطع کر دیں تو یہ کھلے میدان میں آنے کے لئے مجبور ہو جائیں گے۔ حضور نے اسی وقت چشموں کا پانی قطع کر دیا۔ یہودی قلعوں سے باہر نکل آئے۔ سخت خونریز جنگ ہوئی۔ کئی مسلمان شہید ہو گئے۔ یہودیوں کے دس نفر قتل ہوئے۔ حضور نے یہ قلعہ فتح کر لیا۔ اس کے بعد حضور نے کیتبہ، وطمح، سلام کی قلعہ بندیوں کا رخ کیا اور ان قلعوں کے یہودی مضبوطی سے اندر ہو بیٹھے۔ کیونکہ چاروں طرف کے قلعے مسلمان فتح کر چکے تھے۔ اور یہودیوں کا مرکز ٹوٹ چکا تھا۔ اب انہوں نے ان قلعوں سے باہر نہ نکلنا مناسب نہ سمجھا۔ جب حضور نے قلعہ شکن آلات (منحنيق) نصب کئے تو اب ان کو اپنی ہلاکت و فنا کا یقین ہو گیا۔ اور چودہ دنوں سے محاصرہ میں بھی تھے۔ انہوں نے رسول اللہ صلی اللہ علیہ وسلم سے صلح کی کوشش کی۔ اور ابی الحقیق کے بیٹے کو اپنا مہیندہ بنا کر بھیجا۔ اس نے قلعہ کے اوپر سے اجازت مانگی۔ کیا میں نیچے اتر سکتا ہوں۔ حضور نے اجازت دی۔ بالآخر حضور سے ان شرائط پر صلح ہوئی۔

- ۱۔ قلعہ کے اندر اس وقت جتنے یہودی ہیں سب کی جان بخشی کی جاتی ہے۔
- ۲۔ ان کے عیال۔ عورتیں اور بچے مسلمانوں کی قید سے رہا کئے جاتے ہیں۔
- ۳۔ یہ قیبر سے اپنے اہل و عیال لے جاسکتے ہیں۔
- ۴۔ ہر قسم کے ہتھیار۔ ہر قسم کی نقدی و غیر نقدی کل اشیاء پر مسلمانوں کا قبضہ ہے۔ یہودی اپنے ہمراہ کوئی خیز نہیں لے جاسکتے۔ صرف بدن کے کپڑے ساتھ لے جاسکتے ہیں۔
- ۵۔ اگر یہودیوں نے کوئی چیز چھپائی تو معاہدہ کا عدم سمجھا جائیگا۔

دوسری رعایت میں ہے۔ جب رسول اللہ صلی اللہ علیہ وسلم نے یہودیوں کا خوب نفل عام کیا تو وہ اپنے محل میں پناہ لینے کے لئے مجبور ہو گئے۔ حضور نے





رسول اللہ صلی اللہ علیہ وسلم نے ابن ابی الحقیق کے بیٹوں اور کنانہ کے  
 نسوان کسی یہودی کو قتل نہیں کیا۔ ان کو اس واسطے قتل کیا کہ انہوں نے معاہدہ کی  
 خلاف ورزی کرتے ہوئے مال مطلوبہ کو چھپا دیا تھا۔ حضور نے کنانہ کو حضرت  
 محمد بن مسلمہ کے حوالہ کیا۔ کہ وہ اس کی گردن مار دیں۔ یہی کنانہ ہے جس نے  
 ان کے بھائی حضرت محمود بن مسلمہ کو شہید کیا تھا۔ حضرت مصعب بن عمیر نے خطبہ  
 مسلمان ہو گئیں۔ اور حضور سے نکاح کر لیا۔ عرض کیا حضور! آپ کی پیشقدمی  
 سے پہلے میں نے ایک خواب دیکھا تھا کہ چاند آسمان سے ہٹ کر میری گود میں  
 آگرا ہے۔ جب میں نے یہ خواب اپنے خاوند کنانہ کو سنایا تو اس نے میرے  
 منہ پر زور سے ایک طمانچہ رسید کیا۔ اور کہا۔ تو دینہ کے بادشاہ سے محبت  
 رکھتی ہے اور اس کو اپنا خاوند بنانا چاہتی ہے۔

جب حضور نے اپنے خیمہ میں ان سے شب زفاف کیا۔ تو حضرت ابویوب  
 انصاری جن کی قبر قسطنطنیہ کی فصیل کے نیچے ہے۔ تلوار سوت کر رات بھر  
 پہرہ دیتے رہے۔ جب حضور صبح کو باہر نکلے تو دریافت کیا۔ ابویوب! کیا بات ہے۔ عرض کیا۔ مجھ کو خیال آیا کہ آپ نے اس کے باپ۔ بھائی  
 اور خاوند اور اس کی قوم کے اکثر افراد کو قتل کیا ہے۔ مبادا اس کے دل میں  
 غیرت قومی جوش مارے اور یہ آپ کو دھوکہ سے قتل کر دے۔ حضور نے  
 تبسم فرما کر کہا۔ اللہ تعالیٰ تم کو جزاء خیر دے۔ (زاد المعاد صفحہ ۵۹ جلد اول)  
 خود کشی کرنے سے انسان دوزخی بن جاتا ہے۔

صحیح بخاری میں ہے:- جب لڑائی زور و شور سے ہو رہی ہوتی تو مسلمانوں  
 میں ایک ایسا بہادر نکاح کوئی مشرک بمشکل اس سے بچ کر نکلتا۔ یہ شجاع جس  
 کا زکا پیچھا کرتا اُسے ضرور قتل کرتا۔ عرض کیا گیا حضور اس بہادر نے بڑا  
 اجر حاصل کیا ہے۔ سب سے زیادہ بالنسب ہے۔ حضور نے فرمایا۔ یہ دوزخی  
 ہے۔ مسلمانوں نے کہا۔ اگر یہ شخص دوزخی ہے تو پھر ہم میں سے کون شخص جنتی  
 ہے۔ قوم (مسلمانوں) سے ایک شخص نے کہا۔ میں اس کے پیچھے جاتا ہوں۔  
 جب وہ ہر ہی طرح زخمی ہو گیا اور زخموں کے دردوں نے اُسے بے قرار کیا تو

اپنی تلوار کو زمین میں گکاڑا۔ اُس کی مصہار پر اپنا پیٹ رکھ دیا اور خودکشی کر لی۔  
یہ شخص حضور کے پاس آیا۔ عرض کیا۔ میں شہادت دیتا ہوں کہ آپ اللہ کے  
رسول ہیں۔ فرمایا۔ کس طرح۔ اُس نے ماجری سنایا۔ حضور نے فرمایا۔ انسان  
عمر بھر جنت کے عمل کرتا رہتا ہے۔ اور لوگوں میں جنتی معلوم ہوتا ہے۔ لیکن  
در اصل دوزخی ہوتا ہے۔ انسان عمر بھر دوزخیوں کے سے عمل کرتا رہتا ہے۔ اور  
لوگوں میں دوزخی نظر آتا ہے۔ لیکن در اصل وہ جنتی ہوتا ہے۔

اللہ تعالیٰ فاسق سے بھی دین کی خدمت لیتا ہے

دوسری روایت میں ہے۔۔۔ خیبر کی لڑائی میں رسول اللہ صلی اللہ علیہ وسلم  
نے ایک مسلمان کے متعلق ارشاد فرمایا۔ یہ دوزخی ہے۔ جب لڑائی شروع  
ہوئی تو اُس نے بہت بہادری دکھائی۔ اور بہت یہودی قتل کئے۔ جتنے کہ خود زخموں  
سے چور ہو گیا۔ جب زخموں نے تکلیف پہنچائی تو اُس نے اپنے ترکش سے ایک  
تیر نکالا۔ اور اُس کے ساتھ خودکشی کر لی۔ مسلمان دوڑے ہوئے آئے۔ عرض  
کیا۔ حضور! اللہ تعالیٰ نے آپ کی بات سچ کر دکھائی۔ اُس نے خودکشی کر لی  
ہے۔ حضور نے ایک شخص کو حکم دیا۔ تم کھڑے ہو کہ اعلان کر دو۔۔۔

لَا يَدْخُلُ الْجَنَّةَ الْآمُؤْمِنُ - وَإِنَّ اللَّهَ جَنَّتْ فِيهِ صُلْحُ مُسْلِمَانٍ هِيَ دَاخِلُ  
يُؤَيِّدُ الدِّينَ بِالرَّجُلِ الْفَاجِرِ  
ہو گا۔ اللہ تعالیٰ اپنے دین اسلام کی  
خدمت ایک فاسق فاجر سے بھی لیتا ہے۔

مسلمان صرف فتوحات سے سیر ہوتے ہیں

پہلے قلم ناعم اس کے بعد قلم قوی فتح ہوا۔ بنو ہم کے مسلمان رسول اللہ  
صلی اللہ علیہ وسلم کی خدمت میں حاضر ہوئے۔ عرض کیا۔ حضور! ہم نے بہت  
محنت کی ہے۔ اور ہمارے پاس کھانے کو کچھ بھی نہیں۔ حضور کے پاس بھی ان  
کو دینے کے لئے کچھ نہ تھا۔ خدا سے کہا۔ یا اللہ! تو ان کے حال سے باخبر  
ہے۔ ان کے پاس کھانا نہیں۔ اور میرے ہاتھ میں بھی کچھ نہیں۔ کہ میں انکو  
دوں۔ یا اللہ! یہودیوں کا سب سے بڑا قلم فتح کر ا دے جس میں مال بہت ہو۔  
غلہ بہت ہو۔ دوسری صبح کو مسلمانوں نے قلم صعب بن معاذ فتح کر لیا۔ اس میں



سب سے زیادہ غلہ تھا۔ جب یہ قلعے فتح ہو گئے اور سب کا مال مسلمانوں کے قبضہ میں آ گیا تو یہودی قلعہ وطیح و سلام میں چلے گئے۔ یہ قلعے سب سے آخر میں فتح ہوئے۔ پندرہ روز ان کا محاصرہ رہا۔ اس روز مسلمانوں کا شکار یا منہ و امت امت تھا۔

### حضور کی برکت

حضرت ابو بکر کعب بن عمرو فرماتے ہیں :- خبر میں ایک شام کا ذکر ہے کہ میں رسول اللہ صلی اللہ علیہ وسلم کے ساتھ تھا۔ دفعۃً ایک یہودی کی بکریاں آئیں۔ وہ قلعوں میں گھسنا چاہتی تھیں۔ اور ہم نے یہودیوں کا محاصرہ کر رکھا تھا۔ حضور نے فرمایا۔ کون مسلمان ان بکریوں میں سے کچھ بکریاں پکڑ کر ہمیں کھلاتا ہے۔ میں نے عرض کیا۔ میں پکڑ کر لاؤں گا۔ فرمایا۔ اچھا۔ جاؤ۔ میں دوڑ کر بکریوں کے پیچھے گیا۔ جب حضور نے مجھے دوڑتے دیکھا تو فرمایا۔ اللہم امتنعنا یہ۔ یا اللہ! ابو بکر کو بہت عرصہ تک زندہ رکھ کر ہمیں اُس سے فائدہ اٹھانے کا موقع دے۔

ریوڑ کا اگلا حصہ قلعہ میں گھس چکا تھا۔ میں نے ریوڑ کے پچھلے حصہ میں سے دو بکریاں پکڑ لیں۔ ان کو بغل میں دبا تے ہوئے اس طرح دوڑا گیا کہ میرے پاس کچھ نہیں ہے۔ حتیٰ کہ میں نے دو نو بکریاں حضور کے سامنے ڈال دیں۔ مسلمانوں نے ان کو ذبح کیا اور گوشت پکا کر کھایا۔ تمام صحابیوں میں سب سے آخر میں حضرت ابو بکر رضی اللہ عنہ نے وفات پائی۔ اور یہ حدیث بیان کرتے ہوئے فرماتے تھے :- مسلمانوں نے میری زندگی سے فائدہ اٹھایا حتیٰ کہ تمام صحابیوں میں میری موت سب سے آخر میں ہو رہی ہے۔

### ایک سپاہی سے چشم پوشی کرنا

حضرت عبداللہ بن معقل فرماتے ہیں :- مالِ غنیمت سے ایک جراب ربڑا (مقیلا) جس میں چربی تھی۔ تقسیم ہونے سے پہلے میں نے اٹھا لیا۔ میں اُسے اپنے کندھے پر اٹھا کر لے جا رہا تھا۔ مالِ غنیمت کا محافظ دہرہ دار مجھے راستہ میں ملا۔ میرا دامن پکڑا کہ کیا۔ اس کو داپس کر دو۔ تاکہ یہ مسلمانوں میں تقسیم ہو جائے۔

میں نے جواب دیا۔ میں تمہیں نہیں دوں گا۔ وہ مجھ سے جراب چھین رہا تھا۔ اور حضور دیکھ رہے تھے۔ حضور نے تبسم فرمایا۔ صاحبِ دفاع سے کہا۔ اسے چھوڑ دو۔ میں اپنے خیمہ میں لے آیا۔ اور ہم سب نے اسے کھایا۔  
حضرت صفیہ رضی

حضرت وحیہ رضی بن خلیفہ کلبی نے رسول اللہ صلی اللہ علیہ وسلم سے عرض کیا۔ قیدیوں میں سے ایک چھوکی لڑکی (لڑکی) مجھے عنایت کیجئے۔ حضور نے فرمایا۔ تم پسند کر کے کوئی لڑکی اٹھا لو۔ انہوں نے حضرت صفیہ رضی کو اٹھا لیا۔ یہ بہت خوبصورت تھیں۔ ایک مسلمان حضور کی خدمت میں حاضر ہوا۔ عرض کیا۔ حضور! آپ نے حضرت وحیہ رضی کو یہ خاتون حوالہ کر دی۔ یہ بنو قریظہ و بنو نضیر کے یہودیوں کے بادشاہ جیئ بن اعطب کی صاحبزادی ہے۔ یہ آپ کے لئے مناسب مہنتی حضور نے حضرت وحیہ رضی کو بلایا۔ کہا۔ اسے چھوڑ دو۔ دوسری لڑکی اٹھا لو۔ دوسری روایت میں ہے۔ حضرت صفیہ رضی حضرت وحیہ کے حصہ میں آئیں۔ حضور نے سات غلام دے کر انہیں خریدا۔ پھر حضرت سلمیٰ کے حوالہ کیا کہ ان کا سردھلاؤ اور کپڑے پہناؤ۔ حضور نے حضرت صفیہ رضی کو آزاد کیا۔ پھر نکاح کیا۔ واپسی میں مقام الصہباء میں پہنچ کر ایک دسترخوان بچھایا۔ اس پر پیڑ۔ گھی اور کھجوریں پھیلائیں۔ یہ ولیمہ تھا۔ مسلمانوں نے کہا۔ اگر حضور نے ان کو پردہ میں رکھا تو یہ زوجہ اور ام المؤمنین ہیں اور اگر پردہ میں نہ رکھا تو لونڈی ہیں۔ حضور نے پردہ ڈالا۔ حضرت انسؓ فرماتے ہیں۔ حضور نے مجھے حکم دیا۔ تم اپنے گھر دو نواح کے سب مسلمانوں کو ولیمہ میں بلاؤ۔ اس کے بعد ہم مدینہ کی طرف روانہ ہوئے۔ اونٹ لایا گیا۔ حضور نے حضرت صفیہ رضی کو اپنے کمر کے ساتھ اپنے پیچے چھپا لیا۔ اونٹ لایا گیا۔ حضور نے اپنا گھٹنہ رکھا۔ حضرت صفیہ رضی نے اپنا قدم حضور کے گھٹنے پر رکھا۔ پھر اونٹ پر سوار ہوئیں۔ بیان کرتی ہیں۔ پہلے مجھے رسول اللہ صلی اللہ علیہ وسلم سے بہت ہی سخت نفرت تھی۔ کیونکہ آپ نے میرے خاوند میرے باپ کو قتل کیا تھا۔ حضور مجھے نرم کرنے کے لئے ہمیشہ یہ عذر پیش کرتے رہے۔ تمہارے باپ نے تمام عرب کو میرے



خلاف کھڑا کیا تھا۔ اور مجھے یہ یہ اذیتیں پہنچائیں۔ حتیٰ کہ میرے دل سے حضور کی نفرت دور ہو گئی۔

غنائم کی تقسیم اور فدک کا معاملہ  
خیبر کے جو قلعے بزورِ شمشیر فتح ہوئے تھے۔ حضور نے ان کی غنائم کا خمس نکال کر باقی سب غنیمت ان مسلمانوں میں تقسیم کر دی جو حدیبیہ میں شامل ہوئے تھے۔ آپ نے خمس نکال کر چھتیس حصے بنائے۔ پھر ہر حصہ کے سو حصے کئے۔ ان میں سے آدھے حصے تقسیم کر دیئے۔ باقی آدھے حصے بیت المال میں داخل کئے۔ تاکہ وفود اور سلطنت کے دیگر مصارف میں کام آئیں۔ دوسو سوار تھے۔ ہر سوار کو دو دو حصے دیئے۔ یعنی حضور نے خیبر کا آدھا مال تقسیم کر دیا اور آدھا مال بیت اللہ میں داخل کیا۔

حضرت ابن عمر رضی فرماتے ہیں:- فتح خیبر سے پہلے ہمیں اتنی کجوریں بھی نہیں ملتی تھیں کہ ان سے ہمارا پیٹ پھرے۔ فتح خیبر ہونے کے بعد ہمیں پیٹ بھر کر کجوریں ملیں۔ حضرت عائشہ رضی نے فرمایا۔ اب ہمیں پیٹ بھرنے کے لئے کجوریں مل جائیں گی۔ اور جو قلعے بغیر لڑائی کے فتح ہوئے۔ مسلمانوں کو ان کی تسخیر کے لئے قدم اٹھانا پڑا اور نہ جدوجہد کرنی پڑی۔ مثلاً قلعہ کتبہ اور نذک جو خیبر کا بڑا حصہ تھا۔ یہ تمام قلعے حضور کے لئے مخصوص تھے۔ حضور ہر سال ان کی آمدنی سے اپنی بیبیوں کا خرچ دیتے۔ ہر بی بی کو ایک سو و سق کجوریں اور بیس و سق جو دیتے تھے۔ یتامیٰ۔ مساکین اور مسافروں کا خرچ بھی انہی میں سے نکالا کرتے تھے۔ جن افسروں نے قلعہ کتبہ کو صرف گذشت و شنید کے ذریعہ فتح کرانے کی کوشش کی۔ حضور نے ان کو بھی کتبہ کے مال سے حصہ دیا۔ حضرت عقیصہ بن سعد کو تین و سق کجوریں اور تین و سق جو دیئے۔ کیونکہ انہوں نے یہودیوں سے ہتھیار دلوائے تھے۔ رسول اللہ صلی اللہ علیہ وسلم نے وفات پائی تو حضرت فاطمہ رضی نے بھی یہی سمجھا کہ نذک ان کی وراثت ہے۔ ان کو حضور کا یہ حکم نہیں پہنچا تھا۔

نحن معشر الانبياء لا نورثه ما تركناه فهو صدقة۔ ہم انبیاء کوئی وراثت

نہیں چھوڑتے۔ ہم اپنی وفات کے بعد جمال چھوڑیں گے وہ راہ خدا میں صدقہ ہے۔ کسی کی خاص وراثت نہیں۔

اور حضرت صدیق رضی اللہ عنہ سے اس کا مطالبہ کیا۔ انہوں نے حضور کی یہ حدیث سنائی۔ دینار فرمایا۔ حضور جن کو خرچ دیتے تھے۔ میں اُن کو ضرور خرچ دوں گا۔ لیکن اس کو تمہاری وراثت میں نہیں جانے دوں گا۔ حضرت عباسؓ اور حضرت علی رضی اللہ عنہ نے حضرت فاطمہ رضی اللہ عنہا کے ذریعہ اس کا مطالبہ کیا۔ حضرت صدیق رضی اللہ عنہ نے صاف انکار کر دیا۔ صرت یہ فرمایا۔ تم لوگوں کا خرچ ضرور دوں گا۔ اس پر حضرت فاطمہ رضی اللہ عنہا حضرت صدیق رضی اللہ عنہ سے ناراض ہو گئیں۔ اور چھ ماہ بعد وفات پا گئیں۔ ان کے انتقال کرنے سے حضرت علی رضی اللہ عنہ کا زور ٹوٹ گیا۔ اس واسطے انہوں نے حضرت صدیق رضی اللہ عنہ سے بیعت کی تجدید کر لی۔

حضرت عمر رضی اللہ عنہ کے عہد میں حضرت علی رضی اللہ عنہ اور حضرت عباسؓ نے پھر اس کا تقاضہ کیا۔ اور بڑے بڑے صحابہ کرام کو سفارش کے لئے لائے۔ کثرت مشغولیت اور سلطنت کی وسعت کی وجہ سے مجبور ہو کر حضرت عمر رضی اللہ عنہ نے فدک ان کے حوالہ کر دیا۔ لیکن حضرت عباسؓ اور حضرت علی رضی اللہ عنہ پر غالب آ گئے۔ اور دونوں نے اپنا جھگڑا حضرت عمر رضی اللہ عنہ کے سامنے پیش کیا۔ حضرت عمر رضی اللہ عنہ نے مداخلت کرنے سے انکار کر دیا۔ اس اندیشہ سے کہ وراثت نہ بن جائے۔ فرمایا۔ تم دونو بیٹھ کر اپنا جھگڑا حل کر لو۔ اگر تم سے یہ معاملہ نہ تسلی ہو سکے تو پھر یہ فدک میرے حوالہ کردو۔ قسم ہے اُس ذات پاک کی جس کے حکم سے آسمان اور زمین قائم ہیں۔ اس سے زیادہ میں اور کچھ فیصلہ نہیں کر سکتا۔ خلافت عباسیہ کے زمانہ تک یہ فدک دونو بزرگوں کی اولاد کے تصرف میں رہا۔ میدان جنگ میں مستورات کے کیا فرائض ہیں

بنو غفار کی مستورات رسول اللہ صلی اللہ علیہ وسلم کی خدمت میں حاضر

ہوئیں۔ عرض کیا حضور! ہم آپ کے ساتھ خبر کی لڑائی میں شامل ہوں گی۔ تاکہ ہم مجروحین کی مرہم پٹی کر سکیں۔ اور اُن کی دیگر خدمات (پانی پلانا۔ سامان جنگ اکٹھا کر دینا) سرانجام دیں۔ حضور نے فرمایا علیٰ برکتہ اللہ (خدا تم کو



برکت دے چلو) لڑائی ختم ہونے کے بعد حضور نے غنائم سے ہم کو حصہ دیا۔ ایک خاتون نے فرمایا۔ میں اس وقت بہت چھوٹی تھی۔ حضور نے اپنے ہاتھ سے یہ مار جو تم میری گردن میں لٹکا ہوا دیکھ رہی ہو۔ میری گردن میں ڈالا۔ جو کسی حالت میں بھی مجھ سے علیحدہ نہیں ہوتا۔ اس خاتون نے وصیت کر دی میری وفات کے بعد یہ مار میری قبر میں میرے ساتھ دفن کیا جائے۔ حضرت عبداللہ بن امین فرماتے ہیں :- میری بی بی مریمؓ کی کاسا مان لیکر میدان جنگ کو روانہ ہوئی۔ اس وقت وہ حاملہ تھی۔ میدان جنگ میں اس کا بچہ پیدا ہوا فتح حاصل ہونے کے بعد حضور نے مجھ کو میری بی بی کو اور میرے نوزائیدہ بچہ کو بھی غنیمت کا مال دیا۔

### حضرت جعفرؓ کی آمد اور حضور کی خوشی

حضرت ابو موسیٰ اشعریؓ فرماتے ہیں :- ہم یمن میں تھے کہ ثیرملی بنی صلی اللہ علیہ وسلم خیبر میں یہودیوں سے لڑنے گئے ہیں۔ میں اور میرے دونوں بھائی ابوبردہؓ اور ابولہبؓ اپنی قوم کے رئیس افراد کے ساتھ حضور کی طرف ہجرت کرنے کے لئے روانہ ہوئے۔ میں اپنے بھائیوں میں سب سے چھوٹا تھا۔ ہم ایک کشتی پر (مدن) سے روانہ ہوئے۔ کشتی نے ہمیں جیشہ پہنچا دیا۔ اور ہم حضرت جعفرؓ بن ابی طالب کے ساتھ کچھ دنوں وہاں نجاشی کے پاس ٹھہرے۔ جتنے کہ ہم سب مل کر حضور کی طرف روانہ ہوئے۔ جب بحری سفر ختم کر کے منزل مقصود پر پہنچے تو حضور خیبر فتح کر چکے تھے۔ بعض مسلمان ہم کشتی والوں سے کہتے تھے۔ ہم ہجرت میں تم سے سبقت لے گئے ہیں۔ حضرت اسماء بنت عیسٰیؓ بھی ہماری کشتی میں سوار تھیں۔ یہ دوسری مستورات کے ساتھ حضرت حفصہؓ (حضرت عمرؓ کی صاحبزادی اور حضورؐ کی زوجہ) کی خدمت میں حاضر ہوئیں۔ حضرت عمرؓ تشریف لائے۔ حضرت اسماءؓ کو دیکھ کر فرمایا کہ یہ کون ہیں۔ صاحبزادی نے جواب دیا۔ حضرت اسماءؓ بنت عیسٰیؓ ہیں۔ حضرت عمرؓ نے فرمایا۔ کیا یہی جیشہ ہیں۔ کیا یہی بحرہؓ (سمندر میں سوار ہونے والی) ہیں۔ حضرت اسماءؓ نے جواب دیا۔ میں ہی بحرہؓ ہوں۔ حضرت عمرؓ نے فرمایا۔

فرمایا - ہم ہجرت میں تم سے سہقت لے گئے - حضرت دسماء رضی کو غصہ آیا -  
 کہا - تم غلط کہتے ہو - تم رسول اللہ صلی اللہ علیہ وسلم کے ساتھ تھے - حضور نے  
 تمہارے بھوکوں کو کھانا (فتوحات کا مال) کھلایا - تمہارے جاہلوں کو وعظ  
 سنایا - اور ہم دور دراز جہشہ میں غربت کی زندگی اختیار کر رہے تھے - ہماری  
 یہ ہجرت صرف اللہ اور اس کے رسول کو راضی کرنے کے لئے تھی - بخدا میں  
 اس وقت تک اپنے منہ میں نہ کوئی لقمہ ڈالوں گی اور نہ پانی کا گھونٹ پیوں گی -  
 جب تک میں حضور سے تمہاری یہ شکایت نہ کمزوں - بخدا میں صرف تمہارے  
 الفاظ ہی دہراؤں گی - ان میں ایک لفظ کا بھی اضافہ نہ کروں گی - جب  
 حضور تشریف لائے تو حضرت عمر رضی کی شکایت کی - حضور نے فرمایا - تو پھر  
 تم نے کیا جواب دیا - حضرت اسماء نے اپنا جواب سنا دیا - حضور نے فرمایا -  
 عمر نے اور دوسرے مسلمانوں نے صرف ایک ہجرت کی ہے - تم نے اسے کشتی  
 والو! دو ہجرتیں کی ہیں - میں نے دیکھا حضرت ابو موسیٰ اور دوسرے کشتی والے  
 باری باری سے میرے پاس آئے - اور مجھ سے یہ حدیث سن کر بہت ہی خوش  
 ہوئے - دنیا میں کسی اور چیز سے ان کو اتنی خوشی حاصل نہیں ہوئی - حضور  
 نے ہم کو بھی خیبر کے غنائم سے حصہ دیا - حضور نے جب حضرت جعفر رضی کو  
 دیکھا تو ان کی پیشانی کا بوسہ لیا - اور زبان سے ارشاد فرمایا - معلوم نہیں  
 کہ مجھ کو جعفر کے آمد کی زیادہ خوشی ہے یا فتح خیبر کی -

### بنو فزارہ کی ہزیمت

بنو فزارہ یہودیوں کی امداد کرنے کے لئے خیبر آئے تھے - رسول اللہ  
 صلی اللہ علیہ وسلم نے ان کو مراسلہ بھیجا کہ اگر تم اپنی فوجیں یہاں سے ہٹالو  
 اور یہودیوں کی امداد سے ہاتھ کھینچ لو تو میں خیبر فتح کرنے کے بعد غنیمت سے  
 اتنا مال تم کو دوں گا - انہوں نے حضور کا مشورہ قبول کرنے سے انکار کیا -  
 جب خدا نے مسلمانوں کو فتح عطا فرمائی - تو یہ فزاری رسول اللہ صلی اللہ علیہ وسلم  
 کی خدمت میں حاضر ہوئے - کہا - آپ حسب معاہدہ خیبر کی غنیمت میں ہم کو بھی  
 شامل کیجئے - حضور نے جواب دیا - میں تم کو ذوالرقیبہ (خیبر کا ایک پہاڑ)



دیتا ہوں۔ فزاریوں نے کہا۔ تو اب ہم تم سے جنگ کریں گے۔ حضور نے فرمایا۔ مجھے منظور ہے۔ فلاں مقام میں آکر مجھ سے مقابلہ کرلو۔ حضور کی دھکی کارگر ہوئی اور یہ زار ہو گئے۔

ایک یہودن حضور کو زہر کھلاتی ہے

ذنیب بنت حارث سلام بن شکم ایک یہودن نے دریافت کیا۔ رسول اللہ صلی اللہ علیہ وسلم کو گوشت کا کونسا عضو بہت مرعوب ہے۔ مسلمانوں نے جواب دیا۔ دست۔ یہودن نے دست میں بہت زیادہ زہر ملا دیا۔ پھر ساری بکری کے گوشت میں زہر ملا دیا۔ اور پکا کر حضور کی خدمت میں تحفہ بھیجا۔ حضور نے ذراع (دست) کو اٹھا کر لوچنا شروع کیا۔ آپ کے ساتھ چند صحابہ کرام نے بھی گوشت کھایا۔ حضور نے مسلمانوں کو حکم دیا۔ یہ گوشت مت کھاؤ۔ اس کے بعد تحفہ بھیجنے والی عورت کو طلب کیا۔ پوچھا۔ تو نے اس میں زہر ملا یا ہے۔ اُس نے کہا۔ آپ کو کس نے خبر دی؟ فرمایا۔ اس گوشت نے جو میرے ہاتھ میں ہے۔ اُس نے کہا۔ میں نے زہر ملا یا ہے۔ فرمایا۔ کیوں۔ اُس نے کہا۔ اس لئے کہ اگر آپ نبی ہیں تو یہ زہر آپ کو ضرر نہیں پہنچائے گا۔ اور اگر آپ نبی نہیں ہیں تو ہم آپ سے راحت پالیں گے۔ حضرت بشر بن براء اس زہر سے فوت ہو گئے۔ حضور نے اس یہودن کو قتل کرا دیا۔ بعد میں مرض وفات کے اندر اسی زہر نے حضور پر اثر کیا۔ اور حضور شہید ہو کر وفات پا گئے۔ (کیونکہ حدیث ہے زہر سے وفات پانے والا شہید ہے مترجم)

حضور کی سلطنت تمام دنیا میں پھیل جائیگی

عینیہ بن دھن نے مسلمان ہونے سے پہلے ایک خواب دیکھا کہ وہ محمد صلی اللہ علیہ وسلم سے ہر سیر پیکار ہے اور کامیاب ہو گیا ہے۔ اس خواب نے اُس کا طبع بڑھایا اور فوج لے کر آیا۔ تو حضور خیر فتح کر چکے تھے۔ اُس نے کہا محمد! مجھ کو بھی غنیمت ہیں سے جو تو نے میرے حلیف یہودیوں سے حاصل کیا ہے۔ مال دے۔ حضور نے انکار کیا۔ فرمایا۔ تمہارا خواب جھوٹا نکلا۔ عینیہ واپس چلا گیا۔ راستہ میں حارث بن عوف ملا۔ اُس نے کہا۔ میں نے تجھ سے ذکر نہ کیا تھا کہ تو

ایسی ہم میں قدم رکھ رہا ہے۔ جس میں تجھے کامیابی حاصل نہ ہوگی۔ بخدا محمد  
 مشرق سے مغرب تک غالب آجائے گا۔ یہودی ہمیں یہ بتایا کرتے تھے۔  
 میں نے خود اپنے کانوں سے ابو رافع سلام بن ابی الحقیق کو یہ کہتے سنا تھا  
 کہ محمد سچا نبی ہے۔ یہ نبوت کا سلسلہ ہارون کے خاندان سے نکل چکا ہے۔  
 ہم اس لئے مسلمان نہیں ہوئے کہ ہمیں محمد سے حد ہے۔ یہودی اس بارے  
 میں میری اطاعت نہیں کرتے۔ یہ ہمیں دو بڑی شکستیں دیگا۔ ایک یثرب  
 میں (قریظہ کا انجام) دوسری خیبر میں۔ حارث کہتا ہے میں نے سلام سے  
 کہا۔ کیا محمد تمام دنیا پر قابض ہو جائے گا۔ اُس نے کہا۔ ہاں۔ قسم ہے  
 اُس تو رات کی جو موسیٰ پر اُتری ہے میں چاہتا ہوں کہ یہودی قوم اس سے  
 واقف نہ ہو اور نہ وہ مسلمان ہو جائیں گے اور ہماری سرداری ختم ہو جائے گی  
 رسول اللہ صلی اللہ علیہ وسلم کے غلام مدغم کو خیبر کی لڑائی میں ایک  
 تیر لگا۔ جس سے وہ مر گیا۔ مسلمانوں نے کہا۔ اس کو شہادت مبارک ہو۔  
 حضور نے فرمایا۔ یہ شہید نہیں دوزخی ہے۔ اس لئے کہ اس نے خیبر کے  
 مقام سے تقسیم ہونے سے پہلے ایک چھوٹا کبیل چرایا تھا۔ اب یہی کبیل اُس  
 کے لئے شعلہ بنا ہوا ہے۔ قبیلۃ اشجع کا ایک شخص خیبر کے ایام میں وفات  
 پا گیا۔ حضور سے نماز جنازہ پڑھانے کے لئے عرض کیا گیا۔ حضور نے  
 فرمایا۔ تم اس کی نماز پڑھاؤ۔ یہ سن کر لوگوں کے چہرے متغیر ہو گئے۔ حضور  
 نے فرمایا۔ اس نے مالی غنیمت سے چوری کی ہے۔ ہم نے اُس کے سامان  
 کی تلاشی لی۔ تو ایک موزہ نکلا۔ جس کی قیمت دو درہم بھی نہ تھی۔

بنو نزارہ کے کازروں نے ارادہ کیا کہ جب محمد صلی اللہ علیہ وسلم خیبر  
 سے واپس ہوں تو ان پر حملہ کر دیا جائے۔ حضور نے اُن کو ڈرانے کے لئے  
 ایک مختصر سی جمعیت بھیجی۔ یہ دیکھ کر وہ بالکل ہی بھاگ گئے۔ اور بیتقاعدگی  
 کے ساتھ ہر طرف منتشر ہو گئے۔ خیبر کی لڑائی میں کل بنیٰ مسلمان شہید ہوئے۔

وادی القریٰ کا محاصرہ

رسول اللہ صلی اللہ علیہ وسلم فتح خیبر سے فارغ ہو کر وادی القریٰ میں آئے۔



یہاں یہودیوں نے عربوں کی فوجیں جمع کر رکھی تھیں۔ یہودیوں نے حیراندازی سے مسلمانوں کا استقبال کیا۔ حالانکہ مسلمان ابھی اپنی غنیمتیں سیدھی بھی نہ کر سکے۔ حضور کا غلام مارا گیا۔ لوگوں نے کہا۔ یہ جنت میں پہنچا۔ حضور نے فرمایا۔ غلط ہے اس نے خیر کی غنیمت سے تقسیم ہونے سے پہلے ایک کھل چرایا تھا۔ یہی کھل آگ کا شعلہ بن کر اس پر پڑا ہوا ہے۔ یہ سنتے ہی سارے لشکر میں کھلبلی پڑ گئی۔ ایک سپاہی نے چلی رجوئی کا تسمہ پیش کر دیا۔ جو اُس نے بلا اجازت اٹھایا تھا۔ حضور نے فرمایا۔ یہ آگ کا تسمہ ہے۔ یعنی جس نے تقسیم غنیمت سے پہلے اسے اٹھایا تھا۔ وہ دوزخ میں جانے کا مستحق ہے۔ اب حضور نے صفوں کو سیدھا کیا۔ لواء حضرت سعد بن عبادہ کو تفویض ہوا۔ ایک راتہ خباب بن منذر کو۔ دوسرا راتہ سہیل بن حنیف کو۔ تیسرا راتہ عبادہ بن بشر کو ملا۔ لڑائی شروع کرنے سے پہلے رسول اللہ صلی اللہ علیہ وسلم نے کافروں کو دعوتِ اسلام دی۔ اور اسلام قبول کرنے کے فوائد سمجھائے۔ کہا مسلمان ہونے سے تم اموال بچا لو گے۔ لیکن انہوں نے مسلمان ہونے سے انکار کیا۔ اور صف سے مبارزت کے لئے ایک شخص نکلا۔ حضرت زبیر بن عوام نے آگے بڑھ کر اُس کی گردن صاف اتار لی۔ پھر دوسرا کافر نکلا۔ حضرت زبیر رضی اللہ عنہ نے اُسے بھی موت کے گھاٹ اتار دیا۔ پھر تیسرا کافر نمودار ہوا۔ حضرت علی رضی اللہ عنہ نے اُسے قتل کر دیا۔ اسی طرح اُن کے گیارہ بہادر قتل ہو کر فی النار والسقر ہوئے۔ ہر کافر کے قتل ہونے کے بعد باقی کافروں کو اسلام قبول کرنے کی دعوت دی۔ جسے کہ آفتاب غروب ہو گیا۔ دوسرے روز سورج نے ایک نیزے کے برابر بھی اپنی صورت نہیں نکالی تھی کہ کافروں نے ہتھیار پھینک دیئے۔ مسلمانوں نے کل اموال پر قبضہ اور قیدیوں کو گرفتار کر لیا۔ حضور چار روز تک دادی الصوی میں مقیم رہے۔ اور اسلامی سپاہیوں میں غنیمت تقسیم کی۔ زراعتی اراضی اور باغات نصف حصہ پر محکوم یہودیوں کے حوالہ کئے۔ جب یتیماء کے یہودیوں کو خبر پہنچی کہ خیر۔ فدک اور دادی القری نے رسول اللہ صلی اللہ علیہ وسلم کی اطاعت قبول کر لی ہے تو انہوں نے بھی حضور

کو جز یہ پیش کر کے صلح کر لی۔ جب لشکر اسلام مدینہ واپس آیا تو مہاجرین نے  
 انصار کو وہ مالی امداد واپس کر دی جو انہوں نے شروع ہجرت میں مہاجرین  
 کو دی تھی۔ کیونکہ اب مسلمان مالدار ہونے لگے۔ اور فتوحات کا سلسلہ باقاعدہ  
 جاری ہو گیا (اللہم زد فرد) (ذیاد المعاد صفحہ ۴۰۶ جلد اول)

## مکہ کے مسلمان قیدیوں کو چھڑانا

(۱) خیبر سے آنے کے بعد رسول اللہ صلی اللہ علیہ وسلم مدینہ میں شوال تک مقیم  
 رہے۔ اس دوران میں متعدد دستے مختلف جہات میں بھیجے۔ حضرت ابوبکرؓ کو  
 ایک دستہ کا افسر بنا کر نجد کی طرف بنو فزارہ کی سرکوبی کے لئے بھیجا۔ حضرت سلمہؓ  
 بن اکوع بھی اس میں شامل تھے۔ خود بیان کرتے ہیں: جب ہم دشمن کے  
 قریب پہنچے تو رات کا آخری وقت تھا۔ حضرت صدیقؓ نے ہمیں اترنے کا حکم  
 دیا۔ جب ہم نماز فجر سے فارغ ہو گئے تو ہم نے بنو فزارہ پر غارت ڈالی۔ اور  
 کافروں کو قتل کیا۔ میں نے پہاڑ کی طرف چند لوگ دیکھے۔ ان میں بچے اور عورتیں  
 بھی تھیں۔ میں ان کے پیچھے دوڑ رہا تھا تاکہ یہ مجھ سے پہلے پہاڑ پر نہ چڑھ  
 جائیں۔ میں نے ایک تیرمارا جو ان کے اوپر پہاڑ کے درمیان گرا۔ میں ان کو  
 دھکیلتا ہوا حضرت صدیقؓ کے پاس لے آیا۔ ان میں بنو فزارہ کی ایک  
 عورت تھی جو چمڑے کی پڑانی پوستیں پہنی ہوئی تھی۔ اس کے ساتھ اس کی  
 بہن بھی تھی۔ جو سارے عرب میں سب سے زیادہ خوبصورت تھی۔ حضرت صدیقؓ  
 نے مجھے عطا کر دی۔ میں نے اس کا چہرہ بھی کھول کر نہیں دیکھا۔ اور مدینہ لے  
 آیا۔ رات کو بھی میں نے اس کا چہرہ نہیں کھولا۔ پھر صبح کو راستہ میں رسول اللہ  
 صلی اللہ علیہ وسلم مجھے ملے۔ فرمایا: سلمہ! یہ عورت مجھے ہبہ کر دو (مفت میں پیش  
 میں نے عرض کیا یہ مجھے بہت پسند ہے اور میں نے ابھی اس کا چہرہ کھول کر  
 نہیں دیکھا۔ حضورؐ خاموش ہو کر چلے گئے۔ دوسرے روز حضورؐ مجھے ملے۔  
 فرمایا: سلمہ! یہ عورت مجھے ہبہ کر دو۔ میں نے عرض کیا: حضور! یہ مجھے بہت پسند ہے۔  
 اور میں نے ابھی اس کا چہرہ کھول کر نہیں دیکھا۔ حضورؐ خاموش ہو کر چلے گئے۔



تیسرے روز حضور پھر مجھے ملے۔ فرمایا۔ سلمہ! خدا کا واسطہ دے کر سوال کرتا ہوں کہ مجھے یہ عورت ہیہ کہ دو۔ میں نے عرض کیا۔ حضور! مجھ میں نے ابھی تک اس کا چہرہ کھول کر نہیں دیکھا اور میں آپ کو ہیہ کرتا ہوں۔ حضور نے یہ عورت مکہ میں قریش کے پاس بھجوائی اور اس کے معاوضہ میں مسلمان قیدیوں کو چھڑایا۔ (تاریخ ابن کثیر صفحہ ۲۲۱ جلد ۴)

(۲) اس کے بعد رسول اللہ صلی اللہ علیہ وسلم نے حضرت عمر فاروق رضی اللہ عنہ کو تین سو اوروں کا افسر بنا کر ہوازن کی طرف بھیجا۔ مسلمان دن کو کمین گاہ میں چھپ جاتے۔ رات کو منزل طے کرتے۔ دشمن خبر سنتے ہی زار ہو گیا۔ مسلمان مدینہ واپس آنے پر مجبور ہو گئے۔ واپسی میں بدرقہ رہتا ہے۔ عرض کیا۔ کیا آپ قبیلہ خثعم پر حملہ آور ہونا چاہتے ہیں۔ حضرت عمر رضی اللہ عنہ نے جواب دیا۔ رسول اللہ صلی اللہ علیہ وسلم نے مجھے اس کا حکم نہیں دیا۔

### ایک یہودی افسر کی شرارت

(۳) حضرت عبداللہ رضی اللہ عنہ بن رواتہ تین سو اوروں کے افسر بنا کر بئر بن دارام یہودی کی سرکوبی کے لئے روانہ کیے گئے۔ کیونکہ رسول اللہ صلی اللہ علیہ وسلم کو اطلاع پہنچی کہ وہ مسلمانوں کو ہلاک کرنے کے لئے غطفانی نو جہیں جمع کر رہا ہے۔ مسلمانوں نے خیبر میں اُس کو پکڑ لیا۔ اُس سے کہا۔ حضور نے ہمیں تمہارے پاس بھیجا ہے۔ تم ہمارے ساتھ چلو۔ وہ تم کو خیبر کا حاکم بنانا چاہتے ہیں۔ بئر تین سو یہودیوں کے ہمراہ چلنے پر راضی ہو گیا۔ مسلمانوں نے ایک ایک یہودی کو اپنے پیچھے بٹھا لیا۔ جب مقام قرہ بنار میں جو خیبر سے چھ میل کے فاصلہ پر ہے۔ پہنچے تو بئیر کو اپنی حوالگی پر ندامت ہوئی۔ اور حضرت عبداللہ رضی اللہ عنہ بن انیس کی تلوار کی طرف ہاتھ بڑھایا۔ یہ سمجھ گئے اور اپنا اونٹ تیز ہلکا کر آگے بڑھے۔ حتن کہ بئیر پر قابو پا لیا۔ اور اُس کا ایک قدم کاٹ لیا۔ بئیر کے ہاتھ میں درخت شوحط کا جس سے عرب کمائیں بناتے ہیں۔ ایک ڈنڈا تھا۔ اُس نے حضرت عبداللہ رضی اللہ عنہ کے چہرہ پر مارا۔ وہ زخمی ہو گئے۔ یہ دیکھ کر ہر مسلمان نے اپنا اپنا یہودی قتل کر دیا۔ صرف ایک یہودی بچ کر بھاگ گیا۔ مسلمانوں نے اُس کے پکڑنے

میں بہت کوشش کی۔ لیکن کامیاب نہ ہو سکے۔ ایک مسلمان بھی شہید نہ ہوا۔  
- جس وقت یہ دستہ مدینہ میں پہنچا تو حضور نے حضرت عبداللہ بن ابی بنی کے  
زخم پر اپنا لعاب پھینکا۔ زخم بالکل اچھا ہو گیا۔

(۴) حضرت بشیر بن سعد انصاری تین پیل سپاہیوں پر افسر بنا کر فدک  
میں بنو مرہ کی سرکوبی کے لئے بھیجے گئے۔ راہ میں دشمن کی بکریاں اور اونٹ  
ملے۔ جن کو چرواہے چرا رہے تھے۔ یہ جانوروں کو ہنکا کر مدینہ لے جانے  
لگے۔ دشمن نے مسلمانوں کو روکا۔ سخت لڑائی ہوئی۔ کچھ مسلمان شہید ہوئے۔  
کچھ بھاگ گئے۔ دشمن اپنے جانوروں پر قبضہ حاصل کرنے میں کامیاب ہو گیا۔  
حضرت بشیر سخت لڑائی کرتے ہوئے زخمی ہو گئے۔ ان کو اٹھا کر فدک میں  
لے گئے۔ جب سب زخم اچھے ہو گئے تو مدینہ واپس آ گئے۔

### حضرت اسامہ بن زیدؓ کا واقعہ

(۵) حضرت اسامہ بن زیدؓ جہینہ کی طرف بھیجے گئے۔ جب دشمن کے قریب  
پہنچے تو ان کے حالات معلوم کرنے کے لئے چند جاسوس بھیجے۔ جب انہوں نے  
پوری اطلاعات ہم پہنچائیں تو رات کے وقت دشمن پر داخل ہوئے۔ اپنے کل  
سپاہیوں کو جمع کر کے جہاد کا جوش دلایا۔ فرمایا:

اَوْصِيكُمْ بِتَقْوَى اللَّهِ وَحُدُودِهِ  
لَا تُشْرِكُ لَهُ وَاَنْ تَطِيعُوْنِي  
وَلَا تَعْصُوْنَ وَاَلَا تَخَالِفُوْنَ اَمْرًا  
میں تم کو خدا کے وحدہ لا شریک کے  
ڈرنے کا حکم دیتا ہوں۔ میری اطاعت  
کو و میری نافرمانی نہ کرو اور نہ میرے  
کسی حکم کی مخالفت کرو۔

اس کے بعد سفین سیدھی کرنے کا حکم دیا۔ فرمایا۔ ترمیم اللہ سے کھڑے رہو۔  
جتنے کہ ہر سپاہی اپنے ساتھی سے علیحدہ نہ ہو۔ کوئی شخص مختلف لمبے بھاگے  
نہ پائے۔ بعد میں تم یہ نہ کہو جبکہ میں تم سے جواب طلب کروں کہ تم میرا  
ساتھی کدھر رہے مجھے معلوم نہیں۔ جب میں اللہ اکبر کا نعرہ لگاؤں تم سب بھی  
نعرہ تکبیر بلند کرنا۔ اور اپنی تلواریں سوت لو۔ جب میری کمر نعرہ تکبیر  
بلند کر دوں اسی دم دشمن پر ٹوٹ پڑو۔ اسلحہ ہموں لے ان واعد میں دشمن کا  
خاک بھالو تھکنا۔



اعاطہ کر لیا۔ اور گاجر مٹولی کی طرح انہیں کاٹنا شروع کیا۔ اس لڑائی میں مسلمانوں کا شعار (انتیازی کلمہ) اُیت اُیت (مار ڈالو مار ڈالو) تھا۔ حضرت اسامہؓ نہیک بن مرداس (ایک شخص) کے تعاقب میں دوڑے۔ جب اُس کے قریب پہنچے اور تلوار کی زد میں آگیا تو فوراً بول اٹھا لا الہ الا اللہ۔ مگر حضرت اسامہؓ نے کچھ پرواہ نہ کی اور اُسے قتل کر دیا۔ دشمن کے قیدی۔ بکریان، اونٹ وغیرہ لے کر مدینہ کی طرف لوٹے۔ ہر مسلمان سپاہی کے حصہ میں دس دس اونٹ اور بکریاں آئیں۔ حضرت اسامہؓ رسول اللہ صلی اللہ علیہ وسلم کے سامنے پیش ہوئے اور نہیک بن مرداس کا واقعہ سنایا۔ حضور کو بہت صدمہ ہوا۔ فرمایا۔ تم نے اُسے کلمہ پڑھنے کے بعد قتل کیا۔ عرض کیا۔ حضور! اُس نے اپنی جان بچانے کے لئے لا الہ الا اللہ پڑھا تھا۔ حضور نے فرمایا۔ کیا تم نے اس کا دل چیر کر دیکھا تھا۔ جب روزِ قیامت میں اُس کا کلمہ لا الہ الا اللہ تمہارا دامن پکڑے گا تو اُس وقت تم کیا جواب دو گے۔ حضور بار بار یہ جملہ دہراتے رہے۔ حتیٰ کہ حضرت اسامہؓ کو اتنا افسوس ہوا کہ کاش آج انہوں نے اسلام قبول کیا ہوتا (کیونکہ مسلمان ہونے سے تمام گزشتہ گناہ معاف ہو جاتے ہیں) آخر انہوں نے یہ کہہ کر اپنی جان چھڑا لی۔ حضور! اب میں وعدہ کرتا ہوں کہ آئندہ اُس شخص کو سبھی قتل نہ کر دوں گا۔ جو لا الہ الا اللہ پڑھ لیگا۔ حضور نے فرمایا۔ میرے بعد بھی۔ عرض کیا۔ آپ کے بعد بھی ایسے شخص کو قتل نہ کروں گا (زاد المعاد صفحہ ۲۰۷ جلد اول)

ایک مسلمان کی حیرت انگیز شجاعت

(۴) رسول اللہ صلی اللہ علیہ وسلم نے حضرت غالبؓ بن عبد اللہ کلبی کو کہدہ رجاز میں مکہ سے بیالیس میل کے فاصلہ پر واقع ہے) میں بنی لویح پر غارت ڈالنے کا حکم دیا۔ حضرت جندبؓ بن کلیث جہنی فرماتے ہیں:- میں خود اس دستہ میں شامل تھا۔ جب مقام قدیدہ میں پہنچے تو حرث بن مالک ہم کو ملا۔ ہم نے اُسے گرفتار کر لیا۔ اُس نے کہا۔ میں اسلام قبول کرنے جا رہا ہوں ہمارے امیر حضرت غالبؓ نے فرمایا۔ اگر فی الواقع تم مشرک نہ اسلام ہونے

کے لئے جاری ہے ہو تو جو بیٹیں گھنٹے تم کو بیڑیوں میں باندھنے سے تمہارا کچھ نقصان نہ ہوگا۔ اگر تم نے ہم کو دھوکہ دیا ہے تو ہم تم کو قید کر چکے ہیں۔ یہ کہہ کر اُس کو بیڑیوں میں بندھوا دیا۔ اور ایک قبیح صورت۔ بدنما شکل، چھوٹے قد والے سپاہی کو اُس پر متعین کر کے حکم دیا۔ ہماری واپسی تک اس کی نگرانی رکھو۔ اگر یہ بھاگنا چاہے تو فوراً اس کی گردن اڑا دو۔ اس کے بعد ہم آگے بڑھے۔ جتنے کہ ہم کدید کے وسط میں سورج غروب ہونے سے کسی قدر پہلے پہنچے۔ میرے ساتھیوں نے مجھ کو دشمن کے حالات معلوم کرنے کے لئے آگے بھیجا۔ میں ایک بلند ٹیلہ پر چڑھا۔ جہاں سے دشمن کی آبادی صاف نظر آتی تھی۔ میں آوندھے منہ زمیں پر لیٹ گیا۔ ابھی آفتاب غروب نہیں ہوا تھا کہ ایک شخص نے مجھ کو دیکھ لیا۔ اپنی عورت سے کہا۔ میں اس ٹیلہ پر ایک ایسی چیز دیکھ رہا ہوں جو مجھ کو شروع دن میں نظر نہ آئی تھی۔ ذرا غم بھی آکر نظر ڈالو۔ عورت نے کہا۔ مجھے بھی کچھ نظر آرہا ہے۔ خاوند نے کہا۔ مجھ کو کمان اور دو تیر بکڑاؤ۔ عورت نے اس کو پکڑا دیئے۔ اُس نے ایک نشانہ لگایا۔ تیر میرے پہلو میں لگا۔ میں نے بالکل حرکت نہ کی۔ اور تیر اپنے جسم سے نکال کر اپنے سامنے رکھ دیا۔ اُس نے دوسرا نشانہ لگایا۔ یہ تیر بھی ٹھیک میرے کندھے پر آکر لگا۔ میں نے اُس کو بھی اپنے بدن سے کمینا۔ اور مطلقاً حرکت نہ کی۔ اُس نے اپنی عورت سے خطاب کیا۔ اس کو دو تیر لگ چکے ہیں۔ اگر یہ کوئی زندہ چیز ہوتی تو یقیناً حرکت کرتی۔ تم نجد کو آگئے ہی یہ دونو تیر اٹھا لانا تاکہ کتے اُن کو نہ چبالیں۔ جب ان کے جانور چرک آگئے۔ دودھ دہنے لگے۔ اطمینان سے بیٹھ گئے اور رات کا کچھ حصہ بھی گزر گیا۔ تو ہم نے ایک کامیاب شجوں مارا۔ اُن کے کچھ آدمیوں کو قتل کرنے کے بعد اُن کے ہانٹوں کو ہنکا کر واپس آئے۔ و نعتہ وہ بھی طیار ہو گئے۔ اور ہمارا تعاقب شروع کیا۔ جتنے کہ ہم حرث بن مالک پہنچ گئے۔ اور اُس کو اپنے ہمراہ لے کر آگے بڑھے۔ دشمن بہت زیادہ تعداد میں ہمارا تعاقب کر رہا تھا۔ اچانک قدید کی طرف سے ایک دادی چلتی نظر آئی۔ اور خدا نے اُس میں بڑا سیلاب



بھیج دیا۔ حالانکہ اُس وقت چاروں طرف بارش کے کچھ آثار نہ تھے۔ ہم جلدی  
اُس کو عبور کہہ رہے تھے۔ لیکن دشمن ہم تک نہ پہنچ سکا۔ اور وہ اس سیلاب کو  
نہ عبور کہہ سکا۔ اور دوسرے کنارے کھڑے ہو کر ہم کو دیکھتا رہا۔ و زاد العاد  
صفحہ ۸۴ جلد اول

### عینیہ کی شکستِ فاش

(۲) حیل بن زبیرہ رسول اللہ صلی اللہ علیہ وسلم کی خدمت میں حاضر ہوا۔ یہ  
خیبر کی لڑائی میں لشکرِ اسلام کا بدرتہ تھا۔ رسول اللہ صلی اللہ علیہ وسلم نے  
دریافت کیا۔ کیا خبر لائے ہو۔ عرض کیا۔ یمن۔ غطفان اور حیان کی فوجیں  
جمع ہو رہی ہیں۔ عینیہ نے اُن کو مسلمانوں کے مقابلہ کے لئے طلب کیا ہے۔  
کافروں کا یہ لشکر آپ کی طرف پیش قدمی کر رہا ہے۔ حضور نے حضرت صدیق  
اور حضرت عمرؓ کو طلب کر کے مشورہ کیا۔ دونوں نے بالاتفاق کہا۔ حضرت  
بشیرؓ بن سعد کو ان کے مقابلہ میں بھیج دیجئے۔ حضور نے ان کو لواء دیا۔ اور  
تین سو مسلمان اُن کے ماتحت کر دیئے۔ حضور نے حکم دیا۔ رات کو چلنا۔ دن  
کو چھپے رہنا۔ حیل بطور بدرتہ ہمراہ تھا۔ خیبر کے زیریں حصہ میں دشمن کی فوجوں  
کو جا لیا۔ اور ان کے جانور پکڑ لئے۔ جب دشمن کو یہ اطلاع پہنچی تو اُن کے  
دلوں میں مسلمانوں کا اتنا رعب بٹھا کہ وہ منتشر و متفرق ہو گئے۔ حضرت بشیرؓ  
نے اُن کی قیام گاہ پر حملہ کیا۔ وہاں کوئی دشمن موجود نہ تھا۔ اُن کے سب اونٹ  
ہنکا کر لے آئے۔ جب مقامِ بسلح میں پہنچے تو عینیہ کا ایک جاسوس ملا۔  
مسلمانوں نے اس کو قتل کر دیا۔ پھر آگے بڑھ کر عینیہ کی فوج سے متصادم ہوئے۔  
مسلمانوں نے غفلت میں اُن کو جا لیا۔ خوب تیر اندازی کی۔ حتیٰ کہ عینیہ کی  
فوج بھاگ گئی۔ صحابہ کرام نے اُن کا تعاقب کیا۔ اُن کے صرف دو آدمی گنتا  
ہو سکے۔ ان کو حضور کے سامنے پیش کر دیا۔ انہوں نے اسلام قبول کیا۔  
حضور نے ان کو رہا کر دیا۔ عینیہ ہزیمت کھا کر اپنے گھوڑے پر جا رہا  
تھا کہ حرث بن عوف سے اُس کی آنکھیں چار ہوئیں۔ اُس نے کہا۔ ٹھہر جاؤ۔  
عینیہ نے جواب دیا۔ میں اس وقت نہیں ٹھہر سکتا۔ اسلامی فوج میرے

تعاقب میں ہے۔ حرث نے کہا۔ ابھی تک تمہاری آنکھیں نہیں کھلیں۔ مہرنے اتنے شہر پائمال کر دیئے ہیں۔ لیکن تم ابھی تک اپنی غلطی پر اصرار کر رہے ہو۔ حرث کہتے ہیں۔ اُس روز میں دوپہر سے شام تک کھڑا دیکھتا رہا۔ مسلمانوں کے رعب سے دشمنوں کا حال پتلا تھا۔ (زاد المعاد صفحہ ۸، جلد اول)

اپنا مہر کہاں سے حاصل کیا؟

(۸) حضرت ابوہریرہؓ بیان کرتے ہیں کہ میں نے اپنی قوم کی ایک خاتون کے ساتھ شادی کی۔ دو سو درہم مقرر ہوا اور ایک درہم چوالیس پائی کے قریب ہوتا ہے) میں رسول اللہ صلی اللہ علیہ وسلم کی خدمت میں حاضر ہوا۔ تاکہ آپ میری رقم ادا کرنے میں میری امداد کریں۔ حضور نے دریافت کیا۔ تم نے کتنا مہر مقرر کیا ہے۔ میں نے عرض کیا۔ دو سو درہم۔ فرمایا۔ سبحان اللہ! اگر تم کو کسی وادی سے خزانہ مل جاتا تب بھی تم اتنا زیادہ مہر مقرر نہ کرتے۔ میری دست میں تمہاری امداد کرنے سے قاصر ہوں۔ میں کچھ دنوں تک بھڑا رہا۔ رسول اللہ صلی اللہ علیہ وسلم کو خبر پہنچی کہ رفاعہ بن قیس قبیلہ جثم کا سردار اپنی قوم کو رسول اللہ صلی اللہ علیہ وسلم پر حملہ کرنے کے لئے جمع کر رہا ہے۔ حضور نے مجھ کو اور دو مسلمانوں کو طلب کر کے فرمایا۔ جاؤ اور رفاعہ کی خبر لآؤ۔ ہم روانہ ہوئے۔ راستہ میں ایک کلاں سال اونٹنی ملی۔ ہم میں سے ایک فرد اُس پر چڑھ گیا۔ لیکن وہ کمزوری کی وجہ سے اُٹھ بھی نہ سکی۔ حتے کہ دو آدمیوں نے پیچھے ہاتھ لگا کر اُسے اُٹھایا۔ وہ بمشکل اُٹھی۔ بہر کیف ہم تینوں آگے بڑھے۔ ہمارے ساتھ تیرا اند تلواریں تھیں۔ دشمن کی آبادی میں ہم غروب آفتاب کے قریب پہنچے۔ میں امیر تھا اور یہ دو مسلمان میرے ماتحت تھے۔ میں ایک گوشہ میں چھپ گیا اور دو نو کو دوسری طرف چھپنے کا حکم دیا۔ تاکہ کہ دی کہ جب تم میرا فریاد تکبیر سنو تم بھی باہر نکل آنا۔ اور اللہ اکبر کے نعرے مارتے ہوئے میرے ساتھ دشمن کی فوج پر حملہ کر دینا۔ ہم موقع و فرصت کی انتظار میں رہے۔ حتے کہ شرب کا ایک حصہ گزر گیا۔ اُن کے چرواہے نے دیر لگائی۔ دشمن کو اندیشہ لاحق ہوا۔ اُن کے سردار رفاعہ



بن قیس نے اپنی گردن میں تلوار لٹکا کر کہا - میں اُس کی تلاش میں جاتا ہوں  
 ہرگز کسی مصیبت میں پھنس گیا ہے - اُس کے سپاہیوں نے کہا - آپ کو  
 جلتے گی ضرورت نہیں - ہم جاتے ہیں - اُس نے کہا - میں خود تنہا جاؤں گا -  
 کوئی سپاہی میرے پیچھے نہ آئے - جب یہ میرے قریب پہنچا تو میں نے اسے  
 نشانہ لگایا - تیر ٹھیک اُس کے دل پر لگا - اُسی دم اُس کا خاتمہ ہو گیا -  
 مٹے سے ایک لفظ بھی نہ نکال سکا - میں اپنی جگہ سے اچھلا اور اُس کا سر  
 اتار لیا - اس کے بعد میں نے اللہ اکبر کا نعرہ لگا کر اُس کے شر کے  
 ایک طرف حملہ کر دیا -

میرے دوسرے ساتھیوں نے نعرے بلند کرتے ہوئے بھی پے در پے  
 حملے کر دیے - دشمن کو بھاگنے کے سوا نجات کی اور کوئی صورت نظر نہ آئی -  
 وہ اپنی عورتوں اور بچوں کو اٹھا کر بھاگ گئے - ہم اُن کے اونٹ اور بکریاں  
 ہنکا کر لائے - میں نے یہ تمام مال اللہ و نفعاء کی گردن حضور کے سامنے  
 پیش کر دی - حضور نے مجھے تیرہ اونٹ عطا کئے رزاد المعاد صفحہ ۹۰ ہم جلد اول  
 ایک ناخوشگوار واقعہ

(۹) رسول اللہ صلی اللہ علیہ وسلم نے حضرت ابوتامہ رضی اللہ عنہ بن جہام کو ایک  
 دستہ فوج کا امیر بننا کہ دشمنان اضم کی سرکوبی کے لئے روانہ کیا - راستہ  
 میں عامر بن اصبط اشجعی مل گئے - یہ سواری پر کھتے - اور کچھ سامان ساتھ تھا -  
 عامر نے مسلمانوں کو السلام علیکم کہا - انہوں نے جواب دیا - اور اپنا راستہ پیار  
 مگر محکم اور عامر کے درمیان عداوت تھی - محکم نے ان کو قتل کر کے ان کا سامان  
 قبضہ میں کر لیا - جب یہ دستہ مدینہ واپس آیا تو رسول اللہ صلی اللہ علیہ وسلم  
 کو ماجری سنایا گیا - اور اُسی دم یہ آیتیں نازل ہوئیں :-

یا ایہا الذین امنوا اذا حُرِّبْتُمْ	اے صالح مسلمانو! جب تم راہ خدا میں لڑنے
فی سبیل اللہ تَبَیَّعْتُمْ وَلَا تَقُولُوا	کے لئے باہر نکلو تو ہم لوگوں پر حملہ کرنا
لَحْنٌ الْقُلُوبِ الْیَوْمَ لَسْتُمْ مَوْمِنًا	چاہو! ان کا حال اچھی طرح تحقیق کر لو -
تَبْتَغُونَ عَرَضَ الْحَیْوةِ الدُّنْیَا	اور جو چیزیں دنیا کی زندگی کے لئے تم کو

فَعَنْدَ اللَّهِ مَغَانِمَ كَثِيرَةً | سلام کرے اُس سے یہ نہ کہو کہ تو مسلمان نہیں۔  
 كَذَلِكَ كُنْتُمْ مِنْ قَبْلِ فَعَنْدَ اللَّهِ | یہ کہنے سے تمہارا مقصد دنیا کا ساز و سامان حاصل  
 عَلَيْكُمْ - فَتَبَيَّنُوا - اِنَّ اللَّهَ | کرنا ہے۔ تاکہ اُس کو دشمن ٹھہرا کر لوٹے۔ خدا  
 كَانَ بِمَا تَحْسِلُونَ بَصِيرًا | کے پاس تمہارے لئے بہت غلبتیں ہیں۔ پہلے بھی  
 تم اسی طرح تھے۔ خدا نے تم پر اپنا فضل کیا۔ پہلے اچھی طرح تحقیق کر لیا  
 کرو۔ جو کچھ کہہ رہے ہو اللہ اُس سے یا خبر ہے۔

رسول اللہ صلی اللہ علیہ وسلم نے محکم سے کہا۔ تم نے ایک مسلمان کو قتل کر دیا۔  
 حنین کی لڑائی میں عینہ بن بدر نے عامر کا خون و قصاص من طلب کیا۔ حضور  
 نے عامر کی قدیم سے کہا۔ سر دست تم اس وقت ہم سے بچاؤ۔ اس وقت سے  
 باقی بچاس اوتھ مدینہ پہنچ کر اذاکہ دیں گے۔ (قتل کی دیت سواوٹ ہے)  
 عینہ نے کہلا۔ مجھے منظور نہیں۔ ہم محکم کی عورتوں کو ایسا ہی صدمہ پہنچائیں گے  
 جیسا کہ اُس نے صدمہ ہمارے عورتوں کو پہنچایا ہے۔ یعنی اُس کو قتل کر بیٹھا  
 حضور تھے پھر اسی حملہ کا اظہار کیا۔ یہ انکار کرتا رہا۔ حضرت اقرع رضی اللہ  
 عنہ ابس اپنی جگہ سے اٹھئے۔ اور اُن کے ساتھ تخیلیہ کیا۔ جن کو سمجھا یا کہ حضور  
 تم سے ایک قتل چمڑا نا چاہتے ہیں تاکہ دو نو فریقوں میں صلح کرادیں۔ اللہ  
 تم انکار کرتے ہو۔ کیا تم حضور کو ناراض کرنا چاہتے ہو۔ اور جب حضور  
 ناراض ہو گئے تو پھر خدا بھی تم سے ناراض ہو جائے گا۔ پھر حضور تمہارے  
 لئے بد دعا کریں گے۔ تم حضور کا حکم مان لو ورنہ میں بنو نضیم کی پچاس شہادتیں  
 گزارتا ہوں جو سب کے سب یہ شہادت دیں گے کہ مقتول کا فریقا۔ اُس  
 نے کہیں نماز نہیں پڑھی۔ اُس کی دیت کا مطالبہ ناجائز ہے۔ یہ سننے کے  
 بعد وہ دیت لینے پر راضی ہو گئے۔ محکم حضور کی خدمت میں حاضر ہوا۔  
 درخواست کی کہ خدا سے میرے لئے دعاء مغفرت مانگیں۔ حضور نے فرمایا۔  
 یا اُمّ! محکم کو نہ بخش۔ محکم کی آنکھوں سے آنسو بہنے لگے۔ اور اپنے دامن  
 سے آنسو پونچھ رہا تھا۔ بعد میں حضور نے اُس کے لئے دعاء مغفرت کر دی۔  
 (زاوالمعاد صفحہ ۷۰۹ جلد اول۔ تاریخ ابن کثیر صفحہ ۲۲۴ جلد ۴)



## ایک افسر کا غصہ

رسول اللہ صلی اللہ علیہ وسلم نے ایک انصاری کو ایک دستہ کا امیر بنانے کی مہم پر روانہ کیا۔ سپاہیوں کو حکم دیا۔ اپنے افسر کا حکم ماننا۔ اُس کی اطاعت بجالانا۔ دستہ روانہ ہو گیا۔ راستہ میں سپاہیوں نے کسی امر کے متعلق اپنے امیر کو ناراض کر دیا۔ اُس نے حکم دیا۔ ایندھن جمع کر کے لاؤ۔ اور اُس میں آگ لگاؤ۔ جب آگ بھڑک اُٹھی تو کہا۔ حضور نے تم کو حکم دیا تھا کہ میرا حکم ماننا۔ اور میری اطاعت کرنا۔ انہوں نے کہا۔ ہاں۔ افسر نے کہا۔ میں حکم دیتا ہوں کہ تم سب اس آگ میں کود پڑو۔ یہ سن کر سپاہی ایک دوسرے کو دیکھنے لگے۔ اور یہ کہا۔ ہم اس آگ سے بچنے کے لئے حضور کی आजائے بھاگتے ہیں۔ اس پر افسر کا غصہ ٹھنڈا ہو گیا۔ جب مدینہ میں آئے تو حضور سے ماجری ذکر کیا۔ حضور نے فرمایا۔ اَتِمَّا الطَّاعَةَ فِي الْمَحْرُوفِ (صرف اچھے کام کے لئے اطاعت کرنی چاہئے) (تاریخ ابن کثیر صفحہ ۲۲۶ جلد ۲)

## طوافِ کعبہ کا شاندار منظر

خیبر کی لڑائی سے فارغ ہو کر رسول اللہ صلی اللہ علیہ وسلم مدینہ تشریف لائے مختلف جہات میں دشمنان اسلام کی سرکوبی کے لئے چھوٹے چھوٹے دستے بھیجے۔ ولیفقدہ میں حسب معاہدہ حدیبیہ رسول اللہ صلی اللہ علیہ وسلم نے طوافِ کعبہ کے لئے خروج کا اعلان کیا۔ جب آپ یانچ میں پہنچے تو ہر قسم کے ہتھیار رکھ دیئے۔ صرف سواروں کو اپنے ساتھ تلوار لے جانے کی اجازت دی۔ اس دوران میں آپ نے حضرت جعفر رضی اللہ عنہ کی معرفت حضرت میمونہ رضی اللہ عنہا کے پاس منگنی کا پیغام بھیجا۔ حضرت عباس رضی اللہ عنہ ان کے ولی تھے۔ کیونکہ حضرت میمونہ رضی اللہ عنہا کی ہمشیرہ ان کی بی بی تھیں۔ حضرت عباس رضی اللہ عنہ نے حضور کے ساتھ حضرت میمونہ رضی اللہ عنہا کا نکاح کر دیا۔ طواف شروع کرتے وقت حضور نے مسلمانوں کو حکم دیا۔ کندھوں کو گھٹا رکھو اور خوب دوڑو۔ تاکہ مشرکین تمہاری جماعت کی طاقت دیکھ کر مرعوب ہو جائیں۔ تمام کفار۔ اُن کی عورتیں

اور بچے مسلمانوں کا طواف دیکھ رہے تھے۔ حضرت عبداللہ بن رواحہ تلوار  
 سونٹے ہوئے حضور کے آگے اشعار گارہے تھے۔ جن میں سے ایک شعر  
 یہ ہے:۔

خلد ابی الکفار عن سبیلہ - قد انزل الرحمن فی تنزیلہ  
 اے کفار! حضور کا راستہ چھوڑ دو۔ اللہ تعالیٰ نے ان پر قرآن مجید نازل کیا،  
 حضور نے تین روز مکہ میں قیام کیا۔ چوتھے روز باہر نکل آئے۔  
 رزاد المعاد صفحہ ۱۱۴ جلد اول

چوتھے روز رسول اللہ صلی اللہ علیہ وسلم انصار کی مجلس میں حضرت سید  
 بن عبادہ کے ساتھ گفتگو کر رہے تھے کہ سہیل بن عمرو اور حویطب بن عبد العزی  
 آئے۔ کہا۔ ہم اللہ کا واسطہ دے کر عرض کرتے ہیں کہ آپ شہر ثمالی کو دیجئے۔  
 معاہدہ کی رو سے آپ کو صرف تین روز ٹھہرنا چاہیئے۔ حضرت سعد بن عبادہ  
 نے کہا۔ تیری ماں مر جائے۔ یہ نہ تیرا شہر ہے اور نہ تیرے باپ کا۔ حضور  
 یہاں سے نہیں نکلیں گے۔ حضور نے فرمایا۔ میں نے تمہاری قوم میں ایک  
 خاتون سے شادی کی ہے۔ تمہارا کیا حرج ہے اگر میں یہاں چند روز ٹھہر  
 جاؤں۔ شبِ عروسی گزاروں۔ اور ولیمہ کی دعوت طلبا۔ کروں تاکہ ہم  
 کھائیں اور تم بھی ہمارے ساتھ مل کر کھانا تناول کرو۔ انہوں نے کہا۔ ہم  
 اللہ کا واسطہ دے کر عرض کرتے ہیں کہ آپ یہاں سے تشریف لے جائیں۔  
 حضور نے حضرت ابورافع رحمہ کو حکم دیا۔ لوگوں میں کوم کرنے کا اعلان کر دو۔  
 حضور مسلمانوں کے ساتھ شہر سے باہر آگئے۔ جب مقام سرف میں پہنچے۔ تو  
 حضرت میمونہؓ بھی تشریف لے آئیں۔ کافروں نے ان پر بہت سختی کی تھی۔  
 حضور نے یہاں شبِ زفاف گزار دی۔ کچھ ایام گزرنے کے بعد اسی جگہ  
 حضرت میمونہؓ نے وفات پائی۔

جب نبی صلی اللہ علیہ وسلم طواف سے فارغ ہو گئے تو بیت اللہ میں  
 داخل ہوئے۔ حضرت بلالؓ نے بیت اللہ کی چھت پر چڑھ کر اذان دی۔  
 عکرمہ بن ابی جہل نے کہا۔ اُس خدا کا شکر جن نے میرے باپ کو پاس



غلام کی یہ آواز سننے سے پہلے ہی اٹھالیا۔ صفوان بن امیہ نے کہا۔ خدا کا شکر کہ اس نے میرے باپ کو یہ منظر دیکھنے سے پہلے ہی اٹھالیا۔ خالد بن ولید نے کہا خدا کا شکر کہ اس نے میرے باپ کو بلال کی یہ ڈھینچو ڈھینچو سننے سے پہلے ہی اٹھالیا۔ سہیل بن عمرو اور دیگر اشرافِ قریش نے اذان سن کر اپنے منہ ڈھانپ لئے۔ بعد میں اللہ تعالیٰ نے ان میں سے اکثر کو مشرف باسلام کر دیا۔

مکہ سے واپسی

جب رسول اللہ صلی اللہ علیہ وسلم مکہ سے مراجعت کرنے لگے تو حضرت حمزہ رضی اللہ عنہ کی صا جزادی پکارنے لگی۔ چچا چچا! مجھے کہاں چھوڑ چلے۔ حضرت علی رضی اللہ عنہ نے انہیں اٹھالیا۔ حضرت فاطمہ رضی اللہ عنہا سے کہا۔ یہ تمہاری چچا زاد بہن ہے۔ اس کی خدمت کرو۔ حضرت فاطمہ رضی اللہ عنہا نے انہیں اٹھالیا۔ اب حضرت علی رضی اللہ عنہ۔ حضرت جعفر رضی اللہ عنہ اور حضرت زید رضی اللہ عنہ عارثہ آپس میں لڑنے لگے۔ ہر شخص کہتا تھا میں اس کو اپنی تحویل میں لینے کا حقدار ہوں۔ حضرت زید رضی اللہ عنہ نے عرض کیا۔ میں حضرت حمزہ رضی اللہ عنہ کا وارث ہوں۔ رسول اللہ صلی اللہ علیہ وسلم نے مدینہ میں سلسلہٴ مصافحات قائم کرتے وقت حضرت زید رضی اللہ عنہ کو حضرت حمزہ رضی اللہ عنہ کا بھائی بتایا تھا۔ حضور نے جواب دیا۔ تم ہمارے بھائی ہو۔ حضرت علی رضی اللہ عنہ کو اس طرح ٹھنڈا کیا۔ میں اور تم ایک چیز ہیں۔ یہ کہہ کر حضور نے لڑکی کو حضرت جعفر رضی اللہ عنہ حضرت علی رضی اللہ عنہ کے بڑے بھائی کی تحویل میں دے دیا۔ کیونکہ اس لڑکی کی خالہ حضرت جعفر رضی اللہ عنہ کی بی بی تھیں۔ حضور نے فرمایا۔ تم میرے بدن سے مشابہت رکھتے ہو۔ مجھ جیسے اخلاق حسنہ رکھتے ہو۔ خالہ بمنزلہ والدہ کے ہے۔ اس لئے میں تمہارے حوالہ کرتا ہوں۔ حضرت علی رضی اللہ عنہ نے حضور سے عرض کیا۔ آپ اس سے شادی کر لیں۔ فرمایا۔ یہ میرے خدائی بھائی کی صا جزادی ہے اس واسطے مجھ پر حرام ہے۔ حضرت حمزہ رضی اللہ عنہ اور حضور نے ایک سا قفل کہ ابولہب کی لونڈی کا دودھ پیا تھا۔ حضور نے حضرت ابوسلمہ رضی اللہ عنہ کے صا جزادہ حضرت سلمہ رضی اللہ عنہ سے اس کی شادی کر دی۔ (تاریخ ابن کثیر صفحہ ۲۳۵ جلد ۲)

## بنو سلیم

جب رسول اللہ صلی اللہ علیہ وسلم مدینہ وارد ہوئے تو ابن ابی عوجاء سلمیٰ کو پیاس سوار دے کر بنو سلیم کی سرکوبی کے لئے روانہ کیا۔ ایک جاسوس نے اپنی قوم کو باخبر کیا کہ مسلمانوں کی فوج آرہی ہے۔ دشمن نے بہت فوج جمع کر لی۔ مسلمان آئے تو ان کو لانے کے لئے متعدد پایا۔ مسلمانوں نے پہلے ان کو دعوت اسلام دی۔ انہوں نے اسلام قبول کرنے کی بجائے تیروں کی بارش برسادی۔ کہا۔ ہم تمہاری دعوت قبول نہیں کرتے۔ دشمن کو برابر امداد مل رہی تھی۔ انہوں نے چاروں طرف سے مسلمانوں کو گھیر لیا۔ مسلمانوں نے بھی سخت مقابلہ کیا۔ اکثر مسلمان شہید ہو گئے۔ حضرت ابن ابی عوجاء کو بہت زخم آئے۔ باقی ماندہ سپاہی ان کو آٹھا کر ماہ صفر میں مدینہ لے آئے۔

## دیگر واقعات

اسی سال شاہ مصر مقوقس نے حضور کے سفیر حضرت عاطب بن ابی بلتعہ کو حضور کے لئے بہت سی چیزیں تحفہ میں دیں۔ جن میں حضرت مارثیدہ۔ سیرین۔ اور ایک بچہ بھی تھے۔ دونوں لڑکیاں راستہ میں مسلمان ہو گئیں۔  
واقعی مشہور مؤرخ کے قول کے مطابق اسی سال حضور نے درجہ صلا منیر بنایا۔ تیسرا درجہ بلعینہ کی جگہ تھی۔ ہمارے نزدیک صحیح یہ ہے کہ شہ میں یہ منبر بنا تھا۔ (تاریخ ابن کثیر صفحہ ۲۳۶ جلد ۴)



## خالد بن ولید۔ عمرو بن عاص اور عثمان بن طلحہ مسلمان ہوتے ہیں

حضرت عمرو بن عاص (فاتح مصر) بیان کرتے ہیں: میں اسلام کا بڑا دشمن تھا۔ بدر میں مسلمانوں کے خلاف شامل ہوا۔ وہاں سے بچ کر چلا آیا۔ پھر خندق



کی لڑائی میں مسلمانوں کے خلاف نبرد آزما ہوا۔ یہاں بھی بچ گیا۔ میں نے اپنے  
 دل میں کہا۔ میں کب تک خلاف عقل کام کرتا رہوں گا۔ محمد (صلی اللہ علیہ وسلم)  
 قریش پر ضرور غالب آجائے گا۔ میں نے اپنا مال قبضہ میں لیا اور لوگوں سے  
 ملاقات کرتی بند کر دی۔ جب حدیبیہ کا معاہدہ عمل میں آیا تو میں نے اپنے  
 دل میں کہا۔ آئندہ سال محمد (صلی اللہ علیہ وسلم) اپنے مسلمانوں کے ساتھ  
 مکہ میں داخل ہوں گے۔ اب نہ مکہ جائے امن ہے اور نہ طائف میں پناہ  
 مل سکتی ہے۔ بہتر یہی ہے کہ میں مکہ سے نکل جاؤں۔ اُس وقت میرے  
 دل میں اسلام کے خلاف سخت نفرت تھی۔ میں نے فیصلہ کر لیا کہ اگر قریش  
 کے سب لوگ مسلمان ہو جائیں تب بھی میں اسلام قبول نہ کروں گا۔ یہ عدم کرکے  
 مکہ میں آیا اور اپنے اُن دوستوں کو جمع کیا جو میرے زیر اثر تھے۔ میرا حکم  
 مانتے تھے۔ اور میری اقتداء کرتے تھے۔ میں نے اُن سے کہا۔ تم مجھے  
 کیسا سمجھتے ہو۔ انہوں نے جواب دیا۔ اپنے سے زیادہ آپ کو عقل مند سمجھتے  
 ہیں۔ آپ ہم سے زیادہ مدبر ہیں۔ میں نے کہا۔ میں دیکھ رہا ہوں کہ محمد (صلی اللہ  
 علیہ وسلم) دن بدن توقع سے زیادہ عروج کر رہا ہے۔ میں ایک رائے پیش  
 کرتا ہوں۔ انہوں نے کہا۔ بتائیے۔ میں نے کہا۔ ہم نجاشی (شاہ حبشہ) کے  
 پاس چلے جائیں۔ اگر محمد (صلی اللہ علیہ وسلم) قریش پر غالب آگیا تو میرے  
 نزدیک نجاشی کی غلامی محمد کی غلامی سے بہتر ہے۔ سب نے کہا۔ آپ کی رائے  
 صحیح ہے۔ میں نے کہا۔ اُس کے لئے تحائف جمع کرو۔ اُس کو ہمارے ملک کا  
 چمڑہ بہت ہی پسند ہے۔ میں نے بہت سا چمڑہ اپنے ساتھ لیا اور حبشہ پہنچ گئے۔  
 جب ہم محل کے قریب پہنچے تو حضرت عمرو بن امیہ ضمری کو اندر سے نکلتا دیکھا۔  
 حضور نے اُن کو اپنے مسلمانوں کے مفاد محفوظ کرنے کے لئے اپنا سفیر بنا کر  
 بھیجا تھا۔ میں نے اپنے ساتھیوں سے کہا :- یہ عمرو بن امیہ ہے۔ میں نجاشی  
 سے مطالبہ کروں گا کہ وہ اسے ہمارے حوالہ کر دے۔ میں اُس کی گردن  
 اڑا دوں گا۔ قریش خوش ہو جائیں گے۔ اور میں اپنے دل کی پیاس بجھا لوں گا  
 کہ میں نے محمد (صلی اللہ علیہ وسلم) سے بدلہ لے لیا۔ میں نجاشی کے دربار

میں حاضر ہوا۔ اُس کو سجدہ کیا۔ جیسا کہ میں سجدہ کرتا تھا۔ اُس نے کہا۔  
 آؤ میرے پرانے دوست! اپنے ملک سے میرے لئے کوئی تحفہ لائے ہو۔  
 میں نے جواب دیا۔ ہاں اے بادشاہ سلامت! آپ کے لئے بہت سا چمڑہ  
 لایا ہوں۔ نجاشی بہت خوش ہوا۔ اپنے پادریوں اور بڑے بڑے افسروں  
 میں تقسیم کیا۔ اُس نے اپنے خادم کو حکم دیا۔ مجھے خاص کمرہ میں پہنچاؤ۔ جب  
 اُس نے میرے ساتھ تخلیہ کیا۔ اور میں نے اُس کو خوش دیکھا۔ تو میں نے  
 کہا۔ بادشاہ سلامت! میں نے آپ کے محل سے ایک شخص کو باہر نکلنے دیکھا  
 ہے۔ یہ ہمارے دشمن کا سفیر ہے۔ اس نے ہمیں بہت صدمہ پہنچایا ہے نجاشی  
 نے میری ناک پر بڑے زور سے مکہ مارا۔ میری نکیر پھوٹ گئی۔ خون  
 کا فوارہ چھوٹ پڑا۔ میں یہ سمجھا کہ اُس نے میری ناک توڑ دی ہے۔ میرے  
 تمام کپڑے خون میں تر ہو گئے۔ مجھے اتنی ذلت ہوئی کہ اگر اُس وقت  
 زمین شق ہو جاتی تو میں اُس میں سما جاتا۔ میں نے کہا۔ بادشاہ سلامت! اگر  
 مجھے علم ہوتا کہ آپ میری اس بات سے ناراض ہوں گے تو میں آپ سے  
 یہ مطالبہ نہ کرتا۔ اُس نے کہا۔ اے عمرو! تو اس شخص کا سفیر مانگتا ہے۔  
 جس پر ناموس اکبر آتا ہے۔ جو پہلے حضرت موسیٰ اور حضرت عیسیٰ پر آتا  
 تھا۔ تو ایسے رسول کے سفیر کو قتل کرنا چاہتا ہے۔ حضرت عمرو بن عامر  
 فرماتے ہیں۔ اُس کے یہ الفاظ سننے کے بعد خدا نے میرے دل کی کیفیت  
 پلٹ دی۔ میں نے اپنے دل میں کہا۔ بادشاہ اور تمام عرب و عجم حق کو  
 پہچان چکے ہیں۔ اور تو ابھی تک اُس کا مخالف ہے۔ میں نے عرض کیا۔  
 بادشاہ سلامت! کیا آپ گواہی دیتے ہیں کہ محمد (صلی اللہ علیہ وسلم)  
 برحق رسول ہے۔ اُس نے کہا۔ اے عمرو! میں شہادت دیتا ہوں کہ وہ سچا  
 رسول ہے۔ تم اُس کا حکم مانو اور اُس کی تابعداری کرو۔ وہ اپنے مخالفوں  
 پر اسی طرح غالب آ جائے گا جس طرح حضرت موسیٰ فرعون اور اُس کے  
 لشکر پر غالب آ گئے تھے۔ میں نے کہا۔ کیا آپ ان کی طرف سے میری  
 بیعت اسلام قبول کر لیں گے۔ اُس نے کہا۔ ہاں یہ کہہ کر اُس نے ہاتھ بڑھایا۔



اور میری بیعتِ اسلام قبول کر لی۔ پھر ایک طشت منگوا یا۔ اُس میں میرا خون  
دھویا۔ میرے کپڑے صاف کئے۔ میرے تمام کپڑے خون آلود ہو گئے  
تھے۔ اُس نے یہ میرے کپڑے اپنے ملازموں کو پہنا دیئے۔ پھر میں محل سے  
باہر نکل آیا۔ اور اپنے ساتھیوں کے پاس پہنچا۔ وہ شاہی خلعت دیکھ کر  
خوش ہوئے۔ دریافت کیا، تمہارا مدعا پورا ہو گیا۔ میں نے جواب دیا۔  
میں نے اول مجلس میں اُس سے اُس کا ذکر کرنا مناسب نہ سمجھا۔ انہوں نے  
کہا۔ آپ کی رائے صحیح ہے۔ اس کے بعد میں نے اُن کی رفاقت چھوڑ دی۔  
اور اپنے مقصد کے لئے روانہ ہوا۔ بندرگاہ پر پہنچا۔ ایک کشتی منگوائی  
کے لئے طیار کھڑی تھی۔ مسافروں سے پڑ تھی۔ میں اُس پر سوار ہو گیا۔ کشتی  
اپنی منزل مقصود پر پہنچی۔ میں باہر نکلا۔ میرے پاس سفر کا خرچ موجود تھا۔  
میں نے ایک اونٹ خریدا۔ اور مدینہ کا رخ کیا۔ جب مرا لظہران سے گذرتا  
ہوا ہدما میں پہنچا تو مجھ سے آگے دو آدمی جا رہے تھے۔ منزل میں اترے۔  
ان میں سے ایک خیمہ میں گھس چکا تھا۔ دوسرا سوار یوں کو ہٹا کر بولے  
کھڑا تھا۔ میں نے غور سے دیکھا تو وہ حضرت خالد بن ولید تھے۔ میں  
نے دریافت کیا۔ کدھر کا ارادہ ہے۔ جواب دیا محمد صلی اللہ علیہ وسلم  
کے پاس چلا ہوں۔ سب لوگ مسلمان ہو چکے ہیں۔ اب کوئی ایسا شخص  
باقی نہیں۔ جس کے دل میں صلح ہو۔ بخدا اگر میں نے اب توقف کیا اور مسلمان  
ہونے میں دیر لگائی تو ہماری گمراہی اسی طرح بکڑی جائے گی۔ جس طرح  
گدہ اپنے بل میں پکڑا جاتا ہے۔ میں نے کہا۔ میں بھی محمد صلی اللہ علیہ وسلم کی  
طرف جا رہا ہوں۔ اسلام قبول کرنے کا ارادہ ہے۔ یہ سن کر حضرت عثمان  
بن طلحہ خیمہ سے نکلے۔ اور میرا استقبال کیا۔ پھر ہم تینوں منزل میں اترے۔  
پھر مدینہ کی طرف کوچ کیا۔ میں اُس وقت ایک شخص کی بات نہیں بھولا جو وہ  
بڑا بی عقبہ پر کھڑے ہو کر بلند آواز سے یہ کہہ رہا تھا۔ اے رباح! اے  
رباح! عربی میں رباح کے معنی ہیں نفع) میں نے اُس کے الفاظ سے  
نیک فال لی۔ اور خوش ہوا کہ نفع ہمارا یہ سفر سعادت و فلاح سے پڑ ہے)

اس کے بعد اُس نے ہماری طرف دیکھا۔ وہ کہہ رہا تھا۔ ان دو شخصوں کی آمد سے سارا مکہ مطیع و متقاعد ہو گیا۔ میرا خیال ہے کہ اُس کا اشارہ میری طرف اور خالد بن ولید کی طرف تھا۔ اس کے بعد وہ شخص مسجد البقی کی طرف دوڑا۔ میں نے خیال کیا۔ وہ رسول اللہ صلی اللہ علیہ وسلم کو ہماری آمد کی خوشخبری سنانے گیا ہے۔ میرا یہ خیال صحیح نکلا۔ ہم نے اپنے اونٹ شہر کے باہر میدان میں بٹھائے۔ نئے کپڑے پہنے۔ اس کے بعد عصر کی اذان ہوئی۔ ہم حضور کی طرف بڑھے۔ اور حضور کا چہرہ خوشی کے مارے چمک رہا تھا۔ جو مسلمان گہ دو پیش بیٹھے ہوئے تھے۔ وہ بھی خوش ہو رہے تھے۔ پہلے حضرت خالد بن ولید آگے بڑھے۔ اور حضور کے ہاتھ پر اسلام قبول کیا۔ اس کے بعد حضرت عثمان بن طلحہ نے بیعت کی۔ پھر میں آگے بڑھا اور حضور کے ساتھ بیٹھ گیا۔ شرم کے مارے اپنی آنکھ آپ کی طرف نہیں اٹھا سکتا تھا۔ حضور نے اپنا ہاتھ آگے بڑھایا۔ میں نے اپنا ہاتھ روک لیا۔ حضور نے فرمایا۔ اے عمرو! کیا ہوا؟ میں نے عرض کیا اس شرط سے مسلمان ہوتا ہوں کہ میرے سب گزشتہ گناہ معاف ہو جائیں۔ حضور نے فرمایا۔

ان الاسلام يهدم ما كان قبله | اسلام قبول کرنے سے تمام گزشتہ گناہ  
وان الحجرة تهدم ما كان قبلها | معاف ہو جاتے ہیں۔ ہجرت کرنے سے  
تمام گزشتہ گناہ معاف ہو جاتے ہیں۔

میں نے اپنا ہاتھ بڑھایا اور کلمہ شہادت پڑھ لیا۔ جب ہم دونوں۔ میں اور خالد بن ولید مسلمان ہوئے حضور کسی اور کو مسلمان ہونے میں ہم پر فوقیت نہیں دیتے تھے۔ یعنی ہمارے بعد جو شخص مسلمان ہوا اس کو ہم پر فوقیت حاصل نہ تھی۔ حضرت صدیقِ اکبرؓ کے بعد خلافت میں بھی ہمارا یہی رتبہ تھا۔ حضرت عمرؓ کے عہد میں بھی میرا یہی درجہ قائم رہا۔ لیکن حضرت عمرؓ حضرت خالد بن ولید سے کسی قدر نابرابر تھے۔

حضرت خالد بن ولیدؓ کا بیان

یہ اپنا بیان اس طرح دیتے ہیں :- جب خدا نے مجھے ہدایت دینی چاہی



میرے دل میں اسلام ڈال دیا۔ مجھے صحیح راہ پر چلا دیا۔ میں نے اپنے دل میں کہا۔ میں تمام لڑائیوں میں محمد صلی اللہ علیہ وسلم کے خلاف کھڑا ہوا ہوں۔ کوئی ایسی لڑائی بھی ہوگی جس میں حضور کے موافق کھڑا ہو جاؤں۔ اور مسلمانوں کے دوش بدوش کھڑے ہو کر کافروں سے لڑوں۔ آج تک تمام لڑائیوں میں خلافتِ عقل قدم اکھٹا رہا ہوں۔ اور محمد صلی اللہ علیہ وسلم یقیناً غالب ہوں گے۔ جب رسول اللہ صلی اللہ علیہ وسلم نے حدیبیہ کی طرف کوچ کیا۔ تو میں کفار کا ایک سوار دستہ لے کر عسفان میں آپ کے بالمقابل کھڑا ہو گیا۔ آپ نے مسلمانوں کو نمازِ ظہر پڑھائی۔ ہم آپ پر حملہ کرنے کے ارادہ سے آئے تھے۔ پھر ہم نے اپنا عزم چھوڑ دیا۔ اور اچھا ہوا۔ آپ ہمارے ارادہ کو بھانپ گئے۔ اور مسلمانوں کو نمازِ عصر صلاۃ الخوف (میدانِ جنگ کی مختصر و مخصوص نماز) پڑھائی۔ اس سے ہمارے دل پر بڑا اثر ہوا۔ میں نے اپنے دل میں کہا کہ انہ ممنوعہ کوئی دشمن ان پر کامیاب نہیں ہو سکتا) میں نے اپنا ارادہ فسخ کر دیا۔ اور لڑائی سے کنارہ کش ہو گیا۔ حضور نے بھی اپنا راستہ بدل دیا۔ اور دائیں جانب چلے گئے۔ جب قریش سے صلح ہو گئی تو میں نے اپنے دل میں کہا۔ اب کیا باقی رہ گیا ہے۔ میں نجاشی کے پاس جا کر پناہ ڈھونڈوں۔ وہ بھی تو مسلمان ہو چکا ہے۔ اور وہاں مسلمان موجود ہیں۔ میں ہر قل رعسائیوں کے بڑے بادشاہ کے پاس چلا جاؤں۔ اور اپنا مذہب چھوڑ کر نصرانیت یا یہودیت قبول کر دوں۔ اور عجم میں باقی عمر گزاروں۔ یا مکہ میں اپنی زندگی بسر کر دوں۔ میں اسی تردد میں تھا کہ رسول اللہ صلی اللہ علیہ وسلم معاہدہ حدیبیہ کے مطابق دوسرے سال مکہ میں حج کرنے داخل ہوئے۔ میں اُس وقت وہاں سے غیر حاضر تھا۔ میرا بھائی ولید بن ولید مسلمان ہو چکے تھے۔ اور اُس روز رسول اللہ صلی اللہ علیہ وسلم کے ہمراہ تھے۔ انہوں نے مجھے طلب کیا۔ جب میں نہ بلا۔ تو ایک خط لکھ کر چھوڑ گئے۔ اُس کا مضمون یہ ہے :-

بسم اللہ الرحمن الرحیم۔ اما بعد۔ مجھے اس سے زیادہ کسی اور چیز پر تعجب نہیں ہوا کہ تم ابھی تک اسلام سے دور بھاگ رہے ہو۔ حالانکہ تم پڑی

عقل کے مالک ہو۔ تم جیسا ذی رائے اور معزز شخص اسلام سے متنفذ رہے۔ رسول اللہ صلی اللہ علیہ وسلم نے مجھ سے دریافت کیا تھا۔ خالد کہاں ہے۔ میں نے جواب دیا۔ خدا اُسے لے آئے گا۔ حضور نے فرمایا۔ خالد جیسا عقلمند اور سمجھدار آدمی اسلام قبول نہ کرے۔ اگر وہ اپنی جدوجہد مسلمانوں کے ساتھ مل کر خرچ کرے تو اُن کے لئے اچھا ہوتا۔ ہم اُن کو اپنی فوج کا افسر بنا کر اپنے دشمنوں کے مقابلہ میں بھیجیں گے۔ اسے میرے بھائی! تم یہ موقع ہاتھ سے نہ جانے دو۔ تلافیِ مافات کرو۔ اور گزشتہ کارگزاریوں کا نعم البدل دو۔

جب میں نے یہ خط پڑھا تو خوشی کے مارے آچھل پڑا۔ اسلام قبول کرنے کی طرف رغبت زیادہ ہوئی۔ اور مجھے خوشی ہوئی کہ حضور نے مجھے یاد فرمایا ہے۔ میں نے یہ خواب دیکھا کہ میں ایک ایسے تنگ شہر میں مقیم ہوں۔ جہاں قحط پڑا ہوا ہے۔ پھر میں ایک ایسے شہر کی طرف منتقل ہوا جو سرسبز و شاداب ہے۔ وسیع اور فراخ ہے۔ میں نے اپنے دل میں کہا۔ یہ خواب بھی سچا ہے۔ میں جب مدینہ میں وارد ہوا تو حضرت صدیق بنی سے اس کا ذکر کیا۔ انہوں نے مجھ کو اس کی یہ تعبیر بتائی۔ تنگ شہر سے تمہارا نکلنا اس سے یہ مراد ہے کہ خدا نے تمہیں اسلام کی برکت دی ہے۔ تنگ سے مراد شرک و کفر ہے۔ اس سے خدا نے تم کو نکالا ہے۔ جب میں نے مدینہ جانے کا پکا ارادہ کر لیا تو میں نے اپنے دل میں کہا۔ کسی کو اپنا رفیق سفر بناؤں۔ میں صفوان بن امیہ سے ملا۔ اُس سے کہا۔ ہم مغلوب ہو چکے ہیں۔ اور محمد (صلی اللہ علیہ وسلم) عرب و عجم پر غالب آچکا ہے۔ ہمیں اُس کی خدمت میں حاضر ہونا اور اُس کی تابعداری قبول کر لینی چاہئے۔ کیونکہ اُس کی شان و شوکت ہماری شان و شوکت ہے۔ صفوان نے اسلام قبول کرنے سے سخت نفرت کا اظہار کیا۔ اُس نے کہا۔ اگر میرے سوا سب نے اسلام قبول کر لیا تب بھی میں مسلمان نہ بنوں گا۔ میں یہ مایوس کن جواب سن کر اُس سے علیحدہ ہو گیا۔ میں نے کہا۔ اس کا بھائی اور باپ بدر میں مارے گئے ہیں۔ اس واسطے یہ اسلام کا دشمن ہے۔ پھر میں نے عکرمہ بن ابی جہل سے ملاقات کی۔ اُس نے بھی



صفوان جیسا جواب دیا۔ میں نے اُس سے کہا۔ تم کسی سے میرا تذکرہ نہ کرنا۔ اُس نے وعدہ کیا۔ میں کسی سے ذکر نہ کروں گا۔ میں اپنے مکان میں آیا۔ اپنی سواری طیار کرنے کا حکم دیا۔ میں چل پڑا۔ جتنے کہ راستہ میں حضرت عثمان رضی اللہ عنہ سے ملے۔ میں نے کہا۔ یہ میرا رفیق سفر بنے گا۔ میں اُس سے اُس کے بزرگوں کے مسلمانوں کے ہاتھ سے قتل ہونے کا ذکر کرنا مناسب نہ سمجھا۔ پھر میں نے کہا۔ اگر میں ذکر کروں تو مجھے پرواہ ہے۔ اگر یہ نابالغ ہوتا ہے تو ہٹوا کرے۔ میں تو یہاں سے کوچ کر رہا ہوں۔ مجھے کیا ضرر پہنچا سکتا ہے۔ میں نے اُس سے ذکر کر ہی دیا۔ اب ہماری حالت اُس لومڑی کی طرح ہے جو اپنے بل میں ہے۔ اگر اُس میں پانی کا ڈول ڈالا جائے تو وہ باہر نکل آئے گی۔ پھر میں نے اُس سے وہی ذکر کیا جو اس سے پہلے صفوان و عکرمہ سے کر چکا ہوں۔ اُس نے فوراً میری دعوت پر لبیک کہی۔ میں نے کہا۔ میں نے آج کچھ کرنے کا ارادہ کیا تھا۔ لیکن اب کل روانہ ہوں گا۔ تم مجھے مقام یانج میں ضرور ملنا۔ اگر میں تم سے پہلے پہنچ گیا تو میں تمہارا انتظار کروں گا۔ اور اگر تم مجھ سے پہلے پہنچ گئے تو تم میرے منتظر رہنا۔ ہم سحری کے وقت اپنے مکان سے روانہ ہوئے۔ فجر طلوع ہونے سے پہلے ہم دونو یانج میں مل گئے۔ اور اپنا سفر شروع کیا۔ مقام برہ میں حضرت عمرو بن عاص سے ملاقات ہوئی۔ اُس نے ہمیں مرحبا کہا۔ ہم نے بھی اُسے خوش آمدید کہا۔ اُس نے دریافت کیا۔ تمہارا سفر کس مقصد کے لئے ہو رہا ہے۔ اور ہم نے دریافت کیا۔ تم یہاں کیوں آئے ہو۔ اُس نے جواب دیا۔ اور تم کو یہاں کونسی چیز لانی ہے۔ ہم نے کہا۔ ہم اسلام میں داخل ہونے کے لئے محمد صلی اللہ علیہ وسلم کے اتباع کرنے کا مصمم ارادہ کر چکے ہیں۔ اُس نے کہا۔ یہی چیز مجھے یہاں لانی ہے۔ اس کے بعد ہم تینوں سفر کرنے لگے۔ اور مدینہ میں داخل ہوئے۔ قرہ میں اپنی سواریاں بٹھائیں۔ رسول اللہ صلی اللہ علیہ وسلم کو ہماری آمد کی خبر مل گئی۔ حضور خوش ہوئے۔ میں نے اچھے کپڑے زیب تن کئے۔ پھر میں رسول اللہ صلی اللہ علیہ وسلم کی طرف بڑھا۔ میرے بھائی مجھ سے ملے۔

کہا۔ جلدی جلدی قدم اٹھاؤ۔ اس لئے کہ رسول اللہ صلی اللہ علیہ وسلم کو تمہاری آمد کی خبر مل چکی ہے۔ اور وہ تمہاری آمد سے خوش ہیں۔ اور تمہارا انتظار کر رہے ہیں۔ ہم جلدی جلدی قدم اٹھانے لگے۔ جب میں حضور کے سامنے پہنچا۔ تو حضور تبسم فرما رہے تھے۔ میں نے السلام علیکم کہا۔ آپ نے خندہ پیشانی سے جواب دیا۔ میں نے کہا

اشھد ان لا الہ الا اللہ میں شہادت دیتا ہوں کہ خدا کے سوا کوئی معبود ہی وانک رسول اللہ نہیں اور آپ اللہ کے رسول ہیں۔

حضور نے فرمایا۔ میرے قریب آؤ۔ پھر فرمایا۔ اللہ کا شکر کہ اُس نے تمہیں ہدایت دی۔ تمہارے متعلق میری یہ راستے تھی کہ تم عقلمند ہو۔ تمہاری عقل تم کو ضرور بھلائی کی طرف رہنمائی کرے گی۔ میں نے عرض کیا۔ حضور! میں آج تک اسلام کے خلاف تمام لڑائیوں میں شامل ہوتا رہا ہوں۔ آپ خدا سے دعا مانگئے کہ وہ سب میری تقصیریں معاف کر دے۔ حضور نے فرمایا۔ اسلام قبول کرنے سے تمام گزشتہ گناہ معاف ہو جاتے ہیں۔ میں نے عرض کیا۔ حضور! اس پر بھی امانہ کیجئے۔ حضور نے فرمایا۔

اللہم اغفر لخالد بن ولید یا اللہ! تو خالد بن ولید کی وہ تمام تقصیریں معاف کر دے جو اُس نے اسلام کو تباہ کرنے کے لئے اُن کا ارتکاب کیا تھا۔

د تاریخ ابن کثیر صفحہ ۲۴۰ جلد ۴

## فتح ہوازن

رسول اللہ صلی اللہ علیہ وسلم نے حضرت شجاع بن وہب کو چوبیس سپاہی دے کر ہوازن پر حملہ کرنے کے لئے بھیجا۔ یہ دستہ بڑھا۔ رات کو سفر کرتے دن بھر کین گاہ میں چھپے رہتے۔ جتنے کہ غفلت میں دشمن کو جالیا۔ امیر نے ہدایت کی۔ دشمن کا تعاقب دور تک نہ کرنا۔ مسلمانوں کو بہت آؤٹ لے۔ سب کو ہنکا کر لے آئے۔ جب مدینہ میں آئے تو ہر سپاہی کو پندرہ



پندرہ اونٹ حصہ میں ملے۔ دوسری روایت میں ہے:- قیدی بھی حاصل ہوئے۔ اور امیر نے ایک خوبصورت لونڈی اپنے لئے پسند کر لی۔ بعد میں قیدیوں کے رشتہ دار آئے۔ مسلمانوں نے حضور سے مشورہ کیا۔ حضور نے فرمایا:- قیدی واپس کر دو۔ جو لونڈی امیر کے پاس تھی۔ حضور نے اس کو اختیار دیا۔ خواہ تم اپنے رشتہ داروں کے پاس جاؤ یا یہاں رہو۔ میں نے امیر کے پاس رہنا پسند کیا۔ (تاریخ ابن کثیر ۲۴۰ جلد ۴)

## شام کی سرحد پر حملہ

رسول اللہ صلی اللہ علیہ وسلم نے حضرت کعب بن عمیر غفاری کو پندرہ سپاہی دے کر ایک ہم پر بھیجا۔ یہ ذات اطلاق (شام) میں پہنچے۔ دشمن کی بہت فوج دیکھی۔ پہلے مسلمانوں نے ان کو دعوت اسلام دی۔ انہوں نے انکار کیا اور تیروں کی بارش برسا دی۔ مسلمانوں نے بھی ان کا سخت مقابلہ کیا۔ سب مسلمان شہید ہو گئے۔ مقتولین میں ایک مسلمان زخمی پڑا تھا۔ جب رات ہوئی تو اٹھ کر مدینہ چلا آیا۔ اور رسول اللہ صلی اللہ علیہ وسلم کی خدمت میں حاضر ہوا۔ حضور نے دوسری ٹیم بھیجنے کا ارادہ کیا۔ معلوم ہوا۔ کہ دشمن دوسری جگہ چلے گئے ہیں۔ (تاریخ ابن کثیر صفحہ ۲۴۱ جلد ۴)

## عیسائیوں سے پہلی جنگ

غزوہ مؤتہ

شام میں بقاء کے نزدیک مؤتہ ایک مقام ہے۔ نجدی الاولیٰ شام میں یہ لڑائی ہوئی۔ سبب یہ تھا کہ رسول اللہ صلی اللہ علیہ وسلم نے دنیا کے سب بادشاہوں کو دعوت اسلام دینے کے لئے اپنے سفر بھیجے تھے۔ حضرت حارث بن عمیر ادی کو اپنا سفیر بنا کر شاہ روم کے پاس بھیجا۔ راستہ میں شرحبیل بن عمرو غسانی نے ان کو گرفتار کر کے بیڑیوں میں جکڑ دیا۔ یہ سارا قبیلہ عیسائی تھا اور اسلام کا سخت دشمن تھا۔ ان کو

قتل کر دیا۔ مسلمانوں کا صرف یہ سفیر کانفوں کے ہاتھ سے قتل ہوا ہے۔ جب رسول اللہ صلی اللہ علیہ وسلم کو یہ جانکاہ خبر ملی۔ تو آپ کو بہت غصہ آیا۔ اور حضرت زید بن حارثہ کی قیادت میں تین ہزار فوج بھیج دی۔ اور ہدایت کر دی۔ کہ اگر تم شہید ہو جاؤ تو فوج کی سپہ سالاری جعفر بن ابی طالب سنبھالیں۔ اگر وہ بھی شہید ہو جائیں تو پھر فوج کا قائد اعظم عبداللہ بن رواحہ ہے۔ اگر یہ بھی قتل ہو جائیں تو فوج کو اختیار دیا جاتا ہے کہ جسے چاہیں اپنا سالار اعظم بنائیں۔ جب حضور یہ فرما رہے تھے تو سب مسلمان رو رہے تھے کہ اب تینوں افسران اعلیٰ شہید ہو جائیں گے۔ کیونکہ حضور نے خبر دیدی ہے فوج کے ساتھ کوچ کرنے کا ثواب

جمعہ کے روز صبح کے بعد یہ فوج مدینہ سے روانہ ہوئی۔ حضرت عبداللہ بن رواحہ نے اپنے اصحاب کو آگے روانہ کیا۔ کہا۔ میں رسول اللہ صلی اللہ علیہ وسلم کے پیچھے جمعہ پڑھ کر آؤں گا۔ حضور نے جمعہ کے بعد ان کو دیکھا۔ فرمایا۔ تم صبح کو اپنی فوج کے ساتھ کیوں نہ روانہ ہوئے۔ عرض کیا۔ میں نے ارادہ کیا کہ آپ کے پیچھے نماز جمعہ پڑھوں۔ پھر فوج سے مل جاؤں۔ حضور نے فرمایا۔ اگر تم ساری دنیا کا خزانہ خرچ کر ڈالو تب بھی تم اس فوج کے ساتھ صبح کے وقت کوچ کرنے کا ثواب حاصل نہیں کر سکتے۔  
خشیت الہی

یہ فوج تعداد میں صرف تین ہزار تھی۔ خود حضور بہ نفس نفیس اسکو الوداع کہنے کے لئے مدینہ کے باہر تک آئے۔ سب امراء (افسر) حضور کو السلام علیکم کہہ کر رخصت ہوئے۔ حضرت عبداللہ بن رواحہ رونے لگے۔ عرض کیا گیا۔ آپ کیوں رو رہے ہیں۔ فرمایا۔ مجھ کو دنیا سے کچھ محبت نہیں۔ لیکن میں یہ آیت یاد کر کے روتا ہوں۔ جس کو حضور پڑھتے تھے۔ اور جس میں دوزخ کا بیان ہے۔

وَإِنْ مِنْكُمْ الْإِدَارِیُّہَا۔ کَانَ  
عَلَى رَبِّکَ حَتْمًا مَّقْضٰیًا  
تم میں سے کوئی ایسا بشر نہیں جو جہنم پر  
ہو کر نہ گزرے۔ یہ وعدہ قطعی فیصل شدہ ہے



نہ معلوم اس پر سے گزرتے ہوئے میرا انجام کیا ہوگا۔ مسلمانوں نے  
 لشکر اسلام کو اس دعا سے رحمت کیا۔  
 قَبِّحْكُمْ اللَّهُ يَا بِلْسَلَامَةِ وَ خدائے کو سلامت رکھے دشمن کو تم سے  
 دَنِّعْ عَنْكُمْ وَ رَدِّكُمْ إِلَيْنَا دفع کرے۔ اور تم کو نیک بنا کر ہمارے  
 صَارَ لِحَيِّثِ پاس واپس لے آئے۔

### تمنائے شہادت

حضرت عبداللہ بن رواحہ نے یہ اشعار پڑھے

لَكِنِّي أَسْأَلُ الرَّحْمَنَ مَغْفِرَةً وَ حُضْرَةً ذَاتَ قَرَعٍ تَقْضِي الْبَدَا  
 لیکن میں تو خدا سے دو چیزیں مانگتا ہوں ایک تو اس کی مغفرت و بخشش دوسری  
 تلوار کی ایک ضرب کاری جو مجھے ٹھنڈا کر دے۔ (جام شہادت پلائے)  
 او طَعْنَةُ بِيَدِي صَدْرًا فَمُجْمَدَةً - بحر بہ تنفذ الاحشاء والكبد  
 یا کافر کا ایسا نیزہ جو میرے خون کا پیاسا ہو وہ اپنا گھوڑا دوڑاتا مجھ کو ایسا  
 نیزہ مارے جو میرے اندرون جسم کو چیرتا ہوا میرے کلیجے پر جا لگے۔  
 حَتَّى يَقَالَ إِذَا هُوَ عَلَى جَدَّتِي - يَا أَرْشَدَ اللَّهِ مِنْ غَاوٍ وَ قَدْ رَشَدَا  
 یہاں تک کہ جب وہ میری قبر سے گزریں تو بے ساختہ کہیں اے خدا کے وہ  
 خوش نصیب غازی جس نے راہِ خدا میں جہاد کیا اور خوب کیا۔  
 عِيسَايُوهُ كِي دَوْلَا كَه نُوحِ

جس وقت مسلمان مقام معان میں پہنچے تو خبر ملی کہ عیسائی بادشاہ ہرقل نے  
 مسلمانوں کا مقابلہ کرنے کے لئے دو لاکھ لشکر جمع کر دیئے ہیں۔ جن میں عربی  
 قبائل کی یہ عیسائی فوجیں بھی شامل ہیں۔ لخم۔ جذام۔ بلقین ہراء۔ اب مسلمان  
 یہاں آئے گئے۔ اور دو رات تک اس پر مشورہ کرتے رہے۔ کہ ہم حضور کو  
 مراسلت بھیج کر دشمن کی تعداد سے باخبر کریں۔ حضور یا تو ہمارے لئے مزید  
 امداد بھیجیں گے یا کوئی تازہ ہدایت بھیجیں گے۔ حضرت عبداللہ رضی اللہ عنہ  
 نے مسلمانوں کو جوش دلاتے ہوئے کہا: تم مدینہ سے صرف شہادت کا  
 درجہ حاصل کرنے کے لئے نکلے ہو۔ ہمیں اس کی پرواہ نہیں کہ دشمن کتنی

زیادہ قوت اور کتنی زیادہ تعداد رکھتا ہے۔ ہم صرف تحفظ اسلام کے لئے لڑنے کی نیت سے باہر نکلے ہیں۔ اسی اسلام کی بدولت ہمیں خدا نے یہ بلند درجہ عطا کیا ہے۔ مسلمانوں! آگے بڑھو۔ ہمیں ان دو چیزوں میں سے ایک چیز ضرور ملے گی۔ ظفر۔ فتح۔ نصرت یا شہادت۔ ان جامع الفاظ سے مسلمان متاثر ہوئے۔ آگے بڑھے۔ اس کے بعد حضرت عبداللہ بن رواحہ نے جوشیلے اشعار پڑھے۔ جو یہاں طوالت کی وجہ سے درج نہیں کئے جاسکتے۔

حضرت زید بن ارقم فرماتے ہیں:- میں حضرت عبداللہ بن رواحہ کی گود میں یتیم بچہ تھا۔ وہ مجھے اس جہاد میں اپنے ساتھ لے گئے تھے۔ اور مجھے اپنی سواری پر روایف بنا رکھا تھا۔ وہ شب کو منازل طے کر رہے تھے۔ اور اشعار پڑھ رہے تھے۔ یہ سن کر میں رونے لگا۔ انہوں نے مجھے درہ رسید کیا کہا آگے خدا مجھے درجہ شہادت عطا فرماتا ہے تو تیرا کیا حرج ہے۔

مسلمان دشمن کی کثرت تعداد سے خوف زدہ نہیں ہوتا  
حضرت ابو ہریرہؓ فرماتے ہیں:- میں بھی اس لڑائی میں شامل تھا۔ جب ہم مشرکوں (حضرت ابو ہریرہؓ عیسائیوں کو مشرک اس واسطے کہتے ہیں کہ وہ صلیب کی پرستش کرتے ہیں) کے قریب پہنچے تو ہم نے لاتعداد عیسائی فوجیں۔ بے شمار اسلحہ اور جانور دیکھے جن پر عیسائی افسر زرق برق لباس اور ریشم سنہری پوشاک زیب تن کئے ہوئے سوار تھے۔ میری آنکھیں چندھیانے لگیں۔ حضرت ثابت بن ارقم نے مجھ کو کہا:- اے ابو ہریرہؓ! تم شاید عیسائیوں کے بہت لشکر دیکھ رہے ہو۔ میں نے جواب دیا:- ہاں۔ کہا:- تم شاید بدر میں ہمارے ساتھ شامل نہ تھے۔ ہم کثرت تعداد کی پرواہ نہیں کرتے۔

حضرت جعفرؓ کے کارنامے

بلقاء کے قریب مشارفِ بقی میں دشمن کے لشکروں سے تصادم ہوا۔ مسلمان مقامِ ثوتہ میں جمع ہو گئے۔ اور صفیں سیدھی کر لیں۔ حضرت زید بن حارثہؓ کے ہاتھ میں جھنڈا تھا۔ سخت خونریز جنگ شروع ہوئی۔ حضرت زیدؓ آگے بڑھے۔ دشمن سے سخت مقابلہ کیا۔ حتیٰ کہ دشمن نے تیروں کا مینہ برسا دیا۔



حضرت زید شہید ہو گئے۔ پھر حضرت جعفر نے جھنڈا سنبھالا۔ یہ اپنے گھوڑے سے اترے۔ اور اسے زخمی کر دیا۔ یہ کہتے ہوئے آگے بڑھے۔۔

یٰٰمِیْدَ الْجَنَّةِ وَاقْتِرَابُهَا  
طِیْبَةُ وَبَارِدَا فِشْرَابُهَا  
وَالرُّومُ رُومٌ قَدْ دَنَا عَذَابُهَا  
كَافِرَةٌ لِّبَیْدَةِ اَنْسَابُهَا  
عَلٰی اَنْ لَا یَقِیْتُهَا فِیْرَابُهَا

آما جنت کیا اچھی ہے میرے قریب آگئی  
یہ جنت خوب ہے اس کا پانی بہت ٹھنڈا ہے۔  
روم کے عیسائیوں کو پورا پورا عذاب دیا جائیگا۔  
یہ کافر ہیں ان کا خاندان دور تک چلا گیا ہے۔  
میرے ذمہ یہ ہے کہ جب میں ان سے  
ملاقات کروں تو انہیں تلواریں ماروں۔

حضرت جعفر نے گھوڑے پر سوار ہوتے۔ جب دشمن نے زیادہ ہجوم کیا۔ تو نیچے اتر آئے۔ گھوڑے کی ٹانگیں کاٹ دیں۔ یہ پہلے شخص ہیں جنہوں نے میدان جنگ سے نہ بھاگنے کی نیت سے اپنے گھوڑے کی ٹانگیں قطع کر دیں۔ یہ رسم انہوں نے جاری کی۔ عیسائیوں سے خوب لڑتے رہے۔ عیسائیوں نے ان کا داہنا ہاتھ کاٹ دیا۔ تو انہوں نے اپنے بائیں ہاتھ سے جھنڈا سنبھالا۔ جب دشمن نے بایاں باندھ دی اور دیا تو منہ اور بدن سے جھنڈا مضبوط پکڑ لیا۔ اور اس کی حفاظت کرتے ہوئے شہید ہو گئے۔ صرف سینہ اور کندھے کے درمیان نوے زخم تھے۔ اس وقت ان کی عمر تینتیس برس تھی۔ اس کے بعد حضرت عبداللہ رضی بن رواحہ نے جھنڈا پکڑا۔ اور دشمن کی طرف بڑھے۔ گھوڑے پر سوار ہوتے۔ متروک تھے کہ گھوڑے پر سوار ہو کر لڑوں یا پیدل۔ بالآخر گھوڑے سے اتر آئے۔ ان کے چچا زاد بھائی نے گوشت کا ایک ٹکڑا پیش کیا۔ کہا اس کو کھا کر اپنی کمر سیدھی کر لیجئے۔ کیونکہ آج آپ کو سخت محنت کرنی پڑی ہے۔ انہوں نے گوشت کا ٹکڑا لے کر منہ سے نوچا ہی تھا کہ صف کے ایک حصہ سے حملہ کی آواز سنی۔ فرمایا۔ تو ابھی تک دنیا میں ہے۔ یہ کہہ کر گوشت کو پھینک دیا۔ اور تلوار لے کر آگے بڑھے اور کفار کا خوب مقابلہ کیا۔ جتنے کہ شہید ہو گئے۔ اس کے بعد حضرت ثابت رضی بن ارقم نے جھنڈا سنبھال لیا۔ فرمایا۔ مسلمانو! تم اپنے افسر کا انتخاب کرو۔

فوج نے جواب دیا۔ آپ ہی ہمارے افسر بن جائیں۔ فرمایا۔ میں اس کا اہل نہیں۔ فوج نے بالاتفاق حضرت خالد بن ولید کو اپنا قائد اعظم بنایا۔ انہوں نے فوج کی قیادت سنبھالی۔ اور دشمن کی مدافعت کرتے ہوئے اسلامی فوج کو ایک طرف لے آئے۔ پھر شام ہوئی۔ اور لڑائی بند ہو گئی۔ رات کو اپنی فوج کی تبدیلی کی۔ مہینہ کی جگہ پسرہ اور پسرہ کی جگہ مہینہ رکھا۔ مقدمہ الجیش میں قلب اور قلب میں مقدمہ الجیش کے سپاہی لے آئے۔ صبح کو دشمن اسلامی فوج کی یہ ہدیت کڈائی دیکھ کہ مرعوب ہو گیا۔ کہا۔ رات کو مسلمانوں کو امداد پہنچ گئی۔

### حضور کا معجزہ

جب میدان جنگ میں تینوں افسران اعلیٰ شہید ہو گئے تو رسول اللہ صلی اللہ علیہ وسلم نے مدینہ میں مسلمانوں سے فرمایا۔ خدا نے زمین کو میرے سامنے بلند کر دیا۔ میں نے صاف طور پر حرکت جنگ دیکھ لیا۔ حضرت زید بن حارثہ شہید ہو گئے۔ پھر حضرت جعفر بن زید نے جھنڈا سنبھالا۔ وہ بھی شہید ہو گئے۔ پھر حضرت عبداللہ بن رواحہ نے جھنڈا پکڑا۔ وہ بھی شہید ہو گئے۔ اس کے بعد سیف اللہ (اللہ کی تلوار) حضرت خالد بن ولید نے فوج کی قیادت سنبھالی۔ اُس کی قیادت میں لڑائی گرم ہو گئی۔ پھر خدا نے اُس کے ہاتھ پر لڑائی فتح کرا دی۔ ابھی ابھی حضرت جعفر بن زید کے سامنے سے فرشتوں کے ساتھ گزرے ہیں۔ حضرت جعفر بن زید کے یاقوت کے دو پر ہیں۔ جن کے ذریعہ وہ جنت میں اُڑ رہے ہیں۔ (کیونکہ وہ نوباز و میدان جنگ میں شہید ہو چکے تھے) جس وقت حضور یہ منظر بیان کر رہے تھے۔ آپ کی آنکھوں سے آنسو گریہ رہے تھے۔ فرمایا تینوں افسر جنت میں داخل کر دیئے گئے ہیں۔

### حضرت خالد بن ولید کی فضیلت

اس لڑائی میں رسول اللہ صلی اللہ علیہ وسلم نے حضرت خالد بن ولید کو سیف اللہ کا جلیل القدر خطاب عطا فرمایا۔ خود حضرت خالد بن ولید بیان کرتے ہیں۔ اس روز میرے ہاتھ میں نو تلواریں ٹوٹیں۔ صرف یہی تلوار رہ گئی۔ رسول اللہ



صلی اللہ علیہ وسلم جب لڑائی کا نقشہ بیان کر رہے تھے تو فرمایا۔ تینوں افسروں کے شہید ہونے کے بعد کوئی مسلمان افسر بننے کو طیار نہ تھا۔ حضرت خالد بن ولید نے فوراً یہ عہدہ قبول کر لیا۔

اللَّهُمَّ سَيِّفٌ مِّنْ سَيُّوْفٍ | يَا اللَّهُ! خَالِدِ تِيرِي تِلْوَارِوْنِ مِیْنِ سَیْ اَیْکِ تِلْوَارِہِ  
اَنْتَ تَنْصُرُکَ | تو ہی اس کی مدد کرے گا۔

حضرت عوف رضی بن مالک ارشاد فرماتے ہیں:- میں بھی اس لڑائی میں شامل تھا۔ ہمارے ساتھ بنین کا ایک بدوی تھا۔ اُس کے پاس صرف ایک تلوار تھی۔ (کوئی ڈھال وغیرہ نہ تھی)۔ ایک مسلمان نے اونٹ ذبح کیا۔ بدوی نے اُس سے کھال مانگی۔ اُس نے دے دی۔ اس بدوی نے اس کھال کو اپنی ڈھال بنالیا۔ اس کے بعد ہم میدان جنگ کو روانہ ہوئے۔ عیسائی لشکر سے ایک رومی افسر سرخ گھوڑے پر سوار تھا۔ اُس کی زین سنہری تھی۔ اُس کے اسلحہ بھی سنہری تھے (یعنی اُن پر سونے کا پانی چڑھا ہوا تھا) رومی افسرانوں کے خلاف اقدام کرتا۔ یہ بدوی ایک پتھر کے پیچھے چھپ گیا۔ رومی افسر اُس کے سامنے سے گزرا۔ بدوی نے اُس کے ٹخنے کاٹ دیئے۔ وہ نیچے گر پڑا۔ بدوی اُس کے سینہ پر سوار ہو گیا اور قتل کر دیا۔ اس کے بعد اُس کا گھوڑا اور سارا سلب دشمن مقتول کے بدن سے جو کچھ حاصل ہوا اسے سلب کہتے ہیں) لے لیا۔ فتح کے بعد حضرت خالد رضی نے اُسے طلب کیا اور سلب واپس مانگا۔ حضرت عوف رضی بیان کرتے ہیں:- میں نے حضرت خالد رضی سے کہا۔ کیا آپ کو علم نہیں کہ رسول اللہ صلی اللہ علیہ وسلم نے قاتل کو سلب دینے کا حکم دیا ہے۔ حضرت خالد رضی نے فرمایا۔ یہ صحیح ہے۔ لیکن یہ سپاہی زیادہ مال لے گیا ہے۔ میں نے کہا۔ آپ اس کا سلب واپس کر دیں۔ ورنہ میں حضور سے آپ کی شکایت کروں گا۔ حضرت خالد رضی نے سلب دینے سے انکار کیا۔ جب ہم رسول اللہ صلی اللہ علیہ وسلم کے سامنے جمع ہوئے تو میں نے بدوی کا ماجری سنایا۔ حضور نے حضرت خالد رضی سے کہا۔ بدوی کا سلب واپس کر دو۔ میں نے حضرت خالد رضی سے خطاب کیا۔ افسوس ہے تجھ پر۔ اب تجھے شرم نہیں آئی۔ حضور نے اس کی

وجہ دریافت کی۔ میں نے سارا قصہ سنا دیا۔ حضور کو غصہ آیا۔ اور حضرت خالد سے فرمایا۔ اس کا سلب مت واپس کر دو۔ مجھ سے فرمایا۔ بڑا افسوس ہے تم اپنے افسروں کی بے عزتی کرتے ہو۔

ایک مسلمان افسر کا کارنامہ

حضرت قطبہ بن قنادہ۔ یمینہ کے افسر تھے۔ عرب عیسائی لشکر کے افسر اعلیٰ بالک بن زانہ پر حملہ کر کے اُسے قتل کر دیا۔ اور افتخار پہ شہر پڑھے۔ جن میں وہ بیان کرتے ہیں۔ اُس کو قتل کرنے کے بعد میں نے اُس کے چچا زاد عورتوں کو قید کر لیا۔

حضرت جعفرؓ کا ماتم

حضرت جعفرؓ کی زوجہ حضرت اسماء بنت عیس بیان کرتی ہیں:- رسول اللہ صلی اللہ علیہ وسلم میرے مکان میں تشریف لائے۔ میں چالیس نساء (اوستوں کے بچوں) کے چمڑے کو دباغ دے چکی تھی۔ آٹا گوندھنے سے فارغ ہو چکی تھی۔ اور اپنے بیٹوں کو نہلاؤ صلا کر اُن کو تیل لگا کر کنگھی کر کے کپڑے پہنا چکی تھی۔ حضور نے فرمایا۔ سب بچوں کو میرے پاس لاؤ۔ میں اُن کو لائی۔ حضور نے شفقت سے اُن کو سونگھا۔ اس کے بعد بے تحاشا آپ کی آنکھوں سے آنسو ٹپکنے لگے۔ میں نے کہا حضور! میرے ماں باپ آپ پر قربان ہوں۔ آپ کیوں رو رہے ہیں۔ کیا حضرت جعفرؓ اور اُن کی فوج کے متعلق کوئی خبر پہنچ گئی ہے۔ فرمایا۔ ہاں۔ وہ آج شہید ہو گئے ہیں۔ میں کھڑے ہو کر چنچیں مارنے لگی عورتیں جمع ہو گئیں۔ اور ہم سب ماتم میں مصروف ہو گئے۔ حضور اپنے گھر تشریف لے گئے۔ بی بی کو حکم دیا۔ جعفر کے گھر میں کھانا بھیجنے سے غافل نہ رہنا۔ اس لئے کہ اُن کو سد مہ پہنچ چکا ہے۔ وہ ماتم میں مشغول ہیں۔ اور اپنا کھانا خود طیار نہیں کر سکتے۔ حضور نے حضرت جعفرؓ کے گھر والوں کو حکم دیا۔ تم صرف تین دن تک ماتم کر سکتے ہو۔ اس سے زیادہ نہیں۔ جب ماتم نے زیادہ طول پکڑا تو حضور نے ایک آدمی لو روکنے کے لئے بھیجا۔ اُس نے عورتوں کو منع کیا۔ لیکن عورتیں کب باز آنے والی تھیں۔ اُس نے واپس آ کر حضور سے شکایت کی۔ عورتیں



ہم پر غالب آگئی ہیں۔ حضور نے فرمایا۔ اُن کو خاموش کر دو۔ اگر باز نہ آئیں تو اُن کے منہ میں مٹی بھر دو۔  
اولاد کے لئے دعاء

حضرت عبداللہ بن جعفر رضی اللہ عنہ بیان کرتے ہیں :- ماتم کے تین دن گزرنے کے بعد رسول اللہ صلی اللہ علیہ وسلم ہمارے مکان میں تشریف لائے۔ فرمایا۔ آج کے بعد سے میرے بھائی جعفر رضی اللہ عنہ کا نوحہ مت کرنا۔ میرے بھتیجوں کو بلاؤ۔ ہم کو بلایا گیا۔ فرمایا۔ نائی کو بلاؤ۔ نائی آیا۔ حضور نے ہمارے سر منڈوا دیئے۔ پھر فرمایا۔ محمد ہمارے چچا ابوطالب کے مشابہ ہے۔ اور عبداللہ میری خلقت اور میرے خلق سے مشابہ ہے۔ اس کے بعد میرا ہاتھ پکڑ لیا۔ کہا۔ یا اللہ! جعفر کی اولاد کو سلامت رکھ۔ یا اللہ! عبداللہ کے دائیں ہاتھ میں برکت دے۔ حضور نے تین دن بعد یہ تجلے دہرائے۔ اس کے بعد میری والدہ ماجدہ تشریف لائیں۔ میں نے اُن سے حضور کی دعاء کا ذکر کیا۔ اُن کو ر ہماری والدہ کو ہمارا فکر لاحق ہوا۔ حضور نے فرمایا۔ تمہیں اُن کے فزع کا فکر ہے۔ حضرت اسماءؓ کے عدت ایام گزرنے کے بعد حضرت ابوبکرؓ نے ان کے ساتھ نکاح کر لیا۔ ولیمہ کھلایا۔ حضرت محمد بن ابی بکرؓ انہی کے بطن سے مقام شجرہ دمکہ اور مدینہ کے مابین پیدا ہوئے۔ حضرت صدیقؓ کی وفات پا جانے کے بعد حضرت علیؓ نے ان سے نکاح کر لیا۔ اولاد بھی پیدا ہوئی۔ حضرت جعفر رضی اللہ عنہ بن ابی طالب حضرت علیؓ سے دس سال بڑے۔ حضرت عقیلؓ حضرت جعفر رضی اللہ عنہ سے دس سال بڑے۔ اور طالب عقیلؓ سے دس سال بڑے تھے۔ حضرت جعفر رضی اللہ عنہ کو ذوالجناہین اس واسطے کہتے ہیں کہ موتہ کی لڑائی میں عیسائیوں نے ان کے دونوں بازو تلوار سے اڑا دیئے تھے۔ حضرت ابوسریہؓ ان کے بڑے مداح تھے۔ کہتے تھے حضرت جعفر رضی اللہ عنہ مساکین کے حق میں بہت اچھے تھے۔ ہمیں کھانا کھلاتے تھے۔

شہداء کی تعداد

اتنی بڑی لڑائی میں صرف بارہ مسلمان شہید ہوئے۔ تینوں افسرانِ اعلیٰ

بھی ان میں شامل ہیں۔ تاریخ میں کوئی ایسی نظر نہیں ملتی کہ دو لاکھ عیسائی فوجوں کے مقابلہ میں صرف بارہ مسلمان شہید ہوئے ہوں (تاریخ ابن کثیر - صفحہ ۲۶۰ جلد ۱)

## مسلمانوں کی لاجواب تنظیم

یہ لڑائی وادی ذی قری میں واقع ہوئی جو مدینہ سے دس دن کے فاصلہ پر واقع ہے۔ جمادی الآخر ۱۰ھ میں رسول اللہ صلی اللہ علیہ وسلم کو خبر ملی کہ قضاہ کی فوجیں جمع ہو کر مدینہ پر حملہ آور ہوتا چاہتی ہیں۔ حضور نے حضرت عمرو بن عاص کو لواء ابیض (سفید جھنڈا) اور رایتہ سوداء (کالا جھنڈا) دے کر تین سو ہاجرین و انصار کے بہترین سپاہیوں اور افسروں پر متعین کر کے اُس طرف بھیجا۔ تیش سوار تھے۔ حضرت عمرو رات کو سفر طے کرتے۔ اور دن بھر چھپے رہتے۔ جب دشمنوں کے قریب پہنچے تو معلوم ہوا کہ کافروں کی فوجیں زیادہ ہیں۔ حضرت رافع بن رافع بن کلیث جہنی کو مزید امداد طلب کرنے کے لئے مدینہ بھیجا۔ رسول اللہ صلی اللہ علیہ وسلم نے حضرت ابو عبیدہ رضی اللہ عنہ کے جراح کے ماتحت ہاجرین و انصار کے بہترین اور آزمودہ افسر دو سو کی تعداد میں بھیج دیئے۔ حضرت ابوبکر رضی اللہ عنہ بھی ان میں شامل ہیں۔ حکم دیا۔ تم عمرو بن عاص سے جا ملو۔ دیکھو۔ تم دونو آپس میں نہ جھگڑنا۔ جب حضرت ابو عبیدہ ان سے جا ملے تو حضرت عمرو بن عاص نے فرمایا۔ تم سب میرے ماتحت ہو۔ میں تمہارا امیر ہوں۔ اس لئے کہ حضور نے تم کو میری مدد کے لئے بھیجا ہے نہ کہ میرا افسر بنا کر۔ حضرت ابو عبیدہ بہت نرم دل اور بااخلاق تھے۔ فرمایا۔ حضور نے مجھے آخری ہدایت یہ دی ہے کہ تم دونو آپس میں اختلاف نہ کرنا۔ اگر تم مجھے اپنا افسر تسلیم نہیں کرتے تو میں تمہیں اپنا افسر تسلیم کرتا ہوں۔ اور تمہارے ماتحت ہوں۔ یہ فرما کر حضرت ابو عبیدہ نے اُن کو اس طرح سلام کیا جس طرح ماتحت اپنے افسر کو سلام کرتا ہے۔ یہ دونو فوجیں مل کر دشمن کے علاقہ میں گھسیں اور اس کو پامال کیا۔ جب ایک مقام پر پہنچے جس کے متعلق سنا تھا کہ یہاں دشمن کی جمعیت فراہم



ہو رہی ہے تو دشمن وہاں سے منتشر ہو کر بلی - عذرہ - اور بلقیس کے دور دراز علاقوں میں بھاگ گیا۔ دوسری جگہ دشمن کی کھوڑی تعداد سے مقابلہ ہوا۔ کھوڑی ویرانی ہوئی - کچھ تیر اندازی ہوئی - عامر بن ربیعہ کو تیر لگا - جس سے اس کی کلائی ٹوٹ گئی - مسلمانوں نے دشمنوں پر حملہ کیا اور انکو شکست دے کر بھگا دیا - اس کے بعد حضرت عمرو بن عاص نے دشمن کے علاقہ کو پائمال کیا - وہاں کئی دن ٹھہرے - لیکن دشمن کے فراہم ہونے کی کوئی خبر نہ ملی - حضرت عمرو بن عاص سوار دستے مختلف جہات میں بھیجتے - وہ کچھ بکریاں اور اونٹ لاتے - اتنے زیادہ نہ ہوتے کہ ان کو غنیمت شمار کر کے تقسیم کیا جاتا - اس کے بعد حضرت عمرو بن عاص نے حضرت عوف بن مالک اشجعی کو رسول اللہ صلی اللہ علیہ وسلم کی خدمت میں بھیجا کہ ہم صحیح و سالم دغانم و غنیمت حاصل کر کے مدینہ آرہے ہیں - اس لڑائی کا نام ذات السلاسل اس واسطے ہے کہ اسلامی فوج ایک چاہ پر آتری - جس کا نام سلسل تھا - اس متابعت سے اس لڑائی کا نام ذات السلاسل پڑ گیا۔

شب کو حضرت عمرو بن عاص محتلم ہو گئے (اختلام ہو گیا) سخت سردی پڑ رہی تھی اور شام کی سردی مشہور ہے - انہوں نے صرف تیمم کر کے ساری قوم کو نماز پڑھائی - مدینہ میں پہنچنے کے بعد حضور سے شکایت کی گئی - حضور نے حضرت عمرو بن عاص سے جواب طلب کیا - انہوں نے عرض کیا - میں نے سنا ہے - اللہ تعالیٰ فرماتا ہے :-

وَلَا تَقْتُلُوا أَنْفُسَكُمْ - اِنَّ اللّٰهَ تَمَّ اِپْنِے نَفْسُوں کو اِپْنِے ہاتھ سے مت قتل کرو۔  
کَانَ بَکْرًا رَحِيمًا خدا تم پر بڑا مہربان ہے۔

حضور ہنس پڑے اور کچھ نہ کہا دینی ان کا اجتہاد تسلیم کر لیا) حضرت عمرو بن عاص پہلے افسر ہیں جنہوں نے برید (سرکاری ڈاک) بھیجی حضرت عوف بن مالک کو برید ویکر مدینہ روانہ کیا - حضرت عمرو بن عاص فرماتے ہیں :- میری فوج میں حضرت ابوبکرؓ حضرت عمرؓ میرے ماتحت تھے - میں نے کہا - حضور نے مجھے ان کا افسر بلا وجہ نہیں بنایا - یقیناً حضور کے نزدیک میری بھی کوئی

منزلت ہے۔ میں حضور کے پاس آیا اور سامنے بیٹھ گیا۔ عرض کیا۔ آپ کو سب سے زیادہ محبت کس سے ہے۔ فرمایا۔ عائشہؓ سے۔ میں نے عرض کیا۔ اور مردوں میں۔ فرمایا۔ اُس کے باپ سے۔ میں نے عرض کیا۔ اس کے بعد فرمایا۔ عمرؓ سے۔ پھر میں نے متعدد افراد کا نام لیا۔ پھر میں چپکا ہو گیا کہ مبادا مجھے سب سے آخر میں رکھیں۔ رزاد المعاد صفحہ ۴۱۶ جلد اول۔ تاریخ ابن کثیر صفحہ ۲۷۶ جلد ۴

## پتے کھانے والی فوج

حضرت جابرؓ فرماتے ہیں۔ رسول اللہ صلی اللہ علیہ وسلم نے ساحل بحر کے قریب قبیلہ جہنہ کی جو دینہ سے پانچ دن کی مسافت پر رہتے تھے۔ سرکوبی کرنے کے لئے حضرت ابو عبیدہؓ کو تین سو سپاہی دے کر بھیجا۔ راستہ میں بھوک کی شدت سے مسلمانوں کو درختوں کے پتے کھانے پڑے۔ اور بہت تکلیف کے ساتھ منزل طے کرتے۔ کیونکہ حضور نے ہم کو کھجوروں کی صرف ایک تعیل دی تھی۔ حضرت ابو عبیدہؓ ہمیں صرف ایک ایک کھجور دیتے تھے۔ ہم اُسے اسی طرح چوستے جس طرح بچہ تھوستا ہے۔ اس کے بعد ہم لاٹھیوں سے درخت کے پتے جھاڑتے۔ ان کو پانی میں بھگو کر کھاتے۔ اس واسطے اس لڑائی کا نام حبش الخط ہے۔ ہم سمندر کے ساحل کے ساتھ راستہ طے کر رہے تھے۔

خدا اپنی فوج کو کس طرح رزق مہیا کرتا ہے

دفعہ سمندر نے ایک بہت بڑی مچھلی ساحل پر پھینکی۔ جس کو عنبر کہتے ہیں۔

اُس کی ضخامت۔ طول و عرض کا اندازہ اس سے لگاؤ کہ حضرت ابو عبیدہؓ اس کی ایک ہڈی پیل کی طرح کسڑی کر کے اونچے اونٹ پر ایک لمبے سوار کو اُس کے نیچے سے گزرنے کا حکم دیا۔ سوار صاف طور پر اُس کے نیچے سے گزر گیا۔ تیرہ سپاہیوں کو اُس کی آنکھ کے ڈھیلے میں بٹھایا۔ ہم ایک ماہ تک اُس کا گوشت کھاتے رہے۔ اور مدینہ میں اپنے ساتھ لے گئے۔ جب رسول اللہ صلی اللہ علیہ وسلم سے اس کا تذکرہ آیا تو فرمایا۔ خدا نے تمہارے لئے غیب سے یہ رزق باہر



پھینکا۔ اُس کا کچھ حصہ تمہارے پاس باقی ہے تو مجھ بھی دو۔ تاکہ میں بھی اللہ کی اُس نعمت سے محروم نہ رہوں۔ حسبِ احکمِ اسلامیوں نے اُس کا گوشت حضور کو بھی بھجوا دیا اور آپ نے کھایا۔ (زاد المعاد صفحہ ۱۴۷ جلد اول۔ تاریخ ابن کثیر صفحہ ۲۷۷ جلد ۴)

## حضرت سلیم بن اکوع کی اسلامی خدمات

یہ صحابی ارشاد فرماتے ہیں: میں رسول اللہ صلی اللہ علیہ وسلم کے ساتھ سات غزوات میں شامل رہا۔ حضور نے ایسی بہیں بھی روانہ کیں جن میں خود حضور تشریف نہیں رکھتے تھے بلکہ کبھی حضرت ابوبکرؓ اور کبھی حضرت عمرؓ اور کبھی حضرت اسامہؓ بن زیدؓ کو ان کا افسر بناتے۔ میں ایسی نو لڑائیوں میں شامل رہا۔ (تاریخ ابن کثیر صفحہ ۲۷۷ جلد ۴)

## فتح مکہ

### فوج کشی کا سبب

عرب کے دو مشہور قبیلوں بنو بکر و بنو خزاعہ کے درمیان اسلام سے پہلے ہی سخت عداوت چلی آرہی تھی۔ معاہدہ حدیبیہ کے بعد اعلان کر دیا گیا۔ عرب کی کل قوموں کو اختیار دیا جاتا ہے کہ وہ خواہ قریش سے مل جائیں یا مسلمانوں سے اتحاد کر لیں۔ اس منادی کے بعد بنو بکر قریش سے مل گئے اور بنو خزاعہ نے اعلان کیا۔ ہم آج سے مسلمانوں کے زیر سایہ ہیں۔ اس کے معنی یہ تھے کہ اگر بنو خزاعہ بنو بکر پر حملہ کر دیں تو قریش بنو بکر کی حمایت کریں گے۔ اور اگر بنو بکر بنو خزاعہ پر ظلم روا رکھیں تو مسلمانوں کی تلواریں قریش و بنو بکر کے خلاف نیام سے نکل آئیں گی۔ چنانچہ ایسا ہی ہوا۔ مکہ کے زیریں حصہ میں خزاعہ کا ایک کنواں تھا۔ جس کو دتیر کہتے تھے۔ نوفل بن معاویہ دتیر نے بنو بکر کے سپاہی ہمراہ لے کر بنو خزاعہ پر رات کو حملہ کر دیا۔ قریش نے غلانیہ اسلم سے اور خفیفہ سپاہیوں سے مدد کی۔ قریش کے شہداء افسر صفوان بن امیہ اور حویطب بن

عبدالغزی اور مکرز بن حفص نے لڑائی میں شامل ہو کر بنو خذاعہ کو قتل کرنا شروع کر دیا۔ اور ان کو گھیرتے ہوئے حرم تک لے آئے۔ بنو بکر کے بعض سمجھ دار لوگوں نے کہا۔ زوقی! اب ہم حدود حرم میں داخل ہو چکے ہیں۔ خوف خدا کرو۔ اور حرمت بیت اللہ کو پیش نظر رکھ کر لڑائی بند کر دو۔ اُس نے جواب دیا۔ لا الہ الاہوم۔ یا بنی بکر! آج کوئی خدا نہیں۔ ات بنو بکر! اپٹ دشمن سے اُصیبوا شاکم۔ خوب انتقام لو۔

خذاعہ کا مشہور شاعر عمرو بن سالم دوڑا ہوا مدینہ آیا۔ اس وقت رسول اللہ صلی اللہ علیہ وسلم مسجد النبی میں تشریف فرما تھے۔ اُس نے کھڑے ہو کر رقتاً میز درد انگیز لہجہ میں کہنا شروع کیا:-

یَا رَبِّ اِنِّیْ نَاشِدٌ مُحَمَّدًا - حلفت اُبینا و ابیہ الا تلدا

اے رب! میں تیرا واسطہ دے کر محمد (صلی اللہ علیہ وسلم) سے زیاد کرتا ہوں۔

یہاں پر اور ان کا ہمیشہ سے بلکہ خاندان کی ولادت کے وقت سے اتحاد چلا آ رہا ہے۔

قَدْ کُنْتُمْ وَلَدًا وَکُنَّا وَالِدًا - ثَمَّةَ اُسْلَمْنَا وَلَمْ نَزْعَ یَدًا

اے محمد! تم ہمارے بچے تھے اور ہم تمہارے والد تھے۔ پھر ہم نے تمہاری اطاعت

قبول کی مسلمان ہو گئے۔ اس کے بعد تمہاری تابعداری سے ہاتھ نہ کھینچا۔

فَانصُرْ هَذَاكَ اللهُ نَصْرًا اَبَدًا - وادع عباد الله یا قوا مدد ا

تو ہماری ایسی مدد کرو جو دیر پا ہو۔ خدا تم کو ہدایت کرے۔ اور پکارا اللہ کے

بندوں کو تاکہ ایسا امدادی شکر لے کر آئیں۔

فیهما رسول الله قد تجروا - اُبین مثل البدر لیمحو صحدا

جس میں اللہ کا رسول تلوار کھینچ کر چلا آ رہا ہے۔ یہ دو محمد (چودہویں

رات کی طرح خوبصورت بلند مقامات پر چڑھ کر چلا آ رہا ہے۔

ان تریثا اخلفوک الموعدا - ونقضوا میثاقک الموکدا

قریش نے تیرے معاہدہ کی خلاف ورزی کی۔ اور تیرے تاکیدی وعدہ اور اقرار

کو توڑ ڈالا۔

وزعموا ان لست تدعو احدا - وهم اذل و اقل عددا



انہوں نے خیال کیا کہ تو کسی مظلوم کی امداد کے لئے اپنے کسی سپاہی کو نہیں بلا سکتا۔ حالانکہ یہ قریش بہت ذلیل اور ہمارے مقابلہ میں بہت کم تعداد ہیں۔ ہم بیتھونا بالوتیر ہجدا - وقتلونا مگر کحاد سجدا  
انہوں نے راتوں رات تہجد کے وقت ہم کو دتیر پر جالیا۔ اور ہم کو رکوع و سجود کرتے ہوئے قتل کیا۔

رسول اللہ صلی اللہ علیہ وسلم کی آنکھیں آبدیدہ ہو گئیں۔ جواب دیا۔ ہم تمہاری ضرورت مدد کریں گے۔ اگر میں تمہاری امداد نہ کروں تو خدا کبھی بھی میری مدد نہ کرے۔ یہ فرما کر مسلمانوں کو حکم دیا۔ جلدی جلدی فوجی طیارے میں مصروف ہو جاؤ۔ یا اللہ! قریش کو ہماری فوجی طیاروں اور پیشقدمی کی کچھ بھی خبر نہ ملے۔ جتنے کہ ہم ان کی حدود میں داخل ہو جائیں۔ رسول اللہ صلی اللہ علیہ وسلم نے گھروالوں سے کہا۔ سفر کا سامان طیار کرو۔ حضرت ابوبکرؓ اپنی صاحبزادی حضرت عائشہؓ کے پاس آئے۔ تو ان کو سامان سفر طیار کرتے دیکھا۔ فرمایا۔ بیٹی! حضور نے اس کا حکم دیا ہے۔ عرض کیا۔ جی ہاں۔ ابا جان! فرمایا تم کو معلوم ہے کہ کس طرف رخ کرنے کا ارادہ رکھتے ہیں۔ عرض کیا۔ جی نہیں۔ حضور نے کچھ نہیں بتایا۔ اس کے بعد رسول اللہ صلی اللہ علیہ وسلم نے عام منادی کرائی۔ میں ہرمزین ملک کا رخ کروں گا۔ سب مسلمان پورے طور سے تسلیع ہو جائیں۔ پھر خزاعہ کا مشہور رئیس بدیل بن ورقاء اپنے قومی وفد کے ساتھ حاضر ہوا اور تمام ماجری سے حضور کو باخبر کیا۔ اس کے بعد یہ خنثاعی وفد واپس چلا گیا۔

ابوسفیان کی آمد

اب قریش کو ندامت ہوئی کہ انہوں نے معاہدہ کی خلاف ورزی کر کے بہت نقصان اٹھایا۔ ابوسفیان کو نمایندہ بنا کر مدینہ بھیجا۔ تاکہ وہ رسول اللہ صلی اللہ علیہ وسلم سے مدت معاہدہ میں مزید توسیع کرائے۔ حضور نے مسلمانوں سے فرمایا۔ ابوسفیان معاہدہ کی میعاد بڑھانے اور اس کو مضبوط کرنے کے لئے آ رہا ہے۔ اور قریش واقعہ دتیرہ کے نتائج سے خوف زدہ ہیں۔ راستہ

میں ابوسفیان کو بدیل ملا۔ اُس کو یقین ہو گیا کہ بدیل کا قومی وفد مدینہ ضرور گیا ہوگا۔ اُس نے پوچھا۔ بدیل کہاں سے آرہے ہو۔ اُس نے جواب دیا۔ میں اپنی قوم کے چند افراد کے ساتھ کسی کام کے لئے ساحل سمندر پر گیا تھا۔ اُس نے کہا۔ تم محمد صلی اللہ علیہ وسلم کے پاس گئے تھے۔ بدیل نے جواب دیا۔ نہیں۔ بدیل کہہ واپس چلا آیا۔ ابوسفیان اُس کی اوٹنی کے بیٹھنے کی جگہ آیا۔ مینگیاں اٹھا کر اُن کو چیرا تو ان میں سے کھجوروں کی گٹھلیاں نکلیں۔ ابوسفیان کو یقین ہو گیا کہ بدیل مدینہ سے آرہا ہے۔ اس کے بعد ابوسفیان نے مدینہ کا رخ کیا۔ اور سیدھا اپنی صاحبزادی حضرت ام حبیبہؓ کے گھر میں داخل ہوا۔ ابوسفیان حضور کا خسر بھی ہے۔ حضور کا بستر بچھا ہوا تھا۔ یہ اُس پر بیٹھنے لگا۔ حضرت ام حبیبہؓ نے فوراً بستر لپیٹ دیا۔ اُس نے کہا۔ بیٹی! کیا تجھ کو مجھ سے نفرت ہوگئی ہے۔ جواب دیا۔ یہ حضور کا بستر ہے۔ اور تم کا زنجب و ناپاک ہو۔ تم جیسے مشرک کو میں اس پر بٹھانا پسند نہیں کرتی۔ اُس نے کہا۔ بیٹی! تم یہاں آکر خراب ہوگئی ہو۔ یہ کہہ کر گھر سے نکل آیا۔ اور رسول اللہ صلی اللہ علیہ وسلم کی خدمت میں حاضر ہوا۔ آپ نے اُس کی کسی بات کا جواب نہیں دیا۔ یہ وہاں سے اُٹھ کر حضرت ابوبکرؓ کی خدمت میں حاضر ہوا۔ اور عرض کیا۔ آپ حضور سے میری سفارش کر دیجئے۔ انہوں نے جواب دیا۔ میں تمہاری سفارش نہیں کر سکتا۔ یہاں سے بھی اُس کو کورا جواب ملا۔ تو حضرت عمرؓ کے پاس آیا۔ اور اپنی درخواست پیش کی۔ حضرت عمرؓ نے فرمایا۔ میں رسول اللہ صلی اللہ علیہ وسلم سے تمہاری سفارش کروں۔ میں تمہاری گہ دن اڑانے کے درپے ہوں۔ اگر تم جیسے کافروں کو ہلاک کرنے کے لئے مجھ کو دنیا میں کوئی چیز میسر نہ آئی۔ تو میں چیونٹیوں ہی کو ساتھ لے کر تمہارے مقابلہ میں نکلوں گا۔ اس کے بعد وہ حضرت علیؓ کی خدمت میں آیا۔ گھر میں حضرت فاطمہؓ موجود تھیں۔ آپ کا لوت جگر حضرت حسنؓ بھی سامنے اُچھل رہے تھے۔ حضرت علیؓ سے خطاب کر کے کہا۔ کل تک تم ہمارے ساتھ اچھا سلوک کرتے رہے۔ اور تم ہمارے قریبی رشتہ دار بھی ہو۔ میں ایک ضروری کام کے لئے



آیا ہوں۔ مجھ کو یہاں سے مایوس ہو کر نہیں جانا چاہئے۔ تم میرے متعلق محمد  
 (صلی اللہ علیہ وسلم) سے سفارش کرو۔ حضرت علی رضی اللہ عنہ نے جواب دیا۔ خدا  
 تم کو نیک ہدایت دے۔ حضور نے آج کل ایک اہم کام کے لئے عزم  
 کر رکھا ہے۔ جس کے متعلق ہم لب کشائی نہیں کر سکتے۔ میری کیا جرأت کہ  
 میں تمہارے متعلق حضور سے سفارش کروں۔ ابوسفیان حضرت فاطمہ رضی اللہ عنہا سے  
 مخاطب ہو کر بولا۔ تم اپنے اس بچہ کو سکھلا دو کہ یہ کھلے مجمع میں میرے لئے  
 امن و پناہ حاصل کرنے کا اعلان کر دے۔ تاکہ تمہارا بچہ آخر زمانہ تک  
 عربوں کا سردار بنا رہے۔ حضرت فاطمہ رضی اللہ عنہا نے جواب دیا۔ ابھی میرا بچہ اس قابل  
 نہیں کہ لوگوں کے لئے امان طلب کرے۔ علاوہ ازیں کس کی جرأت ہے  
 کہ حضور سے کسی کے متعلق امان طلب کرے۔ اور حضور کی مرضی کے خلاف  
 لب کشائی کر سکے۔ ابوسفیان نے حضرت علی رضی اللہ عنہ سے کہا۔ میں بڑی مشکل میں  
 پھنس گیا ہوں۔ خدا را مجھے نیک مشورہ دو۔ حضرت علی رضی اللہ عنہ نے فرمایا۔ میری سمجھ  
 میں تمہارے بچنے کی کوئی صورت نظر نہیں آتی۔ لیکن تم قریش کے سردار ہو۔  
 خود ہی مسجد میں جا کہ جرأت کر کے اعلان کر دو کہ مسلمانوں میں امن و امان میں  
 ہوں۔ یہ کہہ کر مکہ چلے جاؤ۔ ابوسفیان نے کہا۔ کیا ایسا کرنے سے میرا مقصد  
 حاصل ہو جائے گا۔ حضرت علی رضی اللہ عنہ نے جواب دیا۔ امید تو نہیں۔ لیکن اس  
 کے سوا اور کوئی چارہ ہی نہیں۔ ابوسفیان مسجد میں آیا۔ اور کھلے مجمع میں کہا۔  
 مسلمانو! مجھ کو امن و امان حاصل ہے۔ یہ کہہ کر اپنے اونٹ پر سوار ہو کر  
 مکہ روانہ ہو گیا۔ جب قریش کے پاس پہنچا۔ تو انہوں نے پوچھا۔ کیا خبر  
 لائے ہو۔ اس نے سارا ماجری بیان کر دیا۔ جب حضرت عمر رضی اللہ عنہ کا ذکر آیا۔  
 تو کہنے لگا۔ یہ ہمارا سخت ترین دشمن ہے۔ آخر کار میں علی کے پاس گیا۔  
 یہ بہت نرم دل ہے۔ قریش نے کہا۔ جب تم مسجد میں گئے۔ اور اپنے متعلق  
 اعلان کیا تو کیا محمد کے ہمارے کیا عطا۔ اس نے جواب دیا۔ نہیں۔ قریش  
 نے کہا۔ کم بخت! علی نے تیرا مذاق اڑایا تھا۔

واقعہ حاطب بن ابی بلتعہ

رسول اللہ صلی اللہ علیہ وسلم فوجی طیاروں میں مصروف تھے کہ دفعۃً قریش کی مشہور لونڈی سارہ مکہ سے مدینہ میں آئی۔ حضور نے دریافت کیا۔ مسلمان بن کر آئی ہو۔ اُس نے جواب دیا۔ نہیں۔ فرمایا۔ کیا ہجرت کر کے آئی ہو۔ کہا۔ نہیں۔ فرمایا۔ پھر کیوں آئی ہو۔ کہا۔ فقر و فاقہ اور سخت مفلسی کھینچ کر مجھے یہاں لائی ہے۔ کھانے کے لئے کچھ دو۔ پہنے کے لئے کپڑا دو۔ حضور نے فرمایا۔ تمہارے چاہنے والے مکہ کے نوجوان کہاں گئے دسارہ گانے والی عورتی اُس نے جواب دیا۔ بدر کے بعد سب مجھ کو بھول گئے۔ اس کے بعد قریش کے مسلمانوں نے اُسے خرچ دیا۔ اور کپڑے پہنائے۔ مشہور صحابی حضرت حاطب بن ابی بلتمہ اُس کے پاس آئے۔ کہا۔ تم میرا یہ مکتوب مکہ میں پہنچا دو۔ میں اس کے معاوضہ میں تم کو اس سے سترہ دینار اور ایک چادر دوں گا۔ اُس خط میں یہ لکھا ہوا تھا۔ رسول اللہ صلی اللہ علیہ وسلم تم پر فوج کشی کرنے والے ہیں۔ تم اپنی مدافعت کا سامان طیار کر لو۔ سارہ یہ مکتوب لے کر روانہ ہو گئی۔ اُدھر حضرت جبریل تشریف لائے اور حضور کو اطلاع دی۔ حضور نے اُسی دم حضرت علیؓ حضرت زبیرؓ حضرت طلحہؓ حضرت مقدادؓ بن اسود اور حضرت ابو مرثدہؓ کو طلب کر کے حکم دیا۔ گھوڑوں پر سوار ہو جاؤ۔ مکہ کا رخ کرو۔ روضۂ فاخ میں تم کو ایک شتر سوار عورت ملیگی۔ اُس کے پاس حضرت حاطب بن ابی بلتمہ کا ایک مکتوب ہوگا۔ اُس سے یہ خط لیکر اُسے چھوڑ دینا۔ اگر وہ انکار کرے تو اُس کی گردن اڑا دینا۔ حسبِ حکم یہ افراد اپنے گھوڑوں پر سوار ہو گئے اور معینہ مقام پر سارہ مل گئی۔ اُس سے کہا۔ مکتوب کہاں ہے۔ اُس نے قسم کھا کر کہا۔ میرے پاس کوئی خط نہیں۔ انہوں نے اُس کی تلاشی لی۔ کوئی خط برآمد نہ ہوا۔ حضرت علیؓ نے فرمایا۔ رسول اللہ صلی اللہ علیہ وسلم جھوٹ نہیں بول سکتے۔ یہ کہہ کر تلوار صوت لی۔ اور اُس سے کہا۔ خط نکال دو ورنہ میں تجھے برہنہ کرتا ہوں۔ اور تیری گردن مارتا ہوں۔ جب اُس نے زیادہ اصرار دیکھا تو اپنی چوٹی کھول کر خط نکالا۔ اور سامنے رکھ دیا۔ سواروں نے اُس کو چھوڑ دیا۔ اور خط لیکر مدینہ



روانہ ہو گئے۔ اور حضور کے سامنے پیش کر دیا۔ حضور نے حضرت حاطب بن بلتعہ کو طلب کیا۔ فرمایا۔ یہ خط پہنچاتے ہو۔ عرض کیا۔ جی ہاں۔ فرمایا۔ تم سے یہ حرکت کیوں سرزد ہوئی۔ عرض کیا۔ حضور! میرے خلاف فیصلہ صادر کرنے میں جلدی نہ کیجئے۔ میں جب سے مسلمان ہوا ہوں۔ میں نے اپنے دل میں اسلام کے خلاف اور مسلمانوں کے خلاف کسی قسم کی غداری کرنے کا خیال بھی نہیں آنے دیا۔ اسلام اور مسلمانوں کو نقصان پہنچانے کا خیال بھی نہیں کیا۔ اور نہ مجھ کو کافروں سے کسی قسم کی محبت ہے۔ اور نہ میں ان کی طرف مائل ہوں۔ اور نہ میں مرتد ہوا ہوں۔ بفضلہ تعالیٰ سچے دل سے مسلمان ہوں۔ لیکن عرض یہ ہے کہ میں یہ خط لکھنے پر مجبور تھا۔ مکہ میں ہر قہاجر کے اہل و عیال کو بچانے والا کوئی نہ کوئی شخص ضرور موجود ہے۔ میں مکہ کا باشندہ نہیں۔ بطور مسافر وہاں مقیم تھا۔ نہ وہاں کوئی میرا رشتہ دار ہے۔ جو میری بی بی اور میرے بچوں کی حفاظت کرے۔ میں نے صرف اس خیال سے قریش کو اطلاع دی ہے کہ وہ میرا یہ احسان سمجھ کر میرے بال بچوں کی حفاظت کریں۔ حالانکہ یہ میرا پکا عقیدہ ہے کہ خدا کافروں کو ضرور شکست دیگا۔ اور میرا یہ خط ان کو کسی طرح کا فائدہ نہیں پہنچا سکیگا۔ یہ بیان سن کر حضور نے فرمایا۔ حاطب! سچ کہتے ہیں۔ یہ سچے دل سے مسلمان ہیں۔ ان کا بیان قابل تسلیم ہے۔ حضرت عمر فاروقؓ اُبول اُکٹے۔ مجھے اجازت دیجئے کہ میں اس منافق کی گردن اڑا دوں۔ حضور نے جواب دیا۔ یہ بدری ہیں اور بدریوں کے متعلق خدا فرما چکا ہے۔ اَعْمَلُوا مَا شِئْتُمْ فَقَدْ غُفِرَتْ لَكُمْ۔ بدریو! میں تم کو بخش چکا۔ اب تم جیسے چاہو عمل کرو۔

یہ سن کر حضرت عمرؓ راہِ ابدیدہ ہو گئے۔ اور عرض کیا۔ اللہ اور اُس کا رسول اپنی مصلحتوں کو خوب سمجھتے ہیں۔ حضرت حاطبؓ کی شان میں خدا نے یہ سورت نازل کی یا ایہا الذین امنوا لاتخذوا صالح مسلمانو! تم میرے اور اپنے دشمنوں عدوی وعدو کہہ اولیاء۔ کو دوست نہ بناؤ۔

رسول اللہ صلی اللہ علیہ وسلم دس رمضان کو مدینہ سے مکہ کو روانہ ہوئے۔

اور حضرت کلثومؓ بن حنیف غفاری کو مدینہ میں اپنا نائب مقرر کیا۔ لشکرِ اسلام دس ہزار سپاہیوں پر مشتمل تھا۔ حضور اور سب مسلمان روزہ دار تھے۔ تمام مہاجرین و انصار آپ کے ہم رکاب تھے۔ جب آپ مقام کعبہ پر پہنچے تو آپ نے روزے رکھنے چھوڑ دیئے۔ حتیٰ کہ مرالظہران میں پہنچے۔ قریش اسلامی پیشقدمی سے بالکل غافل اور بے خبر تھے۔ لیکن اپنے جرمِ رِبنو بکر کی امداد کے نتائج سے خوف زدہ ضرور تھے۔ عباس اور ابوسفیان بن حارث مسلمان ہوتے ہیں

جب رسول اللہ صلی اللہ علیہ وسلم مکہ فتح کرنے جا رہے تھے۔ تو آپ کے چچا عباسؓ بن عبدالمطلب۔ ابوسفیان بن حارث حضور کے چچا حارث کے بیٹے۔ اور عبد اللہ بن ابی امیہ (حضرت ام سلمہؓ رضی اللہ عنہا کے بھائی) راستہ میں ملے۔ یہ سب مسلمان ہو کر ہجرت کر کے مدینہ آ رہے تھے۔ حضرت عباسؓ اپنا سارا گھرانہ ساتھ لائے تھے۔ مقام حنفہ میں ملاقات ہوئی۔ ابوسفیان بن حارث اور عبد اللہ بن ابی امیہ مقام ضیق العقاب میں ملے۔ اور حضور کی خدمت میں باریاب ہونے کی درخواست کی۔ حضرت ام سلمہؓ نے عرض کیا۔ حضور! ابوسفیان بن حارث آپ کا چچا زاد بھائی اور عبد اللہ میرا بھائی۔ آپ کی پھوپھی کا لڑکا اور آپ کا سالار ہے۔ حضور نے جواب دیا۔ میں دونوں سے نہیں ملنا چاہتا۔ ابوسفیان نے مکہ میں میری آبروریزی کی ہے۔ اور تمہارے بھائی نے مجھ سے کہا تھا۔ اے محمد! اگر تو میری آنکھوں کے سامنے سیڑھی لگا کر آسمان پر چڑھ جائے اور پھر تو چار فرشتے اپنے ہمراہ لائے اور وہ شہادت دیں کہ تو فی الواقع خدا کا رسول ہے تب بھی میں مسلمان بنوں گا۔ جب ان دونوں کو حضور کی ناراضگی کا علم ہوا تو حضرت ابوسفیانؓ بن حارث نے کہا۔ اور ان کے ہمراہ ان کا چھوٹا بچہ تھا۔ یا تو حضور مجھے اپنے سامنے بلا لیں۔ ورنہ میں اس بچہ کو ساتھ لے کر جنگل میں چلا جاؤں گا۔ اور ہم دونوں بھوکے اور پیاسے مرجائیں گے۔ جب حضور نے یہ الفاظ سنے تو آپ کو رقت ہوئی۔ اور دونوں کو اندر آنے کی اجازت مرحمت فرمائی۔ حضرت ابوسفیانؓ



نے اپنی گزشتہ تفصیروں کا عذر پیش کرتے ہوئے کہا۔

لحمك اني حين اهل رايته لتغلب حيل الالات خيل محمد  
مجھ کو اپنی عمر کی قسم! جب میں کفر کی حالت میں جھنڈا اٹھایا کرتا تھا تاکہ  
لات دبت کی فوج محمد کی فوج پر غالب آجائے۔

هداني هاد غير نفسي دولتي - على الله من طردته كل مطرد  
مگر اب تو خدا نے مجھ کو ہدایت کر دی اور اُس شخص کی خدمت میں بھیج دیا۔ جسکو  
میں ہر موقع پر دھکیلا کرتا تھا۔

حضور نے ان کے سینہ پر ہاتھ مار کر کہا۔ تم نے ہر موقع پر مجھ کو دھکے دیے  
ہیں۔ مسلمان ہونے کے بعد حضرت ابوسفیان بن حارث نے اسلام کی اعلیٰ  
خداات سرانجام دیں۔ غزوہ حنین میں جبکہ سارا لشکر بھاگ گیا تھا۔ انہی نے  
حضور کی سواری کی لگام تھام رکھی تھی۔ اور ایک لمحہ کے لئے بھی حضور سے  
علحدہ نہیں ہوئے۔ عمر بھر ندامت کے مارے حضور کے چہرہ کی طرف  
نہیں دیکھا۔ اسلام قبول کرنے کے بعد حضور ان کو بہت دوست رکھتے تھے  
اور بشارت سنائی کہ تم جنتی ہو۔ فرمایا۔ مجھے امید ہے کہ یہ ابوسفیان رحمت  
میں حضرت حمزہؓ کے پیچھے ہوں گے۔ جب یہ ابوسفیان بن حارث حالت  
نزع میں تھے تو حاضرین سے فرمایا۔ مجھ پر کوئی شخص نہ روئے۔ کیونکہ جب سے  
میں نے اسلام قبول کیا ہے۔ میں نے اسلام کے خلاف ایک کلمہ بھی اپنے  
مُمن سے نہیں نکالا۔

حضرت ابن مسعودؓ

حضرت جابرؓ فرماتے ہیں۔ جب ہمارا لشکر مدینہ میں پہنچا تو ہم پہلو  
درخت کے پھل چن رہے تھے۔ حضور نے فرمایا۔ کالے کالے لینا یہ بہت اچھے  
ہوتے ہیں۔ صحابہ کرام نے عرض کیا۔ حضور! کیا آپ نے بکریاں چرائی ہیں۔  
فرمایا۔ ہاں۔ اور جتنے بنی گزرے ہیں۔ سب نے بکریاں چرائی ہیں۔ حضور  
نے پھل چھننے والے بھیجے۔ ان میں حضرت ابن مسعودؓ بھی شامل تھے۔ جب کوئی  
مسلمان اچھا دانہ حاصل کرتا اپنے مُمن میں ڈال لیتا۔ حضرت ابن مسعودؓ کی ٹانگیں

پہلی تھیں۔ جب یہ درخت پر چڑھتے تو لوگ ہنستے تھے۔ رسول اللہ صلی اللہ علیہ وسلم نے فرمایا۔ تم ان کی پہلی ٹانگیں دیکھ کر تعجب کرتے ہو۔ قیامت کے ترازو میں اس کی ٹانگیں احد پہاڑ سے بھی زیادہ وزنی ہوں گی۔ حضرت ابن مسعودؓ اچھے اچھے بھل چن کر حضور کے سامنے لاتے۔ کہتے

هذا جنای وخیار لافیه - لکل جان یدہ الی فیہ  
میں نے یہ چنے ہیں۔ اچھے اسی میں ہیں - ہر چننے والے کا ہاتھ اسکے منہ کی طرف ہے۔  
ابوسفیان کی گرفتاری

حضرت عباسؓ فرماتے ہیں۔ جب رسول اللہ صلی اللہ علیہ وسلم مرا النہران میں اترے تو میں نے کہا۔ اب قریش ہلاک ہو جائیں گے۔ اگر قریش حضور کے داخلہ سے پہلے حاضر نہ ہوئے اور حضور کا لشکر شہر میں داخل ہو گیا۔ تو یقیناً سارے قریش مارے جائیں گے۔ یہ کہہ کر میں رسول اللہ صلی اللہ علیہ وسلم کے سفید مخمر پر سوار ہوا۔ اور مکہ کی طرف بڑھا۔ تاکہ مجھے راستہ میں کوئی لکڑیاں توڑنے والا یا کوئی گھوسا یا کوئی اور شخص مکہ کا رہنے والا مل جائے۔ تو میں اُسے مکہ بھیج کر قریش کو خطرہ سے باخبر کروں۔ اور اس سے قبل کہ حضور شہر میں فاتحانہ قدم رکھیں۔ قریش حضور کی خدمت میں حاضر ہو کر امن حاصل کر لیں۔ یہ خیال کہنا چڑا میں بڑھ رہا تھا۔ کہ میں نے ابوسفیان بن حرب اور بدیل بن ورقاء کو آپس میں گفتگو کرتے سنا۔ علیم بن حزام بھی ان کے ہمارے تھے۔ ابوسفیان کہہ رہا تھا۔ میں نے اپنی ساری عمر میں اتنا بڑا لشکر نہیں دیکھا۔ بدیل نے کہا۔ واللہ یہ خزاعہ کا لشکر ہے جو تم سے جنگ کرنے چلا آ رہا ہے۔ ابوسفیان نے کہا۔ تم غلط کہتے ہو۔ بنو خزاعہ کا لشکر اتنا بڑا نہیں ہو سکتا۔ ہم انہیں حقیر سمجھتے ہیں۔ وہ ہماری نظروں میں ذلیل ہیں۔ حضرت عباسؓ فرماتے ہیں۔ میں نے اُس کی بات کاٹتے ہوئے کہا۔ اے ابوحنظلہ! اُس نے میری آواز پہچان کر کہا۔ تم ابوالفضل ہو۔ میں نے کہا۔ ہاں۔ اُس نے کہا۔ میرے ماں باپ تجھ پر قربان ہوں۔ حضرت عباسؓ اور حضرت ابوسفیان بن حرب یعنی حضرت امیر معاویہؓ کے والد آپس میں گہرے دوست تھے میں نے کہا۔ اے ابوسفیان! یہ رسول اللہ صلی اللہ علیہ وسلم کا عظیم الشان لشکر چلا آ رہا ہے۔ اُس نے



کہا۔ واصباح قریش واللہ۔ بخدا اب قریش والے یقیناً ہلاک ہو گئے۔

میرے ماں باپ تجھ پر قربان۔ مسلمانوں سے بچنے کے لئے کیا حیلہ کروں۔ میں نے کہا۔ اگر تم گرفتار ہو گئے۔ یقیناً تمہاری گردن اڑا دی جائے گی۔ تم میرے پیچھے نجر پر سوار ہو جاؤ۔ تاکہ میں تمہیں رسول اللہ صلی اللہ علیہ وسلم کی خدمت میں لے جاؤں۔ اور تمہیں امن دلاؤں۔ ابوسفیان میرے پیچھے سوار ہو گیا۔ اُس کے دونوں ساتھی حکیم بن حزام اور بدیل بن ورقاء رسول اللہ صلی اللہ علیہ وسلم کے پاس چلے گئے۔ اور مسلمان ہو گئے۔ حضور نے ان دونوں سے اہل مکہ کی خبریں معلوم کیں۔ میں ہر قبیلہ کی فوج کے سامنے سے اسی حالت میں گزر رہا تھا۔ تو سب آپس میں کہتے۔ یہ کون ہے۔ جب حضور کا نجر دیکھتے تو کہنے لگتے۔ حضور کے چچا حضور کے نجر پر سوار ہیں۔ حتیٰ کہ ہم حضرت عمرؓ کے خیمہ کے سامنے سے گزرے۔ انہوں نے کہا۔ یہ کون ہے۔ یہ کہہ کر اُٹھے اور ابوسفیان کو میرا ردیف دیکھ کر فرما نے لگے۔ ابوسفیان بن حرب دشمن خدا۔ اللہ کا شکر کہ اُس نے مجھے اے ابوسفیان! اس سے پیشتر کہ تجھے کوئی مسلمان امن دے۔ میرے قبضہ میں کرادیا۔ یہ کہہ کر حضرت عمرؓ نے ابوسفیان کی گردن میں گئے رسید کے چادر اُسے قتل کرنے لگے۔ میں نے چھڑایا۔ اور میں قتل میں مڑا احم ہوا۔ حضرت عمرؓ رسول اللہ صلی اللہ علیہ وسلم کی طرف دوڑے۔ میں نے اپنا نجر بھی دوڑایا۔ میں اُن کے پہلے پہنچ گیا۔ اپنے نجر سے اُترا۔ حضور کے سامنے حاضر ہوا۔ میرے گھستے ہی حضرت عمرؓ بھی آ پہنچے۔ عرض کیا حضور! یہ ابوسفیان ہے۔ مجھے اجادت دیجئے کہ میں اس کی گردن اڑا دوں۔ میں نے کہا۔ میں اسے پناہ دے چکا ہوں۔ اس کے بعد میں نے حضور کا سر پکڑ لیا۔ میں نے کہا۔ آج شب کو میرے سوا کوئی اور شخص حضور سے سرگوشی نہیں کر سکتا۔ جب حضرت عمرؓ نے زیادہ اصرار کیا تو میں نے کہا۔ اے عمر! اگر یہ تمہارے قبیلہ کا آدمی ہوتا۔ تم اسے کچھ نہ کہتے۔ لیکن چونکہ یہ قبیلہ مناف سے ہے اس واسطے تم اس پر شیر ہو رہے ہو۔ حضرت عمرؓ نے جواب دیا۔ یہ بات نہیں۔ جس روز تم مسلمان ہوئے ہو۔ اگر اُس روز میرا باپ مسلمان ہوتا تو مجھے اتنی خوشی حاصل نہ ہوتی۔ جتنی خوشی تمہارے مسلمان ہونے سے ہوئی ہے۔ اس لئے کہ حضور تمہارے مسلمان ہونے سے بہت

خوش ہوئے ہیں۔ حضور نے مجھے حکم دیا۔ اے عباس! اسے اپنی منزل میں لے جاؤ۔ کل صبح میرے سامنے پیش کرنا۔ میں ابوسفیان کو اپنی اقامت گاہ پر لے آیا۔ اُس نے رات میرے خیمہ میں گزاری۔ پھر میں نے صبح اُسے رسول اللہ صلی اللہ علیہ وسلم کے سامنے پیش کر دیا۔ حضور نے اُس سے خطاب کیا۔ اے ابوسفیان! خدا تمہارا بھلا کرے۔ کیا ابھی تمہارے لئے وقت نہیں آیا کہ تم لا الہ الا اللہ کا اقرار کرو۔ اُس نے عرض کیا۔ میرے ماں باپ آپ قربان ہوں۔ آپ بہت ہی حلیم و برداشت کرنے والے ہیں آپ بہت ہی شریف ہیں۔ آپ رشتہ داروں سے بہت ہی اچھا سلوک کرتے ہیں کہ اگر مجھے یقین ہوتا کہ خدا کے سوا کوئی اور معبود ہے تو وہ یقیناً ہماری مدد کرتا۔ حضور نے فرمایا۔ اے ابوسفیان! خدا تمہیں نیک ہدایت دے۔ کیا ابھی تمہارے لئے یہ وقت نہیں آیا کہ تم مجھے خدا کا رسول (رقاہد) مانو۔ اُس نے جواب دیا۔ میرے ماں باپ آپ پر قربان۔ آپ بہت حلیم ہیں۔ آپ بہت ہی شریف ہیں۔ آپ رشتہ داروں سے بہت ہی اچھا سلوک کرتے ہیں۔ آپ کو خدا کا رسول مانتے ہیں ابھی مجھے کچھ شک ہے۔ میں نے اُس سے کہا۔ کمبخت! اس سے پیشتر کہ تیری گردن اڑے تو کلمہ شہادت پڑھ لے۔ اُس نے کلمہ شہادت پڑھ لیا۔ مسلمان ہو گیا۔

میں نے عرض کیا حضور! اپنے لئے فخر کرنا پسند کرتا ہے۔ آپ اس کی کچھ عزت افزائی کریں۔ حضور نے فرمایا۔ اچھا۔ جو شخص (مکہ میں ہمارے داخلہ کے وقت) ابوسفیان کے مکان میں گھس کر بیٹھ جائے گا اُس کی جان بخشی ہے۔ جو شخص حکیم بن حزام کے گھر میں پناہ گزیں ہو جائے۔ اُس کی بھی جان بخشی کی جاتی ہے۔ جو شخص اپنے مکان کے دروازے بند کر کے اندر بیٹھ جائے اُس کی بھی جان بخشی کی جاتی ہے۔ جو شخص مسجد الحرام میں پناہ ڈھونڈیگا اُس کا خون بھی معاف کیا جائیگا۔

جب حضرت ابوسفیانؓ مکہ جانے لگے تو رسول اللہ صلی اللہ علیہ وسلم نے مجھ سے ارشاد فرمایا۔ اے عباس! خطیم جبل کے قریب وادی کے تنگ حصہ میں ابوسفیان کو کھڑا رکھو تاکہ یہ اللہ کا شکر گزرتے دیکھے۔ حسب ارشاد میں حضرت ابوسفیانؓ



کو ساتھ لے کر باہر نکلا اور تنگ دادی کے منہ پر کھڑا کر دیا۔ اب ایک ایک  
 کر کے تمام اسلامی فوجیں اپنے نمایاں جھنڈوں کو اٹھائے ہوئے ہمارے سامنے  
 سے گزرنے لگیں۔ سب سے پہلے قبیلہ سلیم کی فوج گزری۔ حضرت ابوسفیانؓ نے  
 مجھ سے دریافت کیا۔ یہ کونسی فوج ہے۔ میں نے جواب دیا۔ قبیلہ سلیم کی فوج ہے۔  
 اُس نے کہا۔ ان سے میری کوئی دشمنی نہیں۔ اس کے بعد قبیلہ مزینہ کی فوج آئی۔  
 اُس نے کہا۔ یہ کونسی فوج ہے۔ میں نے کہا۔ مزینہ کی فوج۔ اُس نے کہا۔ ان سے  
 بھی میری کوئی عداوت نہیں۔ المختصر اسی طرح جب فوجیں سامنے سے گزرتیں اور  
 سب کے متعلق اُس نے یہی الفاظ استعمال کئے۔ حتیٰ کہ آخر میں بڑا لشکر آیا۔ جو  
 اپنی خوبیوں کے لحاظ سے بے نظیر تھا۔ اسی میں رسول اللہ صلی اللہ علیہ وسلم  
 بنفس نفیس تشریف فرما تھے۔ تمام ہاجرین اور انصار اسی لشکر میں تھے۔ اور سب  
 سپاہی سر سے قدم تک لوہے میں ڈوبے ہوئے تھے۔ صرف آنکھیں نظر آرہی  
 تھیں۔ ابوسفیان نے کہا۔ سبحان اللہ۔ کیا اعلیٰ لشکر ہے۔ یہ کونسا لشکر ہے۔  
 میں نے جواب دیا۔ یہ حضور کا لشکر ہے۔ جس میں صرف ہاجرین اور انصار ہیں۔  
 ابوسفیان نے کہا۔ دنیا میں کون شخص اس لشکر کا مقابلہ کر سکتا ہے۔ اے ابوالفضل!  
 مبارک ہو۔ تمہارا بھتیجا حج سے دنیا کا زبردست بادشاہ بن گیا ہے۔ میں نے  
 جواب دیا۔ خدا تمہیں نیک ہدایت دے۔ یہ بادشاہی نبوت ہے۔ اُس نے کہا۔  
 ہاں نبوت ہے۔ میں نے کہا۔ اب تم شہر میں جاؤ اور قریش کو خطرہ سے آگاہ کرو۔ ابو  
 سفیان ۱؎ بڑا ہوا نکہ میں آیا۔ بیت اللہ کے صحن میں پکار کر کہا۔ اے قریش! محمد  
 (صلی اللہ علیہ وسلم) بہت بڑا لشکر لے کر آ رہا ہے۔ تم کسی طرح اُس کا مقابلہ نہیں  
 کر سکتے۔ اُس کی بی بی ہند بنت عتبہ دوڑی ہوئی آئی۔ اور ابوسفیانؓ کی مونچھیں  
 پکڑ کر کہا۔ اس نالائق کو قتل کر دو۔ کیسی بڑی خبر لایا ہے۔ ابوسفیان نے کہا۔  
 اے میری قوم! تم اس عورت کے الفاظ کی پرواہ مت کرو۔ محمد (صلی اللہ  
 علیہ وسلم) کے ساتھ اتنا بڑا لشکر ہے کہ کوئی طاقت اس کا مقابلہ نہیں کر سکتی۔  
 قریش نے کہا۔ تو محمد (صلی اللہ علیہ وسلم) نے ہمارے متعلق کیا احکام صادر کئے ہیں۔  
 ابوسفیان نے اعلان کیا۔

- (۱) جو شخص ابوسفیان کے گھر میں پناہ لیگا اُس کی جان بخشی کی جائے گی۔  
 (۲) جو شخص بیت اللہ میں پناہ لیگا اُس کی جان بخشی کی جائے گی۔  
 (۳) جو شخص مکان کے دروازے بند کر کے اندر بیٹھ جائیگا۔ اُس کی جان بخشی کی جائے گی۔

(۴) جو شخص حکیم بن حزام کے گھر میں پناہ لے گا۔ اُس کی بھی جان بخشی کی جائے گی۔  
 اس کے بعد رسول اللہ صلی اللہ علیہ وسلم نے حضرت حکیم بن حزام و حضرت  
 فدیحہ بن زبیر کے قریبی رشتہ دار اور حضرت بدیل بن ورقاء کو مبلغ اسلام بنا کر  
 مکہ میں بھیجا۔ اس کے بعد حضور نے مکہ کی طرف حرکت کی۔ اور مندرجہ ذیل فوجوں  
 کو اس طرح بڑھنے کا حکم دیا۔

(۱) حضرت زبیرؓ کو اپنا جھنڈا عنایت کر کے چہا برین و انصار کی کل سوار فوجیں  
 ان کے ماتحت کر دیں۔ اور حکم دیا۔ مکہ کے بالائی حصہ میں داخل ہو کر مقام  
 جحون میں میرا جھنڈا نصب کرنا۔

(۲) حضرت خالد بن ولید کو قضاہ اور بنو سلیم کی فوجوں پر متعین کر کے حکم دیا۔  
 تم مکہ کے زیریں حصہ سے شہر میں داخل ہونا۔

(۳) حضرت سعد بن عبادہ کو ایک فوج دے کر حکم دیا۔ تم کدی سے داخل ہونا۔  
 فوجوں کو روانہ کرتے وقت حضور نے افروں کو ہدایت کی۔ جو شخص تمہاری  
 مزاحمت کرے۔ تمہارا مقابلہ کرنے کے لئے ہتھیار اٹھائے۔ اُس کو بے دریغ قتل  
 کر دینا۔ کسی اور شخص کو قتل نہ کرنا۔ ہاں مندرجہ ذیل اشخاص چہاں ملیں خواہ وہ  
 کبتر اللہ کے غلات کے نیچے ہوں اُن کو ضرور قتل کر دینا۔

(۱) عبد اللہ بن ابی سرح۔ مسلمان ہو کر مرتد ہو گیا تھا۔ اور کافروں سے مل گیا تھا۔  
 (۲) عبد اللہ بن حطل۔ حضور نے اُس کو ایک کام کے لئے باہر بھیجا۔ اُس کا غلام  
 جو مسلمان تھا اس کے ہمراہ تھا۔ راستہ میں اُس کو حکم دیا۔ ایک بھیڑ ذبح  
 کر کے میرے لئے کھانا طیار کر دو۔ یہ کہہ کر سو گیا۔ جب بیدار ہوا تو غلام نے  
 ابھی تک کھانا طیار نہیں کیا تھا۔ اُس نے اس غلام کو قتل کر دیا۔ اور پھر  
 خود مرتد ہو گیا۔



(۳) حویرث بن نقید - یہ مکہ میں حضور کو ایذا پہنچاتا تھا۔

(۴) مقیس بن صبابہ - یہ پہلے مسلمان تھا۔ اس نے ایک انصاری کو قتل کر دیا۔ جس نے اس کے بھائی کو غلطی سے قتل کر دیا تھا۔ پھر یہ مقیس دیت لینے کے بعد اس انصاری کو قتل کر کے مرتد ہو گیا۔

(۵) عبد اللہ بن خطل کی دو گانے والی لونڈیاں - یہ دونو اپنے گانے میں حضور کی ہجو بیان کرتی تھیں۔

(۶) عکرمہ بن ابی جہل

(۷) سارہ - قریش کی مشہور لونڈی جو حضور کو بہت تکلیف پہنچاتی تھی۔

لشکر اسلام کے معینہ پر اسلم - سلیم - غفار - مزینہ - جہینہ اور عرب کے مختلف قبائل کی فوجیں متعین تھیں۔ حضرت ابو عبیدہؓ چیدل فوج اور ان لوگوں پر مقرر تھے۔ جو غیر مسلح تھے۔ مثلاً بال بچے اور عورتیں۔ حضور نے حضرت خالد بن ولید کو یہ حکم بھی دیا تھا۔ اگر اہل مکہ سے کوئی قوم تمہارا تعرض کرے۔ تم اس کا قتل عام کر دینا۔ اور شہر میں مجھ سے کوئی صفا پر ملنا۔ بالآخر یہی ہوا۔ جو شخص ان کی فوج سے متصادم ہوا۔ انہوں نے اس کو وہیں بھنڈا کر دیا۔ انصار قوم کا بھنڈا حضرت سعد رضی اللہ عنہ کے ہاتھ میں تھا۔ جب وہ حضرت ابوسفیان رضی اللہ عنہ کے سامنے سے گزرے۔ تو کہا۔ آج انصار نے قریش کا قتل عام کرنا ہے۔ آج خونریز جنگ ہوگی۔ آج خدا قریش کو ذلیل کرے گا۔ حضرت ابوسفیان رضی اللہ عنہ نے حضور کو حضرت سعدؓ کے کلمات سے مطلع کیا۔ حضور نے فرمایا۔ خدا آج کے دن قریش کی عورت بڑھا ئیگا۔ یہ فرما کر حضرت سعد رضی اللہ عنہ کو طلب کیا۔ ان سے بھنڈا لے کر ان کے صاحبزادہ حضرت قیس بن سعدؓ کے حوالہ کر دیا۔

واقعہ خندمہ

رسول اللہ صلی اللہ علیہ وسلم شہر کے بالائی حصہ سے مکہ میں داخل ہوئے۔ آپ کے لئے خیمہ نصب کیا گیا۔ حضرت زبیرؓ بغیر کسی مزاحمت کے شہر میں داخل ہو گئے۔ لیکن حضرت خالد بن ولید کے راستہ میں مکہ کے زیریں حصہ خندمہ میں قریش کے چند بے وقوف افراد صفوان بن امیہ - عکرمہ بن ابی جہل اور سہیل بن عمروؓ کے ماتحت ایک

فوج جمع کر کے اسلامی فوج کی مزاحمت کی۔ حضرت خالدؓ نے سخت حملہ کر کے اُن کو شکست دی۔ دشمن کے تیرہ آدمی قتل ہوئے۔ حضرت خالدؓ کی سوار فوج سے صرف ایک سپاہی حضرت سلمہؓ بن شہید ہوئے۔ حضرت خالدؓ بن ولید کا صاحبزادہ حضرت خنیسؓ اور حضرت کزبہؓ بن جابرؓ اپنی غلطی سے شہید ہو گئے۔ اُس لئے کہ دو نوعیت راستہ چھوڑ کر دوسرے راستہ پر چلے گئے۔

حماس بن قیس مکہ میں لشکر اسلام کے داخلہ سے پہلے اسکو فراہم کر رہا تھا۔ اُس کی بی بی نے دریافت کیا۔ یہ اسلحہ کیوں جمع کر رہے ہو۔ اُس نے جواب دیا۔ میں آج محمد (صلی اللہ علیہ وسلم) کی فوج سے جنگ کروں گا۔ بی بی نے کہا۔ محمد (صلی اللہ علیہ وسلم) کی فوج سے کوئی شخص مقابلہ نہیں کر سکتا۔ حماس نے کہا۔ مجھ کو یقین واثق ہے کہ میں لڑائی میں ضرور کامیاب ہوں گا۔ اور کسی مسلمان کو قیدی بنا کر کے اُس سے تیری خدمت کراؤں گا۔ یہ کہہ کر خندہ کی لڑائی میں شریک ہوا۔ حضرت خالدؓ بن ولید نے ایک ہی حملہ میں ان کو شکست دی۔ دشمن کے چند آدمی ہارے گئے۔ باقی بڑی طرح بھاگ گئے۔ حماس بھی بھاگ کر دوڑا ہوا اپنے گھر آیا۔ بی بی سے کہا۔ جلدی دروازہ بند کر دو۔ بی بی نے کہا۔ اب وہ تمہارے الفاظ کہاں ہیں۔ حماس نے کہا۔

انک لو شہدت یوم الخندمة - اذ فرّ صفوان و فترّ عکرمہ  
اگر تم خندمہ کی لڑائی دیکھتیں۔ جس وقت صفوان اور عکرمہ نے راہ فرار اختیار کی۔  
و حیث زید قائم کالمؤتمہ - واستقبلتنا بالسیوف، المسمیہ  
اور حضرت زیدؓ ماتم پھیلانے والی تلوار۔ طے کھڑے تھے۔ اور گردن آڑا نے والی  
مسلمان تلواریں ہمارا استقبال کر رہی تھیں۔

یقطعن کل مساعد و یجمع - ضرباً فلا تسمع الا غمغمہ  
کلاٹیاں اور کھوپڑیاں آڑا رہی تھیں۔ چاروں طرف سے بہا دروں کی شمیرنی کی آواز  
آ رہی تھی۔

لم تنطق فی اللوم اذنی کلمۃ

تو تم مجھ کو اُس وقت طعنہ دینے میں ایک کلمہ بھی استعمال نہ کرتیں۔



## حضور کا داخلہ

رسول اللہ صلی اللہ علیہ وسلم سر جھکائے ہوئے شہر میں داخل ہوئے۔ اور مکہ کے بالائی حصہ میں اپنا خیمہ نصب کیا۔ اُس وقت حضور کے سر مبارک پر کالی پگڑی بندھی ہوئی تھی۔ اور خود پہنے ہوئے تھے۔ جس وقت آپ نے اُسے اتارا۔ تو ایک سپاہی نے عرض کیا۔ ابن حنظل کعبہ کے غلاف سے لٹکا ہوا ہے۔ حضور نے فرمایا۔ اُس کو فوراً قتل کر دو۔ یہ اسلام سے مرتد ہو گیا تھا۔ ایک مسلمان کو قتل کیا جو اس کا خادم تھا۔ ایک ایسی لونڈی رکھی ہوئی تھی۔ جو اپنے گانے میں حضور کی ہجو بیان کرتی تھی۔ صحابہ کرام اور احکام اسلام کا مضحکہ اڑاتی تھی۔

قریش کے ابوباش بد معاش افراد ایک جگہ جمع ہوئے۔ رسول اللہ صلی اللہ علیہ وسلم نے حضرت ابو ہریرہؓ کو طلب کیا۔ یہ حاضر ہوئے۔ عرض کیا۔ لَبَّيْكَ وَ سَعْدِيدُ (حاضر خدمت ہوں) حضور نے حکم دیا۔ انصار کو میرے سامنے بلاؤ۔

انصار کے علاوہ کوئی اور شخص نہ آئے۔ حب ارشاد انہوں نے انصار کو ندام دی۔ سب جمع ہو گئے۔ حضور نے اُن سے مخاطب ہو کر فرمایا۔ تم نے سنا کہ قریش کے

ابوباش جمع ہو رہے ہیں۔ ایک ہاتھ کو دوسرے ہاتھ پر رکھ کر فرمایا) ان کو گاجر مولیٰ کی طرح کاٹ کر رکھ دو۔ کوہ صیفا پر چھ ملنا۔ پھر تو مسلمان قریش کے متعلق

خاطر خواہ کاروائی کرنے کے لئے دلیر اور جس کو قتل کرنا چاہتے بے دریغ قتل کر دیتے جب تمام فوجی کاروائیوں سے فراغت ہوئی تو حضور سوار ہو کر آگے بڑھے۔ مسجد الفتح

کے قریب مقام حجوں میں اپنا جھنڈا نصب کیا۔ پھر بیت اللہ کا رخ کیا۔ آپ کے چاروں طرف ہاجرین و انصار تھے۔ آپ نے سواری پر چڑھے ہوئے بیت اللہ کا

سات دنہ طواف کیا۔ طواف سے فارغ ہو کر کعبہ اللہ کے قدیمی کلید بردار حضرت عثمان بن طلحہ کو طلب کیا۔ اُن سے گنجیاں لیں۔ دروازہ کھولا اور اندر تشریف لے

گئے۔ سامنے ایک کبوتر کی صورت نظر آئی۔ جو لکڑی کی بنی ہوئی تھی۔ حضور نے اپنے ہاتھ سے اُس کو توڑا۔ اور پھینک دیا۔ آپ کے ہاتھ میں کمان تھی۔ اُس وقت

بیت اللہ کے اندر تین سو ساٹھ بت تھے۔ آپ نے اپنی کمان سے ان کو توڑنا شروع کیا۔ اور زبان سے یہ ارشاد فرما رہے تھے۔

جاء الحق وزهق الباطل - ان  
 الباطل كان زهوقا - جاء الحق  
 وما يبدئ الباطل وما يعيد  
 حق آیا اور باطل نیست و نابود ہوا اور باطل  
 توٹنے والی چیز ہے - حق آیا - اور باطل  
 کو نہ شروع میں بھرنے کی طاقت ہے - اور  
 نہ آخر میں -

بت دھڑا دھڑا گرتے جا رہے ہیں - ان کے علاوہ مختلف تصاویر تھیں -  
 ایک صورت دیکھی کہ حضرت ابراہیمؑ اور حضرت اسماعیلؑ جن سے عرب کی نسل چلتی  
 ہے) اپنی کمائیں سیدھی کر رہے ہیں - حضورؐ نے فرمایا - خدا ان کافروں کو غایت  
 کرے - ان دونوں نے عمر بھر کمان اپنے ہاتھ میں نہیں لی - حضورؐ نے تمام تصاویر  
 بٹانے اور محو کرنے کا حکم دیا - اُسی دم اس کی تعمیل ہوئی - اس کے بعد دروازہ  
 بند کرنے کا حکم دیا - اس وقت کعبۃ اللہ کے اندر صرف آپؐ - حضرت اسماعیلؑ اور  
 حضرت بلالؓ تھے - اور حضورؐ اُس دیوار کے سامنے کھڑے ہوئے - جو دروازہ  
 کے بالمقابل تھی - نماز پڑھی اور چاروں طرف چکر لگایا - اور اللہ اکبر کے نعرے  
 بلند آواز سے بلند کئے - اور توحید کے کلمات لا الہ الا اللہ وحدہ لا شریک  
 لہ اشہد ان لا الہ الا اللہ ارشاد فرمائے - اس کے بعد دروازہ کھولا - اور  
 باہر حرم میں تمام قریش کھڑے تھے - حضورؐ نے دروازہ کھولتے ہی کعبۃ اللہ کی  
 دونوں چوکھٹیں پکڑ لیں - اُس وقت تمام قریش آپؐ کے نیچے کھڑے تھے - زبان سے  
 ارشاد فرمایا :-

لا الہ الا اللہ وحدہ لا شریک لہ -  
 صدق وعدہ و ہزم الاحزام  
 وحدہ  
 خدا کے سوا کوئی معبود ہی نہیں وہ اکیلا ہے  
 اُس کا کوئی شریک نہیں - اُس نے اپنا  
 وعدہ فتح سچ کر دکھایا - اُس نے کافروں کے  
 تمام لشکروں کو تنہا شکست دی -

جاہلیت و کفر کی تمام سابقہ رسومات و معابدات آج میں اپنے قدموں کے نیچے  
 پامال کرتا ہوں - اے جماعت قریش! آج خدا نے تمہاری خانہ اتی شرافت،  
 تمہاری نخوت، تکبر اور غرور خاک میں ملا دیا - تمام بنی نوع انسان حضرت آدمؑ کی  
 اولاد سے ہیں - اور خود حضرت آدمؑ ہی سے بنے - اس کے بعد یہ آیت تلاوت فرمائی -



یا ایہا الناس انا خلقناکم من  
ذکر و انثی و جعلناکم شعوبا و  
قبائل لتعارفوا۔ ان اک مکہ  
عند اللہ افضلکم۔ ان اللہ علیم خبیر

لوگو! ہم نے تم سب کو ایک مرد آدم اور ایک  
عورت حوا سے پیدا کیا۔ پھر تم کو مختلف  
خاندان اور قبائل میں تقسیم کر دیا۔ تاکہ تم  
ایک دوسرے کو شناخت کر سکو۔ اللہ کے

نزدیک سب سے زیادہ شریف وہ ہے جو خدا سے بہت ہی ڈرے۔ اللہ تمام  
باتوں کو جاننے والا اور خبردار ہے۔

اے قریش! تمہارا کیا خیال ہے کہ میں اب تمہارے ساتھ کیا سلوک کرنے والا  
ہوں۔ سب نے کہا۔ ہم سب کو یہی توقع ہے کہ آپ ہمارے ساتھ نیک سلوک  
کریں گے۔ آپ ہمارے شریف بھائی ہیں۔ اور شریف بھائی کے صابرا جزا دہ  
بلند اقبال ہیں۔ حضور نے فرمایا۔ میں بھی آج تم سے وہی کہتا ہوں جو حضرت یوسفؑ  
نے اپنے بھائیوں سے کہا تھا :-

لَا تَحْزِنَ عَلَیْکُمُ الْیَوْمَ - آج تم پر کوئی الزام نہیں۔

جاؤ۔ میں تم سب کو ریا کرتا ہوں۔ یہ فرما کر بیٹھ گئے۔ حضرت علیؑ نے ہاتھ میں کبجیاں  
لے کر عرض کیا۔ حضور! خانہ کعبہ کی کلید برداری اور اس کی خدمت گزاری ہمارے  
خاندان میں محدود کر دیجئے۔ یعنی ہم کو اس کا متولی بنا دیجئے۔ حضور نے فرمایا۔ عثمان  
بن طلحہ کہاں ہیں۔ ان کو بلا کر پیش کیا گیا۔ حضور نے فرمایا۔ عثمان! تم اپنی کبجیاں  
سنجھالو۔ آج یوم ونا ہے۔ رتم کو تمہارے گل حق دینے کا دن۔ حضرت عثمانؓ  
فرماتے ہیں :- ہم جاہلیت میں کعبۃ اللہ کو دو شنبہ اور جمعرات کے دن کھولتے تھے۔  
ایک روز حضور تشریف لائے اور داخل ہونے کا ارادہ کیا۔ کچھ مسلمان بھی آپ کے  
ہمراہ تھے۔ میں نے فوراً دروازہ بند کر دیا۔ اور حضور کو مغلظات دگالیاں سنائیں۔  
حضور نے تحمل کرتے ہوئے ارشاد فرمایا۔ عثمان! عنقریب تم دیکھو گے کہ یہ کبجیاں  
میرے ہاتھ میں ہوں گی۔ اور میں اس وقت جس کو چاہوں گا یہ کبجیاں دوں گا۔ میں نے  
کہا۔ اس روز تمام قریش ہلچکے ہوں گے، فرمایا۔ نہیں۔ اس روز ان کی عورت  
افزائی ہوگی۔ یہ کلمات سن کر مجھے یقین ہو گیا۔ کہ عنقریب ایسا دن آنے والا ہے۔  
جب فتح مکہ کا روز آیا تو مجھے فرمایا۔ عثمان! کبجیاں میرے حوالہ کرو۔ میں نے

کنجیاں آپ کے سامنے رکھ دیں۔ پھر مجھ کو واپس عنایت کرتے ہوئے ارشاد فرمایا۔  
 اب تم ہمیشہ کے لئے بیت اللہ کے خادم اور مہتمم مقرر کئے جاتے ہو۔ جو شخص تم سے  
 یہ کنجیاں طلباً چھینے گا وہ خدا کی گرفت میں آئے گا۔ عثمان! خدا نے تمہارے خاندان کو  
 اس کا والی اور مہتمم مقرر کر رکھا ہے۔ تم اس کی آمدنی اپنے خرچ کے مطابق لے سکتے ہو۔  
 اس کے بعد رسول اللہ صلی اللہ علیہ وسلم نے حضرت بلال رضی اللہ عنہ کو بیت اللہ کی  
 چھت پر چڑھ کر اذان دینے کا حکم دیا۔ ابوسفیان بن حرب۔ عتاب بن امیہ۔  
 حارث بن ہشام و دیگر اکابر قریش مکہ کے صحن میں بیٹھے ہوئے تھے۔ عتاب نے  
 کہا۔ خدا نے میرے باپ اسید کو یہ اکرام بخشا کہ وہ یہ اذان سننے سے پہلے فوت  
 ہو گیا۔ اگر وہ کلمات اذان سنتا تو اس کی روح کو صدمہ پہنچتا۔ حارث نے کہا۔  
 کاش میں آج کے دن سے پہلے مر گیا ہوتا۔ جو یہ ابو جہل کی بیٹی نے کہا۔  
 خدا نے میرے والد کو یہ اکرام بخشا کہ وہ بلال کی ڈھینچو ڈھینچو (گدھے کی آواز)  
 سننے سے پہلے مر گیا۔ ابوسفیان نے کہا میں کچھ کہتا ہی نہیں۔ میں اپنے منہ سے  
 جو کچھ کہوں گا۔ کنکریاں بھی (میرے خلاف) بول اٹھیں گی۔ دفعۃً رسول اللہ  
 صلی اللہ علیہ وسلم نمودار ہوئے فرمایا مجھ کو تمہاری گفتگو کا علم ہو گیا ہے۔ حارث و  
 عتاب نے عرض کیا۔ اب ہم کو یقین ہو گیا ہے کہ آپ فی الواقع خدا کے بچے رسول  
 ہیں۔ کیونکہ خدا ہی نے آپ کو ہمارے ملفوظات سے باخبر کیا ہے۔

اس کے بعد رسول اللہ صلی اللہ علیہ وسلم حضرت ام ہانی و حضرت علی رضی اللہ عنہ کی  
 ہمشیرہ کے گھر میں تشریف لے گئے۔ غسل کر کے فح کی خوشی میں آٹھ رکعتیں  
 بطور شکرانہ ادا کیں۔ اب یہ رسم جاری ہو گئی۔ کہ ہر مسلمان فاتح کسی شہر یا قلعہ  
 کو فتح کرتا وہ بھی یہ رکعتیں شکر یہ کے طور پر ادا کرتا۔ حضرت ام ہانی رضی اللہ عنہا  
 ہیں۔ میں نے اپنے دو دیوروں کو پناہ دی۔ میرے بھائی حضرت علی رضی اللہ عنہ ان  
 کے تعاقب میں تھے۔ میں نے تھک و رداذہ بند کر لیا۔ حضرت علی رضی اللہ عنہ نے  
 اصرار کیا کہ وہ ان دونوں کو ضرور قتل کریں گے۔ میں اسی دم حضور کی خدمت  
 میں حاضر ہوئی۔ حضور اس وقت ایک لگان سے جس میں آٹھ کے گوند لگانے کے  
 نشانات باقی تھے۔ غسل کر رہے تھے۔ اور حضور کی ہا جزادی حضرت فاطمہ رضی



پر وہ ڈالے کھڑی تھیں۔ غسل سے فارغ ہو کر میری طرف متوجہ ہوئے۔ تم کون ہو۔  
 میں نے عرض کیا۔ میں ہوں ام مانی ذان کے خاوند کا نام ہیرہ بن ابی وہب ہے  
 فرمایا۔ مرحبا! خوش آمدید! ام مانی تم کو مبارک ہو۔ میں نے اپنے دونوں یورپی  
 کا اور حضرت علیؑ کے اصرار کا ذکر کیا۔ حضور نے فرمایا۔ جن کو تم نے اپنی حفاظت  
 میں لے لیا دراصل وہ ہماری حفاظت میں آگیا۔ جن کو تم نے امن دیا ہم نے  
 بھی اس کو امن دیا۔ اس کے بعد رسول اللہ صلی اللہ علیہ وسلم لوگوں کی بیعت  
 اسلام لینے کے لئے کوہ صفا پر بیٹھ گئے۔ حضرت عمر فاروق آپ سے نیچے کھڑے  
 تھے۔ بیعت کی تمام رسوم اور شرائط آپ ہی ادا کر رہے تھے۔ پھر حضور نے  
 فرمایا۔ میں تمام کافروں کی جان بخشی اور عفو عام کا اعلان کرتا ہوں۔ مگر یہ نواشتنا  
 جہاں بھی ملیں گے کہ اگر کعبۃ اللہ کا غلاف تھامے ہوئے ہوں تب بھی ان کو قتل  
 کر دیا جائے۔ عبداللہ بن ابی سرح۔ عکرمہ بن ابی جہل۔ عبدالعزیٰ بن خطل۔  
 حارث بن نفیل۔ مقیس بن صبابہ۔ ہبار بن اسود۔ ابن خطل کی دونوں بیٹیاں۔  
 سارہ (قریش کی مشہور لونڈی) عبداللہ بن ابی سرح (فاح افریقہ) اپنے رضاعی  
 بھائی حضرت عثمانؓ بن عفان کے گھر میں چھپ گئے۔ حضرت عثمانؓ ان کو حضور  
 کے سامنے لائے۔ اور ان کے لئے اماں (جان بخشی) کی درخواست پیش کی۔ آپ  
 نے منہ پھیر لیا۔ تاکہ کوئی مسلمان کھڑے ہو کر اس کو قتل کر دے۔ لیکن جب کسی نے  
 نہیں سمجھا تو آپ نے معافی کی درخواست قبول کر لی۔ حضور نے مسلمانوں سے  
 فرمایا۔ میں نے اس واسطے منہ پھیر لیا تھا۔ کہ تم میں سے کوئی شخص کھڑے ہو کر  
 اس کو قتل کر دے۔ مسلمانوں نے عرض کیا۔ آپ اشارہ کر دیتے۔ فرمایا۔  
 آنکھ سے اشارہ کرنا انبیاءؑ کا شیوہ نہیں۔

ان کا جرم یہ تھا کہ پہلے مسلمان تھا۔ کاتب وحی تھا۔ پھر مرتد ہو کر مدینہ سے  
 بھاگ گیا اور کافروں سے جا ملا۔ عکرمہ بن ابی جہل مکہ سے بھاگ کر یمن  
 چلے گئے۔ ان کی بی بی ام حکم بنت حارث مسلمان ہو گئی تھیں۔ حضور کی خدمت میں  
 حاضر ہو کر خاوند کی جان بخشی کی درخواست پیش کی۔ حضور نے درخواست منظور  
 فرمائی۔ یہ امان نامہ لے کر ان کے پیچھے یمن گئیں۔ اور اپنے خاوند کو وہاں سے

لاکر حضور کے سامنے پیش کر دیا۔ انہوں نے اسلام قبول کیا۔ اور خوب اسلامی  
 خدمات سرانجام دیں۔ حتیٰ کہ یرموک کی لڑائی میں عیسائیوں سے جہاد کرتے ہوئے  
 شہید ہو گئے۔ یہ مشہور دشمن اسلام ابوجہل کے بیٹے ہیں۔ ابنِ خطل۔ حارث۔ مقیس  
 اور ابنِ خطل کی دونوں لوندیاں سب قتل کر دیئے گئے۔ مقیس کا یہ قصور ہے  
 کہ وہ ایک مسلمان کو قتل کر کے مدینہ سے بھاگ گیا اور مرتد ہو گیا۔ ابنِ خطل کو  
 حضرت سعید بن حریت اور حضرت ابوہریرہؓ اسلمی دونوں نے مل کر قتل کیا۔ ابنِ خطل  
 کی دوگانے والی لوندیوں میں سے ایک قتل کر دی گئی۔ دوسری بھاگ گئی۔ بعد  
 میں حضور کی خدمت میں اُس کے لئے جان بخشی کی درخواست پیش کی گئی۔  
 حضور نے قبول کر لی۔ حویرث بن نفید کو حضرت علیؓ نے قتل کیا۔ مقیس بن صباہ  
 کو اُس کے رشتہ دار حضرت غیلہؓ بن عبد اللہ نے قتل کیا۔ ہبار بن اسود کا  
 قصور یہ تھا کہ اُس نے حضور کی بیٹی حضرت زینبؓ کو ہجرت کرتے وقت نیزہ  
 سے قتل کیا تھا۔ اُس نے حضرت زینبؓ کو اس زور سے نیزہ مارا کہ وہ سواری  
 سے گر کر ایک سخت پتھر پر جا پڑیں۔ نہ صرف اُن کی جان گئی۔ بلکہ حمل بھی باہر نکل  
 آیا۔ یہ اُس وقت بھاگ گیا تھا۔ بعد میں مسلمان ہو گیا۔ حضور نے خونِ معاف  
 کر دیا۔ سارہ کی جان بخشی کی بھی درخواست پیش کی گئی۔ حضور نے قبول فرمائی۔  
 دوسرے روز رسول اللہ صلی اللہ علیہ وسلم نے یہ خطبہ دیا:۔ دنیا کے  
 اول روز سے قیامت تک فدا نے مکہ میں ہر قسم کی خونریزی کو حرام کر دیا ہے۔  
 فدا نے مجھ کو اس حرمت سے مستثنیٰ کر کے صرف چند گھنٹوں کی خونریزی کی اجازت  
 دی۔ سو وہ حرمت پہلے کی طرح آج لوٹ آئی ہے۔ یہاں جتنے اشخاص حاضر  
 ہیں وہ سب اُن لوگوں کو جو یہاں سے غیر حاضر ہیں۔ مطلع و باخبر کہ دیں کہ آئندہ  
 مکہ میں قیامت تک ہر طرح کی خونریزی کہ نا قطعاً حرام ہے۔

حضور صفاء پر دعا مانگ رہے تھے کہ انصار آپس میں کہنے لگے۔ حضور اب  
 اپنے وطن مکہ میں سکونت اختیار کریں گے۔ آپ نے دعاء سے فارغ ہو کر  
 اُن سے دریافت کیا۔ تم نے کیا کہا۔ سب نے بتانے سے انکار کیا۔ جب حضور  
 نے زیادہ اصرار کیا تو بتا دیا۔ حضور نے فرمایا:۔



معاذ اللہ۔ المہیا مہیا کہم معاذا اللہ! (میں خدا کی پناہ میں آتا ہوں) کہ میں  
 والمہیات مساتکم تمہارا ساتھ چھوڑ سکتا ہوں میں تمہارے ساتھ  
 زندہ رہوں گا۔ اور تمہارے ساتھ مردوں گا۔  
 فضالہ بن عمر نے حضور کو طواف کرنے کی حالت میں قتل کرنے کا ارادہ کیا  
 جب حضور کے قریب پہنچا تو دریافت فرمایا۔ کیا تم فضالہ ہو۔ اس نے جواب  
 دیا۔ جی ہاں فضالہ ہوں۔ فرمایا۔ ابھی تم کیا ارادہ کر رہے تھے۔ عرض کیا۔ کچھ  
 نہیں۔ میں تو خدا کا ذکر کر رہا تھا۔ حضور ہنس پڑے۔ اور فرمایا استغفار کرو۔  
 خدا سے اپنے گناہ کی معافی مانگو) پھر اس کے سینہ پر ہاتھ رکھا۔ اس کا  
 دل ٹھہر گیا۔ فضالہ رض فرماتے ہیں۔ جب حضور نے میرے سینہ سے اپنا  
 ہاتھ ہٹایا تو دنیا کی کل چیزیں میری نظر میں حقیر ہو گئیں۔ اور مجھے آپ سے  
 انتہائی محبت ہو گئی۔ میں اپنے مکان کی طرف جا رہا تھا۔ راستہ میں میری محبوبہ  
 ملی۔ جس کے عشق کے اندر میں گرفتار تھا۔ اس نے کہا۔ آؤ دل بہلائیں۔ میں نے  
 جواب دیا۔ اب وہ فضالہ نہیں رہا۔ اللہ کا اسلام ایسی لغو باتوں سے منع  
 کرتا ہے۔

ان رأیت محمداً وثبیلہ - بالفتح یوم تکس الاصلنام  
 اگر توفیق مکہ کے روز محمد صلی اللہ علیہ وسلم اور ان کے مسلمانوں کو دیکھ لیتی جس روز بیت  
 دو صراط (دھڑ) توڑے جا رہے تھے۔  
 لوایت دین اللہ اضمیٰ بقینا - والشک لیغنی وجعلہ الاطلام  
 تو اللہ کے دین اسلام کو روشن و منور دیکھتی۔ اور اس روز شرک و بت پرستی کے منہ  
 پر اندھیریاں ٹھٹھکی۔

صفوان بن امیہ مکہ سے بھاگ کر جدہ چلا گیا۔ وہ منظر تھا کہ اگر کوئی جہاز  
 نظر آئے تو اس پر سوار ہو کر سرزمین مین میں چلا جائے۔ حضرت عمرؓ بن خطاب  
 بھی نے رسول اللہ صلی اللہ علیہ وسلم سے عرض کیا۔ حضور! صفوان قریش کا سردار  
 ہے۔ آپ سے بھاگ کر جدہ چلا گیا ہے اور اپنے نفس کو سمندر کے حوالہ کرنا چاہتا  
 ہے۔ آپ اس کو امان دیجئے۔ حضور نے فرمایا۔ میں اس کو امان دیتا ہوں۔

عرض کیا۔ مجھ کو کوئی علامت دیجئے۔ جس سے یہ معلوم ہو کہ آپ نے اس کو امان دے دی ہے۔ حضور نے اپنا عمامہ عطا فرمایا۔ جو کہ میں داخلہ کے وقت آپ کے سر مبارک پر تھا۔ حضرت عمیرؓ فرماتے ہیں:- میں یہ عمامہ لے کر جدہ گیا۔ اور صفوان سے کہا۔ تم اپنی جان ہلاکت میں نہ ڈالو۔ رسول اللہ صلی اللہ علیہ وسلم نے تم کو امان دی ہے۔ صفوان نے کہا دور رہو۔ مجھ سے بات نہ کرو۔ میں نے کہا۔ رسول اللہ صلی اللہ علیہ وسلم دنیا بھر کے لوگوں سے بہت ہی اچھے ہیں۔ لوگوں سے بہت اچھا سلوک کرتے ہیں۔ خلق خدا پر بہت رحمت و رحمان ہیں۔ دینز تمہارے رشتہ دار بھی ہیں۔ صفوان نے جواب دیا۔ مجھ کو ہر وقت اُس سے اپنی جان کا خطرہ ہے۔ میں نے کہا استغفر اللہ۔ ایسا خیال دل میں نہ لاؤ۔ وہ بڑے شریف ہیں۔ الغرض میرے اصرار کرنے پر وہ میرے ہمراہ ہو گیا۔ میں نے اس کو حضور کے سامنے پیش کر دیا۔ اُس نے حضور سے کہا۔ عمیر کہتا ہے کہ آپ نے مجھے امان دیدی ہے۔ حضور نے فرمایا۔ سچ کہتے ہیں۔ میں نے تمہاری جان بخشی کی۔ صفوان نے کہا۔ میرے امان کی مدت دو مہینہ بڑھا دیجئے۔ حضور نے فرمایا۔ بلکہ میں چار ماہ تک مدت امان میں توسیع کرتا ہوں۔

اس کے بعد رسول اللہ صلی اللہ علیہ وسلم نے حضرت ابوسعید خداعیؓ کی حدودِ حرم کی تجدید کے لئے مقرر فرمایا۔ اور متعدد مندروں کو مسمار کرنے کے لئے فوج کے متعدد دستے ارسال کئے۔ اعلان فرمایا۔

من کان یؤمن باللہ والیوم الآخر  
فلایدع فی بیتہ صنیئاً الاکبراً  
جو شخص اللہ اور آخرت کا یقین رکھتا ہے  
اُس کو اپنے گھر میں کوئی بت نہیں رکھنا  
چاہئے بلکہ اُس کو توڑ دینا چاہئے۔

بروز جمعہ بنیٰ رمضان کو مکہ فتح ہوا۔

ابوالنداء صفحہ ۵۴۵ جلد اول۔ زاد المعاد صفحہ ۲۵۵ جلد اول۔ تفسیر فازن صفحہ

۲۲۲ جلد ۴۔ معجم البلدان صفحہ ۷۰۷ جلد ۴

رسول اللہ صلی اللہ علیہ وسلم مکہ میں داخل ہوتے وقت سورۃ فتح بار بار پڑھ رہے

تھے۔ فرمایا۔ اگر لوگوں کا جھگڑنا میرے پاس نہ ہوتا تو میں اسے پڑھتا ہی رہتا۔



جب حضور ذی طوی میں پہنچے تو اپنی اونٹنی پر سرخ چادر اوڑھے ہوئے کھڑے ہو گئے۔ اور خدا کے سامنے عاجزی اور تواضع کرتے ہوئے اپنی گردن جھکائے ہوئے شہر میں داخل ہوئے۔ اس روز ایک شخص نے حضور سے کوئی بات دریافت کی / ڈر کے مارے کپکپا نے لگا۔ حضور نے فرمایا۔ مجھ سے ہیبت نہ کھاؤ۔ میں قریش کی ایک معمولی عورت کا بیٹا ہوں جو خشک گوشت کھاتی تھی۔

جب رسول اللہ صلی اللہ علیہ وسلم ذی طوی میں کھڑے ہوئے تو حضرت ابو بکرؓ کے والد ماجد ابو مخنفہ نے اپنی سب سے چھوٹی بیٹی سے کہا۔ مجھے ابوبیس پہاڑ کی چوٹی پر لے چلو۔ حضرت ابو مخنفہ رضہ بڑھاپے کی وجہ سے نابلینا ہو گئے تھے۔ صابزا دی نے ان کو پہاڑ کی چوٹی پر چڑھایا۔ ابو مخنفہ رضہ نے فرمایا۔ بیٹی تمہیں کچھ نظر آ رہا ہے۔ اس نے جواب دیا۔ مجھے ایک مجمع نظر آ رہا ہے۔ یہ سوار دستہ ہے۔ اس مجمع کے آگے ایک شخص کو دیکھ رہی ہوں جو کبھی آگے بڑھتا ہے اور کبھی پیچھے مڑتا ہے۔ فرمایا۔ یہ سوار دستہ کا افسر ہے۔ صابزا دی نے کہا۔ اب وہ مجمع منتشر ہو گیا۔ فرمایا۔ اب سوار دستہ سے مقابلہ شروع ہو گیا ہے۔ مجھے جلدی گھر لے چلو۔ صابزا دی ان کو نیچے اتار لائی۔ گھر پہنچنے سے پہلے سوار دستہ راستہ میں ملا۔ صابزا دی کے گلے میں چاندی کا ایک مار تھا جو کسی نے اتار لیا۔ جب رسول اللہ صلی اللہ علیہ وسلم مسجد الحرام میں داخل ہوئے تو حضرت ابو بکرؓ اپنے آپ کو پاؤں سے ہونٹے لائے۔ جب حضور نے ان کو دیکھا تو فرمایا۔ تم نے اس بوڑھے بزرگ کو یہ تکلیف دی۔ میں خود ہی ان کے مکان پر چلا جاتا۔ حضرت صدیق رضہ نے عرض کیا کہ ان کا فرض ہے کہ آپ کے پاس چل کر آئیں۔ حضرت ابو مخنفہ رضہ مسلمان ہوئے۔ حضور نے حضرت صدیق رضہ کو مبارک باد دی۔ اس کے بعد حضرت صدیق رضہ نے اپنی بہن کا ہاتھ لے کر کہا۔ میں خدا کا واسطہ دے کر سب لوگوں سے درخواست کرتا ہوں کہ وہ میری بہن کا ہاتھ واپس کر دیں۔ کسی نے جواب نہ دیا۔ حضرت صدیق رضہ نے فرمایا۔ اس زمانہ میں امانت دار کم ہیں۔

جب رسول اللہ صلی اللہ علیہ وسلم نے اعلان فرمایا کہ اب مکہ میں خونریزی کرنا حرام ہے تو عرض کیا گیا۔ حضرت خالد بن ولیدؓ کا فرد کو قتل کر رہے ہیں۔ حضور نے ایک شخص کو حکم دیا۔ ان کے پاس جا کر کہو کہ اب خونریزی بند کر دیں۔ یہ شخص ان کے

پاس کیا اور کہا۔ نبی صلی اللہ علیہ وسلم ارشاد فرماتے ہیں۔ تم نے جتنے کافر قید کئے ہیں۔ سب کو قتل کر دو۔ حضرت خالد بن ولیدؓ نے ستر کافر قتل کئے۔ حضور کو خبر پہنچی تو آپ نے پیغام بھیجا۔ کیا میں نے تم کو خونریزی بند کرنے کے لئے نہیں کہا تھا۔ انہوں نے جواب دیا۔ میرے پاس فلاں شخص آیا۔ اُس نے مجھے حکم دیا کہ میں قیدیوں کو قتل کر دوں۔ حضور نے اُس شخص کو طلب کیا۔ اُس نے عرض کیا۔ آپ نے خونریزی بند کرنے کا ارادہ کیا مگر خدا نے خونریزی پھیلانے کا حکم دیا۔ اور خدا کا حکم آپ کے حکم سے اوپر ہے۔ خدا کے حکم کے خلاف کس طرح چل سکتا ہوں۔ یہ جواب سن کر حضور نے اُسے کچھ نہ کہا۔ جب عکرمہ بن ابی جہل مکہ سے بھاگ گئے اور سمندر میں کشتی پر سوار ہو گئے تو سخت طوفان آیا۔ اہل سفینہ نے آپس میں کہا۔ خلاصی حاصل کرو۔ اس لئے کہ یہاں تمہارے بٹ نہیں بچا سکتے۔ حضرت عکرمہؓ نے فرمایا۔ اگر خدا ہمیں سمندر میں بچا سکتا ہے تو وہ یقیناً خشکی میں بھی ہمیں بچا دیگا۔ یا اللہ! میں تجھ سے عہد کرتا ہوں کہ اگر تو نے مجھے یہاں سے بچا یا تو میں رسول اللہ صلی اللہ علیہ وسلم کی خدمت میں حاضر ہو کر اسلام ضرور قبول کر لوں گا۔

حضرت ام مانیؓ کے دو دیپوروں کا نام یہ ہے۔ حارث بن ہشام۔ زبیر بن اثیر۔

حضورؐ نے حضرت ام مانیؓ کے مکان میں فتح کی خوشی میں آٹھ کعبیں پڑھیں۔ اسی طرح حضرت سعد بن ابی وقاصؓ نے ایوان کسریٰ میں اُسے فتح کرنے کے بعد آٹھ کعبیں پڑھیں۔ اس شب کو مسلمان مکہ میں داخل ہوئے تو رات بھر تکیر اللہ اکبر تہلیل (لا الہ الا اللہ) کہتے رہے۔ اور بیت اللہ کا طواف کرتے رہے۔ صبح تک یہی کیفیت رہی۔ ابوسفیانؓ نے اپنی عورت ہند سے کہا۔ کیا تیرا خیال کہ یہ خدا کی طرف سے ہے۔ اُس نے جواب دیا۔ ہاں۔ خدا کی طرف سے ہے۔ جب صبح ہوئی تو حضرت ابوسفیانؓ حضورؐ کی خدمت میں حاضر ہوئے۔ دریافت فرمایا۔ تم نے ثناب کو اپنی عورت سے کیا کہا تھا۔ عرض کیا۔ میں اقرار کرتا ہوں کہ آپ اللہ کا بندہ اور اُس کا رسول ہیں۔ ہند کے سوا کسی اور شخص نے میری یہ بات نہیں سنی۔



- یقیناً خدا نے آپ کو باخبر کیا ہے -

حضرت صفوان بن امیہ کی بی بی کا نام فاطمہ بنت ولید ہے اور حضرت عکرمہ بن ابی جہل کی بی بی کا نام ام حکیم بنت عارت بن ہشام ہے - جب صفوان و عکرمہ دونوں مسلمان ہو گئے تو حضور نے دونوں بیبیاں بغیر تجدید نکاح ان کے حوالہ کر دیں - جاہلیت ہی کا نکاح قائم رہنے دیا -

فتح مکہ میں بارہ ہزار مسلمان فوج تھی - بنو سلیم سات سو - بعض مورخوں کے نزدیک ایک ہزار - بنو غفار چار سو - اسلم چار سو - مزینہ ایک ہزار اور تین سپاہی - باقی سب قریش - انصار و دیگر قبائل عرب تھے - مثلاً تمیم - قیس - اسد - دتارنج ابن کثیر صفحہ ۳۰۹ جلد ۳

مختلف مندروں اور بت خانوں کو مسمار کرنا

اس کے بعد رسول اللہ صلی اللہ علیہ وسلم نے حضرت خالد بن ولید کو تیس سواریوں کا افسر بنا کر رمضان المبارک میں مشہور بت عزی کو گرانے کے لئے بھیجا - یہ مندر کو توڑ پھوڑ کر واپس چلے آئے - حضور نے دریافت کیا - تم نے دیوی کے پاس کچھ دیکھا تھا - عرض کیا - جی نہیں - فرمایا - تم نے ابھی بت نہیں توڑا - پھر واپس جاؤ - اور بت توڑ ڈالو - یہ دوبارہ گئے اور غصہ میں بھرے ہوئے تلوار شوت لی - ایک کالے رنگ کی عورت برہنہ اپنے سر کے بال پھیلائے ہوئے باہر نکلی - مہنت نے لٹکار کر اس دیوی کو ورغلا یا کہ خالد کو ہلاک کر دو - حضرت خالد نے تلوار سے اُس کے دو ٹکڑے کر دیئے - اور واپس آ کر حضور کو باخبر کیا - حضور نے فرمایا - یہی عزی دیوی تھی - جس کو تم نے قتل کیا ہے - عزی دیوی کا مندر مقام نخلہ میں تھا - یہ سب سے بڑا بت کہلاتا تھا - قریش اُس کی پوجا کرتے - اس کا خادم (مہنت) قبیلہ بنی شیبان سے تھا - اس کے بعد رسول اللہ صلی اللہ علیہ وسلم نے حضرت عمرو بن عاص کو قبیلہ ہذیل کے بت سواغ کو مسمار کرنے کے لئے بھیجا - حضرت عمرو فرماتے ہیں - میں حسب ہدایت مندر میں گیا - مہنت نے کہا - کیا چاہتے ہو - میں نے جواب دیا - رسول اللہ صلی اللہ علیہ وسلم نے مجھے حکم دیا ہے کہ میں اس دیوی کو گرادوں - اُس نے کہا -

تم کامیاب نہیں ہو سکتے۔ میں نے کہا۔ کیوں۔ اُس نے کہا۔ دیوی تم کو روکے گی۔ میں نے کہا۔ افسوس ہے تم پر۔ ابھی تک تمہاری آنکھیں نہیں کھلیں۔ یہ دیوی نہ سن سکتی ہے اور نہ بول سکتی ہے۔ میں دیوی کے قریب آ گیا۔ اور اپنے ماتحت سپاہیوں کو اُس پر چڑھ کر مسمار کرنے کا حکم دیا۔ انہوں نے چشم زدن میں اس کو گرا دیا۔ کچھ بھی نظر نہ آیا۔ میں نے جنت سے کہا۔ ہم نے اُس کو گرا دیا ہے۔ اُس نے کہا۔ میں کلمہ شہادت پڑھ کر مسلمان ہوتا ہوں۔ اس کے بعد رسول اللہ صلی اللہ علیہ وسلم نے حضرت سعد بن زید اشہلی کو بیس سوار دے کر مقام شعل کے مشہور بیت منات کو مسمار کرنے کے لئے بھیجا۔ اس نے خراج اور قیساں اُس کو بوجھتے تھے۔ جب یہ مندر میں پہنچے تو جنت نے کہا۔ کیا ارادہ ہے۔ امیر نے فرمایا۔ منات دیوی کو گراؤں گا۔ اُس نے کہا۔ تم مختار ہو۔ ہم کچھ نہیں کہتے۔ حضرت سعد بن اُس کی طرف بڑھے۔ ایک کالی عورت اپنے سر کے بال پھیلائے ہوئے دھاتی دیتی ہوئی اور اپنے سینہ کو پیشتی ہوئی باہر نکلی۔ جنت نے کہا۔ اسے دیوی منات! تو اپنے اس دشمن کو سرادے۔ حضرت سعد بن نے اُس عورت کو قتل کر دیا۔ اس کے بعد مندر کی اینٹ سے اینٹ بجادی۔ اُس کا خزانہ کچھ برباد نہ ہوا۔

## حضرت خالد بن ولید کا ایک واقعہ

جب حضرت خالد بن ولید غزئی بیت کو گرا کر مکہ میں آئے تو رسول اللہ صلی اللہ علیہ وسلم نے ان کو قبیلہ بنی جذیمہ کی ہدایت کے لئے بھیجا۔ حکم دیا۔ ان پر حملہ نہ کرنا۔ ان کو صرف دعوت اسلام دینا۔ حضرت خالد بن ولید صاحبِ اخلاک تین سو چالیس مہاجرین انصار کے سپاہی ساتھ لے کر آئے بڑھے۔ ان میں بنو سلیم بھی تھے۔ جب یہ ان کے سامنے پہنچے تو فرمایا۔ تم کون ہو۔ انہوں نے جواب دیا۔ ہم مسلمان ہیں۔ نماز پڑھتے ہیں۔ ہم نے مسجد بنا رکھی ہے۔ فرمایا۔ تم مسلح کیوں ہو؟ انہوں نے جواب دیا۔ عرب کے قبائل سے ہماری عداوت ہے۔ ہم پہلے تم کو اپنا دشمن سمجھے ہوئے تھے۔ اس واسطے ہم نے ہتھیار سنبھال لئے۔ حضرت خالد بن ولید نے فرمایا۔



ہتھیار رکھ دو۔ انہوں نے ہتھیار پھینک دیئے۔ حضرت خالد رضی اللہ عنہ نے ان کو قید کر لیا۔ جبہ سحری کا وقت آیا تو حضرت خالد رضی اللہ عنہ نے اپنی فوج کو حکم دیا۔ اپنے اپنے قیدی قتل کر دو۔ بنو سلیم کے سپاہیوں نے اپنے قیدی قتل کر دیئے۔ مہاجرین و انصار نے اپنے قیدی چھوڑ دیئے۔ جب رسول اللہ صلی اللہ علیہ وسلم کو یہ دہشت ناک خبر ملی تو آپ نے ہاتھ اٹھا کر دو دفعہ کہا۔

اللہم انی ابرا الیک مما صنع خالد۔ یا اللہ! میں خالد کی اس حرکت سے بری ہوں۔

دوسری روایت میں ہے: حضرت ابن عمر رضی اللہ عنہما فرماتے ہیں۔ رسول اللہ صلی اللہ علیہ وسلم نے حضرت خالد رضی اللہ عنہ کو جذیمہ کی طرف ارسال کیا۔ خالد نے ان کو دعوت اسلام دی۔ وہ اچھی طرح اپنی زبان سے یہ نہ کہہ سکے اُسلمنا (ہم مسلمان ہو گئے) بلکہ یوں کہنے لگے۔ صبا نا۔ صبا نا (ہم بے دین ہو گئے) حضرت خالد نے ان کو گرفتار کرنے کا حکم دیا۔ اور ہر سپاہی کو ایک ایک قیدی حوالہ کیا۔ صبح ہوئی تو حضرت خالد رضی اللہ عنہ نے سپاہیوں کو اپنے اپنے قیدی قتل کرنے کا حکم دیا۔ میں نے کہا۔ میں اپنا قیدی نہ قتل کر دوں گا۔ اور نہ میرے ساتھی اپنے قیدی قتل کریں گے۔ اس کے بعد ہم حضور کے پاس گئے۔ اور ماجری ذکر کیا۔ حضور نے اپنے دونوں ہاتھ اٹھائے۔ دو دفعہ کہا۔ اللہم انی ابرا الیک مما صنع خالد۔ حضور نے حضرت علی رضی اللہ عنہ کو مقتولین کی وصیت ادا کرنے کے لئے بھیجا۔ حضرت علی رضی اللہ عنہ مال لے کر اُن کے وثناء کے پاس آئے۔ انکو ساری دینی ادا کر دیں (ایک قتل کی وصیت سواونٹ ہوتی ہے) بہت مال بچ گیا۔ حضرت علی رضی اللہ عنہ نے اُن سے خطاب کیا۔ تم سب لوگوں کا مال ادا ہو گیا۔ سب نے کہا۔ بیشک۔ ہم کو سب مال مل گیا۔ حضرت علی رضی اللہ عنہ نے فرمایا۔ میں یہ باقی مال بھی تم کو دیتا ہوں۔ سب مال اُن میں تقسیم کر دیا۔ رسول اللہ صلی اللہ علیہ وسلم کی طرف مراجعت کی اور ماجری بیان کیا۔ حضور نے فرمایا۔ احسنت واحسنت (تم نے اچھا کیا، تم نے اچھا کیا)۔

بعد میں اس واقعہ کے متعلق حضرت خالد رضی اللہ عنہ اور حضرت عبدالرحمن بن عوف کے درمیان جھگڑا ہو گیا۔ اور درشت کلامی تک ثوبت پہنچی۔ حضرت عبدالرحمن رضی اللہ عنہ

نے فرمایا۔ تمہنے جاہلیت کا کام کیا۔ حضرت خالدؓ نے جواب دیا۔ بلکہ میں نے تمہارے باپ کا بدلایا۔ حضرت عبدالرحمنؓ نے فرمایا۔ جھوٹ بولتے ہو۔ میں اپنے باپ کا قاتل اس سے پہلے قتل کر چکا ہوں۔ لیکن تم نے اپنے چچا فاکہہ بن مغیرہ کا انتقام لیا ہے۔ دونوں کے درمیان درشت کلامی ہوئی۔ جتنے کہ حضور نے سن لیا۔ حضور نے حضرت خالدؓ سے خطاب کیا۔

مہلاً یا خالداً۔ دَع عَنْكَ	خالداً! کٹھن جاؤ۔ میرے اصحاب کو چھوڑ دو۔ اِنَّ
اصحابی۔ فواللہ لوکان لک	تجھ کو امت کہو۔ خدا کی قسم تمہارے پاس احد
احد ذہباً ثم الفقتہ فی	پہاڑ کے برابر سونا ہو پھر تم اس کو راہ خدا میں
سبیل اللہ ما ادرکت عدوۃ	صرف کرو تو پھر بھی میرے ایک صحابی کی خدمت
رجل من اصحابی ولا ردحتہ	کے برابر جو اس نے جہاد میں صبح اور شام کو سرانجام
	دی ہے۔ درجہ حاصل نہیں کر سکتے۔

جس واقعہ کی طرف حضرت خالدؓ نے اشارہ کیا ہے۔ وہ یہ ہے :- جاہلیت میں خالد بن ولیدؓ کے چچا فاکہہ بن مغیرہ اور عوفؓ مع اپنے صاحبزادہ حضرت عبدالرحمنؓ اور عفانؓ مع اپنے صاحبزادہ حضرت عثمانؓ تجارت کے سلسلہ میں بین میں گئے۔ یہاں بنو جذیمہ کا ایک شخص فوت ہو گیا۔ جب یہ لوگ واپس آنے لگے تو اس کا مال اپنے ساتھ لے آئے۔ تاکہ اس کے وارثوں کے حوالہ کر دیں۔ ایک شخص خالد بن مشامؓ اس کے مال کا دعویٰ دار بنا۔ اور علاقہ بنی جذیمہ میں اس سے تصادم ہوا۔ انہوں نے اس کو میت کا مال حوالہ کرنے سے انکار کیا۔ اس نے اصرار کیا۔ جتنے کہ ان پر حملہ کر دیا۔ عوف اور فاکہہ دونوں قتل ہو گئے۔ اور دونوں کا مال بھی چھین گیا۔ حضرت عبدالرحمنؓ نے اپنے باپ کے قاتل کو قتل کر دیا۔ عفان مع اپنے صاحبزادہ حضرت عثمانؓ کے بھاگ کر مکہ چلے آئے۔ قریش نے بنی جذیمہ پر چڑھائی کرنے کا ارادہ کیا۔ بنو جذیمہ نے اپنے نمائندے بھیج کر معذرت کی کہ من حیث القوم آپ پر یہ حملہ نہیں ہوا۔ ایک غیر ذمہ دار شخص نے یہ حرکت کی ہے۔ اور ہم دونوں مقتولین کی دیت ادا کرتے ہیں۔ قریش نے دیت قبول کر لی۔ اور چڑھائی کا ارادہ ملتوی کر دیا۔ اُسی طرح حضرت خالدؓ اشارہ کرتے ہیں۔



میں نے تمہارے باپ کا انتقام لیا ہے۔

رسول اللہ صلی اللہ علیہ وسلم نے حضرت خالد کو نہ مرزفش کی اور نہ معزول کیا۔ اس واسطے کہ حضرت خالد رضی اللہ عنہ کی نیت اسلامی خدمت بجالانے کی تھی۔ ان کو غلط فہمی ہوئی۔ مقتولین کے یہ الفاظ صباً نا صباً نا سن کر یہ سمجھے کہ یہ لوگ اسلام کی بے عزتی کر رہے ہیں۔ اس واسطے ان کے اکثر افراد قتل کرادیے۔ باقی قیدی بنائے پھر قیدیوں کے قتل کرنے کا بھی حکم دیا۔ اگر حضرت خالد رضی اللہ عنہ سے قصداً یہ حرکت سرزد ہوتی تو حضور بیت المال سے دیت نہ ادا کرتے۔ پس بیت المال سے اتنی بڑی رقم کا ادا کرنا اس بات کا ثبوت ہے کہ حضرت خالد رضی اللہ عنہ سے یہ حرکت سہواً سرزد ہوئی۔

اسی طرح کا دوسرا واقعہ حضرت صدیق رضی اللہ عنہ کے عہد میں سرزد ہوا۔ حضرت خالد رضی اللہ عنہ نے حضرت مالک بن نویرہ کو قتل کر دیا۔ اور ان کی بی بی ام نسیم سے نکاح کر لیا۔ حضرت عمر رضی اللہ عنہ نے حضرت صدیق رضی اللہ عنہ سے مطالبہ کیا۔

اعنہ فان فی سیفہ رھتھا۔ اسے معزول کر دو۔ کیونکہ اس کی تلوار تباہی پھیلاتی ہے۔

حضرت صدیق رضی اللہ عنہ نے جواب دیا:-

لا اُغمد سيفا مسلک الله  
على المشركین  
میں اُس تلوار کو نیام میں نہیں ڈالوں گا جسے خدا نے  
مشرکین کا قتل عام کرنے کے لئے نکالا ہے۔

## داستان عشق

حضرت ابو محمد مسلمیؒ بیان کرتے ہیں:- میں اُس روز حضرت خالد بن ولید کے دستہ میں شامل تھا۔ میری تحویل میں ایک نوجوان قیدی تھا۔ جس کے دونوں ہاتھ ایک رسی کے ساتھ اُسی کی گردن سے بندھے ہوئے تھے۔ تھوڑے فاصلہ پر چند عورتیں جمع تھیں۔ اس قیدی نے مجھ سے خطاب کیا۔ اے نوجوان! میں نے جواب دیا۔ کیا چاہتے ہو۔ اُس نے کہا۔ مجھے رسی کے ساتھ پکڑ کر ان عورتوں کے پاس لے چلو۔ میں نے ان سے کچھ باتیں کرنی ہیں۔ میں نے

کہا۔ اچھا۔ یہ کہہ کر میں اُس کو ریشی کے ساتھ کھینچ کر عورتوں کے پاس لے گیا۔ اُس نے کہا۔ اے جیش! (اُس کی محبوبہ کا نام ہے) تم سلامت رہو۔ عیش ختم ہو رہا ہے۔ اس کے بعد اُس نے عشقیہ شعر پڑھنے شروع کئے۔ جن میں اُس نے یہ ظاہر کیا کہ ہماری اور تمہاری محبت کس طرح بڑھی تھی۔ میں تم پر کس طرح فدا ہوا۔ میری آنکھوں سے آنسو بہتے تھے۔ اُس کی محبوبہ نے جواب دیا۔ اچھا۔ میں بھی تم پر قربان ہوتی ہوں۔ میں اسے واپس لے آیا۔ اور اُس کی گردن اڑا دی۔ اس کے قتل ہونے کے بعد ان میں سے ایک عورت اُس پر اوندھے منہ لیٹ گئی۔ اور اُس کے بوسے لینے شروع کئے۔ حتیٰ کہ اپنی جان دے دی۔ جب ہم اس ہم سے فارغ ہو کر مدینہ آئے اور رسول اللہ صلی اللہ علیہ وسلم سے اس ماجری کا ذکر ہوا تو فرمانے لگے۔

اما کان فیکہ رجل رحیم۔ کیا تم میں سے کوئی شخص بھی رحم دل نہ تھا۔

(تاریخ ابن کثیر صفحہ ۲۱۶ جلد ۴)

رسول اللہ صلی اللہ علیہ وسلم نے مکہ میں انیس روز قیام کیا۔ قصر پڑھتے رہے۔ شہر کے مسلمانوں سے کہا۔ تم پوری ناز پڑھو۔ ہم قصر پڑھیں گے۔ اس لئے کہ ہم مسافر ہیں

فتح مکہ کے ایام میں قریش کی ایک معزز خاتون نے چوری کی۔ اُس کی قوم حضرت اسامہ رضی اللہ عنہ کی خدمت میں حاضر ہوئی کہ آپ اس کی زنائی کے لئے سفارش کر دیں۔ جب حضرت اسامہ رضی اللہ عنہ نے سفارش کی تو حضور کا چہرہ سرخ ہو گیا۔ فرمایا۔ کیا تم اللہ کی حد توڑنے میں حصہ لے رہے ہو۔ حضرت اسامہ رضی اللہ عنہ نے عرض کیا۔ حضور! مجھ سے خطا ہو گئی۔ فدا سے میرے لئے بخشش کی دعا مانگئے۔ شام کے وقت حضور نے کھڑے ہو کر خطبہ دیا۔ اما بعد۔ گذشتہ مسلمان صرف اس وجہ سے ہلاک ہوئے کہ جب ان میں کوئی شریف چور کا کرتا اُسے چھوڑ دیتے اور جب کوئی ذلیل چوری کرتا تو اُسے سزا دیتے۔ بخدا۔ اگر فاطمہ بنت محمد بھی چوری کرے تب بھی میں اُس کا ہاتھ کاٹ ڈالوں گا۔ اس کے بعد حضور نے اس خاتون کا ہاتھ کٹوایا۔ پھر اُس نے توبہ کی۔ نیک بن گئی۔ اور شادی کر لی۔ (تاریخ ابن کثیر صفحہ ۱۸۱ جلد ۴)



## عورتوں کی بیعت

فتح مکہ کے روز رسول اللہ صلی اللہ علیہ وسلم عام لوگوں کی بیعت لینے کے لئے بیٹھ گئے۔ حضرت عمرؓ نیچے کھڑے تھے۔ بیعت کے الفاظ یہ تھے۔ میں قرار کرتا ہوں کہ اپنی استطاعت کے مطابق اللہ اور اس کے رسول کا حکم مانوں گا۔ اور اطاعت بجالاؤں گا۔ مردوں کی بیعت سے فارغ ہو کر عورتوں کی بیعت لی۔ عورتوں سے ہاتھ نہیں ملاتے تھے۔ بلکہ صرف ذبانی اقرار لیتے تھے۔ بیعت کرنے والیوں میں حضرت ابوسفیانؓ کی بی بی ہند بنت عتبہ بھی تھیں چھپا کر آئی تاکہ حضورؐ پہچان لیں۔ اس نے حضرت حمزہؓ کا کلیجہ چبایا تھا۔ عورتوں سے یہ بیعت لی جاتی تھی۔ تم خدا سے کسی قسم کا شرک نہ کرنا۔ ہند نے عرض کیا۔ آپ ہم عورتوں سے دوسری قسم کی بیعت لے رہے ہیں۔ مردوں سے تو آپ نے یہ اقرار نہیں لیا۔ پھر حضورؐ نے فرمایا۔ کسی طرح سے اسراف نہ کرتا۔ ہند نے عرض کیا۔ میں نے اپنے خاوند ابوسفیان کے مال سے چوری کر کے کچھ مال لیا ہے۔ دیکھو نہ وہ بخیل بہت خود بخود مناسب خرچ نہیں دیتا (علوم نہیں کہ یہ میرے لئے جائز تھا یا نہیں۔ حضرت ابوسفیانؓ موجود تھے۔ فرمایا۔ جو مال لے چکی ہو وہ معاف ہے۔ حضورؐ نے فرمایا۔ تم ہند بنت عتبہ ہو۔ اس نے عرض کیا۔ جی ہاں۔ میں ہند ہوں۔ آپ میری گزشتہ تقصیریں معاف کر دیں۔ خدا آپ کو معاف کرے۔ حضورؐ نے فرمایا۔ کبھی زنا نہ کرنا۔ اس نے عرض کیا۔ کیا کوئی شریف خاتون زنا کر سکتی ہے۔ حضورؐ نے فرمایا۔ اپنی اولاد کو قتل نہ کرنا۔ اس نے عرض کیا۔ ہم نے بچپن میں ان کو پالا۔ جب وہ بڑے ہوئے تو آپ نے اور آپ کے اصحاب نے بدر میں ان کو قتل کر دیا۔ اس کا بیٹا خنظلہ بدر میں مارا گیا تھا) یہ سن کر حضرت عمرؓ بہت ہی ہنسے۔ حضورؐ نے فرمایا۔ کسی نیک مرد پر برا الزام نہ لگانا۔ اس نے عرض کیا۔ کسی پر ناوا جب الزام لگانا یہ قبیح کام ہے۔ حضورؐ نے فرمایا۔ میری نافرمانی نہ کرنا۔ اس نے عرض کیا۔ نیک کام میں ہم آپ کی نافرمانی نہیں کریں گی۔ حضورؐ نے حضرت عمرؓ کو حکم دیا۔ ان سے بیعت لو اور ان کے لئے خدا سے بخشش کی دعا مانگو۔ خدا معاف کرنے والا اور بڑا مہربان ہے۔

رسول اللہ صلی اللہ علیہ وسلم نے فتح مکہ کے روز اعلان کیا :-

لا ہجرۃ و لیکن جہاد دینیۃ - آج سے ہجرت ختم - لیکن جہاد کرنا اور اس کی  
واذا استنفرتم فانفروا - نیت کرنا قائم ہے - جب تم کو جہاد کے لئے بلایا  
جائے تو فوراً حاضر ہو جاؤ اور جنگ کی طرف چل پڑو -

حضرت بجا شیعہ رضی اللہ عنہ نے عرض کیا - میں اپنے بھائی کو اس لئے لایا ہوں کہ آپ  
اس سے ہجرت کی بیعت لیں - حضور نے فرمایا - ہجرت کا سلسلہ ختم ہو چکا ہے - عرض  
کیا - تو آپ کس امر کی بیعت لیں گے - فرمایا - اسلام قبول کرنے - ایمان لانے -  
اور جہاد کرنے کی بیعت لوں گا -

## غزوہ حنین

اس لڑائی کے تین نام ہیں - حنین - اوطاس - ہواذن - حنین اور اوطاس  
دو مقام کے نام ہیں - جو مکہ اور طائف کے مابین واقع ہیں - ہواذن اس قوم کا  
نام ہے - جو اس لڑائی میں شامل ہوئی تھی - مالک بن عوف نے مسلمانوں سے  
فتح مکہ کا بدلہ لینے کے لئے ہواذن اور ثقیف کے لشکر جمع کئے - جن میں مضر -  
جثم وغیرہ قبائل بھی شامل ہیں - جثم کا سردار درید بن صمہ ضعیف اور بہت ہی بڑھا  
کتا - بہت بڑھا پا ہونے کی وجہ سے نابینا ہو گیا تھا - مگر تجربہ کار ، بہادر  
اور شجاع تھا - سب لڑائیوں میں سب سے پہلے بنو سلیم کی فوج کو شکست ہوئی -  
اس کے بعد اہل مکہ کو ، پھر مسلمانوں کو ہزیمت ہوئی -

## دشمن کا ایک تجربہ کار افسر

جب قبیلہ ہواذن نے سنا کہ مکہ میں رسول اللہ صلی اللہ علیہ وسلم کو فتح عظیم  
ہوئی ہے تو مشہور شاعر مالک بن عوف نے قبائل کو مسلمانوں کے خلاف ملکا یا - ہواذن  
کے ساتھ سارے دشمن ثقیف میں جمع ہو گئے - ہواذن میں سے قبائل کعبہ و کلاب  
نے لڑائیوں میں مطلقاً حصہ نہیں لیا - درید بن صمہ ایک بہت سن رسیدہ و بڑا  
بہادر اور تجربہ کار افسر تھا -

قوم ثقیف کے دو سردار تھے - اعلان میں تارک بن اسود - بنو مالک میں



۲  
 ذوالحجہ ربع بن حارث اور اُس کا بھائی احمر بن حارث۔ لیکن سب  
 لشکروں کا انیراعلیٰ مالک بن عوف تھا۔ جب اُس نے رسول اللہ صلی اللہ  
 علیہ وسلم سے مقابلہ کرنے کے لئے اپنے لشکروں کو بڑھایا تو قوم کا سب  
 مال۔ مواسی۔ عورتیں اور بچے ساتھ لئے۔ جب اُس کے لشکر نے اوطاس میں  
 نزول کیا تو درید بن صہم اپنی سواری سے اترا۔ اُس نے دریافت کیا۔ تم اس  
 وقت کس وادی میں ہو۔ لشکریوں نے جواب دیا۔ اوطاس میں۔ اُس نے  
 کہا۔ یہ خوب میدان ہے۔ یہاں گھوڑے اچھی طرح جولانی کر سکتے ہیں۔ یہ جگہ  
 نہ بہت سخت ہے اور نہ بہت نرم۔ یہ کیا وجہ ہے کہ میں اونٹوں کی آواز۔ گھوڑوں  
 کے ہنہانے۔ گھصوں کی ڈھچچوں ڈھچچوں اور بکریوں کی میں میں اور ان کے  
 بچوں کے رونے کی آواز سن رہا ہوں۔ فوج نے جواب دیا۔ مالک بن عوف  
 فوجوں کے ساتھ اُن کے تمام مال (مواسی) اُن کی عورتیں اور بچے بھی اپنے  
 ہمراہ لے آیا ہے۔ اُس نے کہا۔ مالک کو بلاؤ۔ مالک حاضر ہوا۔ بوڑھے نے کہا۔  
 اے مالک! آج تم قوم کے سردار ہو۔ آج دنیا کا بہت بڑا واقعہ ظہور پذیر ہونے  
 والا ہے۔ تم مال۔ مواسی۔ بچوں اور عورتوں کو اپنے ہمراہ کیوں لاتے ہو۔ مالک  
 نے جواب دیا۔ اس لئے کہ ہر سپاہی کے پیچھے اُس کا مال۔ اُس کے بال بچے اور  
 عورتیں کھڑا کر دوں تاکہ وہ اُن کی حفاظت میں میدان جنگ سے بھاگنے کا ارادہ  
 نہ کریں۔ یہ سن کر بوڑھا جھپٹا۔ کہا۔ فی الواقع تم بھیڑوں کے چرواہے ہو شکت  
 خوردہ سپاہی کو کونسی چیز روک سکتی ہے۔ میدان جنگ میں صرف نوجوان سپاہی۔ اُس  
 کی تلوار اور نیزے کام دیتے ہیں۔ اے مالک! اگر اس لڑائی میں تجھ کو ہزیمت  
 ہوگئی تو تو بہت ذلیل ہوگا۔ اگر تو نے ذلیل ہونا ہے تو تیرے ساتھ تیرے  
 بال بچے اور عورتیں بھی ذلیل ہوں گی۔ اور تیرا سب مال مسلمانوں کے قبضہ میں آجائے گا۔  
 درید نے پوچھا۔ کعب اور کلاب کی فوجیں کدھر ہیں۔ مالک نے جواب دیا۔  
 ان میں سے ایک سپاہی بھی ہمارے ساتھ شامل نہیں ہوا۔ بوڑھے نے کہا  
 اصل ہتھیار اور اصل کوشش اس لڑائی سے غائب ہے۔ اگر آج یوم رقت  
 اور فتح کا دن ہوتا تو یہ دونوں فوجیں ضرور شامل ہوتیں۔ کاش تم بھی اُن کے

نقشب قدم پر چلتے اور مسلمانوں کے خلاف فوج کشی نہ کرتے۔ آخر ان میں سے کوئی نہ کوئی تو ضرور شامل ہوا ہوگا۔ جواب دیا۔ صرف عمرو اور عوف بن عامر دونو بھائی شامل ہوئے ہیں۔ بوڑھے نے کہا۔ ان دونوں کے شامل ہونے سے کوئی فائدہ نہیں۔ اسے مالک! تم نے ہوازن کے بال بچوں اور عورتوں کو مسلمانوں کے مقابلہ میں کھڑا کر کے کوئی عقلمندی نہیں کی۔ بچوں اور عورتوں کو شہر کے محفوظ مقام میں پہنچا دو۔ پھر اپنے نوجوان سپاہیوں کو گھوڑوں پر سوار کر کے میدان جنگ میں لاؤ۔ اگر تم کو فتح ہوگئی تو تمام عورتیں اور بچے پیچھے سے تم کو آملیں گے۔ اور اگر تم کو شکست ہوگئی تو کم از کم بال بچے اور عورتیں تو محفوظ رہیں گی۔ مالک نے جواب دیا۔ میں تیرا مشورہ نہ مانوں گا۔ بڑھاپے کی وجہ سے تیری عقل سلب ہوگئی ہے۔ اس کے بعد مالک نے ہوازن سے خطاب کیا۔ اسے ہوازن! تم میری اطاعت کرو۔ ورنہ میں تلوار پہ اپنا پیٹ رکھتا ہوں۔ تاکہ تلوار میرے بدن کے آس پار ہو جائے۔ اور میرا کام ختم ہو جائے۔ اس نے یہ دھکی اس لئے دی کہ اس لڑائی میں درید کا کوئی کارنامہ مشہور نہ ہو۔ ہوازن نے مالک سے کہا۔ ہم ہر حالت میں صرف آپ کا حکم مانیں گے۔ اس پر درید نے کہا۔

یا لیتنی فیہا جذع - اخب فیہا و اضع

کاش میں آج نوجوان ہوتا تاکہ میں دشمن کو اپنی بہادری دکھاتا مالک نے فوج کو ہدایت کی۔ جب تم مسلمانوں کو دیکھ لو تو اپنی تلواروں کی نیام توڑ ڈالو۔ اور دفعۃً ان پر ٹوٹ پڑو۔ اس کے بعد مالک نے اپنے جاسوس مسلمانوں کی طرف بھیجے۔ انہوں نے مراجعت کر کے اطلاع دی۔ سفید پگڑی والے اعلیٰ گھوڑوں پر سوار ہیں۔ ہم ان سے ڈر کر بھاگے۔ مالک نے کچھ پرداد فہ کی اور سیدھا بڑھتا گیا۔ اس کے بعد رسول اللہ صلی اللہ علیہ وسلم نے بھی حضرت عبداللہ بن ابی حدرد اسلمی کو اپنا جاسوس بنا کر کافروں کی طرف بھیجا اور تاکید کی۔ پوری خبر لانا۔ حسب ہدایت یہ ہوازن کے شکر میں آئے۔ اور تمام حالات معلوم کر کے مراجعت کی اور حضور کو باخبر کیا۔

پرتھویار مستنوار لیتا ہے۔ جب رسول اللہ صلی اللہ علیہ وسلم دشمن کی طرف کوچ



کرنے لگے۔ تو خبر ملی۔ صفوان بن امیہ کے پاس ہتھیاروں کا ایک ذخیرہ ہے۔ صفوان ابھی مسلمان نہیں ہوا تھا۔ حضور نے اسے پیغام بھیجا۔ تم ہمیں اپنے اسلحہ مستعار دو۔ تاکہ ہم ان کو دشمن کے مقابلہ میں استعمال کریں۔ اس نے جواب دیا۔ (غصبا یا محدا) اسے محمد! کیا تو میرے اسلحہ غصب کرنا چاہتا ہے (حضور نے جواب دیا۔ نہیں۔ بلکہ مستعار لیتا ہوں۔ لڑائی کے بعد واپس کر دوں گا۔ اور جو ہتھیار خراب ہوں گے اس کا معاوضہ ادا کروں گا۔ صفوان نے ایک سوزرہ میں حوالہ کر دیں۔ اور ان کے موافق ہتھیار دئیے۔ لڑائی کے بعد حضور جب ہتھیار واپس کرنے لگے تو کچھ ہتھیار ضائع ہو گئے۔ حضور نے ان کا معاوضہ پیش کیا۔ صفوان متاثر ہوا۔ کہا۔ حضور! اب میری وہ حالت نہیں رہی۔ آج میں اسلام قبول کرنے پر مائل ہوں۔

جب حضرت محمد اللہ بن ابی صلی اللہ نے واپس آکر رسول اللہ صلی اللہ علیہ وسلم کو دشمن کے جوش و خروش سے باخبر کیا۔ تو حضرت عمرؓ نے فرمایا۔ تم جھوٹ بول رہے ہو۔ انہوں نے جواب دیا۔ اگر آج تم مجھے جھٹلا رہے ہو تو اس سے پہلے تم حق کو بھی جھٹلاتے تھے۔ حضرت عمرؓ نے حضورؐ سے شکایت کی۔ حضورؐ نے فرمایا۔ پہلے تم کا فریقے۔ پھر خدا نے تمہیں ہدایت دی۔

مسلمانوں کا لشکر

اس کے بعد رسول اللہ صلی اللہ علیہ وسلم چودہ ہزار سپاہی لیکر حنین کی طرف بڑھے۔ بارہ ہزار مدینہ والی فوج دو ہزار قریش کے وہ افراد جن کو حضورؐ نے نفع مکہ کے روز معافی دی تھی۔ حضورؐ نے حضرت عتبہؓ بن اسید کو مکہ میں اپنا نائب مقرر کیا۔ اس وقت ان کی عمر صرف بیس سال تھی۔ اب ہوازن کی طرف کوچ کیا۔

حضرت حارث بن مالک بیان کرتے ہیں:- ہم رسول اللہ صلی اللہ علیہ وسلم کے ساتھ حنین جا رہے تھے۔ اور ہم نو مسلم تھے۔ قریش اور دیگر کفار نے ایک درخت مقرر کر رکھا تھا۔ جس پر یہ ہر سال آتے۔ اس پر اپنے اسلحہ ٹیکتے۔ اور وہاں جانور ذبح کرتے۔ اور ایک دن قیام کرتے۔ اس درخت کا نام ذات انواط تھا۔ راستہ

میں یہ آواز آئی۔ حضور! ہمارے لئے بھی کوئی ذات الٰہیہ مقرر کیجئے۔ جیسا کہ  
کافروں کے لئے ذات الٰہیہ ہے۔ رسول اللہ صلی اللہ علیہ وسلم نے جواب دیا۔  
اللہ اکبر! تمہارا مطالبہ ایسا ہی ہے جیسا کہ بنی اسرائیل نے حضرت موسیٰ سے  
مطالبہ کیا تھا۔ راجعل لنا الٰہا کما لہم الٰہة۔ جیسا کہ کافروں کے لئے  
بیت ہیں ہمارے لئے بھی کوئی ایسا بیت بنادے۔

حضرت موسیٰ نے جواب دیا۔ انکہ قوم تجھ لوں دتم جاہل قوم ہوں یہ تباہ شدہ  
گزشتہ قوموں کی رسمیں ہیں۔ تم بعینہ ان کے نقش قدم پر چلو گے۔  
فتح کی پیشگوئی

مسلمان بہت تیز رفتار ہو کر حنین کی طرف بڑھ رہے تھے۔ جتنے کہ ظہر کا وقت  
آگیا۔ ایک سوار آیا۔ عرض کیا۔ میں دشمنوں کو دیکھنے کے لئے اس پہاڑ پر چڑھا  
پھر دوسرے پہاڑ پر چڑھا۔ میں نے دیکھا کہ ہوازن کی فوجیں بکثرت تعداد  
جمع ہو رہی ہیں۔ ان کی عورتیں اور بال بچے بھی ہمراہ ہیں۔ دینز اپنے تمام مواشی  
بھی ساتھ لے آئے ہیں۔ حنین میں جمع ہو رہے ہیں۔ حضور نے تبسم فرمایا۔ کہا۔  
کل یہ سب مسلمانوں کی غنیمت ہے۔ انشاء اللہ!  
پیرہ دار کو جنتی ہونے کی بشارت دینا

رسول اللہ صلی اللہ علیہ وسلم نے فرمایا۔ آج شب کو کون ہمارا پیرہ دیگا۔  
حضرت انس رضی اللہ عنہ نے کہا۔ میں پیرہ دوں گا۔ حضور نے فرمایا۔ تو اپنے گھوڑے  
پر سوار ہو جاؤ۔ جب یہ سوار ہو کر آئے تو حضور نے حکم دیا۔ اس گھاٹی کی طرف  
جاؤ۔ جتنے کہ اس کی بلندی پر چڑھو۔ سنو! تمام شب ہماری طرف سے غافل نہ  
رہنا۔ جب فجر ہوئی تو حضور نماز پڑھانے کے لئے اپنے خیمہ سے باہر نکل آئے۔  
سنتیں پڑھ کر دریافت کیا۔ تمہارا سوار آگیا۔ مسلمانوں نے عرض کیا۔ حضور!  
ابھی نہیں۔ اس کے بعد اقامت کی گئی۔ حضور نے نماز پڑھائی۔ لیکن نماز  
کے دوران میں گھاٹی کی طرف دیکھتے جاتے تھے۔ جب سلام پھیرا تو فرمایا۔ مسلمانو!  
مبارک ہو تمہارا سوار آچکا۔ حضور اس گھاٹی کے درختوں کے درمیان اپنی نظر  
دوڑانے لگے۔ دفعتہ سوار نمودار ہوا۔ عرض کیا۔ آپ کے حکم کے موافق میں اس



گھائی کی بلندی پر چڑھا۔ جب صبح ہوئی تو میں نے کوئی گھاٹیوں کو بغور دیکھا۔  
مجھے تو کوئی نظر نہ آیا۔ حضور نے فرمایا۔ تم آج رات کو کسی جگہ اترے تھے۔ عرض کیا۔  
کسی جگہ نہیں اترنا۔ رات بھر گھوڑے پر سوار رہا (صرف نماز پڑھنے یا تضا حایت  
کے لئے اترنا۔ حضور نے فرمایا۔ تم پر جنت واجب ہوگئی۔ اگر تم اس کے بعد کوئی  
نیک کام نہ کرو تو کوئی حرج نہیں۔

حضرت جابر رضی بن عبد اللہ فرماتے ہیں۔ ہمارا لشکر دادی میں اتر رہا تھا۔ کہ  
اچانک کافروں نے شدت سے ہم پر حملہ کر دیا۔ مندرجہ ذیل اشخاص کے سواء  
کل مسلمان بھاگ گئے۔ حضرت ابوبکر رضی۔ عمر رضی۔ علی رضی۔ عباس رضی۔ ابوسفیان رضی  
حرث۔ نضیل بن عباس رضی۔ ربیعہ بن حارث۔ اسامہ بن زید رضی۔ امین ابن عامر  
امین۔ (یہ اس لڑائی میں شہید ہو گئے) اور حضور مسلمانوں کو آواز دے رہے  
تھے۔ مسلمانو! ادھر آؤ۔ میں یہاں موجود ہوں۔

### حضور کی بہادری

رسول اللہ صلی اللہ علیہ وسلم نے اپنے نچر پر کھڑے ہو کر کافروں سے خطاب کیا۔  
انا البنی لا کذب۔ انا ابن عبد المطلب۔ میں سچا بنی ہوں (میری نفع یقینی ہے)  
میں عبد المطلب جیسے بہادر کا بیٹا ہوں (میدان جنگ سے بھاگنے والا نہیں)  
حضرت ابوسفیان رضی بن حارث (حضور کے چچا زاد بھائی) نچر کی لگام تھامے ہوئے  
تھے۔ حضور نے حضرت عباس رضی سے فرمایا: انصار اور ہاجرین کو آواز دو۔ جس  
وقت یہ ندایہ مسلمانوں کے کانوں میں پہنچی تو وہ اُلٹے پاؤں پھرے۔ اور چشم نہ دن میں  
سو مسلمان حضور کے گرد و پیش جمع ہو گئے۔ پھر ان مسلمانوں نے کافروں پر بڑھ کر بڑھ کر  
حملے کیے۔ اور سخت محنت اٹھا کر ان کو نیچے دھکیلا۔ حضور نے اپنی رکاب میں  
قدم رکھ کر دشمن کی طرف دیکھا۔ فرمایا۔ لڑائی اب گرم ہوئی ہے۔ اس کے بعد  
حضور نے نیچے سے کنکریوں کی ایک مٹی بھر کر کافروں کی طرف پھینکی۔ زبان  
سے فرمایا۔ انہی معاویہ و محمد و محمد کے رب کی قسم۔ اب کافروں کو ہزیمت  
ہوگئی (سب کافروں کی آنکھوں میں اس کا کچھ نہ کچھ حصہ پہنچا اور شکست خوردہ ہو کر  
بھاگنے لگے۔

شروع میں جب مسلمانوں کو ہزیمت ہوئی تو قریش کے بڑے بڑے سرداروں نے مختلف چیمگیوٹیاں کیں۔ ابوسذیان بن حرب نے کہا۔ اب ماحل تک مسلمانوں کے قدم نہیں جم سکتے۔ جبکہ نے چلا کر کہا۔ آج محمد کا جادو باطل ہو گیا۔ اس کے بھائی صفوان بن امیہ نے جو ابھی تک مسلمان نہیں ہوا تھا۔ کہا۔ بد بخت! چپکا رہ۔ میں غیروں کے ہاتھ سے قریش کی ہزیمت نہیں دیکھ سکتا۔ حضور قریش سے اور ہوازن (غیر قریش)

شعب بن عثمان کہتے ہیں :- جس وقت مکہ سے مسلمانوں کا لشکر حنین کی طرف بڑھا تو میں صرف یہ خیال لے کر ان کی فوج میں مخلوط ہو گیا کہ میں موقع پا کر حضور کو دھوکہ سے قتل کر کے سارے قریش کا بدلہ لے لوں گا۔ اس وقت تمام عرب و عجم حضور کے مطیع و منقاد ہو گئے۔ مگر میں وہ شخص تھا جو ابھی تک مسلمان نہیں ہوا۔ میں اپنے موقع کی تلاش میں رہا۔ جب مسلمانوں کو ہزیمت ہوئی۔ اور چند افراد کے سواہ کل مسلمان حضور کو چھوڑ کر بھاگ گئے اور حضور حجر سے نیچے اترے۔ تو میں تلوار سوت کر قتل کے ارادہ سے حضور کے قریب ہوا۔ دفعۃً آگ کا ایک بڑا شعلہ بجلی کی طرح میری طرف بڑھا۔ قریب تھا کہ وہ مجھے جھلس دے۔ میں نے خوف سے اپنا ہاتھ اپنی آنکھوں پر رکھا۔ حضور میری طرف متوجہ ہوئے۔ فرمایا۔ شبیب! میرے پاس آ جاؤ۔ میں حضور کے قریب آ گیا۔ حضور نے میرے سینہ پر دست شفقت رکھ کر فرمایا۔ اللہم! أعذنا من الشیطان دیا اللہ! اس کو شیطان سے بچا) خدا کی قسم اسی وقت میری حالت تبدیل ہو گئی۔ اور حضور کو اپنی جان سے زیادہ عزیز سمجھنے لگا۔ پھر حضور نے فرمایا۔ آگے بڑھ کر کافروں سے خوب لڑو۔ میں حسب الحکم حضور کے سامنے کھڑے ہو کر کافروں سے شمشیر زنی کرنے لگا۔ میرے دل کی کیفیت یہ تھی کہ اگر اس وقت میرا باپ بھی میرے سامنے آ جاتا تو میں اس کا سر قلم کر دیتا۔ پھر میں نے حضور کی خوب مدافعت کی۔ جتنے کہ تمام مسلمان اذیر نوجوع ہو گئے اور سب نے مل کر کافروں پر متفقہ حملہ کیا۔

حنین طائف کے قریب ایک وادی ہے۔ فوج مکہ کے بعد چنہ ہی ایام گزرے تھے کہ رمضان المبارک کے آخر میں حضور کو قبائل ہوازن سے جنگ کرنے کے لئے



جانا پڑا۔ اس غزوہ میں بارہ ہزار مسلمان شامل تھے۔ دس ہزار ہاجرین و انصار۔ باقی دو ہزار عام مسلمان۔ رسول اللہ صلی اللہ علیہ وسلم کے زمانہ حیات میں کسی میدان جنگ میں مسلمانوں کی اتنی کثیر تعداد نہیں دیکھی گئی۔ دشمن کی کل تعداد صرف چار ہزار تھی۔ ہوازن کی فوجوں کا سپہ سالار مالک بن عوف نصوی۔ اور تعیت کا قائد و عظم کنانہ بن عبدیال عقی۔ اسلامی لشکر میں ایک انصاری حضرت سلیم بن ایش نے کہا۔ آج ہم ہرگز مغلوب نہ ہوں گے۔ کیونکہ ہم کثیر تعداد میں ہیں۔ حضور کو یہ جملہ شاق گذرا۔ اور خدا بھی ناراض ہوا۔ فرمایا:-

لَقَدْ نَصَرَكُمُ اللَّهُ فِي مَوَاطِنَ  
كَثِيرَةٍ وَيَوْمَ حُنَيْنٍ إِذْ أَعْجَبَتْكُمْ  
كَثْرَتُكُمْ فَلَمْ تُغْنِ عَنْكُمْ شَيْئًا  
وَضَاقَتْ عَلَيْكُمُ الْأَرْضُ  
بِمَا رَجَبْتُمْ وَاوَلَيْتُمْ مَدَابِرَينَ

مسلمانوں! خدا نے بہت سے میدان جنگ میں تمہاری مدد کی ہے۔ اور حنین کی لڑائی میں بھی جبکہ تم کو اپنی کثرت تعداد پر گھمنڈ تھا۔ تم نے خدا پر بھروسہ نہ کیا۔ اس کثرت تعداد نے تمہیں کوئی فائدہ نہ پہنچایا۔ وبلکہ دشمن کے

شدید حملہ کی وجہ سے) زمین تم پر تنگ ہو گئی۔ اور تم پیٹھ موڑ کر بھاگ گئے۔ جب دونوں لشکر بالمقابل ہوئے تو کافروں کو ہزیمت ہو گئی۔ وہ اپنی عورتیں اور بچے چھوڑ کر بھاگ گئے۔ مگر جب ان کو اپنی فضیلت و رسوائی کا خیال آیا تو پھر مڑ کر مسلمانوں پر سخت حملہ کر دیا۔ اس دفعہ لشکر اسلام منتشر ہو گیا۔ اور مسلمان شکست کھا گئے۔ صحیح بخاری اور مسلم میں ہے:- ایک شخص حضرت براءؓ و صحابی کی خدمت میں حاضر ہوا۔ عرض کیا۔ تم حنین میں بھاگ گئے تھے۔ حضرت براءؓ نے جواب دیا۔ لیکن رسول اللہ صلی اللہ علیہ وسلم تو نہ بھاگے تھے۔ صرف وہ مسلمان بھاگے تھے جو کم سن تھے۔ جلد باز تھے اور جن کے بدن پر کسی قسم کا کوئی ہتھیار نہ تھا۔ دشمن بڑے تیر انداز تھے۔ انہوں نے ایک دم سے مسلمانوں پر تیروں کا سینہ برسا دیا۔ اس نازک حالت میں شکست خوردہ مسلمانوں نے حضور کا رخ کیا۔ اور یہ فائدہ تھا کہ ہم سخت لڑائی کے وقت حضور ہی کو اپنی ڈھال بناتے تھے۔ حضور کی پناہ و حفاظت میں آتے تھے۔ کیونکہ حضور بہت ہی بہادر و شجاع تھے۔ اس وقت حضور اپنے سفید خمر پر سوار تھے۔ آپ کے چچا زاد بھائی حضرت ابو سفیانؓ بن حارث لگام پکڑ کر

کھینچ رہے تھے۔ حضور نجر سے اترے۔ خدا سے دعا مانگی۔ اور نصرت کی استدعا کی۔ پھر فرمایا:-

انا البی لا کذب۔ انا ابن عبد المطلب میں تھوٹا بنی نہیں۔ میں عبد المطلب بیعت اللہ۔ انزل نصرت بہادر کا بیٹا ہوں۔ یا اللہ! اپنی مدد بھیج۔

کلبی فرماتے ہیں:- اس وقت حضور کے گرد و پیش صرف تین مسلمان باقی رہ گئے تھے۔ باقی سب بھاگ گئے۔ بعض مؤرخ بیان کرتے ہیں:- صرف یہ اثنی عشر حضور کے پاس رہ گئے تھے۔ ابوسفیان بن حرت۔ عباسؓ۔ اسامہؓ بن زیدؓ۔ انکی ہمیشہ زاد بھائی حضرت امینؓ رضی۔ حضور نے از سر نو مسلمانوں کی صفیں باندھیں حضرت عباسؓ فرماتے ہیں:- میں اور ابوسفیان بن حرت حضور کے بالکل قریب ہو گئے حضور اپنے سفید نجر پر جسے زودہ بن نفاثہ جذامی نے تحفہ دیا تھا۔ سوار تھے۔ جس وقت مسلمان ہزیمت کھا کر بھاگنے لگے تو حضور نے کفار کی طرف اپنا نجر بڑھانا شروع کیا۔ میں اُس کی لگام پکڑ کر روکنے لگا۔ تاکہ وہ آگے نہ بڑھے۔ اور حضرت ابوسفیان رضی بن حرت حضور کی رکاب پکڑے ہوئے تھے۔ حضور نے مجھے فرمایا:- اُن مسلمانوں کو نداء دو جنہوں نے حدیبیہ میں) کبیر کے درخت کے نیچے سے مجھ سے جہاد کی بیعت کی تھی۔ میری آواز خوب بلند تھی۔ میں نے بہت ہی آواز سے پکارنا شروع کیا اَیْنَ اصْحَابِ التَّمْرِۃِ دَکِیْرَہُ کے درخت والے کہاں ہیں) جس طرح گائے اپنے بچھڑے کی طرف مڑ کر دوڑتی ہے اسی طرح معاصِبِ مسلمان یہ کہتے ہوئے دوڑے لَبِیْکَ لَبِیْکَ دِہِمِ حاضر ہیں دِہِمِ حاضر ہیں) پھر تو مسلمانوں نے خوب جہم کر کافروں کا مقابلہ کیا۔ چاروں طرف سے یہ نداء آرہی تھی یا معشر الانصار یا معشر الانصار داسے انصار! جمع ہو جاؤ) مسلمانوں نے آگے بڑھ کر کافروں کو قتل کرنا شروع کیا۔ یہ دیکھ کر حضور نے فرمایا۔ لڑائی تو اب گرم ہوئی ہے۔ اس کے بعد حضور اپنے نجر سے اترے۔ اور مٹی کی ایک ٹمٹی بھر کر کافروں کی طرف بڑھے۔ اور یہ کہتے ہوئے اُن پر پھینکی۔

مِشَاہِتِ الْوَجُوْہِ۔ انھن موادرب محمد۔ یہ منہ خراب ہو جائیں۔ محمد کے رب کی

قسم اب انہیں ہزیمت ہو گئی۔



کافروں کے قدم اکھڑ گئے۔ اور ان کو شکست ہو گئی۔ مالک بن عوف کے شکر نے  
 طائف میں پناہ لی۔ بعض مشرک اوطاس کی طرف بھاگے۔ بعض نخلہ میں چلے گئے۔  
 غنائم کی تقسیم

رسول اللہ صلی اللہ علیہ وسلم نے تمام غنائم کو جمع کرنے کا حکم دیا۔ یہ سب  
 غنائم مقام جحرانہ میں پہنچا دی گئیں۔ قیدیوں کی تعداد چھ ہزار تھی۔ اونٹ چوبیس ہزار  
 بکریاں چالیس ہزار سے زائد۔ چاندی چار ہزار اوقیہ۔ حضور نے پہلے غنائم  
 کو تقسیم کیا۔ نو مسلموں کو زیادہ حصہ دیا۔ ابوسفیان بن حرب را میر معاویہ رضی اللہ  
 عنہ کو چالیس اوقیہ چاندی۔ اور سوا اونٹ عطا کئے۔ اس نے عرض کیا۔ میرے  
 بیٹے یزید کا حصہ۔ حضور نے حکم دیا۔ یزید کو بھی چالیس اوقیہ چاندی اور سو  
 اونٹ دو۔ اس نے دوبارہ عرض کیا۔ میرے دوسرے بیٹے معاویہ رضی اللہ عنہ کا حصہ  
 حضور نے فرمایا۔ معاویہ کو بھی چالیس اوقیہ چاندی اور سو اونٹ دو۔ حکیم بن حزام  
 کو سو اونٹ عطا فرمائے۔ انہوں نے اتنے ہی اونٹ اور مانگے۔ حضور نے سوا اونٹ  
 اور دے دیئے۔ یعنی حکیم کو دو سو اونٹ ملے۔ نصر بن حارث کو سو اونٹ۔ عطاء  
 بن حارثہ ثقفی کو پچاس اونٹ عطاء کئے۔ عباس بن مرداس کو چالیس دیئے۔ اس  
 نے فی البدیہہ اسلام کی شان میں ایک غصیدہ پڑھا۔ حضور نے سو کی تعداد پوری  
 کر دی۔ حضور نے صفوان بن امیہ۔ عیینہ بن حصن۔ اقرع بن حابس کو سو سوا اونٹ  
 دیئے۔ اور عباس بن مرداس کو سو سے کم۔ عباس نے کہا :-

أَتَجْعَلُ نَهْبِي وَنَهْبَ اللَّهِ - سَدِّينَ عَيْنِيهِ وَالْأَقْرَعَ

کیا آپ مجھے کو عیینہ اور اقرع جیسے غلاموں کے مقابلہ میں ٹوٹ کا مال کم دے رہے ہیں۔  
 فما كان حصن ولا حابس - يفوقان مرداس في جمع  
 حالانکہ ان کے باپ حصن و حابس میرے باپ مرداس کے مقابلہ میں کسی جمع میں نوبت  
 نہیں رکھتے تھے۔

وما كنتُ دون امرئٍ منهما - ومن يخفض اليوم لا يرفع

اور نہ میں ان دونوں سے کم حیثیت ہوں۔ آج جو شخص نیچے مرگیا آئندہ اُسے رفعت و بلند  
 حاصل نہ ہوگی۔

اس کے بعد حضور نے حضرت زید بن ثابت کو حکم دیا۔ سب کو غنیمت تقسیم کر دو۔ اس کی تعمیل ہوئی۔ ہر سپاہی کو چار چار اونٹ اور چالیس بکریاں ملیں۔ رسول اللہ صلی اللہ علیہ وسلم نے یہ سب قریش اور قبائل عرب میں تقسیم کیا۔ انصار کو ایک جہ بھی نہ دیا۔ حضور سے ناراض ہو گئے اور علامہ حضور کے متعلق یہ میگوئیاں کرنے لگے۔ کہ حضور نے سب مال اپنی قوم میں تقسیم کر دیا۔ اور ہم کو بھول گئے۔ حضرت سعد بن عبادہ نے حاضر خدمت ہو کر عرض کیا۔ انصار آپ سے ناراض ہیں۔ کیونکہ آپ نے کل غنیمت اپنی قوم میں تقسیم کر دی۔ اور قبائل عرب کو بڑے بڑے انعامات عطا فرمائے۔ اور انصار کو ایک جہ بھی نہ دیا۔ حضور نے جواب دیا۔ سعد! تمہارے منہ سے یہ شکایت مناسب نہ تھی۔ عرض کیا۔ آء میں بھی تو اپنی قوم کا ایک فرد ہوں۔ حضور نے فرمایا۔ اپنی قوم کو اس حیلہ میں جمع کرو۔ انصار کے سوا کوئی اور شخص اس خاص مجلس میں شامل نہ ہو۔

### انصار کی اسلامی خدمات

جب سب انصار جمع ہو گئے اور حضرت سعدؓ نے اطلاع دی تو حضور تشریف لائے۔ خدا کی حمد و ثناء بیان کرنے کے بعد ارشاد فرمایا۔ اے انصار! تم میرے متعلق آپس میں کیا چہ میگوئیاں کر رہے تھے۔ تم مجھ سے ناراض ہو گئے ہو؟ کیا یہ میرا حق نہیں کہ میرے آنے سے پہلے تم گمراہ تھے۔ خدا نے میرے ذریعہ تم کو ہدایت دی۔ تم فقیرو تھے۔ خدا نے میرے ذریعہ تم کو مالدار بنایا۔ تم آپس میں سخت عداوت اور دشمنی رکھتے تھے۔ اللہ عزوجل نے میرے ذریعہ تمہارے دلوں کو ملا دیا۔ انصار نے جواب دیا۔ آپ جو کچھ فرما رہے ہیں بالکل صحیح ہے۔ خدا اور اس کے رسول کا ہم پر بہت احسان اور فضل ہے۔ حضور نے فرمایا۔ ماں تم مجھ سے اپنی یہ شکایت کر سکتے ہو اور تمہاری یہ شکایت حق بجانب ہوگی کہ آپ کو قریش نے مکہ سے نکالا۔ سب طرف سے آپ کو دھکے ملے۔ تو ہم نے آپ کو اپنے شہر میں پناہ دی۔ اور آپ کا دین قبول کر کے آپ کی اطاعت کی۔ جب آپ کو کسی طرف سے امداد حاصل نہ ہوئی تو ہم نے آپ کا ہاتھ پکڑا۔ آپ ہمارے پاس بے سروسامانی کی حالت میں آئے تھے۔ ہم نے ہر طرح سے آپ کو مالی امداد دی۔ اے انصار! دنیا



جیسی نامراد اور فنا ہونے والے مال کے متعلق تم مجھ سے ناراض ہو گے۔ میں ان  
 نو مسلموں کو مال دے کر ان کی تالیف قلوب کر رہا ہوں۔ تاکہ یہ اسلام پر قائم رہیں۔  
 اور میں تم کو عین اسلام کے خزانہ میں لے جا رہا ہوں۔ اے برادران انصار! کیا  
 تم اس پر راضی نہیں کہ لوگ بکریاں اور اونٹ لے کر جائیں اور تم رسول خدا کو  
 اپنے ہمراہ لے کر اپنے گھر مراجعت کرو۔ تم ہے اُس ذات پاک کی جس کے  
 قبضہ میں محمد کی جان ہے۔ دنیاوی مال کے مقابلہ میں میرا تمہارے ساتھ جانا  
 تمہارے لئے بہت ہی مناسب اور اولیٰ ہے۔ اگر ہجرت نہ ہوئی تو میں اپنے نفس  
 کو انصار میں شامل کرتا۔ اگر ایک وادی میں لوگ جا رہے ہیں۔ اور دوسری  
 وادی سے انصار گذر رہے ہیں تو میں انصار کے ساتھ چلوں گا۔ سب لوگ  
 سطحی اسلام رکھتے ہیں اور انصار عین قلب اسلام ہیں۔ یا اللہ! تو انصار کو  
 انصار کے بیٹوں کو اور انصار کے پوتوں کو اپنی رحمت میں ڈھانپ لے۔

انصار حضور کا یہ رقت آمیز وعظ سن کر رو پڑے اور اتنے آنسو نکلے  
 کہ ان کی داڑھیاں تر ہو گئیں۔ سب انصار نے کہا۔ ہم دنیاوی مال کے مقابلہ  
 میں حضور کو اپنے حصہ میں لینا پسند کرتے ہیں اور اس تقسیم پر راضی ہیں۔ حضور  
 نے فرمایا۔ اے جماعت انصار! میری وفات کے بعد تمہارے جائز حقوق  
 سختی سے پائمال کئے جائیں گے تم صبر کرنا۔ اور اپنے حقوق حاصل کرنے کی  
 مطلق کوشش نہ کرنا۔ حتیٰ کہ تم حوض کوثر پر اللہ اور اُس کے رسول سے ملاقات  
 کرو۔ سب انصار نے کہا۔ ہم صبر کریں گے۔

حضور کی رضاعی بہن شیمابنت حارث حاضر خدمت ہوئی۔ اور عرض کیا۔ حضور!  
 میں آپ کی رضاعی بہن ہوں۔ فرمایا۔ اس کا ثبوت؟ عرض کیا۔ آپ نے اپنے دانتوں  
 سے میری پشت پر کاٹا تھا۔ اُس کا نشان اب تک موجود ہے۔ حضور نے نشان  
 پہچانا۔ اُس دم اپنی چادر بچھائی۔ اور اُن کو اس پر بٹھایا۔ دل جوئی سے پیش آئے۔  
 فرمایا۔ اگر آپ میرے پاس باقی زندگی گزارنا چاہتی ہیں۔ تو میں ہر طرح سے  
 آپ کی خدمت کروں گا۔ اور اگر آپ واپس جانا چاہیں تو میں حتیٰ الوسع آپ کی  
 مالی امداد کروں گا۔ عرض کیا۔ میں واپس جانا چاہتی ہوں۔ میرے ساتھ سلوک

کیجئے۔ حضور نے ان کو کافی مال دیا۔ تین غلام۔ ایک لونڈی اور بہت سے ادنیٰ  
اور بکریاں عنایت کیں۔ انہوں نے اسلام قبول کیا۔ حضور نے ان کا نام جزاء تجوین  
کیا۔ یثما لقب تھا۔

### حضور قیدی واپس کرتے ہیں

منجملہ دیگر قیدیوں کے دشمن کی سات ہزار عورتیں اور بچے مسلمانوں کی قید میں تھے۔  
شکست خوردہ دشمن کا ایک وفد زبیر بن مرد کی سرکردگی میں رسول اللہ صلی اللہ  
علیہ وسلم کے پاس آیا۔ یہ وفد پودہ ارکان پر مشتمل تھا۔ حضور کے رضاعی چچا  
ابو برتان بھی ان میں شامل تھے۔ وفد نے عرض کیا۔ حضور! ہمارے کل قیدی  
اور اموال غنیمت واپس کر کے ہم پر احسان کیجئے۔ حضور نے جواب دیا۔ تم کو  
معلوم ہے کہ میں تنہا اس معاملہ میں مختار نہیں۔ تمام مسلمان اس میں شامل ہیں۔  
میں لگی لپٹی باتیں کرنا نہیں جانتا۔ صاف صاف بات کہہ دینا مناسب سمجھتا ہوں۔  
دونو چیزیں واپس نہیں ہو سکتیں۔ صرف ایک چیز واپس ہو سکتی ہے۔ یا قیدی  
چھڑا لو یا مال واپس لے لو۔ انہوں نے عرض کیا۔ ہم مال چھوڑتے ہیں۔ اپنے  
بال بچے اور عورتیں واپس مانگتے ہیں۔ حضور نے فرمایا۔ کل صبح جب میں نماز  
سے فارغ ہوں تم کھڑے ہو کر یہ الفاظ کہنا۔ ہم رسول اللہ صلی اللہ علیہ وسلم سے  
درخواست کرتے ہیں کہ وہ مسلمانوں کی خدمت میں ہمارے بال بچے اور عورتوں کی رہائی  
کے لئے سفارش کر دیں۔ انہوں نے ایسا ہی کیا۔ حضور نے فرمایا۔ میں اپنا اور  
اپنے رشتہ داروں کا حصہ تم کو واپس کرتا ہوں۔ مسلمانوں سے بھی اس کے متعلق درخواست  
کروں گا۔ ہاجرین اور انصار نے فرمایا۔ ہم برضاء و رغبت اپنے کل حصے حضور  
کو واپس کرتے ہیں۔ مندرجہ ذیل اشخاص نے اپنے حصے واپس کرنے سے انکار  
کر دیا۔ اقوع بن حابس۔ عینیہ بن حصن۔ بنو تمیم۔ بنو خزاعہ۔ عباس بن  
مرداس۔ عباس بن مرداس نے یہ بھی کہا۔ میں اپنے قبیلہ بنی سلیم کے حصے ہی  
واپس نہ ہونے دوں گا۔ بنو سلیم بول اٹھے۔ ہم اپنے کل حصے برضاء و رغبت حضور  
کو واپس کرتے ہیں۔ عباس نے کہا اے قوم! تم نے میری مروت دی۔ حضور  
نے مسلمانوں سے مخاطب ہو کر فرمایا۔ یہ اسلام قبول کر چکے ہیں۔ انہوں نے



مجھ سے اپنے قیدی اور اموال فلیٹ واپس لینے کی درخواست کی۔ میں نے جواب دیا۔  
 دو نو چیزیں واپس نہیں ہو سکتیں۔ انہوں نے اپنے بال بچے اور عورتوں کی رہائی  
 کو ضروری قرار دیا۔ جو شخص خوشی سے اپنے قیدی واپس کرنا چاہتا ہے، اس  
 کے لئے یہ نادر موقع ہے۔ اور جو لوگ اپنے قیدی واپس کرنا نہیں چاہتے وہ  
 اس وقت اپنے قیدی واپس کر دیں۔ ہم دوسری لڑائی میں ایک ایک قیدی  
 کے بدلے چھ چھ قیدی معاوضہ میں دیں گے۔ سب مسلمانوں نے کہا۔ ہم  
 خوشی سے اپنے قیدی واپس کرتے ہیں۔ اور ان کا کچھ معاوضہ نہیں مانگتے۔

حضور نے فرمایا۔ یوں مناسب نہیں۔ تم سب اپنے اپنے خیموں میں جاؤ۔  
 اور اپنے افراد سے درخواست کرو۔ پھر وہ باقاعدہ میرے سامنے تمہاری  
 فہرست پیش کریں۔ اس حکم کی تعمیل کی گئی۔ صرف عینہ بن حصن نے اپنا حصہ جو  
 ایک بڑھیا تھی۔ واپس کرنے سے انکار کر دیا۔ بعد میں اس نے یہ بڑھیا بھی  
 واپس کر دی۔ حضور نے سب قیدیوں کو اپنی طرف سے قبلی لباس و جو اعلیٰ درجہ  
 کا ہوتا ہے) پہنا کر باحن وجوہ واپس کر دیئے۔ (ازاد المعاد صفحہ ۹۴۴ جلد اول۔  
 خازن صفحہ ۲۱۱ جلد ۲)

رسول اللہ صلی اللہ علیہ وسلم نے لڑائی شروع ہونے سے پہلے اعلان فرمایا۔  
 جو شخص جس کافر کو قتل کرے اس کا سلب اسے ملیگا۔ حضرت ابو طلحہ رضی اللہ عنہ نے بنی  
 کافر قتل کئے۔ ان سب کا سلب انہوں نے لیا۔

حضرت ابو قتادہ رضی اللہ عنہ فرماتے ہیں۔ حنین کی لڑائی میں ابتداءً مسلمانوں کو کامیابی  
 نظر آئی۔ میں نے ایک کافر کو دیکھا کہ وہ ایک مسلمان پر سوار ہے۔ میں نے  
 اس کے کندھے پر تلوار ماری۔ اس کافر کی زہ کٹ گئی۔ یہ کافر اس مسلمان  
 کو چھوڑ کر سیری طرف بڑھا۔ اور مجھے زور سے دبایا۔ میں نے اس کے منہ سے  
 موت کی بدبو سونگھی۔ وہ مجھے چھوڑ کر نیچے گر پڑا۔ جب مسلمان بھاگے تو میں حضرت  
 ابو بکر رضی اللہ عنہ کے پاس آیا۔ کہا۔ یہ کیا ہوا۔ فرمایا۔ اللہ کی مرضی۔ اس کے بعد مسلمان  
 پلٹے۔ حضور بیٹھ گئے۔ اور اعلان فرمایا۔ جس شخص نے کسی کافر کو قتل کیا ہو اور اس کے  
 پاس ثبوت ہو تو اس کافر کا سلب اسے ملیگا۔ میں نے آٹھ کہا۔ کون میری گواہی



دیگا۔ کوئی نہ بولا۔ میں دوبارہ کھڑا ہوا اور اسی جملہ کا اعادہ کیا۔ اس دفعہ بھی کسی نے لب کثائی نہ کی۔ تین چار دفعہ ایسا ہوا۔ حضور نے فرمایا۔ اب وقتا دہ! میں نے جواب دیا۔ حضور! میں نے ایک کافر کو قتل کیا ہے۔ اُس کی یہ نشانی ہے۔ ایک مسلمان بول اٹھا۔ سچ کہتے ہیں۔ ان کا سلب میرے پاس ہے۔ آپ ان کو دے کر راضی کرئیے۔ حضرت ابو بکر رضی بول اٹھے۔ اس کو سلب مت دو۔ یہ حضور کو چھوڑ کر بھاگ گیا تھا۔ جس بہادر نے اسلام کی حفاظت کرتے ہوئے کافر کو قتل کیا ہے۔ اُس سے سلب چھینتا ہے۔ حضور نے فرمایا۔ اب وقتا دہ سچا ہے۔ مجھے سلب عطا کیا۔ میں نے بموسلمہ سے اس کے بدلے تروتازہ کھجوروں کی ایک زنبیل خریدی۔ یہ مجھے اسلام کی پہلی غنیمت ملی تھی۔

جب حضرت عباسؓ نے حضور کی ہدایت کے مطابق بلند آواز سے یا معشر الانصار یا اصحاب السمرۃ پکارا تو سب مسلمان بے تیک بے تیک کہتے ہوئے مڑے۔ حتیٰ کہ ایک لمحہ میں سو مسلمان جمع ہو گئے اور کافروں پر سخت حملہ کیا۔ جب مسلمان پلٹ کر آئے تو سب کافر قیدی حضور کے پاس بندھے پڑے تھے۔ پھر خدا نے مسلمانوں کو دشمن کی سب عورتیں اور بچے پکڑا دیئے۔ اور سب اموال پر مسلمانوں کا قبضہ ہو گیا۔ یہ پانچ کھوڑ روپے کے اموال تھے۔

جب سب مسلمان بھاگ گئے تو ایک قریشی نے صفوان سے کہا۔ تم کو محمدؐ کی ہزیمت مبارک ہو۔ صفوان نے جواب دیا۔ تو مجھے دیہاتیوں کی فتح کی خوشی سناتا ہے۔ خدا میں قریش کا غلبہ دیکھنا چاہتا ہوں۔ اس کے بعد اُس نے اپنے ایک غلام کو حکم دیا۔ جا کر دیکھو شہار کس کا ہے۔ وہ میدان جنگ میں آیا اُس نے سنا یا بنی عبدالمطلب! یا بنی عبد اللہ! اُس نے واپس آکر صفوان کو مطلع کیا۔ صفوان نے کہا۔ محمدؐ کی فتح ہوئی ہے۔

جب کافروں نے ہجوم کیا تو رسول اللہ صلی اللہ علیہ وسلم اپنے حجر کے دو نور کاہوں میں کھڑے ہو گئے اور خدا کی طرف ہاتھ اٹھا کر یہ دعا مانگی۔ یا اللہ! تو نے مجھے فتح دینے کے وعدے کئے ہیں۔ میں اُن کا واسطہ دیکر تجھ سے عرض کرتا ہوں۔ یا اللہ! ان کافروں کو ہم پر کامیابی نہ ہونے دے۔ اس کے بعد حضور نے آواز دی۔ اے وہ



مسلمانوں! جنہوں نے مجھ سے حدیبیہ میں جہاد کی بیعت کی تھی۔ خدا سے ڈرو۔ اپنے آپ کی طرف مراجعت کرو۔ اسکے بعد حضور نے انکو جوش دلاتے ہوئے کہا۔ اے اللہ کے انصار! لے خراج والو! اے سورہ بقرہ والو! ایک صحابی کو حکم دیا۔ تم اس طرح آواز دو۔ اس کے بعد حضور نے کافروں کی طرف مشاہدات الوجہ کہہ کر مٹی کی ایک مٹھی بھر کر پھینکی۔ سب مسلمان پلٹ کر آئے۔ اور کافروں پر سخت حملہ کیا۔ حضور نے فرمایا۔ زانی اب گرم ہوئی ہے۔ اس کے بعد خدا نے ہر طرف کافروں کو شکست دی۔ ان کا قتل عام ہوا۔ مسلمانوں نے ان کا تعاقب کیا۔ اللہ تعالیٰ نے ان کو ان کی عورتیں اور بچے دلوا دیے۔ مالک بن عوف اپنے انسروں کے ساتھ ٹھاگ کر قلو طائف میں پناہ گزیں ہوا۔ اسلام کی فتح دیکھ کر سب اہل مکہ مسلمان ہو گئے۔

۹

اس سلسلہ میں تمام جہات عرب کے رسول اللہ صلی اللہ علیہ وسلم کی خدمت میں وفود کا سلسلہ بندہ گیا۔ ہر طرف سے عربوں کے وفد آئے۔ اسی سال غزوہ تبوک ہوا جس میں حضرت عثمان غنیؓ نے بہت مال دیا۔

۱۰

رسول اللہ صلی اللہ علیہ وسلم نے یمن کی طرف اپنے امراء بھیجے۔ جن میں حضرت معاذ بن جبل بھی ہیں۔ آپ نے ان سے فرمایا۔ آئندہ سال تم مجھ سے ملاقات نہ کر سکو گے۔ تم عنقریب مسجد النبی میں میری قبر سے گزر دو گے۔ یہ سن کر حضرت معاذ رضہ زار زار رونے لگے۔ اسکے بعد حضور نے فرمایا۔ ان اولی الناس فی المتفقون من کافرا وحیث کافرا۔ میرے ساتھ گہرے تعلقات رکھنے والے صرف صالح مسلمان ہیں جو بھی ہوں (جس خاندان سے ہوں) اور جہاں بھی ہوں (دنیا کے کسی گوشہ میں ہوں) اسی سال حضور نے حجۃ الوداع کیا۔ یہ آپ کا آخری حج تھا۔

۱۱

حج سے فارغ ہو کر مدینہ آئے اور منبر میں حضرت اسامہ رضہ بن زیدؓ کو ایک قونج دیکر فلسطین میں عیسائیوں پر حملہ کرنے کے لئے بھیجا۔ جب یہ قونج طیار ہو رہی تھی تو آپ کا مرض و ذات شروع ہوا۔ شدت مرض کی وجہ سے خود مسجد میں نہ رہا سکتے تھے۔ حضرت ابو بکر رضہ کو نماز پڑھانے کا حکم دیا۔ دوران مرض میں فرمایا یہودیوں اور عیسائیوں پر خدا کی لعنت۔ اس لئے کہ وہ اپنے انبیاء کی قبروں کو سجدہ کرتے تھے (مسلمانوں! تم میری قبر کو سجدہ نہ کرنا)۔ آپ نے آخری وصیت یہ کی۔ (اخرجوا الیہود والنصارى من جزيرة العرب۔ جزیرہ عرب سے تمام یہودیوں اور عیسائیوں کو نکال دو۔ حضور نے دو شنبہ بارہ ربیع الاول ۱۱ھ میں چاشت کے وقت انتقال فرمایا۔

إِنَّا لِلّٰهِ وَإِنَّا إِلَيْهِ رَاجِعُونَ



وَمَا أَرْسَلْنَاكَ إِلَّا رَحْمَةً لِّلْعَالَمِينَ

# سیرۃ النبی

حصہ دوم

اس کتاب میں نبی صلی اللہ علیہ وسلم کے مفصل حالات  
درج ہیں

مصنف

ابوالنضر عبد الرحمن دہلوی

چار روپے